



# ನಮಾನ್

• ಜಿವಿತಾಚೆ ಪ್ರಗತೆಕ್ ಆತ್ಮೀಕ್ ದಾಯ್ •

# ಬಾಳ್ಕೊಕ್ ಚೆಪು

NAMAN BALLOK JESU

JUNE 2020

Vol.: 12 Issue: 4

₹ 20



## ಕೊರೊನಾ ರುಜಾಲಿ

## ತುಮ್ಮಾಂ ವ್ಹಡ್ ಸಲಾಮ್

ಫಾಯ್ಡೋ ! ಫಾಯ್ಡೋ ! ಫಾಯ್ಡೋ !  
ವರ್ಲ್ಡ್ ಫಾಯ್ಡೋಸ್ ಫಾಯ್ಡೋ !

This is not a  
**FESTIVAL OFFER...**  
This is not a **SEASONAL OFFER...**

**FLAT 20% OFF FOR ALL SEASONS**

This Offer Open for 365 Days

Available : Mixer Grinders, Gas Stoves, Cookers, Non Stick Items,  
Fans, Water Bottles, Wall Clocks, Flasks, Iron Boxes, Plastic Containers,  
Kitchen Tools, Toys, Gift Items, Fashion Jewellery, etc., etc..

**FRIENDS** MINI MART

Silva Complex, Below Corporation Bank, Kulshekar, Mangalore - 575 005

GSTIN : 29ABKPD4520F2ZW

MOB: 9448130415

All Credit Cards / Debit Cards, Paytm, Google Pay etc.. Accepted

**LEVIN BOREWELLS**



ತೊಟಾಚ್ಯಾ ಕಾಮಾಂಕ್ ವಾ  
ಘರಾಚ್ಯಾ ಪಾಯಾ (ಪಿಲ್ಲರ್  
ಗುಂಡಿ) ಕಾಡುಂಕ್ ಗರ್ಜ್ ಆಸ್ಚಿ  
ಹಿಟಾಚಿ ಆನಿ ವಸ್ತು ಸಾಗುಂಕ್  
ಗರ್ಜ್ ಆಸ್ಚೆಂ ಪಿಕಪ್,  
ಕೊಂಕ್ರಿಟ್ ಬೇಲಿ ಕಂಬ  
ಆಮ್ಚೆಲಾಗಿಂ ಮೆಲ್ತಾತ್

**LEVIN BOREWELLS | Sensor Borewell Drilling Contractor**

*Ajekala, Bypass Road, Amtady, Mangalore To Bantwal - 574211*

Contact: 9448152447, 6366592448, 9448164189

Email: levinborewells@gmail.com



## ಭಕ್ತರ್ಚ್ಯಾ ಹಾನಾಂನಿ

- 6 ದೇವ್ ದಾಕ್ತೆರ್ ಜಾಲ್ಲೆ ಫಡಿಯೆ...  
- ನೆಲ್ಸನ್ ಕಾರ್ಮೆಲಿತ್
- 10 ಲೊಕ್‌ಡೊನಾಚಿ ಅನ್ಯೇಕ್ ಕೂಸ್  
- ಆರನ್ ಬಬುಶ್, ಕಾರ್ಮೆಲಿತ್
- 12 ಕೆಂಟ್ಸ್ಯಾಡಾವ್ನ್ ಕರೆಂಟ್ ಸೊಧುನ್ ಕಾಡ್ಲೆಲೊ ಗೋಪಾಲ್‌ಜಿ  
- ಆಲ್ವನ್ ದಾಂತ್ರಿ, ಪೆರ್ನಾಲ್
- 16 ಏಕ್ ಬರೊ ಪೂತ್ ಜಾವ್ನ್ ಜಿಯೆ...  
- ಗುರುಜಿ
- 21 ಹಾಟಿಂ ಗಾಂವಾಕ್ ಕಾಮೆಲ್ಯಾಂಚೆಂ ನಿರ್ಲಮನ್  
- ಐವನ್ ಸೊಜ್, ಕಾರ್ಮೆಲಿತ್
- 30 ತಜ್ಜಿಫಿ ಜಿಮಾತ್  
- ಪ್ರಮೋದ್ ಹೊಸ್ತೆಟ್

ಗೌರವ್ ಸಂಪಾದಕ್ : ಫ್ರಾದ್ ಜಾರ್ಲ್ಸ್ ನೆರಾವೊ, ಕಾರ್ಮೆಲಿತ್  
 ಸಂಚಾಲಕ್ : ಫ್ರಾದ್ ವಿಲ್ಮೆಡ್ ರೊಡ್ರಿಗಸ್, ಕಾರ್ಮೆಲಿತ್  
 ಸಂಪಾದಕ್ : ಫ್ರಾದ್ ಜೊ.ಸಿ. ಸಿದ್ದಕಟ್ಟೆ, ಕಾರ್ಮೆಲಿತ್  
 ಸಹ-ಸಂಪಾದಕ್ : ಫ್ರಾದ್ ಆಲ್ವನ್ ಸಿಕ್ವೆಲೆರಾ, ಕಾರ್ಮೆಲಿತ್

ಸಂಪಾದಕೀಯ್ ಮಂಡಳಿ

ಫ್ರಾದ್ ಪ್ರಕಾಶ್ ಡಿಕುನ್ಡಾ  
 ಫ್ರಾದ್ ಸ್ಟೀವನ್ ಪಿರೇರಾ  
 ಶ್ರೀ ವಿಲ್ಸನ್ ಕಟೀಲ್  
 ಶ್ರೀ ದಯಾ ವಿಕ್ಟರ್  
 ಶ್ರೀ ರಿಚರ್ಡ್ ಅಲ್ವಾರಿಸ್

ವಿನ್ಯಾಸ್ : ಲಾರೆನ್ಸ್ ಮಿರಾಂದಾ, ಬೆಂಗ್ಲೂರ್  
 ಛಾಪೊ : ಪ್ರಸಾದ್ ಪ್ರಿಂಟರ್ಸ್, ಮಂಗ್ಳೂರ್  
 ದಪ್ಪರಾಂತ್ : ಪ್ರೆಮಿತಾ ಡಿ ಸೋಜಾ

ವರ್ಗಣಿ ವಾ ಜಾಯ್ರತಾ ಬಾಬ್ತೆನ್ ಚೆಕ್ ವಾ ಡಿಡಿ  
**Dhyana Jyothi Trust - Naman Ballok Jesu**  
 ನಾಂವಾಕ್ ದಾಡುನ್ ದಿಯಾ.

### ವರ್ಗಣಿ ದರ್

ದೋನ್ ವರ್ನಾಂಕ್	₹ 500/-
ತೀನ್ ವರ್ನಾಂಕ್	₹ 700/-
ಪಾಂಚ್ ವರ್ನಾಂಕ್	₹ 1200/-
ಚುಂಗ್ಲಿ ಪ್ರತಿ	₹ 20/-

### ಚಾಹಿರಾತ್ ದರ್

ಭಾಯ್ಲೊ ಫೊರ್	₹ 11,000/-
ಭಿತರ್ಲೊ ಫೊರ್	₹ 9,000/-
ಸಗ್ಳೆಂ ಪಾನ್ (ರಂಗಾಳ್)	₹ 7,000/-
ಅರ್ದೆಂ ಪಾನ್ (ರಂಗಾಳ್)	₹ 4,000/-
ಸಗ್ಳೆಂ ಪಾನ್ (ಕಾಳೆಂ-ಧವೆಂ)	₹ 3,000/-
ಅರ್ದೆಂ ಪಾನ್ (ಕಾಳೆಂ-ಧವೆಂ)	₹ 2,000/-
ಕಾಲ್ಡೆಂ ಪಾನ್ (ಕಾಳೆಂ-ಧವೆಂ)	₹ 1,000/-
ಅರ್ಗಾಂ ಬೆಳ್ಳೆಕಾಕ್	₹ 300/-

ಹ್ಯಾ ಪತ್ಕಾರ್ ಫಾಯ್ಸ್ ಜಾಂವ್ಚಿಂ ಕಸಲಿಯಾ ಬರ್ಪಾಂ ಆನಿ  
 ಜಾಯ್ರತಾಂಕ್ ಬರವ್ಪಿ ಆನಿ ಜಾಯ್ರತ್‌ದಾರ್ ಜವಾಬ್ದಾರ್  
 ಜಾವ್ನಾಸಾತ್.

- ಸಂಪಾದಕ್

# 66

ಪೊಪ್ಪೆ  
ಇಫ್‌ಕಾ  
ಟ

### 1. ಹೊ ಧರ್ಮಿಕ್ ವಿಶಯ್ ನ್ವಯ್

ಮನ್ಯಾಜಿವಿತಾಂತ್ಲ್ಯಾ ಸಮಸ್ಥಾಂಕ್ ಗರ್ಭಾಪಾತ್ ಜಾಪ್ ನ್ವಯ್. ಗರ್ಭಾಪಾತ್ ಧರ್ಮಿಕ್ ಸಮಸ್ಥೊ ವಾ ಧರ್ಮಿಕಾಂನಿ ನಿರ್ದಯಿ ಜಾವ್ನ್ ಥಾವ್ಣೊ ವಿಶಯ್ ಮ್ಹಣ್ ಚಿಂತ್ಲೆಂ ನಾಕಾ. ಹಾಂವ್ ಕಥೊಲಿಕ್ ದೆಕುನ್ ಹಾಂವೆಂ ಗರ್ಭಾಪಾತ್ ಕರಿನಜೊ ಮ್ಹಣ್ಣೆಂ ಸಾರ್ಕೆಂ ನ್ವಯ್. ಕಥೊಲಿಕಾನ್ ಮಾತ್ ನ್ವಯ್ ಕೊಣೆಂಯ್ ಕರಿನಜೊ, ಕಿತ್ಯಾಕ್ ಹೊ ಮನ್ಯಾಚ್ಯಾ ಜಿವಾಕ್ ಸಂಬಂಧ್ ಜಾಲ್ಲೊ ವಿಶಯ್.

(ಮ್ಯಾಕ್ಸಿಮಿಲಿಯನ್ ಕಾನ್‌ಸ್ಟಾನ್ಟಿನೋಪಲ್‌ನಾ ಆಲೆಕ್ಸಾಂಡ್ರಿಯಾ ದಿಲ್ಲೊ ಸಂದರ್ಶನಾಂತ್)

### 2. ತುಜ್ಯಾ ಭುರ್ಗಾಚ್ಯಾ ಖಾತಿರ್ ಗಾಂವ್ಚೆ ನಾತ್ಲೆಂ ಗಾಣಾಂ ಗಾ

ಗರ್ಭಾಪಾಚ್ಯಾ ಪಾತ್ಕಾಕ್ ಭೊಗ್ಗಣೆಂ ದಿಂವ್ಚೊ ವ್ಹಡ್ ವಿಶಯ್ ನ್ವಯ್, ಪುಣ್ ಗರ್ಭಾಪಾತ್ ಕೆಲೆ ಸ್ತ್ರೀಯೆಕ್ ಭುಜ್ವಣ್ ಆನಿ ಸಾಂಗಾತ್ ದಿಂವ್ಚೆಂ ಬಾರಿಚ್ ತ್ರಾಸಾಚೆಂ. ಕಿತ್ಯಾಕ್ ಮ್ಹಳ್ಯಾರ್ ಗರ್ಭಾಪಾತಾ ಉಪ್ರಾಂತ್ ಭುರ್ಗಾಂಕ್ ಪಳೆತಾನಾ ಸ್ತ್ರೀಯೆಚಿ ಮತ್ ಅಪಾಪಿಂಚ್ ಕಳ್ಳ್ಯಾ ಮ್ಹಜೆಲಾಗಿಂ ಆಯ್ಲೆಲ್ಯಾಂಕ್ ಹಾಂವೆಂ ಸಾಂಗ್ಲೆಂ ಇತ್ಲೆಂಚ್, “ತುಜೆಂ ಭುರ್ಗೆಂ ಸರ್ಗಿಂ ಆಸಾ. ತಾಚೆ ಖಾತಿರ್ ಗಾಣಾಂ ಗಾ.. ತೆಂ ಭುರ್ಗೆಂ ಆಸ್ಲೆಂ ತರ್ ಕಸಲಿಂ ಗಾಣಾಂ ಗಾವ್ಚೆತ್ ಆಸ್ಲಿಂ, ತಸಲಿಂ ಗಾಣಾಂ ಗಾ..” ದೆವಾಚೆಂ ಭೊಗ್ಗಣೆಂ ಸದಾಂಚ್ ಆಸಾ, ಪುಣ್ ಕಾಕುಳ್ ಜೊಡಿಚೆ ತರ್ ಅಸಲೆಂ ಸಂಧಾನ್ ಗರ್ಜೆಚೆಂ. (34ವೊ ಜಾಗತಿಕ್ ಯುವ ಸಮ್ಮೇಳ ಸಂಪೊವ್ಣೆ ಪನಾಮಾಥಾವ್ನ್ ರೊಮಾಕ್ ಉಬ್ತಾನಾ ದಿಲ್ಲೊ ಸಂದರ್ಶನಾಂತ್)

### 3. ಪೆಲ್ಯಾ ಜಿವಾಂವ್ಲೊ ಮೋಗ್ ನಿರಂತರ್

ಪೆಲ್ಯಾ ಜಿವಾಚೊ ಮೋಗ್ ಬರ್ಯಾ ಘಡಿಯಾಂಕ್ ಮಾತ್ ಸೀಮಿತ್ ಆಸ್ಚೊ ನ್ವಯ್, ತೊ ನಿರಂತರ್ ಆಸಾಚೆ. ದೆಕುನ್ ಆಮ್ಕಾಂ ಪ್ರಾಯೆಸ್ತಾಂಚಿ ಜತನ್, ಅಧಿಕ್ ಆನಿ ಹೆರ್ ಸಂಗಿಂನಿ ಕಲ್ಪಾಂಚಿ ತರೀ, ಕರುಂಕ್ ಅಧಿಕ್ ಮಹತ್ವಾಚಿ ಜವಾಬ್ದಾರಿ ಆಸಾ. ಕಿತ್ಲೆ ಕಶ್ ಜಾಲ್ಯಾರಿ ಆಮಿ ಮೊಗಾಚ್ಯಾಂಕ್ ಮೊರೊಂಕ್ ಸೊಡಿನಾಂವ್. ಹೆಂಚ್ ರಾಜಾಂವ್ ಜಲ್ಮೊಂಕ್ ನಾತ್ಲೆಲ್ಯಾ, ಪುಣ್ ಅಸ್ತಿತ್ವಾಂತ್ ಆಸ್ಚ್ಯಾ ಭುರ್ಗಾಕೀ ಲಾಗು ಜಾತಾ. ಜಿವಾಚೆಂ ರಕ್ಣ್ ಆನಿ ಮೋಗ್ ಸುರು ಥಾವ್ನ್ ಅಂತ್ಯ್ ಪರ್ಯಾಂತ್ ಕರಿಚೆ. (ಎಕಾ ಆಯ್ತಾರಾಚ್ಯಾ ಶೆರ್ಮಾಂವಾಂತ್, 6, ಮೇ 2018)

### 4. ಆಧುನಿಕತೆನ್ ವಳ್ಲೆಲಿ ಖುನಿ

ಹಾಂವ್ ಲ್ಹಾನ್ ಆಸ್ತಾನಾ, ಇಸ್ಕೊಲಾಂತ್ ಎಕ್ಟೆ ಟೆಚೆರಿನ್ ಅಶೆಂ ಸಾಂಗ್ಲೆಂ ಉಡಾಸಾಂತ್ ಆಸಾ. ‘ಎಕಾದಾವೆಳಾ ಅಪಾಂಗ್ ಭುರ್ಗೆಂ ಜಲ್ಮೆಲ್ಯಾರ್ ತಾಕಾ ಊಂಚ್ ಪರ್ವತಾಕ್ ವ್ಹರ್ನ್ ಸಕಯ್ ಉಡಯ್ತಾಲೆ ಕಂಯ್..’ ಅಶೆಂ ತಿಂ ಭುರ್ಗಿಂ ವಾಂಚಾನಾತ್ಲಿಂ. ಹೆಂ ಆಯ್ಕೊನ್ ಆಮಿ ಭುರ್ಗಿಂ ವಿಚಾರ್ತಲ್ಯಾಂವ್, “ಕಿತ್ಯಾ ತಿತ್ಲೆಂಯ್ ಕ್ಸೂರ್ಪಣ್!” ಪುಣ್ ಆಜ್ ಆಮಿಂಯ್ ಹೆಂಚ್ ಕರ್ನ್ ಆಸಾಂವ್, ವಿಗ್ಯಾನಾಚ್ಯಾ ವೊಲಿಪಂದಾ! (ಎಕಾ ಶೆರ್ಮಾಂವಾಂತ್- Square of the Church “San Pio da Pietrelcina” (San Giovanni Rotondo, 17 March 2018)

### 5. ಉಡಂವ್ಚೆಂ ಖಾಣ್ ಮಾತ್ ನ್ವಯ್..

ಹೆಂ ಏಕ್ ದುರಾದ್ಯಶ್, ಆಜ್ ಉಡಂವ್ಚೆಂ ವಾ ವಿಬಾಡ್ಲೆಂ ಫಕತ್ ಖಾಣ್ ಆನಿ ಹೆರ್ ವಸ್ತು ಮಾತ್ ನ್ವಯ್, ಮನ್ಯಾಂಕ್ ನಿರ್ಲಕೈನ್ ಎಕ್ಸುರಿಂ ಸೊಡ್ನ್ ಕೊಯ್ತಾಬರಿ ಉಡಯ್ತಾತ್! ಲ್ಹಾನ್ ಪಿಂಪ್ರಾಂಕ್ ಉಡಯ್ಲೆಲೆಂ ಪಳೆಂವ್ಚೆ ಕಿತ್ಲೆಂ ಭಯಾನಕ್! (Addressed to the Members of the Diplomatic Corps accredited to the Holy See - 13 January 2014)



## ಜಿವಾಕ್ ದಿಯಾ ಮೋಲ್

## ವರ್ಗಣಿದಾರಾಂಚ್ಯಾ ಗುಮಾನಾಕ್

ಜರ್ 'ನಮಾನ್ ಬಾಳೊಕ್ ಜೆಜು' ಅಂಕಿ ತುಮ್ಕಾಂ ವೆಳಾರ್ ಪಾವನಾಂತ್ ವಾ ಚುಕ್ತಾತ್ ತರ್ ಪೋಸ್ಟ್ ಆಫಿಸಾಂತ್ ವಾ ಪೋಸ್ಟ್‌ಮೆನಾಲಾಗಿಂ ವಿಚಾರ್ ಕರಾ. ನಾ ತರ್ ದಯಾಕರ್ನ್ ದಪ್ಪರಾಕ್ ಕಳಯಾ. ಪ್ರತಿ ಥಾಡ್ನ್ ದಿತಲ್ಯಾಂವ್.

ಸಂಪರ್ಕ್: 9844241785

**ದೇಶ್‌ಭರ್ ಲಾಕ್‌ಡೌನ್ ಆಸ್ಚೆ ನಿಮ್ಣಿಂ** ಎಕ್ಸಿಲ್-ಮೀ ಮ್ಹಯ್ಣಾಚಿ 2 ಅಂಕಿ ಫಾಯ್ ಕರುಂಕ್ ಜಾವ್ಣಾಂತ್ ಜಾಲ್ಲ್ಯಾನ್ ವರ್ಗಣಿದಾರಾಂಚಿ 2 ಮ್ಹಯ್ಣಾಂಚಿ ವರ್ಗಣಿ ಎದೊಕ್‌ಚ್ ಜಡಿತ್ 2 ಮ್ಹಯ್ಣಾಂಕ್ ವಿಸ್ತಾರಾಯ್ಲಾ.

# ಸಂಪಾದಕೀಯ



## ವರ್ಕ್ ಪ್ರಮ್/ಫೋರ್ ಹೋಮ್

ತೀನ್ ವರ್ಸಾಂ ಆದಿಂ ಆಮಿ 'ದೋನ್ ಶಿಂಗಾಂ' ಮ್ಹಳ್ಳೊ ಏಕ್ ನಾಟಕ್ ಕಾರ್ಮೆಲ್ ಗುಡ್ಯಾರ್ ಖೆಳಯ್ಲೊ. ತಾಂತುಂ ಏಕ್ ಕುತೂಹಲ್ ಭರಿತ್ ಸುರ್ವಾತ್ ಆಸಾ. ಬಾಪಾಯ್ಚಿ ಹಾತ್ ಪಾಂಯ್ ಬಾಂದುನ್ ಕದಲಾರ್ ಬಸಯ್ತಾ ಪೂತ್ ಆನಿ ಮಾಗಿರ್ ಬಾಪಾಯ್ಚಿ ಬೆಜವಾಬ್ದಾರೆನ್ ಆಪುಣ್ ಕಸೊ ಮೆಟಾಂ ಚುಕೊಂ ಮ್ಹಣುನ್ ಸಾಂಗ್ಚ್ಯಾಕ್ ಪೂತ್ ಕಾಣಿ ಉಗ್ತಿ ಕರ್ತಾ. ತಶೆಂಚ್ ಜಾಲಾಂ ಆತಾಂ ಆಮ್ಚೆಂಯ್! ದೀಸ್ ರಾತ್ ಕಾಮ್, ರಾಟಾವಳಿ, ವೈವಾರ್, ಮೀಸ್, ಕಾಜಾರಾಂ, ಜುಬ್ಲೆವ್, ವೊಡ್ಡಿ.. ಮ್ಹಣುನ್ ಪಾಂಯಾಂಕ್ ರೊದಾಂ ಬಾಂದುನ್ ದಾಂವ್ತಾಲ್ಯಾಂವ್. ಎಕಾ ಜಾಗ್ಯಾರ್ ಕಿಣಾಕ್ ಬಸಾನಾತ್ಲ್ಯಾ ಮಾಣ್ಣುಲ್ಯಾಂಪರಿಂ ಆಮ್ಚಿ ಚಾಲ್ ಜಾಲ್ಲಿ. ದೊಳ್ಯಾಂದಿಶಿಕ್ ಪಡಾನಾತ್ಲ್ಯಾ ವೈರಸಾನ್ ಆಮ್ಚೆ ಹಾತ್ ಪಾಂಯ್ ಬಾಂದ್ಲೆ ಆನಿ ಘರಾಚ್ ಬಸಯ್ಲೆಂ! ಕಿತ್ಲೆ ಕಶ್ಟ್ ಜಾಲೆ ನ್ಹಯ್ಲಿ ಆಮ್ಕಾಂ? ಚಾರ್ ದೀಸ್ ಉಬೊಣ್, ಖಿಂತ್, ನಿರಾಶಾ, ರಾಗ್.. ಮಾಗಿರ್ ಪರತ್ ಘರಾ ಭಿತರ್ಲ್ಯಾ ಸಂಸಾರಾಕ್ ವ್ಹಳೊನ್ ಆಯ್ಲಾಂವ್! ಕುಟ್ಮಾಂತ್ಲ್ಯಾ ಲ್ಹಾನ್ ಲ್ಹಾನ್ ಸಂಗ್ಲಿಂಕ್ ಗುಮಾನ್ ದಿಂವ್ಕ್ ಲಾಗ್ಲಾಂವ್. ಕಂಪ್ಲೆಕ್ ಕಾಮ್ ಕರ್ತಲ್ಯಾಂಕ್ ಭಾಯ್ರ್ ವ್ಹಚೊಂಕ್ ನಾ, ವರ್ಕ್ ಪ್ರಮ್ ಹೋಮ್. ಸಂಸಾರಾಕ್ ಪಳೆಂವ್ಕ್ ನಾ, ಹೆರಾಂಚಿ ತೊಂಡಾಂ ಪಳೆಂವ್ಕ್ ನಾಂತ್, ಆಮ್ಚೆಂಚ್ ತೋಂಡ್ ಪಳೆಂವ್ಕ್, 'ಆಮ್ಚೆಂಚ್ ಘರಾಕ್' ಇಲ್ಲೆಂ ಪಳೆಂವ್ಕ್ ಆವ್ಕಾಸ್!

ವರ್ಕ್ ಪ್ರಮ್ ಹೋಮ್ (ಘರಾಥಾವ್ನ್ ಕಾಮ್) ಆನಿ ವರ್ಕ್ ಫೋರ್ ಹೋಮ್(ಘರಾಖಾತಿರ್ ಕಾಮ್) - ಹ್ಯೊ ದೋನ್ ಸಂಗ್ಲಿ ಆಮಿ ಶಿಕಾಜೆ ಪಡ್ಲೊ! ಹ್ಯಾ ವೈರಸಾನ್ ಬಂಧ್ ಕೆಲ್ಲೊ ಆಮ್ಚೊ ವೈವಾರ್ ಮಾತ್ ಪುಣ್ ಆಮ್ಚೆಂ ಜಿವಿತ್ ಮುಕಾರುನ್ ವ್ಹಚೊಂಕ್ ಆಸಾ. ಜಶೆಂ ಮುಯೆಚಿ ಏಕ್ ಲಾಯ್ಸ್ ವೆತಾ ತರ್, ತಿಕಾ ಕಿತೆಂಯ್ ಆಡ್ ದವರ್ಲೆಂ ಮ್ಹಣ್ ತಿಚೆಂ ಪಯ್ಲೆ ತಿ ರಾವಯ್ತಾ, ಬಗಾರ್ ದುಸ್ರೆ ವಾಟೆನ್, ತಿಕಾ ವ್ಹಚೊಂಕ್ ಜಾಯ್ ಥಂಯ್ ವೆತಾ. ತಶೆಂಚ್ ಆಮ್ಚೆಂಯ್ ಜಿವಿತ್. ದಿಸ್ಪೊಡ್ಲ್ಯಾ ಶಿಕ್ಪಾಂತ್, ರಾಟಾವಳಿಂನಿ ವೆಸ್ತ್ ಜಾಲ್ಲ್ಯಾ ಆಮ್ಕಾಂ ಆಮ್ಚೆ ಭಿತರ್ಲೆಂ ಕ್ರಿಯೆಟಿವ್ ವೆಕ್ತೆತ್ಲೆ ವಿಸ್ತೊನ್ ಗೆಲ್ಲೆಂ. ಯಾಂತ್ರಿಕ್ ಜಿವಿತಾಕ್ ಆಡ್ಲೊನ್ ಗೆಲ್ಲಾ ಆಮ್ಕಾಂ ಆಮ್ಚೆಭಿತರ್ ಏಕ್ ದೀಶ್ಪ್ ಲಾಂವ್ಕ್ ಪಾವ್ಪ್ ನಾಶಿ, ಕುಟ್ಮಾಂತ್ ಸಕ್ಡ್ಡ್ ಬರೆಂ ಚಲ್ತಾ ಮ್ಹಣ್ ಚಿಂತ್ತಾಲ್ಯಾಂವ್, ಕಿತ್ಯಾಕ್ ಆಮಿ ಘರಾ ಆಸ್ಲೆಂಚ್ ಉಣೆಂ ಆಸ್ಲೆಂ. ಆತಾಂ ಚಾರ್ ದೀಸ್ ಸಗ್ಳೊ ದೀಸ್ ಸಾಂಗಾತಾ ರಾವಾನಾ ಎಕಾಮೆಕಾಚಿ ಊಣ್, ಬರೆಂಪಣ್, ಆಳ್ವಾಯ್, ದುರ್ಸೊಣೆಂ, ಹುಸ್ಕೊ ಪುರಾ ಪಳೆತಾನಾ ಆಮಿ ಆನಿಕೀ ಕುಟ್ಮಾಂತ್ ಜಿಯೆಂವ್ಕ್ ಶಿಕ್ಲೆಂ ಚಡ್ ಆಸಾ ಮ್ಹಣ್ ಸಮ್ಜಾಲ್ಯಾಂವ್ ಆಸ್ಯೆತ್. ಹ್ಯಾ ವೈರಸಾಚ್ಯಾ ನಿಬಾನ್ ಆಮ್ಚೆ ಬಾಂಧ್ ಇಲ್ಲೆ ಭದ್ರ್ ಕರುಂಕ್ ವಾಟ್ ಮೆಳ್ಳಿ, ಮಾಧ್ಯಮಾರ್ ವೆವೆಗ್ಗೆ ಸ್ಪರ್ಧೆ ಚಲ್ಲೆ. ಕುಟ್ಮಾಸಾಂಗಾತಾ ಕಾಂಯ್ ಇಲ್ಲೊ ವಾವ್, ಖೆಳ್, ಮನೋರಂಜನ್, ತಾಲೆಂತಾಂ ಸೊಧುಂಕ್ ವೆಳ್, ನವೆಂ ರಾಂದಾಪ್ ಶಿಕೊಂಕ್ ಆವ್ಕಾಸ್ ಮೆಳ್ಳೊ, ವೊಟಾರ್ ಆಮ್ಚೆ ಭಿತರ್ಲ್ಯಾ ವೆಕ್ತೆಕ್ ಭೆಟೊಂಕ್ ಏಕ್ ವೆಳ್ ಹೊ!

ಆಮಿ ದೆಶಾವಿಶಿಂ ಚಿಂತ್ತಾನಾಂಯ್ ಹಿಚ್ ಸಂಗತ್ ಹಾಂವ್ ಸಾಂಗೊಂಕ್ ಸೊಧ್ತಾಂ. ಕೆದ್ನಾಂಯ್ ಪಾಕಿಸ್ತಾನ್, ಜಿಹಾದಿ, ಮುಸ್ಲಿಂ, ಕೋಮುವಾದ್, ಮಿಶನರಿ ಮ್ಹಣ್ ಕೊಣಾಕೊಣಾಕ್ ಬೋಟ್ ಜೊಕುನ್ ಜಿಯೆತೆಲ್ಯಾ ದೆಶಾಕ್ ಆಪ್ಲ್ಯಾಚ್ ಕುಲ್ಯಾಕ್ ಜಾಲ್ಲಿ ಕೆಸೊಳಿ ಪಳೆಂವ್ಕ್ ಏಕ್ ಆವ್ಕಾಸ್ ನ್ಹಯ್ಲಿ ಹೊ? ಹಾಂಗಾಥಾವ್ನ್ ಕೊಣಾಕ್ ದಾಂವ್ತಾಯ್ಲೆ, ಕೊಣಾಕ್ ಭಿತರ್ ಘೆಜೆ, ಕೊಣಾಕ್ ದೆಂವಯ್ಲೆ, ಕೊಣಾಕ್ ಚಡಯ್ಲೆ ಮ್ಹಣ್ ಲೇಕ್ ಫಾಲ್ತೆಲ್ಯಾಂಕ್ ಫಾಲ್ತಾಂಖಾತಿರ್ ಥೊಡ್ಯಾಂಕ್ ಪುಣೇ ವಾಂಚಯ್ಲೆ ಮ್ಹಳ್ಳಿ ಬೂದ್ ಆಯ್ಲಿ ತರ್ ಬೋವ್ ಬರೆಂ. ಹೆಂ ವರ್ಕ್ ಫೋರ್ ಹೋಮ್, ಆಮ್ಚ್ಯಾ ಘರಾಚ್ಯಾ/ದೆಶಾಚ್ಯಾ ಹಿತಾಪಾಸತ್ ಕಾಮ್ ಕರ್ಚೆಂ.

ಆಮಿ ಘರಾಂನಿ ಸುರಕ್ಶಿತ್ ಆಸ್ಲಾರೀ ವೈರಸಾಥಾವ್ನ್ ಹೆರಾಂಚೊ ಜೀವ್ ಉರಂವ್ಕ್ 'ವರ್ಕ್ ಫೋರ್ ಹೋಮ್' ಕರ್ಚಿಂ ಆಮ್ಚೆಮದ್ಲಿಂ ಕಿತ್ತಿಂ ಭಾವ್ ಭಯ್ಲಿ ನಿಜಾಯ್ಕಿ ಹೊಗ್ಗಿಕೆಕ್ ಪಾತ್! ದಾಕ್ಟರ್, ನರ್ಸಾಂ, ಆಸ್ಪತ್ರೆಂತ್ ಪಯ್ಲ್ಯಾಥಾವ್ನ್ ನಿಮಾಣ್ಯಾ ಶ್ರೇಣಿಚಿಂ ನವ್ಕರಾಂ, ಆಶಾ ಕಾರ್ಯಕರ್ತಾಂ, ಪೊಲಿಸ್ ಸಿಬಂದಿ, ಗರ್ಜೆವಂತಾಂಕ್ ಆನಿ ನಿರ್ವಾಸಿತಾಂಕ್ ಖಾಣಾ ಜೆವ್ಣಾಚಿ ವಿಲೆವಾರಿ ಕರ್ಚೆ ಸ್ವಯಂ ಸೆವಕ್.. ಹಾಂಕಾಂ ಆಮಿ ಅಭಿಮಾನಾನ್ ದೆಕ್ಲೆಂ ವಾಜ್ಲಿ ತರ್ ಹ್ಯಾ ಅಂಕ್ಯಾವರ್ವಿಂ ಹ್ಯಾ ಸರ್ವ್ ಮ್ಹಾನ್ ಮನ್ಶಾಂಕ್, ಕೊರೊನಾ ವಾರಿಯರ್ಸಾಂಕ್, ದಯೆಚ್ಯಾ ದುತಾಂಕ್ ವ್ಹಡ್ ಸಲಾಮ್ ಪಾಟಯ್ತಾಂವ್. ತಾಂಚೆಂ ಬರೆಂ ಜಾಂವ್. ತಾಂಕಾಂಯ್ ರಚ್ಕಾರ್ ಪಿಡೆಥಾವ್ನ್ ರಾಕೊಂ.

ಪಾಟ್ಲ್ಯಾ ದೋನ್ ಮ್ಹಯ್ತ್ಯಾಂನಿ ನಮಾನ್ ಬಾಳೊಕ್ ಜೆಜು ಫಾಯ್ಸ್ ಜಾಲೊನಾ. ಹೊ ಅಂಕೊ ತೀನ್ ಮ್ಹಯ್ತ್ಯಾಂಚೊ ಎಕ್ಚೆ ಅಂಕೊ ಮ್ಹಣ್ ಮಾಂದುನ್ ಮುಕಾರ್ ವೆತಾಂವ್. ಪುಣ್ ವರ್ಗಣೆದಾರಾಂಕ್ ಹಾಂತು ಲುಕ್ಮಾಣ್ ಜಾಯ್ನಾಶೆಂ ಆಮಿ ಪಳೆತಾಂವ್. ತುಮ್ಮಿ ವರ್ಗಣೆ ಮುಗ್ಡಲ್ಯಾರಿ ಪುಡೆಂ ದೋನ್ ಮ್ಹಯ್ಚಿ ಚಡ್ಡಿಕ್ ಅಂಕೆ ತುಮ್ಕಾಂ ಪಾವಿತ್ ಜಾತೆಲೆ. ಹೆ ದೋನ್ ಮ್ಹಯ್ಚಿ ಎದೊಳ್ಚ್ ತುಮ್ಚ್ಯಾ ವರ್ಗಣೆಕ್ ಮೆಳಯ್ಲಾತ್.

ಪರಿಸ್ಥಿತಿ ಪರತ್ ಸಾಧ್ಯಾ ರಿತಿಕ್ ಪರ್ತಾತಾ ಪರ್ಯಾಂತ್ ತುಮ್ಮಿ ಜಾಗ್ರುತ್ಕಾಯ್ ಕರಾ. ಆಮ್ಚಿಂ ಆಚರಣಾಂ ಸಾಧಿಂ ಜಾಂವ್ಪಿತ್, ದೆವಾಸ್ಪಣ್ ಕುಟ್ಮಾಕೇಂದ್ರಿತ್ ಜಾಂವ್ಪಿ. ಘರಾಚ್ ಆಸೊನ್ ಆಮ್ಚ್ಯಾ ಸಕ್ಡಾಂಚ್ಯಾ ಘರಾಖಾತಿರ್/ಸಂಸಾರಾಚ್ಯಾ ಪ್ರಕೃತೆಚ್ಯಾ ಬರೆಪಣಾಖಾತಿರ್ ವಾವುರ್ಯಾಂ.

- ಜೊ. ಸಿ. ಸಿದ್ದಕಟ್ಟೆ, ಕಾರ್ಮೆಲಿತ್



# ದೇವ್ ದಾಕ್ಟರ್ ಜಾಲ್ ಘಡಿಯೆ...



ನೆಲ್ಸನ್ ಕಾರ್ಮಲಿತ್

**ಪಿಡೆಸ್ತಾಂ ತಾಣಿಂ ದಿಂವ್ಪಾ ವಕ್ತಾಂಪ್ರಾನ್ ಚಡ್ ಕರುನ್ ಮೊಗಾಮಯ್ಪಾಸಾಚೆ ಸಳಾವಕೆಕ್ ಲಾಗುನ್ ವೆಗಿಂಜ್ ಬರೆಂಪಣ್ ಭೊಗ್ತಾತ್. ಮಾಲ್ಗಡಿಂ ಹಾಕಾ 'ಹಾತ್‌ಗೂಣ್' ಮ್ಹಣ್ತಾಲಂ.**

“ವಯ್ಲಾಚೆ ಸೆವೆಖಾತಿರ್ ತಾಕಾ ಫಾವೊ ತೊ ಮಾನ್ ದೀ. ಕಿತ್ಯಾಕ್ ತಾಕಾಯ್ ದೆವಾನ್ ರಚ್ಲಾಂ. ವಯ್ಲಾಚೆ ಜಾಣ್ವಾಯ್ ತಾಕಾ ದೆವಾಧಾವ್ನ್ ಮೆಳ್ತಾ. ರಾಯಾಂಚಿಂ ತಾಕಾ ದಾನಾಂ ಮೆಳ್ತಾತ್ (ಸಿರಾಕ್ 38:1-2).

ಅರ್ವಿಲ್ಯಾ ವರ್ಸಾಂಚಾ ಇತಿಹಾಸಾಂತ್ ವಯ್ಲಾಕೀಯ್ ಸಿಬಂದೆಕ್ ಜಾಂವ್ ದಾಕ್ಟರ್, ನರ್ಸಾಂ ವಾ ಇತರ್ ಸಂಬಂಧಿತ್ ವ್ಯಕ್ತಿಕ್ ಎದೊಳ್ ಮೆಳಾನಾತ್ಲಿ ಪ್ರಾಮುಖ್ಯತಾ, ಕೊರೊನಾ ವೈರಸಾಕ್ ಲಾಗೊನ್ ಹ್ಯಾ ದಿಸಾನಿಂ ಲಾಭ್ ಆಸಾ. ಅಖ್ಯಾ ಸಂಸಾರಾರ್ ಹ್ಯಾ ಮಾರೆಕಾರ್ ವೈರಸಾವಿರೋಧ್ ಝೆಜ್ಜೆ ಪ್ರಮುಖ್ ಝೆಜ್ಜಾರಿ ಜಾವ್ನ್ ಆಪ್ಲೊ ಜೀವ್ ರಿಸ್ಕರ್ ಘಾಲುನ್ ತಿಂ ವಾವ್ರ್ ದೀವ್ನ್ ಆಸಾತ್. ಸಬಾರಾಂನಿ ಎದೊಳ್‌ಚ್ ಆಪ್ಣಾಚಾ ಜಿವಾಚಿ ಬಲಿ ಭೆಟವ್ನ್ ಜಾಲ್ಯಾ. ಅಸಲ್ಯಾ ಸಂಧಿಗ್ಡ್ ಪರಿಸ್ಥಿತೆಂತ್ ದಾಕ್ಟರ್‌ಚ್ ದೇವ್ ಮ್ಹಳ್ಳಿಂ ಚಿಂತಪ್ ಉಬ್ಬಲ್ಯಾರೀ ನವಾಲ್ ನಾ. ತರ್ ದಾಕ್ಟರ್‌ಚ್ ದೇವ್‌ಗಿ? ವಾ ದೆವಾಬರಿ ದಾಕ್ಟರ್‌ಗಿ? ಅಖ್ಯಾ ಸಂಸಾರಾಂತ್ ಕ್ರಿಸ್ತಾಂವ್ ಸಮಡ್ ವಿವಿಧ್ ಸೆವೆಖಾತಿರ್ ನಾಂವಾಡ್ಲ್ಯಾ, ಪ್ರತ್ಯೇಕ್ ಜಾವ್ನ್ ವಯ್ಲಾಕೀಯ್ ಸೆವೆಂತ್ ಕ್ರಿಸ್ತಾಂವಾಂಚೆ ಮೆತೆರ್ಪಣ್ ವಿಶೇಸ್. ಭಾರತಾಂತ್ ಆಮಿ ಕ್ರಿಸ್ತಾಂವ್ ಉಣೆ ಸಂಖ್ಯಾತ್ ತರೀ ಸೆವೆಂತ್, ಪ್ರತ್ಯೇಕ್ ಜಾವ್ನ್ ವಯ್ಲಾಕೀಯ್ ಸೆವೆಂತ್ ಮುಕಾರ್ ಆಸಾಂವ್. ಆಶೆಂ ಜಾಲ್ಲ್ಯಾನ್ ಕ್ರಿಸ್ತಾಂವ್ ದಾಕ್ಟರಾಂಕ್ ಮತಿಂತ್ ದವುನ್ ದಾಕ್ಟರ್-ಪಿಡೆಸ್ತ್ ಆನಿ ದೇವ್ ಹಾಂಚಾ ಮದ್ಲ್ಯಾ ಸಂಬಂದಾವಿಶಿಂ ವಯ್ರ್ ವಿಚಾರ್ಲ್ಯಾ ಸವಾಲಾಂ ಪಾಟ್ಲಿಂ ಥೊಡಿಂ ಚಿಂತಾಂ ಹ್ಯಾ ಲೆಕನಾಂತ್ ಉತ್ರಯ್ತಾಂ.

ಸಂಸಾರಾಂತ್ ನಾಸ್ತಿಕ್‌ಪಣ್ ಎಕಾ ಕುಶಿನ್ ವಿಸ್ತಾರತ್ ಆಸಾ ತರೀ, ಅನ್ಯೇಕಾ ಕುಶಿನ್ ದೆವಾಚೆರ್ ಪಾತ್ಯೆಣಿ ಚಡೊನ್‌ಚ್ ಆಸಾ. ಧರ್ಮ್‌ಚ್ ರಾಜ್ ಕರ್ಚ್ಯಾ ಆಮ್ಚಾ ದೆಶಾಂತ್ ಚಡಾವತ್ ಲೊಕಾಚೆರ್ ಧಾರ್ಮಿಕ್ ಪ್ರಭಾವ್ ಜಾಯ್ತೊ ಆಸಾ. ಹರೈಕಾ ಪಂಗ್ಡಾಂತ್, ಸಂಸ್ಕೃತಿ, ಖಾಣ್-ಜಿವಣ್, ಚಾಲ್-ಚಮ್ಕಣ್, ನೈಸಣ್-ಆಚರಣಾಂ, ಫೆಸ್ತಾಂ-ಪರ್ಬೆಂತ್ ಧರ್ಮಾಚೊ ಪ್ರಭಾವ್ ನೆಗಾರುಂಕ್ ಜಾಯ್ತಾ. ಆಶೆಂ ಆಸ್ತಾಂ ಮನ್ಯಾಚಿಂ ಚಿಂತಾಂ, ಭೊಗ್ಣಾಂ, ಸಿಂತಿಮೆಂತಾಂಚೆರ್

ಎಕಾ ಲೆಕಾಚೆಂ ಧಾರ್ಮಿಕ್ ನಿಯಂತ್ರಣ್ ಆಸಾ ಜಾಲ್ಲ್ಯಾನ್ ದಾರ್ಮಿಕತಾ ಆನಿ ಭಲಾಯ್ಕೆ ಮಧೆಂ ಲಾಗ್ತೊ ಗಾಂಚ್ ಆಸಾ.

ವಯ್ಕೀಯ್ ಶೆತಾಂತ್ ಕೆಲ್ಲ್ಯಾ ಸಭಾರ್ ಸಂಶೋಧನಾಂಖಾಲ್, ಜೆ ವ್ಯಕ್ತಿ ದಾರ್ಮಿಕ್ ಆಸಾತ್ ತಾಂಚೆರ್ ವಯ್ಜಾಚಿ ಚಿಕಿತ್ಸಾ ಫಳಾಧಿಕ್ ಜಾಂವ್ಚಿ ಸಾಧ್ಯತಾ ಚಡ್ ಮ್ಹಣ್ ಸತ್ ಪರ್ಗಟ್ತಾತ್. ದೆಕುನ್ ಏಕ್ ಸಾಂಗ್ಲಿ ಆಸಾ - "ಆಮಿ ಫಕತ್ ಚಿಕಿತ್ಸಾ ದಿತಾಂವ್, ದೇವ್ ಸಗ್ಳೆಂ ಗೂಣ್ ಕರ್ತಾ!" ಆಪ್ಲೆಂ ಪಾತ್ಯೆಂವ್ಚಾ ಧರ್ಮಾಧಂಯ್ ನಿಶ್ಚಾ ಆಸ್ಚೊ ವ್ಯಕ್ತಿ, ಆಪ್ಲೆ ಜಿಣ್ಯೆಚ್ಯಾ ಹರ್ಯೆಕಾ ಹಂತಾಂನಿ ಪೊಸಿಟಿವ್ ಸಕತ್ ಆಪ್ಣಾವ್ಂಚ್ ಜಿಯೆತಾ. ದೆಕುನ್ ತೊ ವೆಗಿಂಚ್ ಕಂಗಾಲ್ ಜಾಯ್ನಾ. ಭಾಯ್ಲಿ ಕಸಲಿಯ್ ಬದ್ಲಾವಣ್ ತಿತ್ಲೆ ಸುಲಾಭಾಯೆನ್ ತಾಚಿ ಮತಿಚಿ ಭಲಾಯ್ಕಿ ಭಿಗ್ಡಾಯ್ನಾ ಬಗಾರ್ ತಿ ಆನಿಕಿ ಸುದ್ಧಡ್ ಕರ್ತಾ. ಹೊ ಪಿಡೇಸ್ತ್ ಜಾಲ್ಲೆವೆಳಿಂ ದಾಕ್ಟರಾಂಚಾ ವಕ್ತಾಂ ಸಾಂಗಾತಾ ಆಪ್ಣಾಚಾ ದಾರ್ಮಿಕ್ ಪಾತ್ಯೆಣೆಕ್ ಲಾಗೊನ್ ಆನಿ ಸಕಾರಾತ್ಮಕ್ ಜಿವಿತ್ ಸಾರ್ತಾ ದೆಕುನ್ ವಕ್ತಾಂಕ್ ವೆಗಿಂಚ್ ಸ್ವಂದನ್ ದಿತಾ ಆನಿ ಆಶೆಂ ವೆಗ್ಲಿಂ ಗೂಣ್ ಜಾತಾ. ಹೆಂ ಮನಾಶಾಸ್ತ್ರಿಯಿ ಮಾಂದುನ್ ಘೆತಾ.

ಆಜ್ ವಯ್ಕೀಯ್ ಶೆತಾಂತ್ ಕಿತ್ಲೆಂ ಬರೆಂ ಆಸಾ, ತಿತ್ಲೆಂಚ್ ವಾಯ್ಲೆ ತಾಂತುನ್ ಆಸಾ. ಪಯ್ಜಾಂಖಾತಿರ್ ವಯ್ಕೀಯ್ ಶೆತಾನ್ ಸರ್ವ್ ನೈತಿಕ ಮೊಲಾಂ ವಾರ್ಯಾಕ್ ಧರ್ಯಾಂತ್ ಆಶೆಂ ಅಪ್ಣಾವ್ ಮಂಡ್ಲೆಲೊ ಆಸಾ. ಪ್ರಸ್ತುತ್ ಎಕಾ ದಾಕ್ಟರಾನ್ ಆಪ್ಣಾಚಿ ಸನದ್ ಆಪ್ಣಾಯ್ಜಾಯ್ ತರ್ ಲಾಖಾಂನಿ ದುಡು ಖರ್ಚ್ ಕರುಂಕ್ ಆಸಾ. ಏಕ್ ಆಸ್ತತ್ ಉಭಿ ಕರ್ನ್ ಧಂಯ್ ಆಧುನಿಕ್ ಸವ್ಲತಾಯೊ ರುತಾ ಕರುಂಕ್ ಜಾಯ್ನಾ ಬಂಡ್ಲಾಳ್ ವೊತುಂಕ್ ಆಸಾ. ಹರ್ಯೆಕಾ ಸೆವೆಚೆಂ ವ್ಯಾಪಾರೀಕರಣ್ ಜಾಲ್ಲ್ಯಾ ಹ್ಯಾ ಕಾಳಾರ್, ಫಾಲ್ಗೆ ಪಯ್ಕೆ ವೆಗಿಂಚ್ ಪಾಟಿಂ ಕಾಡುಂಕ್ ಪಳೆತಾನಾ ಸಹಜ್‌ಪಣಿಂ ಸತಾ-ನಿತಿಚಿ, ಮಾಯಾ-ಮೊಗಾಚಿ ವಾಟ್ ಸಾಂಡುನ್, ಅನೈತಿಕಣಾಚಿ ವಾಟ್ ಗುಡ್ಡಾವ್ನ್ ಚಮ್ಕಾಚಾಯ್ ಪಡ್ತಾ. ಹಾಕಾ ಲಾಗೊನ್ ಜಾಯ್ತೆಂ ಸ್ವಾಂದಲಾಂ ಸಮಾಜೆಂತ್ ಘಡೊನ್‌ಂಚ್ ಆಸಾತ್. ವಯ್ಕೀಯ್ ಶೆತಾಂತ್ ಹಾಚೊ ವೊಸೊ ಇಲ್ಲೊ ಚಡ್‌ಚ್ ಆಸಾ ಅಶೆಂ ಸಬಾರ್ ಪಾವ್ಲಿಂ ಭೊಗ್ತಾ. ಕಿಡ್ನಿ ಚೊರ್ಚಿ, ಸಹಜ್ ಬಾಂಕ್ಲೆರ್ ಕರೈತಾ ತರೀ ಸಿಜೇರಿಯನ್ ಕರಂವ್ಚೆಂ, ಗರ್ಜ್ ನಾತ್ಲೆಲಿಂ ಆಪರೇಶನಾಮ್ ಕರ್ಚಿಂ, ಗರ್ಜ್‌ಭಾಯ್ಲಿ ಪರೀಕ್ಷಾ, Scan ಮ್ಹಣೊನ್ ಪಯ್ಕೆ ಪಿಳುಂಕ್ ಸಲೀಸಾಯೆಚ್ಯೊ ವಾಟೊ ಸಭಾರ್ ಆಸಾತ್. ಹೆಂ ಪಳೆತಾನಾ ಆಸ್ತತ್ತೆಂತ್ ದಾಖಲ್ ಜಾಂವ್ಚೆ ಪಯ್ಲೆಂ ಪಾಟಿಂ ಮುಖಾರ್ ಪಳೆಂವ್ಚಿ ಪರಿಗತ್ ಆಯ್ಲಿ ಜಾಲ್ಯಾ ಸಬಾರ್ ಪಾವ್ಲಿಂ ಆಸ್ತತ್ತೆಂನಿ ನಿತಿ ಭಾಯ್ಲಿಂ ಜಾಯ್ತೆಂ ಧರ್ ಧರ್ ಮ್ಹಣ್ ದಿಸ್ತಾ ತರೀ ಆಯ್ಲೆಲ್ಯಾ ಪಿಡೆಕ್ ಲಾಗೊನ್ ಆನಿ ಚಾರ್ ದೀಸ್ ಚಡ್ಡಿಕ್ ಜಿಯೆಂವ್ಚಾ ಆಶೆ ಮುಕಾರ್ ಆಮ್ಚೆಂ ಅಸಾಯಕ್ಪಣ್ ದಾಕಯ್ಜೆಚ್ ಪಡ್ತಾ. ದುಬ್ಲಿಂ ಮಾತ್ ಎದೊಳ್ ಜೊಡ್‌ಲ್ಲೆಂ ವೊಕ್ತಾಕ್ ಫಾಲ್ಸ್ ನಿರ್ನಾಮ್ ಜಾವ್ನ್ ವೆತಾ.

ಹ್ಯಾ ಪಾಟ್ ಧರ್ಚಾರ್ ದಾಕ್ಟರ್ ದೇವ್ ಮ್ಹಣ್ಯಾಂ ವಾ ಆನಿ ಕಿತೆಂಯ್? ವಯ್ಜೆ ದೆವಾಚೆಂ ಪ್ರತಿರೂಪ್

**“ಫೊಡಿ ಪಾವ್ಲಿಂ ಬರಿ ಭಲಾಯ್ಕಿ ವಯ್ಜಾಂಚೆರ್ ಅವಲಂಬುನ್ ಆಸಾ. ಕಿತ್ಯಾಕ್ ದೂಖ್ ಹಾಳು ಕರುಂಕ್, ಆನಿ ಜೀವ್ ವಾಂಚಂವ್ಚೆ ಖಾತಿರ್ ಫಾವೊ ತೆಂ ವಕಾತ್ ದೀಂವ್ಚಾ ಆಪ್ಣಾಂಕ್ ಸರ್ವೆಸ್ಪರಾನ್ ಮಜತ್ ದಿಂವ್ಚೆ ಖಾತಿರ್ ತಯ್ ತಾಚೆಲಾಗಿಂ ಮಾಗ್ತಾತ್ (ಸಿರಾಕ್ 38:13-14)**

ಜಿವಿತಾಂತ್ ದೆವಾಚಾ ಅಸ್ತಿತ್ವಾಚೊ ಲಾಗ್ತೊ ಅನ್ವೋಗ್ ಹೆರಾಂ ಪ್ರಾಸ್ ಚಡ್ ಎಕಾ ದಾಕ್ಟರಾಕ್ ಜಾಯ್. ಕಿತ್ಯಾಕ್‌ಗೀ ಮ್ಹಳ್ಯಾರ್

ಮನ್ಶಾ ಕುಡಿ ಭಿತರ್ಲಿ ಸಂಕೀರ್ಣತಾ, ನಿಯಮಿತ್ ಮಾಂಡಾವಳ್, ಕುಡಿಚಾ ಎಕಾ ವಿಶ್ವಾಠಾವ್ನ್ ಅನೈಕಾ ವಿಶ್ವಾಠಂಯ್ ಆಸ್ಚಿ ಘಡಾವಳ್ ಆನಿ ಸಂಬಂಧ್, ದೊಳ್ಯಾಂಕ್ ದಿಸಾನಾತ್ಲೆಲ್ಯಾ ಕಣಾಂಚಿ ಆನಿ ಶಿರಾಂಚಿ ಪ್ರಾಮುಖ್ಯತಾ, ಮಂದ್ಚಾ ಆನಿ ಕುಡಿ ಮಧೆಂ ಆಸ್ಚೊ ಸಂಪರ್ಕ್ ಆನಿ ಅಶಾರ್-ಪಾಶಾರ್ ಜಾಂವ್ಚೆ ಸಂದೇಶ್, ಭೊಗ್ಣಾಂ, ಸಿಂತಿಮೆಂತಾಂ, ಆಟಿವಿಟೆ, ಕಳ್ಳೆ ಆನಿ ಭಲಾಯ್ಕೆವಯ್, ತಾಂಚೊ ಪ್ರಭಾವ್ ಅಸಲಿಂ ಹಜಾರ್ ನವಲಾಂ ಎಕಾಚ್ ಕುಡಿಭಿತರ್ ಪಳೆತಾನಾ, ಹಿ ಸಗ್ಳಿ ಅಚಾನಕ್ ಆನಿ ಅನಿರೀಕ್ಷಿತ್ ಜಾವ್ನ್ ಘಡೊನ್ ಆಯ್ಲೆಲಿ ಮಾಂಡಾವಳ್ ನ್ಹಯ್ ಬಗಾರ್ ಹ್ಯಾ ಸರ್ವಾ ಪಾಟ್ಲಾನ್ ಏಕ್ ಅಪರಿಮಿತ್ ಬುದ್ಧಂತ್ಯಾಯ್ ಆಸಾ, ನಿರ್ದಿಷ್ಟ ಸಕತ್ ಅಸಾ ಮ್ಹಳೆಂ ಮಾಂದುಂಕ್ ಕಾಂಯ್ಚ್ ತ್ರಾಸ್ ಜಾಯ್ತಾಂತ್. ಸಿರಾಖಾಚಾ ಪುಸ್ತಕಾಂತ್ ಉಲ್ಲೇಖ್ ಕೆಲ್ಲೆಬರಿ, ಎಕಾ ದಾಕ್ಟರಾನ್ ದೆವಾಚೆಂ ಅಸ್ತಿತ್ವ್ ಮಾಂದುನ್ ಘೆಂವ್ಚೆಂ ಭೋವ್ ಗರ್ಜೆಚೆಂ ಜಾವ್ನಾಸಾ. ತಶೆಂ ಕೆಲ್ಯಾರ್ ಮಾತ್, ತಾಣೆಂ ಹ್ಯಾ ಸಂಸಾರಾಂತ್ ದೆವಾಚೆಂ ಪ್ರತಿರೂಪ್ ಜಾವ್ನ್ ಪಿಡೇಸ್ತಾಂಚಾ ಗರ್ಜಾಂಕ್ ಪಾವ್ತೆತಾ.

**ದಾಕ್ಟರ್ ಮನ್ಶಾಪಣಾಚೊ ರುಪ್ಕಾರ್**

ದೇವ್ ಭಿರಾಂತೆಚೊ ದಾಕ್ಟರ್ ಆಪ್ಲ್ಯಾ ಪಿಡೆಸ್ತಾಂಕ್ ಮನ್ಶಾಪಣಾಚಾ ನದನ್ ಪಳೆಂವ್ಚ್ ಸಕ್ತಾ. ಪಿಡೆಸ್ತ್ ಏಕ್ ವಸ್ತ್ ವಾ ಸರಕ್ ನ್ಹಯ್ ಬಗಾರ್ ಆಪ್ಣಾಬರಿಚ್, ದೆವಾಚೆಂ ಅನೈಕ್ ರಚನ್ ಆಶೆಂ ಸಮ್ಜುನ್ ಘೆತಾ. ಚೊ ದಾಕ್ಟರ್ ಎಕಾ ಪಿಡೆಸ್ತ್ ವ್ಯಕ್ತಿಂಯ್ ಮಾಯಾಮೊಗಾಚೊ ಸಂಬಂಧ್ ರಚುನ್ ಘೆತಾ. ತಸಲಿಂ ಪಿಡೆಸ್ತಾಂ ತಾಣೆಂ ದಿಂವ್ಚಾ ವಕ್ತಾಂಪ್ರಾಸ್ ಚಡ್ ಕರುನ್ ಮೊಗಾಮಯ್ಪಾಸಾಚಿ ಸಳಾವಳೆಕ್ ಲಾಗುನ್ ವೆಗಿಂಚ್ ಬರೆಂಪಣ್ ಭೊಗ್ತಾತ್. ಮಾಲ್ಗಡಿಂ ಹಾಕಾ 'ಹಾತ್‌ಗೂಣ್' ಮ್ಹಣ್ತಾಲಿಂ. ಅಸಲ್ಯಾ ವಯ್ಜಾಂಲಾಗಿಂ ತಾಂಚಾ ಪಿಡೆಸ್ತಾಂ ಖಾತಿರ್ ವೇಳ್ ಆಸ್ತಾ, ತಾಂಕಾ ಆಯ್ಕೊಂಚಿ ಆನಿ ಸಮ್ಜುನ್ ಘೆಂವ್ಚಿ ಸೊಸ್ತಿಕಾಯ್ ಆಸ್ತಾ. ದಿಸಾಚಾ ಖಂಯ್ಚ್ಯಾಯ್ ವೆಳಾರ್ ಗರ್ಜೆಚಿ ಚಿಕಿತ್ಸಾ ದಿಂವ್ಚಿ ಜವಾಬ್ದಾರಿ ಆಸ್ತಾ. ವಯ್ಜಾಂಚೆಂ ಮಾಯಾಮೊಗಾಚೆಂ ವ್ಯಕ್ತಿತ್ವ್ ತಾಂಚೆಲಾಗಿಂ ಆಸ್ಲೆಲ್ಯಾ ವಯ್ಕೀಯ್ ಪರಿಣತೆಸಂಗಿಂ ಮೆಳ್ತಾನಾ ಗೂಣ್ ಜಾಂವ್ಕ್ ಆಯ್ಕಾನಾತ್ಲಿ ಪಿಡಾಯ್ ವೆಗಿಂಚ್ ಗೂಣ್ ಜಾತಾ.

**ದಾಕ್ಟರ್ ನೈತಿಕ ಮೊಲಾಂಚೊ ರುಪಚಾರಿ**

ದೆವಾಧಂಯ್ ಪಾತ್ಯೆಣಿ ಆಸ್ಚೊ ವಯ್ಜ್ ಆಪ್ಣಾಚ್ಯಾ ವಯ್ಕೀಯ್ ಸೆವೆಂತ್ ಕೆದ್ನಾಂಯ್ ಅನೈತಿಕಪಣಾಚಿ ವಾಟ್ ಚಮ್ಕಾನಾ. ಜಾಯ್ತ್ಯಾ ಕ್ರಿಸ್ತಾಂವ್ ದಾಕ್ಟರಾನಿ ಆಪ್ಲ್ಯಾ ವಾವ್ರಾಂತ್ ಅನೈತಿಕಪಣ್ ಆಪ್ಣಾವ್ನ್ ಆಸ್ತತ್ತೆಕ್ ಚಡಿತ್ ಅಕ್ರಮ್ ಮುನಾಪೊ ಚೊಡುನ್ ದೀಂವ್ಕ್ ಇನ್ಕಾರ್ ಕರ್ನ್ ಕಾಮ್ ಸಾಂಡ್ಲೆಲೆಂ ಆಸಾ. ನೈಸರ್ಗಿಕ್ ನಿಯಾಮಾಂ ತಶೆಂಚ್ ಧರ್ಮಾಚಾ ಕಾಯ್ದ್ಯಾ ವಿರೋಧ್ ವಚೊಂಕ್ ತೆ ಬಿಲ್ಕುಲ್ ಕಬೂಲ್ ಆಸಾನಾಂತ್. ಜಿವಾಚೆಂ ಮೋಲ್ ಆನಿ ಗೌರವ್ ಸಾಂಬಾಳ್ಚುಕ್ ಕಸಲೆಂಯ್ ರಿಸ್ಕ್ ಘೆಂವ್ಕ್ ತಯಾರ್ ಆಸ್ತಾತ್. ಅಕ್ರಮ್ ಗರ್ಭಾಪಾತ್, ದಯಾಮರಣ್ ತಶೆಂ ಇತರ್ ವಯ್ಕೀಯ್ ಅಕ್ರಮಾಂಥಾವ್ನ್ ಸದಾಂಚ್ ತಾಂಕಾಂಚ್ ತೆ ಪಯ್ಸ್ ದವರ್ತಾತ್.

**ದಾಕ್ಟರ್ ಏಕ್ ಮಿಶನರಿ**

ದೆವಾಧಂಯ್ ಸಂಬಂಧ್ ಆಸ್ಲೆಲೊ ದಾಕ್ಟರ್ ಆಪ್ಣಾಚ್ಯಾ ಗ್ರಾಸಾತೆಕಿದ್ ಆದಾಯ್ ವಾ ಆಪ್ಣಾಚ್ಯಾ ವಾವ್ರಾಚಿ ಮಜುರಿ ಘೆತಾ. ಆಮ್ಚೆ

ಸಮಾಜೆಂತ್ ಜಾಯ್ತೆ ದಾಕ್ತರ್ ಆಸಲಿ ಸೆವಾ ದುಬ್ಳಾ ದಾಕ್ಟಾಂಥಂಯ್ ದೀವ್ನ್ ಆಸಾತ್. ಆಯ್ಲೆವಾರ್ ಆಂಧ್ರಾಚ್ಯಾ ಕರ್ನೂಲಾಂತ್ ಎಕ್ಲೊ ದಾಕ್ತರ್, ಡಾ| ಇಸ್ಮಾಯಿಲ್ ಕೊರೊನಾ ವೈರಾಸಾಕ್ ಬಲಿ ಜಾಲೊ. ತಾಕಾ 'ದೋನ್ ರುಪ್ಯಾಂಚೊ' ದಾಕ್ತರ್ ಮ್ಹಣ್ ಲೋಕ್ ವಳ್ಖತಾಲೊ. ಕಿತ್ಯಾಕ್ ತಾಚೆ ಕೌನ್ಸಲಿಂಗ್ ಆನಿ ವಕ್ತಾಂಚೆ ಫೀಸ್ ಫಕತ್ 2 ರುಪಯ್. ಅಸಲೆ ಜಾಯ್ತೆ ದಾಕ್ತರ್ ಆಮ್ಚೆ ಮಧೆಂ ಅಜೂನ್ ಆಸಾತ್. ತಾಂಚಿ ದಾಕ್ಟೆರ್ಗಿ ದೆವಾನ್ ತಾಂಕಾ ದಿಲ್ಲೆಂ ಏಕ್ ದೆಣೆಂ ಮ್ಹಣ್ ಒಳ್ಳುನ್ ಘೆವ್ನ್ ಲೊಕಾಮಧೆಂ ದೆವಾಚೆಂ ಏಕ್ ಮಿಸಾಂವ್ ಜಾವ್ನ್ ಚಲವ್ನ್ ವರಾತ್ ಆನಿ ಲಾಖೊಂ ದುಬ್ಳಾಂಚಾ ವಾಂಟ್ಕಾಕ್ ದೇವ್ ಜಾಂವ್ಕ್ ಪಾವ್ತಾತ್.

**ದಾಕ್ತರ್ ಭರ್ವಶ್ಯಾಚೊ ರಜ್ಕಾರ್**

ದೆವಾಕ್ ಪಾತ್ಯೆಂವ್ಚೊ ವಯ್ ಆಪ್ಣಾಚಾ ಪಿಡೆಸ್ತಾಂಥಂಯ್ ಏಕ್ ಭರ್ವಸೊ ರಚುಂಕ್ ಸಕ್ತಾ. ಆಜ್ಕಾಲ್ ವಕಾತ್ ನಾತ್ಲೆಲ್ಯೊ ಜಾಯ್ತೊ ಪಿಡಾ ಮನ್ಶಾಕುಳಾಕ್ ಗ್ರಾಸುನ್ ಆಸಾತ್. ತಸಲ್ಯಾ ಪಿಡೆಂಚೆಂ ನಾಂವ್ ಆಯ್ಕೊಂಚ್ ತ್ಯಾ ಪಿಡೆಕ್ ವಳಗ್ ಜಾಲ್ಲಿಂ ಭಿಯಾನ್ಂಚ್ ಮರ್ಣಾಕ್ ವಳಗ್ ಜಾತಾತ್. ಮನ್ಶಾಚಿಂ ಸರ್ವ್ ಪ್ರಯತ್ನಾಂ ಆಖೇರ್ ಜಾತಾನಾ ದೇವ್ ಆಪ್ಣಾಚಿ ಮಹಿಮಾ ಪರ್ಗಟ್ ಕರ್ತಾ. ಅಸಾಧ್ಯ್ ಆಸ್ಲೆಂ ಸಾಧ್ಯ್ ಕರುಂಕ್ ಸಕ್ತಾ. ದೆವಾಥಂಯ್ ಭರ್ವಸೊ ದವ್ರುಂಕ್ ಪ್ರೇರಣ್ ದೀಂವ್ಕ್ ಸಕ್ಚೊ ವಯ್ ಪಿಡೆಸ್ತಾಂಚಾ ಜಿವಿತಾಂತ್ ಅಜಾಪಾಂ ಘಡೊನ್ ಯೆಂವ್ಚಾಕ್ ಕಾರಣ್ ಜಾತಾ. ದೇವ್ ನಾದಿಸ್ತೊ, ನಿಯಮಾಭಾಯ್ಲೊ ಆನಿ ಅಗಣಿತ್. ಹ್ಯಾ ಖಾತಿರ್ ತಾಚ್ಯೆ ಸಕ್ತೆಚಿ ಉಂಚಾಯ್-ಗುಂಡಾಯ್ ಪಾರ್ಕುಂಕ್ ಮನ್ಶಾಂಕ್ ಅಸಾಧ್ಯ್. ಎಕ್ಳೆ ಪರಿಮಿತಿಭಿತ್ರ್ ಮಾತ್ ವಾವ್ರ್ ಕರುಂಕ್ ಸಕ್ಚೊ ಮನಿಸ್ ಆಪ್ಣಾ ಪ್ರಯತ್ನಾಂನಿ ಸಲ್ಲಲ್ಯಾರೀ, ಸರ್ವ್ ನಿಯಮಾಂ ಆನಿ ಪರಿಮಿತಿಭಾಯ್ ಆಸೊನ್ ಕಿತೆಂಚ್ ಕರುಂಕ್ ಅಸಾಧ್ಯ್ ನ್ಹಯ್ ಆಸ್ಲೆಲ್ಯಾ ದೆವಾಥಂಯ್ ಸಂಪೂರ್ಣ್ ಭಾವಾಡ್ ದವ್ರುಂಕ್ ಸಕ್ತಲೆ ಸಬಾರ್ ಪಿಡೆಸ್ತ್ ಆಜಾಪಿಂ ಧರಾನ್ ಗೂಣ್ ಜಾಲ್ಲೆ ಜಾಯ್ತೆ ದಾಕ್ತೆ ಆಸಾತ್. ಸಭಾರ್ ದಾಕ್ತರ್, ಪಿಡೆಸ್ತ್ ತಶೆಂಚ್ ತಾಂಚಾ ಕುಟ್ಮಾಲಾಗಿಂ ದೆವಾಲಾಗಿಂ ಮಾಗೊಂಕ್ ಸಾಂಗ್ತಾತ್. ಜೆಜು ಆಪ್ಣಾ ಜಿವಿತಾಕಾಳಾರ್ ಸಭಾರಾಂಕ್ ಏಕ್ ವಯ್ ಜಾವ್ನಾಸ್ಲೆಲ್ಯೊ ಮ್ಹಣ್ಣೆ ತಾಣೆಂ ಜಾಯ್ತಾಂಕ್ ವಿವಿಧ್ ರಿತಿಚಾ ಪಿಡೆಂತ್ಲೆಂ ಗೂಣ್ ಕೆಲ್ಲೆಂ. ಆನಿ ಹ್ಯಾ ವೆಳಿಂ ಜಾಯ್ತೆ ಪಾವ್ಲಿಂ ತಾಣೆಂ ಪಿಡೆಸ್ತಾಂಕ್ ಸಾಂಗ್ಲೆಂ ಆಸಾ, "ತುಜ್ಯಾ ಭಾವಾಡ್ತಾನ್ ತುಕಾ ಗೂಣ್ ಕೆಲೆಂ" ಆಶೆಂ ಕೋಣ್ ದಾಕ್ತರ್ ನಾದಿಸ್ತಾ ದೆವಾಥಂಯ್, ಸಂಪೂರ್ಣ್ ಭಾವಾಡ್ ದವ್ರುಂಕ್ ಪ್ರೇರಣ್ ದಿತಾ ತಸಲೊ ತ್ಯಾ ಪಿಡೆಸ್ತಾಂಚ್ಯಾ ವಾಂಟ್ಕಾಕ್ ಅನ್ಯೇಕ್ ಕ್ರಿಸ್ತ್ ಜಾಂವ್ಕ್ ಪಾವ್ತಾ.


**ದಾಕ್ತರ್ ಬಾವುಡ್ತಾ ದೆವಾಚೊ ಉಪ್ಕಾರ್**

ಪ್ರಾಮಾಣಿಕ್ ವಯ್ಜಕೀಯ್ ಸೆವಾ ಕರ್ಚಿ ತಿತ್ಲೆ ಸಲೀಸಾಯೆಚಿ ನ್ಹಯ್. ಕಶೆಂ ಆಜ್ಕಾಲ್ ಮನ್ಶಾಂಕ್ ಯೆಂವ್ಚೊ ಪಿಡಾ ಎಕ್ದಮ್ ಸಂಕೀರ್ಣ್ ಆಸ್ತಾತ್, ತಶೆಂಚ್ ಅಸಲ್ಯಾ ಪಿಡೆಸ್ತಾಂಕ್ ಚಿಕಿತ್ಸಾ ದಿಂವ್ಚೆಂಯ್ ಮಸ್ತ್ ಪುರಾಸಾಣೆಚೆಂ ಜಾತಾ. ಜಾಯ್ತೆ ಪಾವ್ಲಿ ಅಸಲಿ ಚಿಕಿತ್ಸಾ ದಿತಾನಾ, ಪ್ರತ್ಯೇಕ್ ಜಾವ್ನ್ Surgery ಕರ್ತಾನಾ ಏಕ್ ದಾಕ್ತರ್ ಕುಡಿನ್ ತಶೆಂ ಮಾನಸಿಕ್ ಧರಾನ್ ಸಂಪೂರ್ಣ್ ಧಕೊನ್ ವೆತಾ. ಪಿಡೆಸ್ತಾಚಾ ಪಿಡೆ ಸಂಬಂಧಿಂ ಕಸಲೊ ನಿರ್ಧಾರ್ ಘೆಂವ್ಚೊ ಮ್ಹಳ್ಳ್ಯಾ ಗೊಂದೊಳಾಂತ್ ಶಿರ್ಕಾತಾ. ಅಸಲ್ಯಾ ಸಂದರ್ಭಾರ್ ಕೋಣ್ ದೆವಾಲಾಗಿ ಮಜತ್ ಮಾಗೊಂಕ್ ಸಕ್ತಾ, ತಾಕಾ ವಿಶೇಸ್ ಕುರ್ಪಾ

ಆನಿ ಕುಮಕ್ ಲಾಭ್ತಾ. ಥೊಡೊ ವೇಳ್ ಎಕಾಂತಾಚಾ ಮಾಗ್ಣಾಂತ್ ಖಿರ್ಚುನ್ ವಾ ಪವಿತ್ರ್ ಪುಸ್ತಕ್ ವಾಚುನ್ ಆಪ್ಣಾಭಿತ್ರ್ ಪರತ್ ಸಕತ್ ಆಪ್ಣಾಂವ್ಕ್ ಸಕ್ತಾ ಆನಿ ದೆವಾಚೊ ತಾಳೊ ಪಾರ್ಕುನ್ ನಿರ್ದಿಶ್ಟ್ ನಿರ್ಧಾರ್ ಘೆಂವ್ಕ್ ಸಾಧ್ಯ್ ಜಾತಾ. ಹೈ ದಿಶೆನ್ ಜೆಜುಚೆಂ ಆದರ್ಶ್ ತಾಕಾ ಪ್ರೇರಿತ್ ಕರ್ತಾ. ಕಶೆಂ ಜೆಜು ದಿಸಾ ಮಧ್ಯಾ ವಿಶೆವ್ ನಾತ್ಲೆಲ್ಯಾ ಕಾಮಾಂ ನಂತರ್ ರಾತ್ಚೆಂ ಎಕಾಂತಾಂತ್ ದೆವಾಸಂಗಿ ವೇಳ್ ಖಿರ್ಚುನ್ ತಾಚಿ ಖುಶಿ ಪಾರ್ಕುನ್ ದುಸ್ರೆ ದೀಸ್ ಪರತ್ ಉರ್ಬೆನ್ ಆನಿ ಸುಡ್ಕುಡಿತ್ ಜಾವ್ನ್ ಲೊಕಾಂಚಿ ಸೆವಾ ಕರ್ತಲೊ ಆನಿ ತಾಂಕಾ ಮಜತ್ ದಿತಲೊ, ತಶೆಂಚ್ ತಾಚಾ ಮೆಟಾನಿಂ ಚಲುನ್ ಸದಾಂಚ್ ಸುಡ್ಕುಡಿತ್ ತಶೆಂ ವಾವ್ರಾಂತ್ ಸಾರ್ಕೆ ನಿರ್ಧಾರ್ ಘೆಂವ್ಕ್ ತಾಕಾ ಸಾಧ್ಯ್ ಜಾತಾ.


ಕಲ್ಕತ್ತಾಚಿ ಸಾಂತಿಣ್ ಮದರ್ ತೆರೆಸಾಲಾಗಿಂ ತಿಣೆಂ ಕರ್ಚಿ ಮಾಯಾಮೊಗಾಚಿ ಸೆವಾ, ಪಿಡೆಸ್ತಾಂಚಿ ಜತನ್, ಮರ್ದೆಲ್ಯಾಂಕ್ ಬರೆಂ ಮರಣ್ ದಿಂವ್ಚೆ ಪ್ರಯತ್ನ್, ಅನಾಥಾಂಕ್ ಆಸ್ಕೊ- ಅಸಲ್ಯಾಚೆಂ ಮೂಳ್ ಪ್ರೇರಣ್ ವಾ ಸಕತ್ ಖಿಂಯ್ಚಿ ಮ್ಹಣ್ ವಿಚಾರ್ಲೆಲೆ ವೆಳಾರ್ ತಿ ಮ್ಹಣ್ತಾ "ಹಾಂವ್ ಹಯೆಕ್ಲಾ ಹ್ಯಾ ಬಾಂವ್ಡಾಂಥಂಯ್ ಜೆಜುಚಿ ಮುಖಿಮುಳ್ ದೆಖ್ತಾಂ." ಜೆಜುಚಿ ಶೆಳಿ ಆನಿ ಬೊಕ್ಟಾಂಚಿ ವೊಪಾರ್.... "ಕಿತೆಂ ಮ್ಹಜ್ಯಾ ಲಾನಾ ಭಾಂವ್ಡಾಂಕ್ ಕೆಲೆಂ ತೆಂ ಮಾಕಾಚ್ ತುಮಿ ಕೆಲೆಂ"(ಮಾತೆವ್ 25:39-40), ತಿಚ್ಯಾ ಜಿವಿತಾಂತ್ ತಿಣೆಂ ಜಿಯೆವ್ನ್ ದಾಕಯಿಲ್ಲೆಬರಿ, ಹಯೆಕಾ ದಾಕ್ತರಾನ್ ತಾಂಚೊ ವಾವ್ರ್ ಏಕ್ ಸೆವಾ ಮ್ಹಣ್ ಮಾನುನ್ ಘೆವ್ನ್ ಜೆಜುಚೆಂ ಆದರ್ಶ್ ಆಪ್ಣಾಂವ್ಕ್ ಕೆಲೊ ತರ್ ತೊ ಪಿಡೆಸ್ತಾಂಚಾ ವಾಂಟ್ಕಾಕ್ ಅನ್ಯೇಕ್ ಕ್ರಿಸ್ತ್, ದೆವಾಚಾ ಮೊಗಾಚೆಂ ಮುಖಿಮುಳ್ ಜಾತಲೊ. ತಾಚಿ ವಯ್ಜಕೀಯ್ ಪರಿಣತಾ, ದೆವಾಚ್ಯೆ ಕುರ್ಪೆಚೆಂ ಬಳ್ ಆನಿ ಗೂಣ್ ಕರ್ಚಿ ಸಕತ್ ಸಾಂಗಾತಾ ಮೆಳ್ತಾನಾ ಆಜಾಪಾಂ ಜಾತಲಿಂ, ಮೊಗಾಚಿ ನಾಗರಿಕತಾ ಸೃಶ್ಟಿ ಜಾತಲಿ. ಅಸಲ್ಯಾ ಉದ್ದೇಶಾನ್, ಮಿಸಾಂವಾಚಾ ಸ್ವಿರಿತಾನ್ ಸೆವಾ ದಿಂವ್ಚಾ ಸರ್ವ್ ವೈದ್ಯಕೀಯ್ ಸಿಬಂದೆಕ್ ಪ್ರತ್ಯೇಕ್ ಜಾವ್ನ್ ಸರ್ವ್ ವಯ್ಜಾಂಕ್ ಆಮ್ಚೆ ನಮಾನ್.

Thank you, Infant Jesus, for saving me from anxiety and fear during my pregnancy and childbirth. Thank you for blessing me with the gift of a baby boy and healing him from the high levels of bilirubin after birth. Praise the Lord.



- Michelle Dsouza, Derebail

Thank you Infant Jesus for the success of my surgery and healing me from my sickness. Thank you for the strength and good health.



- Juliet Dsouza, Derebail

# GPS ಕಿತ್ಯಾಕ್?

## ತಯಾರ್ ಜಾಲಾಂ ಪಳೆಯಾ ಆಮ್ಚೆ ನಾವಿಕ



ಪ್ರಮೋದ್ ರೊಡ್ಡಿಗಸ್



ಹ್ಯಾ ಸ್ಮಾರ್ಟ್ ಫೋನ್ ಯುಗಾಂತ್ ತುಮ್ಮಾಂ GPS ವಾ Global Positioning System ವಿಶಿಂ ಜರೂರ್ ಕಳಿತ್ ಆಸಾ. ಹ್ಯಾ ಕಾಳಾರ್ ತುಮ್ಮಾಂ GPS-ವಿಣೆಂ ಓಲಾ ವಾ ಉಬರ್ ವಾಹನಾ ವಾಪಾರುಂಕ್ ಜಾಯ್ನಾ. ಸ್ವಿಗ್ಗಿ, Zomato ತಸಲಿಂ App ವಾಪಾರುನ್ ಖಾಣ್-ಜೆವಣ್ ಮಾಗೊಂಕ್ GPS ಜರೂರ್ ಜಾಯ್. ತುಮ್ಮಾಂ ಫಿಟ್ನೆಸ್ ಬ್ಯಾಂಡಾಂತ್ GPS ಬಿಲ್ಡುಲ್ ಜಾಯ್. ತುಮ್ಮಿಂ ಬಸ್ಸಾಂ, ಟ್ರಿಯಾಂ ಪುರಾ ಖಿಯಾಂ ಪಾವ್ಲಾಂತ್ ಮ್ಹಣ್ ನಿಗಾ ದವರುಂಕ್ GPS ಅನಿವಾರ್ಯ್. ಅಶೆಂ ಆಜ್ಕಾಲ್ ದಿಸ್ತೊಡ್ಡೆಂ ಹರೈಕಾ ಕಾಮಾಕ್ಯಾಂ GPS ಗರ್ಜೆಚೆಂ ಜಾಲಾಂ. ಆಮಿ ವಾಪಾರ್ನ್ ಆಸ್ಚೆಂ ಹೆಂ GPS ಮ್ಹಳ್ಳೆಂ ಉಪಗ್ರಹ್ ಆಧಾರಿತ್ ನ್ಯಾವಿಗೇಶನ್ ಸಿಸ್ಟಮ್ ಅಮೆರಿಕಾ ಸರ್ಕಾರಾಚ್ಯಾ ಮೂಲಕಣಾಂತ್ ಆಸ್ಚಿ ಟೆಕ್ನೊಲೊಜಿ. GPS-ಚೊ ವ್ಹಡ್ ಉಪ್ಯೋಗ್ ಜಾವ್ನ್ ಆಸ್ಚೊ ಮಿಲಿಟ್ರಿಂತ್. ಆಯ್ಚ್ಯಾ ಆಧುನಿಕ್ ಮಿಲಿಟ್ರಿ ಹತ್ತಾರಾಂಕ್ ಉಪಗ್ರಹ್ ಆಧಾರಿತ್ ನ್ಯಾವಿಗೇಶನ್ ಸಿಸ್ಟಮ್ ಬಿಲ್ಡುಲ್ ಜಾಯ್. ಅಮೆರಿಕಾ ಸರ್ಕಾರ್ ಹ್ಯಾ GPS ದ್ವಾರಿಂ ಸಗ್ಳ್ಯಾ ಸಂಸಾರಾಂತ್ಲಾ ನಾಗರಿಕಾಂಕ್, ವೆವ್ಚಾರಿಕ್ ದಿಶ್ಟೆಂತ್ ಎಕಾ ಹಂತಾಚಿ ಸೆವಾ ದಿತಾ ಜಾಲ್ಯಾರೀ, ಸಮಸ್ತೊ ಕಿತೆಂ ಮ್ಹಳ್ಳಾರ್ ದುಸ್ರ್ಯಾ ದೆಶಾಂನಿ ಆಪ್ಲ್ಯಾ ಮಿಲಿಟ್ರಿಕಾರ್ಯಾಕ್ ತೆಂ ವಾಪಾರಾನಾ ಮೊಸ್ತ್ ನಿರ್ಬಂದ್ ಘಾಲ್ತಾ. ಧಾಕ್ಟಾಂ

ಆದಿಂ ಕಾರ್ಗಿಲಾಂತ್ ಲಡಾಯ್ ಜಾವ್ನ್ ಆಸ್ತಾನಾ ಇಂಡಿಯಾನ್ ಅಮೆರಿಕಾಚ್ಯಾ GPS-ಚಿ ಮಿಲಿಟ್ರಿಸೆವಾ ವಿಚಾರ್ತಾನಾ ತಾಣಿಂ ತಿ ಇನ್ಕಾರ್ ಕೆಲ್ಲಿ. ಬ್ರಹ್ಮೋಸ್ ಮ್ಹಳ್ಳಿ ಸೂಪರ್‌ಸೋನಿಕ್ ಮಿಸೈಲ್ ಇಂಡಿಯಾನ್ ಪರೀಕ್ಷಾ ಕರ್ತಾನಾ ತಾಣಿಂ GPS ಸಿಗ್ಗಲಾಂಕ್ ನಿರ್ಬಂದ್ ಘಾಲುಂಕ್ ಮೊಸ್ತ್ ಪ್ರಯತ್ನ್ ಕೆಲ್ಲಿಂ! ಹೆ ಪುರಾ ಲಪ್ಡೆ ನಾಕಾತ್ ಮ್ಹಣ್ ಇಂಡಿಯಾಚೊ ಪ್ರಧಾನಿ ಮನಮೋಹನ್ ಸಿಂಗಾನ್ ದೂರ್‌ದಿಶ್ಟೆನ್ ಆಮ್ಚೆಂ ಸ್ವಂತ್ ನ್ಯಾವಿಗೇಶನ್ ಸಿಸ್ಟಮ್ ಜಾಯ್ ಮ್ಹಣ್ Indian Regional Navigation Satellite System(IRNSS) ಮ್ಹಳ್ಳೆಂ ಕಾರ್ಯಕ್ರಮ್ ಆರಂಬ್ ಕೆಲ್ಲಿಂ. ಹ್ಯಾ ಖಾತಿರ್ ಆಪ್ಲ್ಯಾ ಅಧಿಕಾರಾವಳಾರ್ಚೆ ದೋನ್ ಉಪಗ್ರಹಾಂಕ್ಯಾಂನಿ ಉಬಯ್ಲೆಂ. ಸಾತ್ ಉಪಗ್ರಹಾಂಚ್ಯಾ ಪುಂಜ್ಯಾಸವೆಂ ಇಂಡಿಯಾಚೆಂ ಸ್ವಂತ್ ನ್ಯಾವಿಗೇಶನ್ ಸಿಸ್ಟಮ್ ಮಿಲಿಟ್ರಿ ವಾಪಾರ್ಲೆಕ್ ತಯಾರ್ ಜಾವ್ನ್ ದೋನ್ ವರಾಂ ಸಂಪ್ರಾತ್ ಜಾಲ್ಯಾರೀ, ಸಾರ್ವಜನಿಕ್ ವಾಪಾರ್ಲೆಕ್ ತೆಂ ನಾತ್ಲೆಂ. ಹ್ಯಾ ಮ್ಹಯ್ವ್ಯಾಧಾವ್ನ್ ಇಂಡಿಯಾಚ್ಯಾ ಸಾರ್ವಜನಿಕಾಂಚ್ಯಾ ಉಪ್ಯೋಗಾಕ್ ಹೆಂ ಮೆಳ್ತೆಂ. ಹೆಂ ಆತಾಂ ನಾವಿಕ್ (NavIC - Navigation with Indian Constellation) ಮ್ಹಣ್ ಇಂಡಿಯಾಂತ್ ಫಾಮಾದ್ ಜಾವ್ನ್ ಆಸಾ. Realme 6 Pro ಹ್ಯಾ ನಾವಿಕ್ ಸಿಸ್ಟಮಾಕ್ ತೆಂಕೊ ದಿಂವ್ಚೆಂ ಪಯ್ಲೆಂ ಸ್ಮಾರ್ಟ್ ಫೋನ್

ಮ್ಹಣ್ ಆತಾಂ ಪ್ರಖ್ಯಾತ್ ಜಾಲಾಂ. ಹೆಂ ಯೆದೊಳ್‌ಚ್ ಮಾರ್ಕೆಟಿಕ್ ಆಯ್ಲಾಂ. ಸಾಂಗಾತಾ Redmi Note 9 Pro ಆನಿ Realme X50 Pro 5G ಫೊನಾಂಯ್ ನಾವಿಕಾಕ್ ಧಿಗೊ ದಿಂವ್ಚೆತಸಲಿಂ ಯೆದೊಳ್‌ಚ್ ಮೊಕ್ಳಿಕ್ ಜಾಲ್ಯಾಂತ್. ಆನಿ ಪುಡೆಂ ಉತ್ಪನ್ ಜಾಂವ್ಚಿಂ ಹರೈಕ್ ಫೊನಾಂಯ್ ನಾವಿಕಾಕ್ ತೆಂಕೊ ದಿತಲಿಂ. ತುಮ್ಮಾಂ ಫೊನಾಂತ್ ನಾವಿಕಾಕ್ ತೆಂಕೊ ದೀಜಿ ಜಾಲ್ಯಾರ್ ಹೆಂ ಸೊಫ್ಟ್‌ವೇರ್ update ವರ್ವಿಂ ಬಿಲ್ಡುಲ್ ಜಾಯ್ನಾ. ತುಮ್ಮಾಂ ಫೊನಾಚ್ಯಾ ಪೊಸೆಸರಾಂತ್ ನಾವಿಕಾಕ್ ಧಿಗೊ ದಿಂವ್ಚೆತಸಲೆಂ ಯಂತ್ರಾಂತ್ ಆಸಜಿ. ಸದ್ವಾಕ್ Snapdragon ಪೊಸೆಸರಾಚ್ಯಾ 720G, 662 ಆನಿ 460 ನಮುನ್ಯಾಂತ್ ಹಿ ಸವ್ಲತ್ ಮೆಳೊನ್ ಆಸಾ. ಹ್ಯಾ ಮ್ಹಯ್ವ್ಯಾಂತ್ Snapdragon ಆಪ್ಲ್ಯಾ ವಿಶೇಸ್ ಸೊಫ್ಟ್‌ವೇರ್ update ವರ್ವಿಂ ಆಪ್ಲೆಂ ನಾವಿಕ್ ಹಾರ್ಡ್‌ವೇರಾಕ್ ಕಾರ್ಯಾಕ್ ಲಾಯ್ತೆಂ ಆನಿ ತುಮ್ಮಾಂ ಹಿ ಸವ್ಲತ್ ವಾಪಾರುಂಕ್ ಸಾಧ್ ಜಾತಲಿ. ಮಾಗಿರ್ ತುಮ್ಮಿಂ ಫೊನಾಂ ನಾವಿಕ್-ಕ್ ಧಿಗೊ ದಿತಾತ್ ಮ್ಹಣ್ ತುಮಿ ಕಶೆಂ ನಖ್ಚಿ ಕರ್ತಾತ್? ಪುಂಕ್ಯಾಕ್ ಮೆಳ್ಚಿಂ GPSTest ವಾ GNSSTest ಮ್ಹಳ್ಳೆಂ App ತುಮಿ ತುಮ್ಮಾಂ ಫೊನಾಂತ್ ಇನ್ಸ್ಟಾಲ್ ಕರಾ. ತೆಂ ಉಗ್ತೆಂ ಕರ್ತಾನಾ ಇಂಡಿಯಾಚ್ಯಾ ಬಾವ್ಲಾಸವೆಂ ಆಮ್ಚ್ಯಾ ಉಪಗ್ರಹಾಂಕ್ ದಾಕಯ್ತಾ ಜಾಲ್ಯಾರ್ ತಾಂತುಂ ನಾವಿಕ್ ಆಸಾ ಮ್ಹಣ್ ಅರ್ಥ್!

GPS ಆನಿ NavIC ಹಾಂಚೆಮದೆಂ ಕಿತೆಂ ಪುಣೇ ಫರಕ್ ಆಸಾ? ಬಿಲ್ಡುಲ್ ಆಸಾ. GPS ಸಗ್ಳ್ಯಾ ಸಂಸಾರಾಚೆ ವ್ಯಾಪ್ತೆಕ್ ವಿಸ್ತರಣ್ ಜಾವ್ನ್ ಆಸಾ. ಪುಣ್ ನಾವಿಕ್ ಫಕತ್ ಇಂಡಿಯಾ ಆನಿ ತಾಚೆಭಾಯ್ ಸುಮಾರ್ 1500 ಕಿ.ಮೀ ವ್ಯಾಪ್ತೆಕ್ ಮಾತ್ರ ಸೀಮಿತ್ ಜಾವ್ನ್ ಆಸಾ. GPS ಸಿಸ್ಟಮ್ 31 ಕಾರ್ಯಾಳ್ ಉಪಗ್ರಹಾಂಸವೆಂ ಕಾಮ್ ಕರ್ನ್ ಆಸ್ಲಾರ್ ನಾವಿಕ್ ಸಾತ್ ಉಪಗ್ರಹಾಂಚ್ಯಾ ಪುಂಜ್ಯಾಂಸವೆಂ ಕಾಮ್ ಕರ್ನ್ ಆಸಾ. ಹಿಂ ಉಪಗ್ರಹಾಂ ಕೆನ್ನಾಂಯ್ ಭಾರತಾಚೆ ವ್ಯಾಪ್ತೆಂತ್‌ಚ್ ಆಸಜಿ ಜಾಲ್ಯಾನ್ ತಾಂಕಾಂ ಭೂಸ್ಥಿರ್(36 ಹಜಾರ್ ಕಿ.ಮೀ)

(39 ವ್ಯಾ ಪಾನಾರ್)

# ಲೊಕ್‌ಡೌನಾಚಿ ಅನ್ಯೇಕ್ ಕೂಸ್



ಆ್ಯರನ್ ಬಬುಶ್, ಕಾರ್ಮೆಲಿತ್

**‘ಆಕಾರ್ ದೀಜಯ್ ತರ್ ಇಲ್ಲೆಂ ಹಾಲಯ್ಚೆ’ ಮ್ಹಣ್ಣಿ ಏಕ್ ಸಾಂಸ್ಥಿ ಆನಾ; ತ್ರೈಜ್‌ಪರಿಂ ಹ್ಯಾ ವೈರಸಾನ್ ಆಮ್ಕಾಂ ಹಾಲಯ್ಲಾಂ; ಆತಾಂ ಆಮ್ಚೆ ಮುಕಾರ್ ಆಸ್ಚೆಂ ಸವಾಲ್ ಮ್ಹಳ್ಯಾರ್ ಮನ್ಶಾಪಣಾಕ್ ಏಕ್ ಆಕಾರ್ ದಿಂವ್ಚೊ.**

ಭಾರತಾಂತ್ ಲೊಕ್‌ಡೌನ್ ವಿಸ್ತಾರಾವ್ನ್‌ಚ್ ಆಸಾತ್. ಕೊರೊನಾ ಆಮ್ಚೆಥಾವ್ನ್ ಸದ್ಲಾಕ್ ಪಯ್ಸ್ ವೆಚೆಪರಿಂ ದಿಸಾನಾ. ಸಂಸಾರಾಂತ್ ಭೋವ್ ಬಲಿಶ್ಚ್ ಮ್ಹಣ್ ನಾಂವ್ ವ್ಹೆಲ್ಲೆ ದೇಶ್ ಸಯ್ತ್ ಹ್ಯೆ ಪಿಡೆವಿರೋಧ್ ಕಶೆಂ ಝುಜ್ಚೆಂ ಮ್ಹಣ್ ಕಳ್ಳಾಸ್ತಾನಾ ಕಂಗಾಲ್ ಜಾಲ್ಯಾತ್. ನೋಟ್ ಅಮಾನ್ಯ್ ಕೆಲ್ಯಾ ಉಪ್ರಾಂತ್ ಭಾರತಾಂತ್ ಕಸಲಿಚ್ ಪೂರ್ವ್ ಚಿತಾವ್ಣಿ ದೀನಾಸ್ತಾನಾ ಆನಿ ಸಾರ್ಕಿ ತಯಾರಾಯ್ ನಾಸ್ತಾನಾ ಅವ್ಜಿಜ್ಞಾನಿಕ್ ರಿತಿನ್ ಲೊಕಾಂಚೆರ್ ಧಾಪ್‌ಲ್ಲೆಂ ಅನ್ಯೇಕ್ ಖರ್ಗ್ ಮ್ಹಳ್ಯಾರ್ ತೆಂ ಲೊಕ್‌ಡೌನ್. ಸೊಡ್ಯಾಂ ತೆಂ, ಹಾಂಗಾಸರ್ ಹಾಂವೆಂ ಸಾಂಗೊಂಕ್ ವೆಚೊ ವಿಶಯ್ ತೊ ನ್ಹಯ್.

ಎದೊಳ್ ಮ್ಹಣಾಸರ್ ಮನ್ಶಾತಿಂಕ್ ಘುಡಾಂತ್ ಘಾಲ್ನ್ ಆಪ್ಣಾಕ್ ಜಾಯ್ ತಶೆಂ ನಿಯಂತ್ರಣ್ ಕರ್ತೊ ಮನಿಸ್ ಹ್ಯಾ ಅಡೇಜ್ ಮ್ಹಯ್ಚ್ಯಾಂನಿ ಬಂಧೆಂತ್ ರಾಂವ್ಚೆಂ ಮ್ಹಳ್ಯಾರ್ ಕಿತೆಂ ಮ್ಹಣ್ ಸಮ್ಜಾಲಾ. ಕೊರೊನಾ ಯೆಂವ್ಚೆ ಪಯ್ಲೆಂ ‘ಆಮಿ ಮನಿಸ್ ಸಗ್ಳೆಂ ನಿಯಂತ್ರಣ್ ಕರ್ತಾವ್ನ್’ ಮ್ಹಳ್ಳೆ ಭ್ರಾಂತೆಂತ್ ಆಸ್‌ಲ್ಲಾಂವ್. ಸುಶೆಗಾಚಿಂ ಕಟೊಪಣಾಂ ಆಮಿಂ ಭಾಂದ್ಲಿಂ, ಹೆರಾಂಕ್ ನಾಸ್ ಕರುಂಕ್ ಅತ್ಯಾಧುನಿಕ್ ಹಾತೆರಾಂ ಸೊಧುನ್ ಕಾಡ್ಲಿಂ; ಆಮಿ ಝುಜ್ಚಾಂ ರ್ಹುಜ್ಚಾಂವ್, ಮಿಲಿಯಾಗಟ್ಲಾನ್ ಆಮ್ಚ್ಯಾ ಪೆಲ್ಯಾಕ್ ಆಮಿ ನಾಸ್ ಕೆಲೊ, ಭುಮಿಚೆರ್ ಜುಲುಮ್ ಚಲಯ್ಲೊ, ದುರ್ಬಲ್ಯಾಂಚೊ ಆನಿ ನಿರ್ಗತಿಕಾಂಚೊ ಗೋಳ್ ಕೆಲೊ ಆನಿ ಸಾಂಗಾತಾಚ್ ಲಾಂಬ್ ಅವ್ಲೆಕ್ ದೇವ್ ನಾ ಮ್ಹಳ್ಳೆಪರಿಂ ಜಿಯೆಲ್ಯಾಂವ್. ಆಮಿಂಚ್ ಹ್ಯಾ ಸಂಸಾರಾಚೆ ಅಧಿಪತಿ ಮ್ಹಣ್ ಚಿಂತ್ಲೆಂ ಆಮಿಂ. ಆಮ್ಚೆ ಥೊಡೆ ಸ್ಪಾರ್ಡಿ ಆನಿ ಹಂಕಾರಿ ಸಂಸಾರಾಚೆ ಮುಕೆಲಿ ಆಪುಣ್ ಸಕ್ತೆಂತ್ ಮ್ಹಣ್ ದಾಕೆಂವ್ಕ್ ಆನಿ ಹೆರಾಂಚೆರ್ ಆಕ್ರಮಣ್ ಕರುಂಕ್ ತಯಾರಾಯ್ ಕರ್ನ್ ಆಸ್ತಾನಾಂಚ್ ಆಯ್ಲೆಂ ಏಕ್ ಲ್ಹಾನ್ ದಿಶ್ಟಿಭಾಯ್ಲೆಂ ವೈರಸ್ ಆನಿ ಕೊಣೆಂಚ್ ಚಿಂತಿನಾತ್‌ಲ್ಲ್ಯಾ ಭಾಶೆನ್ ಘೆತ್ಲೆಂ ಸಗ್ಳ್ಯಾ ಸಂಸಾರಾಚೆಂ ಸುಂಕಾಣ್ ಆಪ್ಲ್ಯಾ ಹಾತಾಂತ್ ಆನಿ ಘಾಲೆಂ ಸಂಸಾರಾಕ್ ಕಶ್ಟಾಂತ್.

ಸಗ್ಳ್ಯಾನ್ಶಿತ್ಲಾನ್ ಬಂಧ್ ಜಾಲ್ಲೆ, ಆವಾಜ್ ನಾತ್ಲಲೆ ಮಾರೊಗ್ ಆನಿ ಜಾಗೆ ಆಮಿ ಪಳೆಲೆ ವಿಮಾನಾಂ ಉಬ್ಜಿನಾಂತ್, ಬಸ್ಸಾಂ-ರೈಲಾಂ ಧಾಂವ್ಲಿಂ ನಾಂತ್, ದೋಣಿ-ತಾರ್ಪಾಂ ತಾಂಡ್ಲಿಂನಾಂತ್. ಆಮಿ ಸಕಾಳಿಂ ದಡ್ಡೆಡೊನ್ ಕಾಮಾಕ್-ಇಸ್ಕೊಲಾಕ್ ಧಾಂವೊಂಕ್ ನಾಂವ್, ರಾಜಕೀಯ್ ಆನಿ ಧಾರ್ಮಿಕ್ ಮುಕೆಲಿ ಲೊಕಾಜಮ್ಯಾ ಮುಕಾರ್ ಉಲಯ್ಲೆನಾಂತ್; ಥೊಡ್ಯಾಂನಿ ಕಾಮಾಂ

ಹೊಗ್ಗಾಯ್ಲಿಂ ಆನಿ ಜಾಯ್ತಾನಿಂ ಆಪ್ಲ್ಯಾ ಮೊಗಾಚ್ಯಾಂಕ್ ಹೊಗ್ಗಾಯ್ಲಿಂ ಆನಿ ಲಾಕೊಂ ಧಳಾಂತರ್ ಕಾಮೆಲ್ಯಾಂನಿ ಆನಿ ನಿರ್ವಾಸಿತ್ ಲೊಕಾನ್ ಸಕ್ಲಾಂಪ್ರಾಸ್ ಚಡ್ ದೂಖ್ ಸೊಸ್ಲೆಂ.

ರಾನಾಂಚೊ ನಾಸ್, ಲೇಕ್‌ಮೀತ್ ನಾಸ್ತಾನಾ ಭುಂಯ್ಚ್ಯಾ ಗರ್ಭಾಂತ್ ಖಣ್ ಖೊಂಡಾಪ್, ಕಚ್ಯಾಚೊ ಡಬ್ಲೊ ಜಾವ್ನಾಚಿಂ ಶಹರಾಂ, ವಾರೆಂ-ಉದ್ಯಾಚಿಂ ಮಾಲಿನ್ಯ ಪ್ರಕೃತೆಕ್ ನಾಸ್ ಕರ್ನಾಂಚ್ ಆಸಾ ಆನಿ ದಿಸಾಂದೀಸ್ ಗರ್ಮಿ ಚಡೊನ್‌ಚ್ ಆಸಾ. ಭುಂಯ್ಚೆರ್ ಜಾಂವ್ಚೆಂ ಅಸಲೆಂ ಜುಲುಮ್ ಪಳತಾಸ್ತಾನಾ ಧೊಡ್ಯಾ ತೆಂಪಾ ಆದಿಂ ಮರಣ್ ಪಾವ್ಲೊ ವಿಜ್ಞಾನಿ ಸ್ಪೀಫನ್ ಹೊಕಿಂಗಾನ್ ಸಾಂಗ್ಲೆ "ಆನಿ ಶೆಂಭರ್ ವರಾಂನಿಂ ಭುಂಯ್ಚೆರ್ ಜಿಯೆಂವ್ಕ್ ಜಾಯ್ತಾನಾ ದುಸ್ರೆಂ ಖಿಂಯ್ಚೆಯ್ ಗ್ರಹ್ ಸೊಧಿಜೆ ಪಡ್ತಲೆಂ" ಮ್ಹಳ್ಳೆಂ ಉತರ್ ಸತ್ ಜಾತಾಶೆಂ ದಿಸ್ತಾ. ಮನ್ಯಾನ್ ಸರ್ವ್ ಮೀತ್ ಮಿರ್ವೊನ್ ಆಪ್ಣಾಚೆರ್ ಜುಲುಮ್ ಚಲಯ್ತಾನಾ ಸೊಸ್ಲಿಕಾಯೆನ್ ಸೊಸುನ್ ವ್ಹೆಲ್ಲಿ ಪ್ರಕೃತಿ ಆತಾಂ ಪ್ರತೀಕಾರ್ ಕಾಣ್ವೆವ್ನ್ ಆಸಾ ತಶೆಂ ದಿಸ್ತಾ.

ಹೆಂ ಕೊರೊನಾ ವೈರಸ್ ಪಾಕ್ಯಾಂಥಾವ್ನ್ ಆಯ್ಲೆಂ ಮ್ಹಳ್ಳೊ ಏಕ್ ಅಂದಾಜ್ ತರೀ ಅಜೂನ್ ತೆಂ ಖಿಂಯ್ ಜಲ್ಮಾಲೆಂ ವಾ ಪಯ್ಲೆಥಾವ್ನ್ ಆಸ್ಲೆಂ‌ಗೀ? ತೆಂ ಕಶೆಂ ವಿಸ್ತಾರ್ಲೆಂ ಮ್ಹಣ್ ಅಜೂನ್ ಸಾರ್ಕಿ ಜವಾಬ್ ಮೆಳೊಂಕ್ ನಾ. 2002-04 ಪರ್ಯಾಂತ್ ಚೀನಾಥಾವ್ನ್ ಸಂಸಾರಾಚ್ಯಾ ದುಸ್ರ್ಯಾ ಜಾಗ್ಯಾಂಕ್ ವಿಸ್ತಾರ್ಲಲ್ಯಾ ಸಾರ್ಸ್ ಕೊರೊನಾ ವೈರಾಸಾಚಿಂ ವಿಕಸಿತ್ ರೂಪ್‌ಚ್ ಕೋವಿಡ್-19 ಪಿಡೆಚಿಂ ನೊವೆಲ್ ಕೊರೊನಾ ವೈರಸ್ ಮ್ಹಣ್ತಾತ್ ತರೀ ತಾಚಿಂ ನೀಜ್ ಮೂಳ್ ಅಜೂನ್ ನಿಗೂಡ್‌ಚ್ ಆಸಾ. ಮೂಳ್‌ಚ್ ಕಳಿತ್ ನಾ ಮ್ಹಳ್ಳಾ ಉಪ್ರಾಂತ್ ಪರಿಹಾರ್ ಕಳಿತ್ ಜಾಂವ್ಚೊ ಕಸೊ? ಪರಿಹಾರಾಚಿ ಸ್ಪಷ್ಟತಾ ನಾತ್ಯಾರೀ ತಾಚೊ ಪರಿಣಾಮ್ ಮಾತ್ ಸ್ಪಶ್ಟ್ ದಿಸೊನ್ ಆಸಾ- ತೊ ಮ್ಹಳ್ಳಾರ್ ಲೊಕಾಧಂಯ್ ಸಂಸಾರಾಂತ್ ಎದೊಳ್ ದಿಸೊಂಕ್ ನಾತ್ಲೊ ಮಾನಸಿಕ್ ಒತ್ತಡ್ ಆನಿ ಮರ್ಣಾಚಿಂ ಭೈಂ. ಹೈ ಪಿಡೆಕ್ ಒಳಗ್ ಜಾವ್ನ್ ವಾಂಚೊನ್ ಆಯ್ಲೊ ತರ್ ತಾಕಾ ನವೆಂ ಜಿವಿತ್ ಮೆಳೆಪರಿಂಚ್ ಸಯ್.

ಹ್ಯಾ ಎದ್ದೆತ್ಯಾ ವೈರಾಸಾನ್ ಆಮ್ಕಾಂ ಆಜ್ ದಿಂಚ್ಯೆರ್ ಪಡಯ್ಲಾಂ. ಹೆಂ ಏಕ್ ಪರಾವಲಂಬಿ ವೈರಸ್. ಆಪ್ಲೆಸ್ತಕಿಂ ತಾಕಾ ಜಿಯೆಂವ್ಕ್ ಸಾಧ್ಯ್ ನಾ. ತಾಣೆಂ ಜಿಯೆಜಿ ತರ್ ಅನ್ಯೇಕಾ ಜಿವಿಚೊ ಆಧಾರ್ ತಾಕಾ ಜಾಯ್ ದೆಕುನ್ ಆಪ್ಲೆಂ ಮರ್ದೆ ಪಯ್ಲೆಂ ಆಪ್ಣಾಕ್ ಯೆವ್ಕಾರ್ ಕರ್ಚ್ಯಾ ಜಿವಿಕ್ ತೆಂ ಸೊಧುನ್ ವೆತಾ. ಕೊಣೀ ಮೆಳಾನಾ ತರ್ ಮೊರ್ತಾ, ಮೆಳ್ಳೊ ತರ್ ಭಿತರ್ ಘೆತ್‌ಲ್ಯಾಕ್‌ಚ್ ಲಗಾಡ್ ಕಾಡ್ತಾ. ಅಶೆಂ ಸೊಧುನ್ ವೆತಾನಾ ತೆಂ ಧರ್ಮ್, ಜಾತ್, ರಂಗ್, ಪ್ರಾಯ್, ದೇಶ್, ಭಾಸ್, ಸಂಸ್ಕೃತಿ, ಗ್ರೇಸ್ತ್-ದುಬ್ಲೊ, ಅಧಿಕಾರಿ, ರಾಯ್, ಸರ್ವಾಧಿಕಾರಿ ಹೆಂ ಕಿತೆಂಚ್ ಪಳಯ್ಲಾಂ. ಅಸಲೊ ಭೇದ್-ಭಾವ್ ಆಸೊಂಕ್ ನಜೊ ಮ್ಹಣೊನ್‌ಚ್ ಎದೊಳ್ ಆಯಿಲ್ಲ್ಯಾ ಮಹಾನ್ ವ್ಯಕ್ತಿ ನಿ ಶಿಕಯಿಲ್ಲೆಂ ನ್ಹಯ್? ಆಮಿಂ ಪಾಳಿನಾತ್ಲೆಂ ಆಜ್ ಹೆಂ ವೈರಸ್ ಪಾಳ್ ಆಸಾ; ಆನಿ ಹೆಂಚ್ ಪ್ರಮುಖ್ ಜಾವ್ನ್ ಶಿಕಯ್ಲಾಂ ಹ್ಯಾ ವೈರಾಸಾನ್ ಆಮ್ಕಾಂ. 'ಆಕಾರ್ ದೀಜಯ್ ತರ್ ಇಲ್ಲೆಂ ಹಾಲಯ್ಚೆ' ಮ್ಹಳ್ಳಿ ಏಕ್ ಸಾಂಗ್ಲಿ ಆಸಾ; ತೈಚ್‌ಪರಿಂ ಹ್ಯಾ ವೈರಾಸಾನ್ ಆಮ್ಕಾಂ ಹಾಲಯ್ಲಾಂ; ಆತಾಂ ಆಮ್ಚೆ ಮುಕಾರ್ ಆಸ್ಲೆಂ ಸವಾಲ್ ಮ್ಹಳ್ಳಾರ್ ಮನ್ಯಾಪಣಾಕ್ ಏಕ್ ಆಕಾರ್ ದಿಂವ್ಚೊ.

ಹೊ ವೇಳ್ ಆಮ್ಕಾಂ ಆತಾಂ ಆತ್ಮಾವಲೋಕನ್ ಕರ್ಚೊ, ಆಮ್ಚಿ ಆದ್ಯತಾ ಕಿತೆಂ ಆಸಾ ತಿ ಪರತ್ ಫರವ್ನ್ ಪಳೆಂವ್ಚೊ ಜಾಯ್ತೆ ಪಾವ್ಲಿಂ

ಆಮಿ ಸಕ್ತೆವಂತ್, ಆಮಿ ಸ್ವತಂತ್ ಆನಿ ಗ್ರೆಸ್ತಕಾಯ್ ಆಸ್ತಾರ್ ಆಮಿಂ ಕಿತೆಂಯ್ ಕರ್ಚೆತ್, ಕಸಲೊಯ್ ಸಂತೊಸ್ ಆಪ್ಣಾವ್ಯೆತ್ ಮ್ಹಣ್ ಆಮಿಂ ಚಿಂತ್ಲಾಂ. ಸಗ್ಳೆಂ ಬರೆಂ ಆಸ್ತಾನಾ ಆಮ್ಚೆಚ್ ಸಕ್ತೆನ್ ಆನಿ ತಾಲೆಂತಾನಿಂ ಆಮಿಂ ಸಗ್ಳೆಂ ಕೆಲಾಂ ಮ್ಹಣ್ ಆಮಿಂ ಪಾತ್ಯೆಲ್ಲೆಂ ಆಸಾ. ಅಬ್ಜೆಸ್, ಕಪಟ್‌ಪಣ್, ಅನ್ಯಾಯ್, ಸ್ವಾರ್ಥ್, ಆಪ್ಲೆಂಪಣ್ ಹೆಂ ಸಗ್ಳೆಂ ಕಾಂಯ್ ವ್ಹಡ್ ಅವ್ಣೆನ್ ನ್ಹಯ್ ಮ್ಹಣ್ ಚಿಂತ್ಲಾಂಸ್ತೆಲೆಂ. ಸೆಜಾರ್ಯಾವಿಶ್ಯಾಂತ್ ಆಮ್ಕಾಂ ಪಡೊನ್ ಗೆಲ್ಲೆಂ ನಾ ಕೊಣ್ಣಾ; 'ಹಾಂವ್, ಮ್ಹಜೆಂ ಆನಿ ಮ್ಹಾಕಾ' ಮ್ಹಳ್ಳೊ ಧ್ಯೇಯ್ ಸಬಾರ್ ಜಣಾಂಚೊ ಎದೊಳ್ ಜಾವ್ನಾಸ್ಲೊ. ನಕಾರಾತ್ಮಕ್ ಮೌಲ್ಯಾಂ ಆನಿ ಧರ್ಮಾಂಧ್ಯೆಂ ಧೋರಣಾಂ ಮ್ಹಳ್ಳೆಂ ವೈರಸಾಂ ಸಬಾರ್ ಆಮಿ ಪೊಸ್ಲಾಂತ್. ದೆವಾಚೆ ಕುರ್ಪೆಚಿ ಆನಿ ತಾಚೆ ಸಕ್ತೆಚಿ ವಿಸರ್ ಪಡ್ಲಾ. ಅವಿಲ್ಯಾ ವರ್ಸಾಂನಿ ಆಮ್ಚ್ಯಾ ದೆಶಾಂತ್ ಧರ್ಮ್ ಮುಕಾರ್ ದವರ್ನ್ ಜಾಯ್ತೊ ಹುತಾವಳಿ ಕೆಲ್ಯಾತ್. ಲೊಕಾಮಧೆಂ ಧರ್ಮಾಚ್ಯಾ ನಾಂವಾನ್ ತುಟಾಪುಟ್ ಹಾಡ್ಲಾ. ಮೋಗ್, ಭೊಗ್ಗಾಣೆಂ, ದಯಾ, ಮನ್ಯಾಪಣ್, ಆಮಿ ಸರ್ವಾಂ ಎಕಾಚ್ ದೆವಾಚಿಂ ಭುರ್ಗಿಂ ಮ್ಹಳ್ಳಾ ಸತಾಂಚಿ ವಿಸರ್ ಪಡ್ಲಾ. ಕೊರೊನಾನ್ ಆಮ್ಕಾಂ ಆತಾಂ ಆಮ್ಕಾಂ ಹೆರಾಂಚಿ ಗರ್ಜ್ ಆಸಾ, ಆಮಿಂ ಸರ್ವಾಂನಿ ಎಕ್ಟಾನ್ ರಾವಜಯ್ ಮ್ಹಳ್ಳೆಂ ಸತ್ ಶಿಕಯ್ಲಾಂ.

ಅನ್ಯೇಕ್ ವ್ಹಡ್ ಬರೆಂಪಣ್ ಕೊರೊನಾನ್ ಆಮ್ಕಾಂ ಕೆಲ್ಲೆಂ ಮ್ಹಳ್ಳಾರ್, ಆಮ್ಕಾಂ ಜಾಯ್ತಾಂಕ್ ಆಮ್ಚ್ಯಾ ಕುಟ್ಮಾಂತ್, ಸಮುದಾಯಾಂತ್ ಆನಿ ಆಮ್ಚೆಚ್ ಖಾತಿರ್ ಸಾರುಂಕ್ ವೇಳ್ ಕರ್ನ್ ದಿಲ್ಲೊ. ಜಾಯ್ತೆ ಜಣ್ ದುಡು ಕಮಂವ್ಚ್ಯಾಂತ್‌ಚ್ ವ್ಯಸ್ತ್ ಆಸ್ಲೆ. ಸರ್ವ್ ಕಾಮಾಂಕ್ ವಿಶೆವ್ ಮೆಳ್‌ಲ್ಲ್ಯಾನ್ ಹ್ಯಾ ದಿಸಾಂನಿ ಜಾಯ್ತಾ ಜಣಾಂಚಿಂ ಕುಟ್ಮಾ ಜಿವಿತ್ ಬರೆಂ ಜಾಲಾಂ. ಲೊಕಡೊನ್ ಜಾಯ್ತಾಂಚ್ಯಾ ಘರಾಂನಿ ಬೆಸಾಂವ್ ಹಾಡ್ನ್ ಆಯ್ಲಾಂ. ಆಮ್ಚ್ಯಾ ಕುಟ್ಮಾದಾರಾಂಚೆರ್ ಹೊಂದ್ಲೊನ್ ರಾವೊಂಕ್ ಆನಿ ಆಮ್ಕಾಂಚ್ ಆಮ್ಚ್ಯಾ ಕುಟ್ಮಾಕ್ ದೀಂವ್ಕ್ ಆಮ್ಕಾಂ ಸಾಧ್ಯ್ ಜಾಲಾಂ.

ಹೊ ವೇಳ್ ನ್ಹಯ್ ನಿರಾಶೆಚೊ; ಹರೈಕಾ, ಕಾಳ್ಕಾ ಮೊಡಾಕ್ ರುಪ್ಯಾಳಿ ದೇಗ್ ಆಸಾ, ದುಕಾ ಉಪ್ರಾಂತ್ ಸುಖ್ ಆಸಾ, ನಿಮಾಣ್ಯಾ ಸುಕ್ರಾರಾ ಉಪ್ರಾಂತ್ ಪಾಸ್ಕಾಂಚೊ ಆಯ್ತಾರ್ ಆಸಾ ಮ್ಹಣ್ಲೊ ಆಮ್ಚೊ ಭರ್ವಸೊ. ಹ್ಯಾ ಸಂದಿಗ್ಡ್ ವೆಳಾರ್ ಬಾಂಯ್ ಭಿತರ್ಲೊ ಮಾಣ್ಲೊ ಜಾಯ್ತಾನಾ ವಿಸ್ತಾರ್ ದರ್ಯಾ ಕುಶಿನ್ ಆಮ್ಚಿ ದೀಶ್ ವ್ಹರಿ ಗರ್ಜೆಚಿ. ಆಮ್ಚೊ ಸ್ವಾರ್ಥ್, ಗರ್ವ್, ಹಂಕಾರ್, ಮೊಸೊರ್, ದ್ವೇಶ್, ಧರ್ಮ್-ಜಾತ್-ಕಾತಿಚೆರ್ ಹೊಂದ್ಲೊನ್ ಆಸ್ಚ್ಯಾ ಭೇಧಾಕ್ ಆನಿ ಸರ್ವ್ ರಿತಿಚ್ಯಾ ನಕಾರಾತ್ಮಕ್ ಚಿಂತ್ನಾಕ್ ಖಾಡುಂ ಘಾಲಿಜಯ್. ಆಮಿಂ ಸ್ಯಾನಿಟೈಜರ್ ಫಾಲ್ಸ್ ಹಾತ್ ಧುತಾನಾ ಆಮ್ಚೆ ಥಂಯ್ ಆಸ್ಚಿಂ ನಿರಾಶೆಚಿಂ ಚಿಂತ್ನಾಯ್ ಆಮಿ ಧುವ್ನ್ ಕಾಡುಂಕ್ ಜಾಯ್. ಹ್ಯಾ ಭುಮಿರ್ ಆಸ್ಚ್ಯಾ ಜಾಯ್ತಾ ಪ್ರಭೇಧಾಂಚ್ಯಾ ಜಿವಿಂಪಯ್ಕಿ ಆಮಿಂಯ್ ಏಕ್. ಹಿ ಪ್ರದ್ಧಿ ಆಮ್ಚಿ ಆಸ್ತಾ ನ್ಹಯ್, ತಿ ಸಕ್ಲಾಂಚಿ. ಜಶೆಂ ಆಮಿ ಹ್ಯಾ ದಿಸಾಂನಿ ಕೊರೊನಾ ರುಜಾರ್ಯಾಂಕ್ ಮಾನಾನ್ ಲೆಕ್ತಾಂವ್ ತಶೆಂಚ್ ಕಸಲೆಂಯ್ ಕಾಮ್ ಊಂಚ್ ವಾ ಕೀಳ್ ಮೆಟ್ಟಾಚಿಂ ಮ್ಹಣ್ ಲೆಕಿನಾಸ್ತಾನಾ ಸರ್ವ್ ವಾವ್ರಾಡ್ಯಾಂಕ್ ಮಾನಾನ್ ಲೆಕಿಜಯ್. ಹೊ ವೇಳ್ ಜಾಂವ್ಚಿ ಆಮ್ಕಾಂ ಆಮ್ಚ್ಯಾ ಕುಟ್ಮಾಂತ್ ಎಕಾಮೆಕಾಕ್ ಸಮ್ಜೊಂಚೊ. ವೆಗ್ಲೆಂಚ್ ಕೊರೊನಾ ಉಪ್ರಾಂತ್ಲೊ ಕಾಳ್ ಉದೆತಲೊ ತ್ಯಾ ವೆಳಾರ್ ಬದ್ಲಾಲ್ಲೊ ಜಾಂವ್ಚಿ ಆಮ್ಚೊ ದಿಶಾವೊ.

# ಕೆಂಚ್ಯಾ ಥಾವ್ನ್ ಕರೆಂಟ್ ಸೊಡುನ್ ಕಾಡ್ಲೊ ಗೋಪಾಲ್‌ಜೀ



ಆಲ್ವಿನ್ ದಾಂತಿ, ಪರ್ನಾಲ್

“ಮ್ಹಾಕಾ ಮ್ಹಜ್ಯಾ ದೆಶಾಂತ್ ಕಿತಿಂ ತಲೀ ಸಾಧನ್ ಕಲಿಜಿ ಮ್ಹಾಳೆಂ ಮನ್ ಆಸಾ, ಹ್ಯಾ ವರ್ವಿಂ ಆಮ್ಚೆ ಸಮಾಜಿಕ್ ಕಾಂಯ್ ತಲೀ ಉಪ್ಕಾರಾಕ್ ಪಡ್ಲೆಂ ಹಾಂವ್ ಕರ್ತೊಲೊ”

ಅಂತ್ರಳಾಚಿಂ ತಾರಾಂ, ಗ್ರಹಾಂವಿಶಿಂ ಸಂಸೊಧ್ ಕರ್ಚೊ ಸಂಸಾರಾಚೊ ಅತೀ ವ್ಹಡ್ ಸಂಸ್ಕೊ ಆಸಾ, ಅಮೆರಿಕಾಚೊ ‘ನಾಸಾ’. ‘ನಾಸಾ’ಂತ್ ಭರ್ತಿ ಜಾವ್ನ್ ಸಂಸೊಧ್ ಕರುಂಕ್ ಸಂಸಾರ್‌ಭರ್ ತಾಲೆಂತ್‌ವಂತ್ ತರ್ನಾಟಿ ನಶಿಬಾಚಿಂ ಬಾಗಿಲ್ ಬಡಯ್ತೀ ಆಸ್ತಾತ್. ತಲೀ ಆವ್ಯಾಸ್ ಲಾಬ್ಯೊಚ್ ಉಣೊ. ತಾಂತ್ಲ್ಯಾ ತಾಂತುಂ ‘ನಾಸಾ’ ಖುದ್ಸ್ “ತುಂ ಯೇ, ಆಮ್ಚೆಸವೆಂ ಕಾಮ್ ಕರ್” ಮ್ಹಣ್ ಆಪವ್ಣೆಂ ದೀತ್ ತರ್ ಇನ್ಚಾರ್ ಕರ್ಚೊ ಕೊಣಿ ಆಸ್ತಿತ್? ಖಂಡಿತ್ ಆಸಾ ಎಕ್ಲೊ ಆನಿ ತೊ ಭಾರತೀಯ್ ತರ್ನಾಟಿಂ ಮ್ಹಳ್ಯಾರ್ ತುಮಿ ಅಜ್ಯಾಪ್ ಪಾವ್ತಲ್ಯಾತ್! ತೊ ಜಾವ್ನಾಸಾ ಬಿಹಾರ್ಚೊ ಯುವಕ್, ವಿಜ್ಞಾನಿ ಆನಿ ಸಂಸೋಧಕ್ ಗೋಪಾಲ್‌ಜೀ. ಆಜ್ ಬಿಹಾರ್ ಪರಿಸ್ಥಿತಿ ಕಶಿಯ್ ಆಸೊಂ. ಎಕಾ ಕಾಳಾರ್ ಸಂಸಾರಾಚ್ಯಾ ನಾಂವಾಡ್ಲಿಕ್ ವಿಶ್ವವಿದ್ಯಾಲಯಾಂಪಯ್ಕಿ (5ವ್ಯಾ ಶತಮಾನಾಂತ್) ಏಕ್ ಜಾವ್ನ್ ಆಸ್ಲೆಂ ‘ನಳಂದಾ’ ಆಸ್ಲೆಂಚ್ ಬಿಹಾರಾಂತ್. ತ್ಯಾ ಕಾಳಾರ್ ಪರ್ಗಾಂವಾಥಾವ್ನ್ ಪಾಂಯ್‌ವಾಟೆನ್ ಭಾರತಾಕ್ ಪಾವೊನ್ ಹ್ಯಾ ನಳಂದಾಂತ್ ಶಿಕಪ್ ಜೊಡ್ಲೆ ಜಾಯ್ ಆಸಾತ್. ಹೆಂ ವಿಶ್ವವಿದ್ಯಾಲಯ್ ಕಿತ್ಲೆಂ ವ್ಹಡ್ ಆಸ್ಲೆಂ ಮ್ಹಣ್ಣ್ಯಾಕ್ ಲ್ಹಾನ್ ರುಜ್ವಾತ್ ದೀಜಿ ತರ್ ದುಸ್ಮಾನಾಂನಿ ಗುಪ್ತಾ ರಾಯಾಚ್ಯಾ ರಾಗಾನ್ ನಳಂದಾಕ್ ಉಜೊ ದಿಲ್ಲೊ. ತ್ಯಾ ವೆಳಾ ಹಾಂತ್ಲೆಂ ಗ್ರಂಥಾಲಯ್ ಜಳೊಂಕ್ ಭರ್ತಿ 41 ದೀಸ್ ಲಾಗ್‌ಲ್ಲೆ ಖಂಯ್! ಭಾರತಾಚ್ಯಾ ಒಟ್ಟು IAS, IPS ಅಧಿಕಾರಿಂಪಯ್ಕಿ ಚಡಿತ್ ಸಂಖ್ಯಾನ್ ಆಸ್ಲೆ ಸಕ್ಕಡ್ ಬಿಹಾರಿ ಮ್ಹಳ್ಯಾರ್ ಅಸಲಿ ಬುದ್ಧಿಂತ್‌ಕಾಯ್ ಹರ್ ಬಿಹಾರಿಚ್ಯಾ DNA-ಂತ್ ಆಸಾ!

ಗೋಪಾಲ್ ಅಪ್ರತಿಮ್ ತಾಲೆಂತ್‌ವಂತ್, ಸಂಶೋಧಕ್, ಯುವ ವಿಜ್ಞಾನಿ ತ್ಯಾ ಶಿವಾಯ್ ಪ್ರೇರಣೆದಾಯಕ್ ಭಾಶಣ್‌ಕಾರ್. ಎದೊಳ್‌ಚ್ ತಾಣೆಂ ಕೆಂಚ್ಯಾಕಾಂಡಿಯೆಂತ್ ವೀಜ್ ಸಕತ್, ಪೇಪರ್ ಬಯೊಸೆಲ್ ವಿಶಿಂ ದೋನ್ ಪೇಟೆಂಟ್ ತಾಚ್ಯಾ ನಾಂವಾರ್ ಕೆಲ್ಯಾಂತ್. ತೈಪೆಂತ್ ಜಾಲ್ಲ್ಯಾ ಔದ್ಯಮಿಕ್ ಪ್ರದರ್ಶನಾಕ್ ಸಂಸಾರಾಚ್ಯಾ ಧಾ ಯುವ ವಿಜ್ಞಾನಿಂಕ್ ಆಪವ್ಣೆ ದಿಲ್ಲೆಂ. ತ್ಯಾ ಪಯ್ಕಿ ಗೋಪಾಲ್ ಸಯ್ತ್ ಎಕ್ಲೊ. ಪ್ರತಿಭಾ ಮ್ಹಳ್ಳಿ ಕೊಣಾ ಎಕ್ಲಾ



ದೊಗಾಂಚಿ ಆಸ್ತಾ ನ್ಹಯ್. ಮೆಳ್‌ಲೆ ಆವ್ಕಾಸ್ ಹೊಗ್ಡಾಯ್ನಾಸ್ತಾನಾ ಕಿತೆಂ ತರೀ ನವೆಂ ಕರ್ಚೆಂ, ನವೆಂ ಚಿಂತ್ಲಿ ಸವಯ್ ರುತಾ ಕೆಲ್ಯಾರ್ ಖಿಯೆಂಯ್ ಕರುಂಕ್ ಸಲೀಸ್, ಮ್ಹಣ್ತಾ ಗೋಪಾಲ್.

ಇತ್ತೆಂ ಸಕ್ಡ್ ಸಾಧನ್ ಕೆಲ್ಲೊ ಗೋಪಾಲ್ ಶಿಕ್‌ಲ್ಲೊ ಸರ್ಕಾರಿ ಇಸ್ಕೂಲಾಂತ್! ಬಿಹಾರಿ ಮಾದ್ಯಮಾಂತ್ ಶಿಕ್‌ಲ್ಲೊ ತರೀ ನಿರರ್ಗಲ್ ಇಂಗ್ಲಿಶ್ ತೊ ಉಲಯ್ತಾ. ಧಾವ್ಯೆ ಕ್ಲಾಶಿಂತ್ ಶಿಕ್ತಾನಾಂಚ್ ರಾಶ್ಟ್ರಮಟ್ಟಾರ್ 'ಇನ್‌ಸ್ಟ್ರ್ ಅವಾರ್ಡ್' ಆಪ್ಣಾಯ್ತಾ. ಕೆಂಚ್ಚ್ಯಾಚ್ಯೆ ಕಾಂಡಿಯೆಕ್ ಮುಳಾಂತ್ ದೋನ್ ಎಲೆಕ್ಟ್ರೋಡ್ ಶಿರ್ಕಾಪ್ನ್ ಕಾಂಡಿಯೆಮುಳಾಚೆಂ ಸಿಟಿಕೆ ಆಸಿಡ್ ವಾಪಾರ್ನ್ ತಾಣೆಂ ವೀಜ್ ಸಕತ್ ಉತ್ಪಾದನ್ ಕರ್ಚೆತ್ ಮ್ಹಳ್ಳೊ ಪ್ರಯೋಗ್ ಕರ್ನ್ ದಾಕಯ್ಲೊ. ಹ್ಯಾ ವರ್ವಿಂ ತೀನ್ ವೋಲ್ಟಾಚೊ ಏಕ್ ಎಲ್‌ಇಡಿ ಬಲ್ವ್ ತೀನ್ ವೋರಾಂಪರ್ಯಾಂತ್ ಜಳವ್ಯೆತ್! ಗೋಪಾಲಾಚ್ಯೆ ಧುವಗುಂಜ್ ಹಳ್ಳೆಂತ್ ಆನಿಕೇ ವೀಜ್ ಸಕತ್ ಯೇಂವ್ಕ್ ನಾ ತರೀ ಹರ್ ಘರಾಂನಿ ಕಾಳೊಕ್ ಜಾಲ್ಯೊಚ್ ಏಕ್ ದಿವೊ ಜಳ್ತೇ ಆಸ್ತಾ. ಹರ್ ಘರಾಂನಿ ಕೆಂಚ್ಲೆ ದಿಸ್ತಾತ್!

ಗೋಪಾಲಾಚೊ ಬಾಪಯ್ ಲ್ಹಾನ್ ಕೃಶಿಕ್. ನಾಂವ್ ರಂಜನ್ ಕುಮಾರ್. ತಾಕಾ ಚೊವ್ಗಾಂ ಭುರ್ಗಿಂ; ಗೋಪಾಲ್ ತಿಸ್ರೊ, ದುಬ್ಳೊ ತರೀ ಪುತಾಚ್ಯಾ ಶಿಕ್ಪಾಕ್ ಉತ್ತೇಜನ್ ದಿತಾಲೊ. ಕಶೆಂ ತರೀ ಕರ್ನ್ ಪ್ರಯೋಗಾಂಕ್ ಜಾಯ್ ತ್ಯೊ ವಸ್ತು ಹಾಡುನ್ ದಿಂವ್ಚೊ ಸಾದೊ ತರೀ ಸಪ್ತಾಂ ದೆಕ್ಲೊ ಬಾಪಯ್ ತಾಚೊ. ಪ್ರಧಾನ್ ಮಂತ್ರಿಚೆಂ 'ಸ್ವಿಲ್ ಇಂಡಿಯಾ, ಸ್ಟಾರ್ಟ್ ಅಪ್ ಇಂಡಿಯಾ' ಯೋಜನ್ ಸುರ್ವಾತ್ಪಾನಾ, 2017 ಅಗಸ್ಟ್ 31 ವೆರ್ ಗೋಪಾಲ್ ಮೋದಿಕ್ ಭೆಟ್ಲೊ. ಪ್ರಧಾನಿಸಂಗಿ ತೊ ಉಲಯಿಲ್ಲ್ಯಾ ಫಕತ್ ಧಾ ಮಿನುಟಾಂನಿ ತಾಚೆವಿಶಿಂ ಭಾರತೀಯ್ ವಿಜ್ಞಾನ್ ಆನಿ ತಂತ್ರಗ್ಯಾನ್ ಇಲಾಖೆಕ್ ಶಿಫಾರಸ್ ಕೆಲಿ. ತಾಚಿ ಶ್ಯಾಧಿ ಒಳ್ಳೊನ್ ಅಹಮದ್‌ಬಾದ್ ನ್ಯಾಶನಲ್ ಇನ್ಸೋವೇಶನ್ ಫೌಂಡೇಶನ್‌ಕ್ (NIF) ಧಾಡುನ್ ದಿಲೆಂ. ಥಂಯ್ಚೆರ್ ತಾಣೆಂ ಚಾರ್-ಪಾಂಚ್ ನವೆ ಸಂಸೊಧ್ ಕೆಲೆ ಆನಿ ಯಶಸ್ವಿ ಜಾಲೊ. ಇತ್ಲ್ಯಾರ್ ಪರ್ಗಾಂವಾಥಾವ್ನ್ ಗೋಪಾಲಾಕ್ ಸಬಾರ್ ಆವ್ಕಾಸ್ ಸೊಧುನ್ ಆಯ್ಲೆ.

ಗೋಪಾಲಾಚೆಂ ಎದೊಳ್ ವರೇಗ್ ಉಂಚ್ಲೆ ಸಂಶೋಧನ್ ಮ್ಹಳ್ಯಾರ್ ತಾಣೆಂ ಸಂಶೋಧಿತ್ ಕೆಲ್ಲೆಂ ಏಕ್ ಮಿಶ್ರಲೋಹ್ (Mixed metal) ತಾಕಾ ತಾಚೆಂಚ್ ನಾಂವ್ ದಿಲಾಂ 'ಗೋಪೋನಿಯಮ್'!. ಹೆಂ ಲೋಹ್ ಚಡಿತ್ ಮಾಪಾನ್ ಹುನ್ ತಡ್ಲೊಂಕ್ ಸಕ್ತಾ. ದೆಕುನ್ 'ಇಸ್ಸೋನ್' (Isro) ಆಪ್ಲಿ ರೊಕೆಟ್/ಸೆಟೆಲೈಟ್ ಉಡಾವಣ್ ಕರುಂಕ್ ಹೆಂ ಲೋಹ್ ವಾಪಾರುಂಕ್ ಸುರ್ವಾತಿಲಾಂ. ಗೋಪೋನಿಯಮ್-ಚೊ ಸಂಸೊಧ್ ಜಾಹಿರ್ ಜಾಲ್ಯೊಚ್, 'ನಾಸಾ'ಚೊ ಎಕ್ಲೊ ವಿಜ್ಞಾನಿ ಗೋಪಾಲಾಚಿ ಭೆಟ್ ಕರ್ನ್ ತಾಂಚ್ಯಾ ಸಂಸ್ಥಾಂತ್ ವಾವುಂಕ್ ಒಫರ್ ಸಯ್ತಾ ದಿತಾ. ನ್ಯಾಶನಲ್ ಎರೋನಾಟಿಕಲ್ ಆಂಡ್ ಸ್ಟೇಸ್ ಅಡ್ವೆನ್ಸಿಪ್ಲೆಶನ್ ಹಾಣಿಂ ದಿಲ್ಲೆಂ ಆಪವ್ಣೆಂ ಸ್ವೀಕಾರ್ ಕರ್ಚೆಂ ವಾ 'ನಾಸಾ'ಕ್ ವೆಚೆಂ? ಹ್ಯಾ ಗೊಂದೊಳಾಂತ್ ತಕ್ಲೆ ಆಟವ್ನ್ ನಿಮ್ಣೆಂ 'ನಾಸಾ'ಚೆಂ ಆಪವ್ಣೆಂ ಹಾತ್ ಸೊಡ್ತಾ! "ಮ್ಹಾಕಾ ಮ್ಹಜ್ಯಾ ದೆಶಾಂತ್ ಕಿತೆಂ ತರೀ ಸಾಧನ್ ಕರಿಚೆ ಮ್ಹಳ್ಳೆಂ ಮನ್ ಆಸಾ, ಹ್ಯಾ ವರ್ವಿಂ ಆಮ್ಚೆಚ್ ಸಮಾಜೆಕ್ ಕಾಂಯ್ ತರೀ ಉಪ್ಕಾರಾಕ್ ಪಡ್ಚೆಂ ಹಾಂವ್ ಕರ್ಚೊಲೊಂ" ಮ್ಹಣ್ತಾ ಗೋಪಾಲ್‌ಜೀ.

ಭಾರತ್ ದೆಶಾಂತ್ ಶಿಕ್ಪಾಂತ್ ಆಸಕ್ತ್ ಆಸ್ಚ್ಯಾ ಭುರ್ಗ್ಯಾಂಕ್ ಕೆದ್ನಾಂಯ್ ದುಬ್ಳಿಕಾಯ್ ಆಡ್ ಯೆತಾ. 75% ಭುರ್ಗಿಂ ಆಪ್ಣೆಂ

ಶಿಕ್ಪ್ ಮುಂದರುಂಕ್ ಹಾತಾಂತ್ ದುಡು ನಾಸ್ತಾನಾ ಶಾಳ್ ಸೊಡ್ನ್ ಲ್ಹಾನ್‌ವ್ಹಡ್ ಕಾಮಾಕ್ ಲಾಗ್ತಾತ್! ಗೋಪಾಲಾಕ್ ಸಯ್ತಾ ದುಬ್ಳಿಕಾಯೆನ್ ಧೊಸ್ಲಾಂ. ಬಾಪಯ್, ಘರ್ಲ್ಯಾಂನಿ ದೋನ್ ಪಾಪ್ಲಿಂ ಜೆಂವ್ಚಿತ್ಲೆಂ ಜೊಡ್ತಾಲೊ ತರೀ, ಘರ್ ಲ್ಹಾನ್ ಆಸೊನ್ ಸಕ್ಡಾಂಕ್ ನಿರೊಂಕ್ ಪಾವನಾತ್ಲೆಂ. ದೆಕುನ್ ಏಕ್ ಭಾವ್ ಆನಿ ಭಯ್ಣಿಕ್ ಬಾಪಾಯ್ ಆಜಿಯೆಗರ್ ರಾವೊಂಕ್ ಧಾಡ್‌ಲ್ಲೆಂ.

ಗೋಪಾಲ್ ಆತಾಂ BTech ನಿಮಾಣ್ಯಾ ಹಂತಾರ್ ಆಸಾ. ಪಿಎಚ್‌ಡಿ ಪದ್ವಿ ಆಪ್ಣಾಂವ್ಚಿ ಆಶಾ ತಾಚಿ. ಸಾಂಗ್‌ಲ್ಲೆಬರಿ, ತಾಚ್ಯಾ ಶಿಕ್ಪಾಚೊ ಖರ್ಚ್ ತೊಚ್ ಜೊಡ್ತಾ. 'ಡಿಜಿಟಲ್ ಎಜುಕೇಶನಲ್' ಹಾಚೊ ರಾಯ್‌ಭಾರಿ ಜಾವ್ನ್, ಪ್ರೇರಣ್‌ದಾಯಕ್ ಭಾಶಣಾಂ ದೀವ್ನ್, ವೆಗ್ಯಾನಿಕ್ ಲೇಖನಾಂ ಬರವ್ನ್ ತೊ ಗರ್ಜಪುರ್ತೆಂ ಜೊಡ್ತಾ. ದೆಶಾಂತ್ ಶೆಂಭೊರ್ ಜಣ್ ಯುವ ಸಂಶೋಧಕಾಂಕ್ ತಯಾರ್ ಕರ್ಚಿ ಇಚ್ಛಾ ತಾಕಾ ಆಸಾ. ಪ್ರತಿಭಾ ಆಸೊನ್ ಕಾಂಯ್ ತರೀ ನವೆಂ ಕರ್ಚೆಂ, ನವೆಂ ಚಿಂತ್ಲಿ ಸಕತ್ ಆಸಾ ತರ್ ದುಬ್ಳಿಕಾಯ್, ಕಶ್ಟ್, ಕಿತೆಂಯ್ ವ್ಹಡ್ ಅಡ್ಕಳ್ಳೊ ಜಾವ್ನ್ ಉರ್ಟೊನಾಂತ್ ಮ್ಹಣೊನ್ ತಾಚೆಂಚ್ ಜಿವೆಂ ನಿರ್ದರ್ಶನ್ ದೀವ್ನ್ ವಿದ್ಯಾರ್ಥಿ ಸಮುದಾಯಾಕ್ ಪ್ರೇರಿತ್ ತೊ ಕರ್ತಾ. ಝಿರೋಥಾವ್ನ್ ಹೀರೊ ಜಾಲ್ಲಿ ಕಾಣಿ ತಾಚೆಥಾವ್ನ್‌ಚ್ ಆಯ್ಕೊಂಕ್ ಶಾಳಾ-ಕೊಲೆಜಿಂನಿ, ವಿಶ್ವವಿದ್ಯಾಲಯಾಂನಿ ಹಜಾರಾಂನಿ ಯುವಕ್ ಜಮೊ ಜಾತಾತ್ ಆನಿ ಗೋಪಾಲಾಚೆಂ ಭಾಶಣ್ ಆಯ್ಕೊನ್ ಹುಮೆದ್ ಜೊಡ್ತಾತ್.

ಆಮ್ಚ್ಯಾ ಭುರ್ಗ್ಯಾಂಕ್ 'ಕಸಲ್ಯಾಖಾತಿರ್ ತಯಾರ್ ಕರ್ತಾಂವ್' ಮ್ಹಳ್ಳೆಂ ಸವಾಲೆ ಆಮ್ಚೆಮುಕಾರ್ ಆಸಾ. ಗಿಮೆಚಿ ರಜೆರ್‌ಯೀ ಕೋಚಿಂಗ್, ಟ್ಯೂಶನ್ ಚುಕ್‌ಲ್ಲೆಂ ನಾ. ರಜೆಚಿ ಮರುಾ ಭುರ್ಗ್ಯಾಂಕ್ ನಾ. ಕೋಚಿಂಗ್, ಎಕ್ಸ್‌ಪ್ರಾ ಕ್ಲಾಶಿ ಘೆವ್ನ್ ಇಜ್ನೇರ್, ದಾಕ್ತರ್ ಜಾವ್ನ್ ಆಮ್ಚ್ಯಾ ಸಮುದಾಯಾಚ್ಯಾ ಯುವಜಣಾಂನಿ ಕಾಂಯ್ ನವೆಂ ಸಾಧನ್ ಕೆಲ್ಲೆಂ ನಾ! ಜಿಲ್ಲಾ, ರಾಜ್ಯ್ ಹಂತಾರ್ ರಾಜ್ಯೋತ್ಸವ್ ಪ್ರಶಸ್ತೆಪಟ್ಟಿರ್ ಆಮ್ಚಾ ಸಮುದಾಯಾಚ್ಯಾ ಕೊಣಾಯ್ಚೆಂ ನಾಂವ್ ನಾ. ಪದ್ವೆ ಪ್ರಶಸ್ತಿಯ್ ಜೊಡ್ಲೆ ಆಮ್ಚೆಮದೆಂ ಕೋಣೀ ದಿಸನಾಂತ್! ಕೇವಲ್ ಅಂಕ್ ಜೊಡುನ್ ಕಾಮ್ ಸೊಡ್ಚೆಂ, ಆಮ್ಚೆ ಜೀವಿಯೆಚೊ ಉದ್ದೇಶ್ ಜಾವ್ನ್ ಗೆಲಾ. ರಿಸ್ಕ್ ಮ್ಹಳ್ಳೆಂ ಪಯ್ಲೆಂ ಉತರ್.

ಹ್ಯೆ ರಜೆರ್ ಪುಣೀ ಭುರ್ಗಿಂ ಇಲ್ಲೆಂ ಆಬಾಗೆರ್ ವಚೊಂದಿತ್, ತಳ್ಯಾಕ್ ದೆಂವೊಂದಿತ್, ರುಕಾರ್ ಚಡೊಂದಿತ್, ಇಲ್ಲೆಂ ಗಾಂವ್ ಭೊಂವೊಂದಿತ್, ತಾಂಚ್ಯೆ ಪಸಂದಾಯೆಚೆಂ ಕಾಂಯ್ ಪುಣೀ ಕರುಂದಿತ್. ಖಿಯಾಚ್ಯಾ ಭುರ್ಗ್ಯಾಂಥಂಯ್ ಕಸಲೆಂ ಕೀಟ್ ಪೆಟಾ, ಆಮ್ಕಾಂ ಪಾರ್ಕುಂಕ್ ಕಳನಾ. ಗೋಪಾಲ್‌ಜೀ ತಸಲ್ಯಾಂಚ್ಯೊ ಕಾಣಿಯೊ ಸಾಂಗಾ, ತಾಂಚೆಭಿತ್ಲೆಂ ಕೀಟ್ ಪೆಟೊನ್ ಉಜ್ವಾಡ್ ದಿಂವ್ಚಿ.

**ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ**

**ಖಿಲ್ಡ್ ಆರ್ ಪಾಂಗ್ಡಾ**  
**+919740844879**

**Roviza Shop, Hi Point Elite,**  
**Opp. Church, Shakarapura**

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಚೆಲಾಗಿಂ ತುಜ್ಜಿ ವರ್ಗಣಿ, ಜಾಯ್ತಾಂ ದಿವ್ಚೆತಾ ಆನಿ ವರ್ಗಣಿ ನವೀಕೃತ್ ಕರ್ಚೆತ್.



## ವೃದ್ಧಿಲಾಂಚಿ ದೇಕ್ ಆನಿ ಲ್ಹಾನಾಂಚೆಂ ಜಿವಿತ್

ತುಖು ಝಗಡ್ಡಾನಾ ಕಶೆಂ ಎಕಾಮೆಕಾ ದುಕಯ್ನಾಸ್ತಾನಾ,  
ಸಕ್ಲಾ ಘಾಲ್ನಾಸ್ತಾನಾ ಸಮಸ್ಯೆ ಪಲಹಾರ್ ಕರ್ತಾತ್ ತೆಂ ಬೋವ್ ಗರ್ಜೆಚೆಂ.

ಏಕ್ ಬಾಪಯ್ ಆಪ್ಲ್ಯಾ ಪುತಾಕ್ ಘೆವ್ನ್ ದರ್ಯಾಚ್ಯೆ ವೆಳೆರ್ ಪಾಸಾಯೊ ಮಾರ್ನ್ ಆಸ್ತಾನಾ ಪುತಾಲಾಗಿಂ ಹೆಂ ಸವಾಲ್ ಕೆಲೆಂ, “ಪುತಾ ಜರ್ ತುಜೆಲಾಗಿಂ ‘ತುಜ್ಯಾ ಪಪ್ಪಾವಿಶಿಂ ತುಕಾ ಮೊಸ್ತು ಪಸಂದಾಯೆಚೆಂ ಕಿಶೆಂ’ ಮ್ಹಣ್ ವಿಚಾರ್ಲಾರ್ ತುಂ ಕಿಶೆಂ ಜಾಪ್ ದಿಶಿ?”. ಪೂತ್ ಮ್ಹಣಾಲೊ, “ಮ್ಹಾಕಾ ಮ್ಹಜ್ಯಾ ಪಪ್ಪಾವಿಶಿಂ ಮೊಸ್ತು ಪಸಂದಾಯೆಚೆಂ ಮ್ಹಳ್ಯಾರ್, ಮಜೊ ಪಪ್ಪಾ ಮ್ಹಜ್ಯಾ ಮಮ್ಮಿಚೊ ಮೋಗ್ ಕರ್ತಾ”.


“ತುಂ ಹೆಂ ಕಶೆಂ ಸಾಂಗ್ತಾಯ್?”  
ಬಾಪಾಯ್ನ್ ವಿಚಾರ್ಲೆಂ.

ಪುತಾನ್ ಜಾಪ್ ದಿಲಿ, “ಪಪ್ಪಾ ತುಂ ಮಮ್ಮಿಚೊ ಮೋಗ್ ಕರ್ತಾಯ್ ದೆಕುನ್ ತಿಕಾ ತುಂ ಬರೆಂ ಕರ್ನ್ ಪಳೆತಾಯ್, ತಿಚೊ ಮೋಗ್ ಕರ್ತಾಯ್ ದೆಕುನ್ ತಿಕಾ ತುಂ ಕುಮಕ್ ಕರ್ತಾಯ್. ತಿಯ್ ತುಜೊ ಮೋಗ್ ಕರ್ತಾ, ಕೆದ್ನಾ ಮ್ಹಣಾಸರ್ ಅಶೆಂ ಆಸ್ತಾ ತೆದ್ನಾ ಮ್ಹಣಾಸರ್ ಆಮಿ ಬರ್ಯಾನ್ ಚಲ್ತಾವ್”.

ಹಿ ಏಕ್ ಕಾಲ್ನಿಕ್ ಸಂಗತ್, ಪುಣ್ ನೀಚ್ ಜಿವಿತಾಂತ್ ಹೆಂ ಗರ್ಜೆಚೆಂ ಸತ್!

ಆವಯ್-ಬಾಪಾಯ್ಚೆಂ ಜಿವಿತ್ ಖಂಡಿತ್ ಜಾವ್ನ್ ಭುರ್ಗ್ಯಾಂಚ್ಯಾ ಜಿವಿತಾಚೆರ್ ಪರಿಣಾಮ್ ಹಾಡ್ತಾ. ‘ಕಶೆಂ ಬಾಪಯ್ ತಶೆಂ ಪೂತ್, ಕಶಿ ಆವಯ್ ತಶಿ ಧುವ್’ ಮಳ್ಳಿ ಸಾಂಗ್ಣಿ ನಿಜಾಯ್ಣಿ ಅರ್ಥಾಭರಿತ್. ಜರ್ ಆವಯ್-ಬಾಪಯ್ ಮೋಗಾನ್ ಜಿಯೆತಾತ್ ಭುರ್ಗಿಂ ಹಂಚ್ ತಾಂಚ್ಯಾ ಜಿವಿತಾಂತ್ ಶಿಕ್ತಾತ್. ತ್ಯಾ ದೆಕುನ್ ವೃದ್ಧಿಲಾಂಚಿ ಬರಿ ದೇಕ್ ದೀಂವ್ಕ್ ಜಾಯ್. ತುಂ ಕಿತ್ಲೆಂಯ್ ಸ್ಟ್ರಿಕ್ಟ್ ರಾವ್ ಪುಣ್ ತುಜೆಂ ಜಿವಿತ್ ತಾಕಾ ತಾಳ್ ಪಡನಾ ತರ್ ತುಜಿಂ ಭುರ್ಗಿಂ ಕಾಂಯ್ ಶಿಕ್ಲೆಂನಾಂತ್. ಜಿವಿತಾಚಿಂ ಮೊಲಾಂ ಆವಯ್-ಬಾಪಾಯ್ನ್ ಜಿಯೆವ್ನ್ ತಾಂಕಾಂ ಉತ್ತೇಜನ್ ದೀಂವ್ಕ್ ಜಾಯ್. ಥೊಡೆ ದಾಖ್ಲೆ ದಿಂವ್ಚೆ ತರ್ -

- ಮೊಬಾಯ್ಲಿ ತುಂ ಚಡ್ ವಾಪಾರ್ನ್ ಭುರ್ಗ್ಯಾಂಕ್ ವಾಪಾರಿನಾಕಾ ಮ್ಹಣ್ ಸಾಂಗ್ಚೆಂ ಕಶೆಂ?



- ತುಜೆಂ ಅತ್ರಿಕ್ ಜಿವಿತ್ ಪಳೆನಾಸ್ತಾನಾ, ಭುರ್ಗ್ಯಾಂಕ್ ತುಂ ಸಾಂಗ್ಣಿ ಕಶೆಂ?
  - ತುಂ ಆಮಾಲ್ ಪಿಯೊಣೆಂ ಸೆವ್ನ್ ಭುರ್ಗ್ಯಾಂಕ್ ಪಿಯೆಂವ್ಕ್ ನಜೊ ಮ್ಹಣ್ ಸಾಂಗ್ಣಿ ಕಶೆಂ?
- ತ್ಯಾ ದೆಕುನ್ ವೃದ್ಧಿಲಾಂಚಿ ದೆಕಿಭರಿತ್ ಜಿವಿತ್ ಜಿಯೆಚೆ. ಕಶೆಂ?

- ಎಕಾಮೆಕಾ ಮೋಗ್ ದಾಕಯಾ: ಆ ವ'ಂ'ವ' - ಬಾ ಪಾಂ'ವ' ಎಕಾಮೆಕಾಥಂಯ್ ಮೋಗಾನ್ ಜಿಯೆಂವ್ಕ್ ಜಾಯ್. ಭುರ್ಗಿಂ ಹೆಂ ಪಳೆತಾತ್. ಮೋಗ್ ಕಿಶೆಂ ಮ್ಹಣ್ ಭುರ್ಗ್ಯಾಂನಿ ಆವಯ್-ಬಾಪಯ್ ಧಾವ್ನ್ ಶಿಕ್ಲಾರ್ ಬೋವ್ ಬರೆಂ. ನಾ ಜಾಲ್ಯಾರ್ ತುಜೊ ಪೂತ್ ಆನಿ ಕೊಣಾಧಾವ್ನ್ ಶಿಕ್ಲೊಲೊ, ತುಜಿ ಧುವ್ ಪರ್ಕಾಧಾವ್ನ್ ಶಿಕ್ತೆಲಿ. ಆಜ್ಕಾಲ್ ಕಿತ್ಯಾಕ್ ಭುರ್ಗಿಂ ಕೋಶೀ ಎಕ್ಲೊ ಚಲೊ/ಚಲಿ ಮೆಳ್ಳಿ ಮ್ಹಣ್ ಆವಯ್-ಬಾಪಾಯ್ನ್ ಕೇರ್ ಕರಿನಾಂತ್, ಹ್ಯಾಚ್ ಕಾರಣಾಕ್ ಲಾಗೊನ್. ತ್ಯಾ ದೆಕುನ್ ಜಾಗ್ರುತ್!
- ಸಾಂಗಾತಾ ಲಾಗಿಂ ರಾವಾ: ತುಮಿ ಕಶೆಂ ಕಾಜಾರಾಚ್ಯಾ ಸುವೇಚ್ಯಾ ದಿಸಾಂನಿ ಆಸ್ಲಲ್ಯಾತ್, ತಶೆಂ ರಾವೊಂಕ್ ಪ್ರಯತ್ನ್ ಕರಾ. ತ್ಯಾ ದಿಸಾಂನಿ ಸಾಂಗಾತಾ ಆಸೊಂಕ್ ಕಿತ್ಲೊ ಸಾಕ್ರಿಫಿಸ್, ತ್ಯಾಗ್ ತುಮಿ ಕೆಲಾ. ಕಿತ್ಯಾಕ್ ತುಜೊ/ತುಜಿ ಸಾಂಗಾತಿಣ್ ಪ್ರಯೋರಿಟಿ ಜಾವ್ನಾಸ್ಲಿ/ಸ್ಲೊ. ಚೆದ್ನಾ ತುಜಿಂ

ಭುರ್ಗಿಂ ಹೆಂ ಪಳೆತಾತ್ ತಿಂ ತುಮ್ಕಾಂ ಆಪ್ಣಾಚ್ಯಾ ಜಿವಿತಾಂತ್ ಪ್ರಯೋರಿಟಿ ದೀಂವ್ಕ್ ಶಿಕ್ತಾತ್.

- ಜವಾಬ್ದಾರಿ ವಾಂಟುನ್ ಘೆರ್ಯಾ: ಘರ್ ಚಲಂವ್ಚೆಂ ತಿತ್ಲೆಂ ಸುಲಭ್ ನ್ಹಯ್! ರಾಂದ್ಚೆಂ ಧರ್ನ್, ನಿತಳಾಯ್, ವಸ್ತರ್ ಉಂಬಳ್ಚೆಂ, ವೆಳಾವೆಳಾರ್ ಸಕ್ಡೆ ತಯಾರ್ ಕರ್ಚಿ ಜವಾಬ್ದಾರಿ ವ್ಹಡ್! ಜರ್ ಹಿ ಜವಾಬ್ದಾರಿ ವಾಂಟುನ್ ಘೆತ್ಲಾರ್ ತುಜ್ಯಾ ಸಾಂಗಾತ್ಯಾಕ್ ಮೊಸ್ತು ಕುಮಕ್ ಜಾತೆಲಿ. ಎಕ್ಲ್ಯಾನ್ ಮಾತ್ ಘೆಂ ಕಾಮಾ ಕರಿಜೆ ಮ್ಹಣ್ ಕಾಯ್ದೊ ನಾ. ಜೆದ್ನಾ ತುಮಿ ಸಾಂಗಾತಾ ವಾಂಟುನ್ ಕರ್ತಾತ್, ತೆದ್ನಾ ಭುರ್ಗಿಂ ವ್ಹಡ್ ಲಿಸಾಂವ್ ಶಿಕ್ತಾತ್. ತಿಂ ಜವಾಬ್ದಾರಿ ಘೆವ್ನ್ ವಾಡೊಂಕ್ ಸಕ್ತಾತ್.
- ಲಡಾಯ್ ಸಾಕ್ಯೆ ರಿತಿನ್ ಕರಾ: ಖಂಡಿತ್ ಸಾಂಗಾತಾ ಆಸ್ತಾನಾ ಜಗ್ಡೆಂ ಜಾತಾ, ಉಲವ್ಚೆಂ ಜಾತಾ, ಚಿಂತಪ್ ದುಸ್ರೆಂ ದುಸ್ರೆಂ ಆಸ್ತಾ. ಪುಣ್ ಹೆಂ ಸಾಕ್ಯೆ ರಿತಿನ್ ಕರುಂಕ್ ಜಾಯ್. ತುಮಿ ಜಗಡ್ತಾನಾ ಕಶೆಂ ಎಕಾಮೆಕಾ ದುಕಯ್ನಾಸ್ತಾನಾ, ಸಕ್ಲಾ ಘಾಲ್ನಾಸ್ತಾನಾ ಸಮಸ್ಲೊ ಪರಿಹಾರ್ ಕರ್ತಾತ್ ತೆಂ ಬೋವ್ ಗರ್ಜೆಚೆಂ. ಅಶೆಂ ತುಮಿ ಭುರ್ಗ್ಯಾಂಕ್ಯಾಂನಿ 'ಸಮಸ್ಲೊ ಕಸೊ ಪರಿಹಾರ್ ಕರ್ತೆ' ಮ್ಹಣ್ ಶಿಕ್ಯಾತ್.
- ತುಜ್ಯಾ ಭುರ್ಗ್ಯಾಲಾಗಿಂ ತುಜ್ಯಾ ಸಾಂಗಾತಿ/ಣಿ-ವಿಶಿಂ ಉಲಯ್, ಚಡ್ ಕರುನ್ ಬರೆಂ ಉಲಯ್.

ಜೆದ್ನಾ ತುಜಿಂ ಭುರ್ಗಿಂ ಹೊ ಮೋಗ್ ಪಳೆವ್ನ್ ವಾಡ್ತಾತ್, ಜಿವಿತಾಂತ್ ಸಂಬಂದಾಂಚೆಂ ಮೋಲ್, ತಾಂಚಿ ಭದ್ರತಿ ಶಿಕ್ತಾತ್. ಹಿ ಜಿವಿತಾಚಿ ಶಿಕ್ವ್ ಘರಾ ಮೆಳನಾ ತರ್ ತಿ ಭಾಯ್ನಿಯಿ ಮೆಳನಾ. ತುಮ್ಚೆಂ ಜಿವಿತ್ ಪಳೆವ್ನ್ ತುಮ್ಚೆಂ ಭುರ್ಗ್ಯಾಂಚ್ಯಾ ತೊಂಡಾಂತ್ಲಾನ್ ಹಿಂ ಉತ್ರಾಂ ಆಯ್ಕೊಂಕ್ ಮೆಳೊಂದಿತ್: "ಮಜೊ ಪಪ್ಪಾ/ಮಮ್ಮಿ ಮ್ಹಜ್ಯಾ ಮಮ್ಮಿಚೊ/ಪಪ್ಪಾಚೊ ಮೊಸ್ತ ಮೋಗ್ ಕರ್ತಾ"


ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚ್ಯಾ ರುಪ್ಯಾಚ್ಯಾ ಸಂಭ್ರಮಾಂತ್ ಮೊಕ್ಟಿಕ್ ಜಾಲ್ಲಿ ನವಿಜ್ ಕಾದಂಬರಿ

## ನರ್ಸ್ ಗ್ಲೋರಿಯಾ

ಯುವ ಪ್ರೇಮಿಂಚಿ ಮೊಗಾಚಿ ಕಥಾ!



ಬರವ್ಣಿ: ಎಮ್. ಪೆಟ್ರಿಕ್



ಪ್ರತಿಯೊ ಮೆಳ್ಳೆ ಜಾಗೆ:

ಬಾಳೊಕ್ ಜೆಜು ಪೂನ್ಶೆತ್, ಬಿಕರ್ನಕಟ್ಟೆ ಜೆರೊಸಾ ಕಂಪೆನಿ ಮಂಗ್ಳುರ್

ಸಂಪರ್ಕ್: 9900767331

## ಹಾರ್ಡಿಕ್ ಉಲ್ಲಾಸ್



ಶ್ರೀಮತಿ ಐರಿನ್ ಸಲ್ವಾನ್

2019 ನವೆಂಬರ್, ಡಿಸೆಂಬರ್ ಆನಿ 2020 ಜನವರಿಂತ್ 3M ಹೆಲ್ ಕೇರ್ ಅಕಾಡೆಮಿ ಬೆಂಗ್ಲೂರ್ ಹಾಣಿಂ ಚಲವ್ನ್ ವಲ್ಲ್ಯಾ 'ಲರ್ನಿಂಗ್ ಚಾಲೆಂಜ್' ಮ್ಹಳ್ಳ್ಯಾ ತೀನ್ ಮಹಿನ್ಯಾಂಚ್ಯಾ ಕೋರ್ಸಾಂತ್ ಹಿಣೆಂ ಪಯ್ಲೆಂ ಇನಾಮ್ ಆಪ್ಣಾಯ್ಲಾಂ.

**"The Incredible Nurse Super Hero 3M HCA Learning Challenge"**

ಮ್ಹಣ್ ತಿಕಾ ಪ್ರಮಾಣ್ ಪತ್ರ್ ಲಾಭ್ಲಾಂ. ಹಿ ಕುಲೈಕರ್ ಫಿರ್ಗಜೆಚಿ, ಪ್ರಸ್ತುತ್ ಅತ್ತಾವರ್ ಹಾಂಗಾಸರ್ ನರ್ಸ್ ಜಾವ್ನ್ ಸೆವಾ ದೀವ್ನ್ ಆಸಾ.

- ಉಲ್ಲಾಸ್ ಪಾಟಯ್ತಾತ್ -

ಮಾರ್ಣನ್ ಪಿಂಟೊ (ಪತ್ರಿಕೆ)

ಮರ್ವಿನ್ ಆನಿ ಖುಶೆಲ್ ಪಿಂಟೊ (ಭುರ್ಗಿಂ)

ಬಾವ್ಣೊ ದೂಕ್ ಗೂಣ್ ಜಾಲ್ಲ್ಯಾ ಖಾತಿರ್ ಬಾಳೊಕ್ ಜೆಜುಕ್ ಅರ್ಗಾಂ. ಯೇ ಬಾಳೊಕ್ ಜೆಜು, ತುಜೆಂ ರಾಜ್ ಯೇಂವ್ ಆನಿ ನಿರಾಸ್ಲೆಲಿಂ ಮನಾಂ ಭರ್ವಸ್ಯಾನ್ ಭರುಂ. ಸರ್ವ್ ಹೊಗ್ಗಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್. ತುಜೆ ಕಾಕುಳ್ತೆನ್ ಲಾಬ್ಲೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಥಾವ್ನ್ ಅರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಚಾಡ್ತಾಂ.



- ಶಾಲೆಚ್ ಮೊನಿಸ್

ತಿಚಿಂ ನಾಂವ್ ಲಿನ್ ಮೇ ಯುಮ್. ತಿಕಾ ವಾಡೊನ್ ಯೆಂವ್ಚೊ ಏಕ್ ಪೂತ್. ತಾಚಿಂ ನಾಂವ್ ಟಿಂಗ್ ದೆ. ಆಟ್ ವರಾಂಚ್ಯೆ ಪ್ರಾಯೆರ್ ತಾಚೊ ಬಾಪಯ್ ರಸ್ತಾ ಆವ್ಡಾಂತ್ ಅಂತರ್ದೊ. ತ್ಯಾ ದಿಸಾಧಾವ್ನ್ ಆವಯ್ಕ್ ಪುತ್ಚ್ ಈಶ್ಟ್ ಆನಿ ಪುತಾಕ್ ಆವಯ್ಚ್ ಸರ್ವಸ್ತ್. ಪುತಾನ್ ಬರೆಂ ಶಿಕೊನ್ ಏಕ್ ಬರೊ ಒಫಿಸರ್ ಜಾಯ್ತೆ ಮ್ಹಳ್ಳೆಂ ಆವಯ್ಚೆಂ ಸಪಣ್ ತರ್, ಆಪ್ಲೆಂ ವೆಗಿಂಚ್ ಕಾಮಾಕ್ ವಚೊನ್ ಆವಯ್ಕ್ ಕುಲಿ ಕಾಮಾಧಾವ್ನ್ ಮುಕ್ತ್ ಕರಿಜೆ ಮ್ಹಣ್ ಪುತಾಚಿ ಆಶಾ. ತ್ಯಾ ದೆಕುನ್ ಆಪ್ಲೆ ಸತ್ರಾ ವರಾಂಚ್ಯೆ ಪ್ರಾಯೆರ್ಚ್ ಶಿಕ್ಪಾಕ್ ತಿಲಾಂಜಲಿ ದೀವ್ನ್ ಟಿಂಗ್ ದೆ ಎಕಾ ಫ್ಯಾಕ್ಟರಿಕ್ ಕಾಮಾಕ್ ಸೆರ್ವಾಲೊ.

2000 ಇಸ್ವೆಚಿ ದಸೆಂಬ್ರಾಚಿ 24 ತಾರೀಕ್. ಫ್ಯಾಕ್ಟರಿಚ್ಯಾ ಕಾಮಾನಂತರ್ ಸಾಂಜೆಚಿಂ ಲಾಗಿಲ್ಯಾ ಮಯ್ದಾನಾರ್ ಆಪ್ಲ್ಯಾ ಇಶ್ಟಾಂಸಾಂಗಾತಾ ಥೊಡೊ ವೇಳ್ ಗಪ್ಪೆ ಮಾರ್ಚಿ ಟಿಂಗ್ ದೇಚಿ ದಿನಚರಿ. ತ್ಯಾ ದಿಸಾ ಕ್ರಿಸ್ಮಾಲ್ಕಾರ್ ಧನಿಯಾನ್ ಬೋನಸ್ ದಿಲೊ ಆನಿ ಕಾಂಯ್ ಇಲ್ಲೆಂ ಚಡಿತ್ ಕಾಮ್ ಕರುಂಕ್ ಸಾಂಗ್ಲೆಂ. ಕಾಮ್ ಸಂಪ್ರಚ್ ಇಶ್ಟಾಂಕ್ ಮೆಳೊಂಕ್ ಯೆತಾನಾ ವೇಳ್ ಜಾಲ್ಲೊ. ವೇಳ್ ಜಾಲ್ಲ್ಯಾಕ್ ಶಿಕ್ಪಾ ಜಾವ್ನ್ ತಾಚ್ಯಾ ಇಶ್ಟಾಂನಿ ಧಾ ಬಸ್ಕೊ ಕಾಡಿಜೆ ಮ್ಹಣ್ ಸಾಂಗ್ಲೆಂ. ಟಿಂಗ್ ದೆ ಒಪ್ಲೊ ಆನಿ ಮಯ್ದಾನಾಚ್ಯಾ ಎಕಾ ಕೊನ್ಯಾಕ್ ವಚೊನ್ ಬಸ್ಕಿ ಕಾಡಿಲಾಗ್ಲೊ.

ಟಿಂಗ್ ದೆ ರಾವ್ಲ್ಯಾ ಜಾಗ್ಯಾಧಾವ್ನ್ ಥೊಡ್ಯಾಚ್ ಪಯ್ಸ್ ಪಾಡಾರಿ ಭುರ್ಗ್ಯಾಂಚೊ ಏಕ್ ಪಂಗಡ್ ಆಸ್ಲೊ. ಹೊ ಟಿಂಗ್ ದೆ ಹೆಣೆಂತೆಣೆಂ ಮಾಲ್ಟೊನ್ ಬಸ್ಕಿ ಕಾಡ್ಲೆಂ ಪಳೆವ್ನ್, ತೊ ತಾಂಕಾಂಚ್ ಆಣ್ಣಿತಾ ಮ್ಹಣ್ ತಾಣಿಂ ಚಿಂತ್ಲೆಂ. ತೆ ತಾಚೆಸರ್ಶಿಂ ಜಗ್ಜ್ಯಾಕ್ ಆಯ್ಲೆ. ಆಪ್ಣಾಲಾಗಿಂ ಮಾಪ್ ಮಾಗಜೆ ಮ್ಹಣ್ ಒತ್ತಾಯ್ ಕರಿಲಾಗ್ಲೆ. ಉತ್ತಾಕ್ ಉತರ್ ಮೆಳೊನ್ ಜಗ್ಲೆಂ ಜ್ಯೋರ್ ಜಾಲೆಂ. ಹ್ಯಾ ವೆಳಾರ್ ಯಾಂಗ್ ಮ್ಹಳ್ಳ್ಯಾ ಎಕಾ ಭುರ್ಗ್ಯಾನ್ ಟಿಂಗ್ ದೆಕ್ ಪಾಂಯ್ ಆಡ್ ದೀವ್ನ್ ಧರ್ಣಿರ್ ಆಡ್ ಘಾಲೊ ಆನಿ ಸಕ್ಡಾಂನಿ ಪಳೆವ್ನ್ ಆಸ್ಲೆಬರಿಚ್ ಸುರಿ ಕಾಡ್ನ್ ಟಿಂಗ್ ದೆಚ್ಯಾ ಹರ್ಡ್ಯಾಕ್ ತೊಪ್ಲಿ!

ಆಪ್ಲ್ಯಾ ಪುತಾಚ್ಯಾ ಯೆಣ್ಯಾಖಾತಿರ್ ಲಿನ್ ಮೇ ಘರಾಂತ್ ರಾಕೊನ್ ಆಸ್ಲಿ. ಬೊವ್ಯಾ ಇಶ್ಟಾಚ್ಯಾ ಘರಾ ಪುಣೀ ಗೆಲಾ ಅಶೆಂ ತಿಣೆಂ ಚಿಂತ್ಲೆಂ ತರೀ ಸಗ್ಳಿ ರಾತ್ ತಿಕಾ ನೀದ್ ಪಡ್ಲಿನಾ. ದುಸ್ರ್ಯಾ ದಿಸಾ ಸಕಾಳಿಂ ತಿಕಾ ತಿಚ್ಯಾ ಪುತಾಚ್ಯಾ ಮರ್ಣಾಚಿ ಖಬರ್ ಆಯ್ಲಿ. ಆಪ್ಣಾಚಿಂ ಸರ್ವಸ್ತ್, ಆಪ್ಣಾಚೊ ಫುಡಾರ್ ಖುನಿಯೆಕ್ ವೊಳಗ್ ಜಾವ್ನ್ ಮೆಲೊ ಮ್ಹಣ್ ಆಯ್ಕೊನ್ ತಿ ಮತ್ ಚುಕೊನ್ ಪಡ್ಲಿ. ಸಬಾರ್ ವೆಳಾ ಉಪ್ರಾಂತ್ ಜಾಗ್ ಚಾತಚ್ ಬೋಬ್ ಫಾಲಿತ್ ಆಸ್ತೆಕುಶಿನ್ ಧಾಂವ್ಲಿ!

# ಏಕ್ ಬರೊ ಪೂತ್ ಜಾವ್ನ್ ಜಿಯೆ...



ಕಿತ್ಯಾಚಿಚ್ ಪರ್ವಾ ನಾಸ್ತಾನಾ ಆಪ್ಣಾಚೊ ಪೂತ್ ನಿರೋನ್ ಆಸ್ಲೆಂ ದೆಕಲ್ಯಾ ತಿಚೆಂ ಕಾಳಿಜ್ ಭರೊನ್ ಆಯ್ಲೆಂ. ತ್ಯಾ ಖುನಿಗಾರಾನ್ ಸುರಿಯೆನ್ ಕೊಚಾಯ್ತಾನಾ ಆಪ್ಣಾಚ್ಯಾ ಪುತಾನ್ ಕಿತ್ಲೆ ಕಶ್ ಭೊಗ್ಲೆ ಆಸ್ತಲೆ ಮ್ಹಣ್ ಚಿಂತುನ್ ತಿ ಗಳ್ಳ್ಯಾಂ ರಡ್ಡಿ. ಥಂಯ್ಚ್ ಆಸ್ಲೆಲ್ಲೆ ಟಿಂಗ್ ದೆಚೊ ಮಿತ್ರ ಯೇವ್ನ್ ತಿಚ್ಯಾ ಹಾತಾಂತ್ ಏಕ್ ಕವರ್ ದೀವ್ನ್, “ಹೆ ಮ್ಹಾಕಾ ಬೋನಸ್ ಮೆಳ್ಲೆಲೆ ಪಯ್ಲೆ, ತೆ ಮ್ಹಜ್ಯೆ ಆವಯ್ಕ ದೀ’ ಮ್ಹಣ್ ಸಾಂಗ್ಲೆಂ ತಾಚಿಂ ನಿಮಾಣೆ ಉತ್ರಾಂ ಜಾವ್ನ್ ಪಾವ್ಲಿಂ” ಮ್ಹಣ್ ಸಾಂಗೊನ್ ರಡ್ಲೊ.

\*\*\*\*

ಕೊರ್ತಾಂತ್ ವಿಚಾರಣ್ ಸುರು ಜಾಲೆಂ.

ಖುನಿ ಕೆಲ್ಲೊ ಫಕತ್ ಪಂದ್ರಾ ವರಾಂಚೊ ಭುರ್ಗೊ. ಇತ್ಲೆ ಲ್ಹಾನ್ ಪ್ರಾಯೆರ್ ಖುನಿ ಕರ್ತೆಸಲಿ ಕ್ರೂರ್ ಕರ್ಣಿ ಆಧಾರುಂಕ್ ತಾಕಾ ಕಶೆಂ ಜಾಲೆಂ ಮ್ಹಳೆಂ ಸವಾಲ್ ಸರ್ವಾಂಕ್ ಧೊಸ್ತಾಲೆಂ. ಲಿನ್ ಮೇ-ಕ್ಯಾಂ ತಶೆಂಚ್ ಭೊಗ್ಲೆಂ. ರುಗ್ಲೆಂ ಜಾತಾನಾ ಆಪ್ಲೆಂ ತಾಕಾ ಏಕ್ ಥಾಪಡ್ ದಿಲ್ಲೆಂ ವ್ಹಯ್ ಪುಣ್ ಸುರಿಯೆನ್ ಜಿವೆಶಿಂ ಮಾರುಂಕ್ ನಾ ಮಣ್ ಕೊರ್ತಾಂತ್ ತಾಣೆಂ ವಾದ್ ಮಾಂಡ್ಲೊ. ಪುಣ್ ಕೊರ್ತಾನ್ ತಾಚೊ ವಾದ್ ತಿರಸ್ಕಾರ್ ಕರ್ನ್ ಧಾ ವರಾಂಚಿ ಜಯ್ತಾಚಿ ಸಜಾ ದಿಲಿ. ತಶೆಂ ಟಿಂಗಾಚ್ಯೆ ಆವಯ್ಕ ಶಾಶ್ವತ್ ಪರಿಹಾರ್ ದೀಜಿ ಆನಿ ಹರೈಕ್ ಪಾವ್ಲಿಂ ವಿಚಾರಣಾಕ್ ಯೆತಾನಾ ತಿಚೆಂ ಪಯ್ಲಾಭಾತೆಂ ದೀಜಿ ಮ್ಹಣ್ ಆದೇಶ್ ದಿಲ್ಲೊ.

ಯಾಂಗಾಕ್ ಮರಾಚಿ ಶಿಕ್ಯಾ ಜಾತೆಲಿ ಮ್ಹಣ್ ಚಿಂತುನ್ ಆಸ್ಲಲ್ಯಾ ಲಿನ್ ಮೇ-ಕ್ ನಿರಾಶಾ ಜಾಲಿ, ತಿಚ್ಯಾ ಕಾಳ್ಜಾಂತ್ ತಾಚಿವಿರೋಧ್ ದ್ವೇಶ್ ಉಬ್ಜಲೊ. ದೊಳ್ಯಾಂಕ್ ದೊಳೊ, ರಗ್ತಾಕ್ ರಗತ್‌ಚ್ ಜಾಪ್ ಜಾಯ್ ಮ್ಹಣ್ ತಿಣೆಂ ನಿರ್ದಾರ್ ಕೆಲೊ. ಯಾಂಗಾಕ್ ಫಾಶಿಯೆಚಿ ಶಿಕ್ಯಾ ದೀಜಿ ಮ್ಹಣ್ ತಿಣೆಂ ವಯ್ಜ್ಯಾ ಕೊರ್ತಾಕ್ ಅಪೀಲ್ ಕೆಲೆಂ. ಯಾಂಗ್ ತನ್ನೆಕ್ ಕೊರ್ತಾಕ್ ಯೆತಾನಾ ತಾಕಾ ಸುರಿ ಫಾಲ್ಸ್ ಲಗಡ್ ಕಾಡಿಜೆ ಮ್ಹಣ್ ತಿಣೆಂ ನಿರ್ದಾರ್ ಕೆಲೊ. ಏಕ್ ಬೊಂಬೆಂ ಕರ್ನ್ ತೆಂ ಯಾಂಗ್ ಮ್ಹಣ್ ಚಿಂತುನ್ ತಾಕಾ ಸುರಿ ಕಶಿ ಫಾಲ್ವಿ ಮ್ಹಣ್ ಘರಾ ಅಭ್ಯಾಸಯಿ ಕೆಲೊ. ಸುಮಾರ್ ಆಟ್ ಪಾವ್ಲಿಂ ಯಾಂಗಾಚೆಂ ವಿಚಾರಣ್ ಜಾಲೆಂ. ಹರೈಕ್ ಪಾವ್ಲಿಂ ಲಿನ್ ಮೇ ಸುರಿ ಬ್ಯಾಗಾಂತ್ ದವರ್ನ್ ವ್ಹರಾಲ್ ತರೀ ಪೊಲಿಸಾಂಚ್ಯೆ ರಾಕಣೆಮದೆಂ ತಿಕಾ ಕಾಂಯ್ ಕರುಂಕ್ ಜಾಲೆನಾ. ಆತಾಂ ತಿಚಿ ಆಲೋಚನ್ ಬದ್ದಾಲಿ. ಯಾಂಗಾಕ್ ಕಿಶೇಂಯ್ ಕರುಂಕ್ ಜಾಯ್ನಾ, ಬದ್ದಾಕ್ ತಾಚ್ಯಾ ಆವಯ್-ಬಾಪಾಯ್ ಲಗಡ್ ಕಾಡ್ಲಾರ್ ಕಶೆಂ? ಪುತಾಕ್ ಹೊಗ್ಡಾವ್ನ್ ಆಪ್ಲೆಂ ಭೊಗ್ಲೆಂ ದೂಕ್ ಆವಯ್-ಬಾಪಾಯ್ ಹೊಗ್ಡಾವ್ನ್ ತೊ ಭೊಗುಂದಿ! ಕಸಲೆಂ ಕಟೋರ್ ಚಿಂತಪ್!

ಯಾಂಗಾಚಿಂ ಆವಯ್-ಬಾಪಯ್ ಕೆದ್ನಾಂಚ್ ಕೊರ್ತಾಕ್ ಆಯಿಲ್ಲೆನಾಂತ್. ತರ್ ತಾಂಕಾಂ ಖಂಯ್ ಸೊಧ್ಲೆಂ? ಸದಾಂಚ್ ಫಾರಿಕ್ಣಾಚ್ಯೆ ದಾವೆನ್ ಯಾಂಗಾಚ್ಯಾ ಆವಯ್-ಬಾಪಾಯ್ ಸೊಧ್ಲೆನ್ ಲಿನ್ ಮೇ ಸದಾಂ ಲಾಸೊನ್ ಭಲಾಯ್ಕಿ ಹೊಗ್ಡಾವ್ನ್ ಪಾವ್ಲಿ ಆನಿ ಎಕಾ ದಿಸಾ ತಿಕಾ ಕಾಳ್ಜಾಫಾತ್ ಜಾಲೊ. ತಿಚ್ಯಾ ಕುಟ್ಮಾಚ್ಯಾಂನಿ ತಕ್ಣಾ ಆಸ್ತೆಕ್ ದಾಖಲ್ ಕೆಲೆಂ. ಪಂದ್ರಾ ದಿಸಾಂ ಉಪ್ರಾಂತ್ ಡಿಸ್ಕಾರ್ಜ್ ಜಾವ್ನ್ ಘರಾ ಯೆತಾನಾ ತಿ ಸಂಪೂರ್ಣ್ ನಿತ್ರಾಣಿ ಜಾಲ್ಲಿ. ಆಪ್ಣಾಕ್ ಆನಿ ಫಾರಿಕ್ಣಾಕ್ ಘೆಂವ್ಕ್ ಸಾಧ್ ನಾ ಮ್ಹಣ್ ತಿಕಾ ಭೊಗ್ಲೆಂ. ನಿರಾಶಾ ತಿಕಾ ಜಾಲಿ..

ತ್ಯಾ ಎಕಾ ದಿಸಾ ತಿ ರಸ್ತೊ ಉತರ್ತಾನಾ, ತಿಕಾ ತಿಂ ದಿಸ್ಲಿಂ.

ಯಾಂಗ್‌ಚಿಂ ಆವಯ್-ಬಾಪಯ್!

ತಾಂಕಾಂಚ್ ಪಳೆಲೆಂ ತಿಣೆಂ. ಯಾಂಗಾಚ್ಯಾ ಬಾಪಾಯ್ ಏಕ್ ಹಾತ್ ನಾತ್‌ಲ್ಲೊ. ಆವಯ್ ಸಂಪೂರ್ಣ್ ನಿತ್ರಾಣಿ. ತೀಂಯ್ ಆಪ್ಣಾಬರಿಚ್ ದುರ್ಬಳಿಂ ಮ್ಹಣ್ ಲಿನ್ ನೆಣಾಸ್ಲಿ. ಯಾಂಗಾಚೊ ಬಾಪಯ್ ಸಕಾಳಿಂಥಾವ್ನ್ ಸಾಂಜ್‌ಪರ್ಯಾಂತ್ ಫುಲಾಂ ವಿಕಾಳೊ ತರ್ ತಾಚಿ ಸ್ತ್ರೀ ತರ್ಕಾರಿ ವಿಕಾಳಿ. ಹಾಚೆಥಾವ್ನ್ ಮೆಳ್‌ಲ್ಲ್ಯಾ ದುಡ್ಡಾವ್ನ್ ತಿಂ ಕೋರ್ತಾಚೆಂ ಫೀಸ್ ಭರ್ತಾಲಿಂ ಮ್ಹಣ್ ಲಿನ್ ಮೇ-ಕ್ ಕಳೆಂ.

ಹ್ಯಾ ಉತರ್‌ಪ್ರಾಯೆಚ್ಯಾ ಜೊಡ್ಯಾಕ್ ಪಳೆತಚ್ ಲಿನ್ ಮೇ-ಚೆಂ ಕಾಳಿಜ್ ಮೊವಾಳೆಂ. ‘ಫಾರಿಕ್ಣಾ ಆಪೆವ್ನ್ ಮ್ಹಾಕಾ ಕಿಶೆಂ ಲಾಭ್? ಹಾಂವೆಂ ಭಲಾಯ್ಕಿ ಹೊಗ್ಡಾಯ್ಲಿ, ಮತಿಚೆಂ ಸಮಾಧಾನ್ ಪಾಡ್ ಕೆಲೆಂ. ಫಾರಿಕ್ಣಾವರ್ವಿಂ ಮ್ಹಜೊ ಪೂತ್ ಕಾಂಯ್ ಪಾಟಿಂ ಯೆತಾಗಾಯ್? ತರ್ ಹಾಂವೆಂ ಹಾಂತುಂಚ್ ಕಿತ್ಯಾ ಕರ್ಗೊನ್ ಮರಜೆ?’

ಲಿನ್ ಮೇ ಥಂಯ್ ನಿಮಾಣೊ ಸುಕ್ರಾರ್ ಜಾಗೃತ್ ಜಾಲ್ಲೊ. ಪುನರ್‌ಜಿವಂತ್ಪಣಾಕ್ ತಿಚೊ ಅತ್ಮೊ ತಯಾರ್ ಜಾತಾಲೊ!

ತಿಣೆ ಸರ್ವಾಂಕ್ ಭೊಗ್ಸುಂಕ್ ನಿರ್ದಾರ್ ಕೆಲೊ.

\*\*\*\*

ಲಿನ್ ಮೇ-ಚೆಂ ವಿಶಾಲ್ ಮನ್ ಪಳವ್ನ್ ಯಾಂಗಾಚಿಂ ಮಾ-ಬಾಪ್ ಸ್ವಪ್ನ್ ಜಾಲ್ಲಿಂ. ಯಾಂಗಾಚ್ಯೆ ಆವಯ್ ಲಿನ್ ಮೇ-ಕ್ ಪೊಟ್ಲುನ್ ಧರ್ದೆಂ. “ಮ್ಹಜ್ಯಾ ಪುತಾಚೆಂ ಪಾಪ್ ದೇವ್‌ಯೀ ಭೊಗ್ಸುಂಚೊ ನಾ, ಪುಣ್ ತುವೆಂ ಭೊಗ್ಲಿಲಾಂಯ್, ಜೀಣ್‌ಭರ್ ಆಮಿ ತುಕಾ ರುಣಿ ಜಾವ್ನ್ ಆಸ್ತೆಲ್ಯಾಂವ್” ಮ್ಹಣ್ ಸಾಂಗೊನ್ ಗಳ್ಳ್ಯಾಂ ರಡ್ಡಿ.

ಲಿನ್ ಮ್ಹಣಾಲಿ: “ಮ್ಹಜೊ ಪೂತ್ ನಾ ಮ್ಹಳೆಂ ಕಿತ್ಲೆಂ ಸತ್‌ಗೀ, ತುಮ್ಚೊ ಪೂತ್ ಆಸಾ ಮ್ಹಳೆಂಯ್ ತಿತ್ಲೆಂಚ್ ಸತ್. ಹಾಚ್ಯಾ ಉಪ್ರಾಂತ್ ಯಾಂಗಾಥಂಯ್ ಹಾಂವ್ ಮ್ಹಜ್ಯಾ ಪುತಾಕ್ ದೆಕ್ತಾಂ. ಜಾಯ್ನಾಯೇ?”

ಜಯ್ತಾಂತ್ ಆಸ್ಲಲ್ಯಾ ಯಾಂಗಾಕ್ ಹಿ ಖಬರ್ ಆಯ್ಲೊನ್ ಕಿಶೆಂ ಉಲಂವ್ಚೆಂ ಮ್ಹಣ್ ಕಳೆಂನಾ.

ಥೊಡ್ಯಾಚ್ ದಿಸಾಂನಿ ಲಿನ್ ಮೇ-ನ್ ಆಪ್ಣಾಚಿ ಅರ್ಜಿ ಪಾಟಿಂ ಕಾಡ್ಲಿ. ತಿ ಶೀದಾ ಯಾಂಗಾಕ್ ಮೆಳೊಂಕ್ ಜಯ್ಲಾಕ್ ಆಯ್ಲಿ.

ಯಾಂಗ್ ಸಗ್ಳೊಚ್ ಕಳ್ಳೆಲ್ಯೊ, ಗಳ್ಳ್ಯಾಂ ರಡ್ಲೊ.

“ತುಕಾ ಆಪ್ಣುಂಕ್ ಪರ್ಯಾಂತ್ ಹಾಂವ್ ಯೋಗ್ಯ್ ನ್ಹಯ್, ತಸಲೆಂ ಪಾತಕ್ ಕೆಲ್ಲೊ ಮ್ಹಾಪಾತ್ರಿ ಹಾಂವ್. ಜಾಲ್ಯಾರಿ ಏಕ್ ಪಾವ್ಲಿಂ ತುಕಾ ಪೊಟ್ಲುನ್ ಧರ್ನ್ ‘ಮಾಂಯ್’ ಮ್ಹಣೊಂಕ್ ಆಶಾ ಜಾತಾ. ಎಕಾ ಮಿನುಟಾಕ್ ತರೀ ಹಾಂವೆಂ ತುಕಾ ಪೊಟ್ಲುನ್ ಧರೈತ್‌ಗೀ ಮಾಂಯ್?” ತಾಣೆಂ ಪರಾತ್ಲೆಂ.

ಲಿನ್ ಉಲಯ್ಲಿನಾ. ಫಕತ್ ಹಾಸ್ಲಿ. ತೈಚ್ ಘಡಿಯೆಕ್ ರಾಕೊನ್ ಆಸ್ಲೆಬರಿ ಯಾಂಗಾನ್ ತಿಕಾ ಪೊಟ್ಲುನ್ ಧರ್ದೆಂ. “ಮ್ಹಾಕಾ ಭೊಗ್ಲಿತಾಯ್‌ಗೀ ಮಾಂಯ್? ಮ್ಹಾಕಾ ಭೊಗ್ಲಿ ಮಾಂಯ್...” ತಿಚೆ ಹಾತ್ ಧರ್ನ್ ಆಪ್ಣಾಚ್ಯಾ ಪೊಲ್ಯಾಂಕ್ ರಪಾ ರಪಾ ಕರ್ನ್ ಮಾರ್ಲೆಂ ತಾಣೆಂ.

(19 ವ್ಯಾ ಪಾನಾರ್)

# ಕೊರೊನಾ ವಾರಿಯರ್‌ನಾಂಚೆಂ ವೈಭವೀಕರಣ್ ಆನಿ ಹಕೀಗತ್



ಕೊರೊನಾ ವೈರಸ್ ದೊಳೆ ದಾಂಪುನ್ ಉಗಡ್ಡೆ ಭಿತರ್ ಸಂಸಾರ್‌ಭರ್ ರಿಗೊನ್ ಮನ್ಯಾಚೊ ಸುಶೆಗ್ ಪಾಡ್ ಜಾಲಾ. ಕೊರೊನಾ ಪೀಡಿತ ರಾಶ್ಟಾಂಪಯ್ಕಿ ಭಾರತ್ ಇಕ್ರಾವ್ಯಾ ಸ್ಥಾನಾರ್ ಆಸಾ ಆನಿ ಬಾರಿಚ್ ವೆಗಾನ್ ಕೊರೊನಾ ಪ್ರಸಾರ್ ಜಾವ್ನ್ ಆಸ್ಚ್ಯಾ ದೆಶಾಂಪಯ್ಕಿ ಭಾರತ್ ತಿಸ್ರ್ಯಾ ಸ್ಥಾನಾರ್ ರಾವ್ತಾ! ಆನಿ ವೆಗಿಂಚ್ ಹಾಚ್ಯಾಕಿ ಉಂಚ್ಚ್ಯಾ ಸ್ಥಾನಾರ್ ತೆಂ ಚಡತ್, ಹಾಂತುಂ ಕಾಂಯ್ ದುಬಾವ್ ನಾ.

ಕೊರೊನಾಕ್ ಭಾರತಾಚ್ಯಾ ಮುಕೆಲ್ಯಾಂಥಾವ್ನ್ ಧರ್ನ್ ಲೊಕಾನ್ ಸಯ್ತ್ ಪಳೆಲ್ಲಿ ರೀತಾಚ್ ವೆಗ್ಗಿ! ಥೊಡ್ಯಾಂಕ್ ಕೊರೊನಾ ಸಾಮಾನ್ಯ್ ಮ್ಹಣ್ ದಿಸ್ಲೆಂ, ಥೊಡ್ಯಾಂಕ್ ಕೊರೊನಾ, ಘರಾ ರಿಗ್‌ಲ್ಲೊ ಸೊರೊಪ್

**ಎದೊಳ್ ಮೆಯಾಚ್ಯಾ ಪಯ್ಲ್ಯಾ ಹಕ್ಶ್ಯಾಂತ್‌ಚ್ ದೇಶ್‌ಭರ್ ಸುಮಾರ್ 548 ದಾಕ್ತರ್ ಆನಿ ಸುಮಾರ್ 300 ಪ್ರಾನ್ ಚಡ್ ಆಸ್ತಾಚಿ ಸಿಬಂದಿ ಕೊರೊನಾ ಪೀಡೆನ್ ಜಾಲ್ಲ್ಯಾ ಅಶೆಂ ಮೊರೊನ್ ಪಾವ್‌ಲ್ಲ್ಯಾ ತಮಿಳ್ನಾಡಾಂತ್ಲ್ಯಾ ಎಕಾ ದಾಕ್ತರಾಕ್ ಪುರುಂಕ್ ಸುವಾತ್ ದೀನಾಸ್ತಾಂ ಪೊಅಸಾಂನಿ ಆನಿ ದಾಕ್ತರಾಚ್ಯಾ ಇಶ್ಟಾಂನಿ ಜಾಗ್ರ್ಯಾ ಥಾವ್ನ್ ಜಾಗ್ರ್ಯಾಕ್ ದಾಂವಾಚಿ ಪಡ್ಲೆಂ!**

ಕಸೊ ದಿಸ್ಲೊ, ದೆಕುನ್ 'ಗೋ ಕೊರೊನಾ ಗೋ..' ಮ್ಹಣ್ ಪುಸ್ತಾವ್ನ್ ಧಾಂವ್ಡಾಂವ್ಚೆಂ ದೃಶ್ಯ ಪಳೆಂವ್ಕ್ ಮೆಳ್ಳೆಂ. ಆನಿ ಥೊಡ್ಯಾಂನಿ ಪ್ರದಾನಿಚ್ಯಾ ಉಲ್ಕಾಕ್ ಪಾಳೊ ದೀವ್ನ್ ವಾಟ್ಲೆ ಬಡವ್ನ್, ಘಾಂಟಿ ಮಾರ್ನ್, ದಿವೆ ಜಳವ್ನ್ ಸೆಂಡ್ ಆಫ್ ಪಾರ್ಟಿ ದೀವ್ನ್ ಧಾಡ್ಲೆಬರಿ ವರ್ತನ್ ಕೆಲೆಂ! ಹ್ಯಾ ವೈರಸಾಚಿ ತೀವ್ರತಾ ಗಂಭೀರ್‌ಪಣಿಂ ಘೆಂವ್ಚೆ ಪ್ರಾಸ್ ಚಿಲ್ಲರ್ ಸಂಗತ್ ಮ್ಹಳ್ಳೆಬರಿ ಚಲೊಂಕ್ ಲಾಗ್ಲೆ.

ಕೊರೊನಾ ವೈರಸ್ ಎಕಾ ಜಣಾಥಾವ್ನ್ ಅನ್ಯೇಕ್ ಜಣಾಕ್ ಉತ್ರೊಂಕ್ ಚಡ್ ವೇಳ್ ನಾಕಾ. ಮಾಸ್ಕ್, ಸ್ಯಾನಿಟೈಸರ್, ಹ್ಯಾಂಡ್ ಗ್ಲವ್ಸ್‌ಕ್ ಕೊರೊನಾ ಉತ್ರೊಂಚೆಂ ರಾವೊಂವ್ಕ್ ಸಾಧ್ ಜಾಯ್ನಾ. ಎಕಾ ಕುಶಿನ್ ಲೊಕಾಚಿ ಅಜಾಗ್ರುತ್ಯಾಯ್, ನಿತಳಾಯೆಚಿ ಕಮಿ, ಕೊರೊನಾ ಪೊಸಿಟಿವ್ ಆಸ್ಚ್ಯಾರೀ ಕ್ವಾರಂಟೀನ್ ಜಾವ್ನ್ ರಾವೊಂಕ್ ಇನ್ಕಾರ್ ತರ್ ಅನ್ಯೇಕೆ ಕುಶಿನ್ ಪಿಡಾ ಪ್ರಸಾರ್ ಜಾಯ್ನಾತ್ಲೆಬರಿ ಆನಿ ಪಿಡೆಸ್ತಾಂಕ್ ಜಾಯ್ ಆಸ್ಚಿ ವಯ್ಜಕೀಯ್ ಸವ್ಲತ್ ದಿಂವ್ಚೆ ಪ್ರಾಸ್



ಮುದ್ದು ತೀರ್ಥಹಳ್ಳಿ

ತಾಳಿಯೊ ಪೆಟಾ, ದಿವೊ ಪೆಟಯಾ ಮ್ಹಣ್ ಲೊಕಾಕ್ ಮನಾಂ ಪಿಸ್ವೊಂಚಿಂ ಉತ್ರಾಂ ಪುಡಾರಿ ಪುಲಯ್ಲಾಗ್ಲೆ.

ಲಾಕ್‌ಡೌನ್ ನಿಯಮ್ ಕೆಲೆಂ ತರೀ ತಾಕಾ ಜಾಯ್ ಪುರ್ತಿ ತಯಾರಾಯ್ ಕೆಲಿನಾ, ತಿ ಪಾಳ್ವೆದಿಶೆನ್ ಪೊಲಿಸ್ ವ್ಯವಸ್ಥೆಕ್ ಸಾರ್ಕೆ ಆದೇಶ್ ದಿಲೆನಾಂತ್, ಅಧಿಕೃತ್ ಆದೇಶ್ ನಾಸ್ತಾನಾಂಯ್ ಪೊಲಿಸಾಂನಿ ಅಮಾಯಕ್ ಲೊಕಾಚೆರ್ ಲಾಟಿ ಪ್ರಹಾರ್ ಸುರು ಕೆಲೊ. ಅಸಲ್ಯಾ ಪರಿಸ್ಥಿತೆಂತೀ ವಯ್ಜಕೀಯ್ ಶೆತ್ ಲೊಕಾಕ್ ಭಲಾಯ್ಕಿ ತಪಾಸ್ತಿ ಕರುಂಕ್, ಪೊಸಿಟಿವ್ ಆಯ್ಲೆಲ್ಯಾಂಕ್ ಚಿಕಿತ್ಸಾ ದಿಂವ್ಕ್ ತಯಾರ್ ಜಾಲೆಂ ತರೀ ತಾಂಕಾಂ ಗರ್ಜೆಚಿ ಸವ್ಲತಾಯ್, ತಾಂಚ್ಯಾ ಜಿವಾಕ್ ಭದ್ರತಿ ದಿಂವ್ಚಿಂ ಸಾಧನಾಂ ದೀನಾಸ್ತಾನಾಂಚ್, ತಾಳಿಯೊ ಪೆಟವ್ನ್, ದಿವೆ ಪೆಟವ್ನ್ ಮಾಂಕೊಡ್ ಕರ್ಚೆಂ ಪ್ರಯತ್ನ್ ಚಲ್ಲೆಂ.

ದೇಶ್ ಚಲಂವ್ಚ್ಯಾ ಮುಕೆಲ್ಯಾಂಚ್ಯಾ ಅಸಮರ್ಪಕ್ ಆಡಲ್ಚ್ಯಾ ಮಧೆಂಯ್ ಪೊಲಿಸ್ ಆನಿ ಭಲಾಯ್ಕಿ ಶೆತಾಂತ್ ವಾವುರ್ತಲ್ಯಾಂನಿ ಆಪ್ಲ್ಯಾ ಜಿವಾಚಿಂ ಕಿತೆಂ ಲೆಕಿನಾಸ್ತಾಂ ಸೆವೆಕ್ ಆಯ್ತೆಂ ರಾವ್ಲೆಂ ನಿಜಾಯ್ಕಿ ಹೊಗ್ಗಿಕೆಕ್ ಫಾವೊ!

ಕೊರೊನಾ ಪಿಡೆಸ್ತಾಂಕ್ ಸೆವಾ ದಿಂವ್ಚ್ಯಾ ದಾಕ್ತರ್, ನರ್ಸಾಂ ಮಾತ್ ನ್ಹಯ್ ಆಸ್ತೆಂತ್ ಕಾಮ್ ಕರ್ಚೆ ದಾಕ್ತರಾಂಚೆ ಸಹವಾವ್ರಾಡಿ, ತಾಂತ್ರಿಕ್ ವಿಭಾಗಾಚಿಂ, ಆಸ್ಪತ್ರೆಚಿ ನಿತಳಾಯ್ ಸಾಂಬಾಳ್ಚೆಂ, ರೇಡಿಯೋಗ್ರಾಫರ್, ವಕ್ರಾಂವಿಕ್ಟೆ ಸಿಬಂದಿ ಆನಿ ಆಸ್ಪತ್ರೆಕ್ ಖಾಣ್ ಹಾಡ್ನ್ ದಿಂವ್ಚೊ ನವ್ವರ್ ವರ್ಗ್ ಕೊರೊನಾಕ್ ಪಯ್ಲೆಂ ಬಲಿ ಜಾಂವ್ಚಿ ಸಾಧ್ಯತಾ ಆಸಾ. ದೆಕುನ್ ತಾಂಕಾಂ ಆಮಿ ಫುಂಟ್ ವಾರಿಯರ್ಸ್ ಮ್ಹಣ್ ಆಪಯ್ಲೆಂ. ಪಾಂಯಾಂಥಾವ್ನ್ ತಕ್ಲೆ ಪರ್ಯಾಂತ್ personal protective equipment (PPE) ಪಿಪಿಇ ಕಿಟ್ ಫಾಲ್ಸ್ ರಾವ್ಚ್ಯಾರೀ ತಾಂಕಾ ಪಿಡಾ ಲಾಗಾನಾ ಮ್ಹಳ್ಳೆ ಕಾಂಯ್ ಖಾತ್ರಿ ನಾ. ಪಿಡಾ ಲಾಗ್ಚಿ ಸೊಡ್ಯಾಂ, ಸೆವಾ ಕರ್ತಾನಾಂಚ್ ತಾಣಿಂ ದೀಸ್ ರಾತ್ ಚತ್ರಾಯೆನ್ ರಾವಾಚೆ, ಕಿತ್ ನೆಸೊನ್ ಹ್ಯಾ ಧಗಿಕ್ ಕಾಮ್ ಕರಿಚೆ.. ಅಸಲೆ ಉಬ್ಬೆಸ್ ಭೊಗುನ್‌ಯೀ ಸೆವಾ ದಿಂವ್ಚಿ ಕೆದ್ನಾಂಚ್ ಸಲೀಸ್ ನ್ಹಯ್.

ಲಾಕ್‌ಡೌನಾನ್‌ನಿಮ್ಚಿ ಅಖ್ಯೊ ದೇಶ್ ಘರ್ ಬಂಧಿ ಜಾಲಾ ತರೀ ಹಿಂ ಆತ್ಮ ವಿಶ್ವಾಸ್ ಸಾಂಬಾಳ್ಚೆ ವಾವ್ರ್ ಕರ್ನ್ ಆಸಾತ್. ಸಭಾರ್ ನವ್ವರಾಂಕ್ ತಾಂಚ್ಯಾ ಘರಾ ವ್ಹಚೊಂಕ್ ಜಾಂವ್ಕ್ ನಾ, ಗೆಲ್ಯಾರಿ ಕುಟ್ಮಾ ಸಾಂಗಾತಾ ಬಸೊನ್ ಜೆಂವ್ಕಯಿ ಜಾವ್ನ್, ಥೊಡೆ ಪೊಲಿಸ್ ಆಪ್ಲ್ಯಾಚ್ ಘರಾ ಭಿತರ್ ಸಯ್ತ್ ವ್ಹಚಾನಾಸ್ತಾಂ, ಘರಾ ಭಾಯ್ ಬಸೊನ್ ಜೆಂವ್ಚೆಂ ಆನಿ ದಾರಾರ್ ರಾವೊನ್ ಬಾಯ್ಲೆ ಭುರ್ಗಾಂನಿ ತಾಕಾಚ್ ಪಳೆಂವ್ಚೆಂ ದೃಶ್ಯ ಕೊಣಾಯ್ಕಿ ಏಕ್ ಪಾವ್ಣಿಂಚ್ಯಾಕ್ ಭಿರ್ಮತೆನ್ ಪಿಗ್ಡಾಯ್.

ತಾಂತುಂಯ್ ವಯ್ಜಕೀಯ್ ಸಿಬಂದಿ ಘರಾಥಾವ್ನ್ ಪಯ್ನ್ ಕ್ವಾರಂಟೈನಾಂತ್ ಆಸ್ಚ್ಯಾ ಕೊರೊನಾ ಪಿಡೆಸ್ತಾಂಕ್ ದೈಹಿಕ್ ಆನಿ

ಮಾನಸಿಕ್ ಪಾಟಿಂಬೊ ದೀವ್ನ್ ಆಸಾತ್. ಹ್ಯಾ ನವ್ಯರಾಂಚೆಂ ಸಂಘರ್ಶ್ ಫಕತ್ ಪಿಡೆವಿರೋಧ್ ನ್ಹಯ್, ಬಗರ್ ಲೊಕಾಚ್ಯಾ ಅಜ್ಞಾನ್, ಪಿಶೆಂಪಣ್‌ವಿರೋಧ್‌ಯೀ ಮ್ಹಣ್ಣೆತ್. ಆಶಾ ಕಾರ್ಯಕರ್ತಾಂನಿ ತಪಾಸ್ಲೆ ಖಾತಿರ್ ಗೆಲ್ಲ್ಯಾ ವೆಳಾರ್ ಲೊಕಾನ್ ತಾಂಚೆರ್ ಹಲ್ಲೊ ಕೆಲ್ಲಿಂ ನಿದರ್ಶನಾಂ ಆಸಾತ್. ಕ್ವಾರಂಟೈನಾಕ್ ಫಾಲ್ಯಾ ಲೊಕಾಂನಿ ತಾಂಕಾ ವ್ಯವಸ್ಥಾ ಸಮಾ ನಾ ಮ್ಹಣುನ್ ನವ್ಯರಾಂಚೆರ್ ರಾಗ್ ಕಾಡ್ಲಾ, ಅಸಮಾಧಾನ್ ದಾಕಯ್ಲಾಂ ಶಿವಾಯ್, ತಾಚಿ ವ್ಯವಸ್ಥಾ ಕರಿಜೆ ಜಾಲ್ಲ್ಯಾ ಸರ್ಕಾರಾಕ್ ವಿಚಾರ್ಪಿ ತಿಲ್ಲಿ ಪ್ರಬುದ್ಧತಾ ದಿಸೊನ್ ಆಯ್ಲಿನಾ.

ಧೊಡೆ ಕಡೆ ಆಶೆಂಯ್ ಘಡ್ಲೆಂ ಕೀ, ಆಸ್ಪತ್ರೆಚ್ಯಾ ಸಿಬಂದಿ ಆನಿ ಪೊಲಿಸ್ ಸಿಬಂದೆಮಧೆಂಚ್ ಲಾಗೊನ್ ಆಯ್ಲೆಂ. ಆಸ್ಪತ್ರೆಚ್ಯಾ ಸಿಬಂದೆಕ್ ಭಾಯ್ರ್ ವ್ಹೆಜೊಂಕ್, ಸೆವೆಕ್ ಲಾಗೊಂಕ್ ಪರ್ಯಂತಿ ಸರ್ಕಾರಾನ್ ದಿಲಿ ತರೀ ತಿ ಸಮರ್ಪಕ್ ರಿತಿನ್ ಪೊಲಿಸ್ ಸಿಬಂದೆಕ್ ಕಳಯ್ನಾಸ್ತಾಂ ಅತರ್ಪಣಾಂ ಘಡ್ಲೆಂ. ವಯ್ಜಕೀಯ್ ಸಿಬಂದೆನ್ ಕಸಲೊಯ್ ಪಾಸ್ ದಾಕಯ್ನಾಸ್ತಾಂ ವ್ಹೆಚ್ಚೆತ್ ತರೀ ಪೊಲಿಸಾಂನಿ ತಾಂಕಾಂ ಪಾಸ್ ಜಾಯ್‌ಚ್ ಮ್ಹಣ್ ದಬಾವ್ ಫಾಲ್ಸ್ ಧೊಡೆ ಸಂಘರ್ಶ್ ದೊನೀ ಪಂಗ್ಡಾಮಧೆಂ ಉಬ್ಜಾಲೆ.

ಆಸ್ಪತ್ರೆಚ್ಯಾ ನವ್ಯರಾಂಚೆರ್‌ಯೀ ಪೊಲಿಸಾಂನಿ ಹಲ್ಲೊ ಕೆಲೊ, ಲಾಟಿ ಬಿಜಾಯ್ಲಿ. ಹಾಂಗಾ ಪೊಲಿಸಾಂಕ್ ದುಸೊಂಕ್ ಜಾಯ್ನಾ, ಕಿತ್ಯಾಕ್ ಸಂಬಂಧ್ ಜಾಲ್ಲ್ಯಾ ಅಧಿಕಾರಿಂನಿ ಸಮರ್ಪಕ್ ರಿತಿನ್ ಆದೇಶ್ ವೆಳಾರ್ ಪಾವಿತ್ ಕೆಲ್ಲೆ ತರ್ ಸಕ್ಕಡ್ ಸಾರ್ಕೆಂ ಜಾತೆಂ.

ವೈರಸ್ ಕಿತ್ಲಾ ವೆಗಾನ್ ಗ್ರಾಸುನ್ ಆಸಾಗಿ ತಿತ್ಲಾ ಉಣ್ಯಾ ಮಾಪಾನ್ ಆಮ್ಚಿ ತಯಾರಾಯ್ ಜಾಲ್ಯಾ. ಆಸ್ಪತ್ರೆಚ್ಯಾ ತಪಾಸಣಾಂ ಕೆಂದ್ರಾಂ, ವೆಂಟಿಲೆಟರಾಂ, ಖಿಟ್ಟಿಂ.. ಅಸಲ್ಯಾ ಗರ್ಜೆಚ್ಯಾ ಸಂಗ್ತಿಂಚೆಂ ಉಣೆಂಪಣ್ ದಿಸೊನ್ ಯೆತಾ. ಎದೊಳ್ ಮೆಯಾಚ್ಯಾ ಪಯ್ಲ್ಯಾ ಹಫ್ತಾಂತ್‌ಚ್ ದೇಶ್‌ಭರ್ ಸುಮಾರ್ 548 ದಾಕ್ತೆರ್ ಆನಿ ಸುಮಾರ್ 300 ಪ್ರಾಸ್ ಚಡ್ ಆಸ್ಪತ್ರೆಚಿ ಸಿಬಂದಿ ಕೊರೊನಾ ಪಿಡೆಸ್ತ್ ಜಾಲ್ಯಾ. ಅಶೆಂ ಮೊರೊನ್ ಪಾವ್‌ಲ್ಯಾ ತಮಿಳ್ನಾಡಾಂತ್ಲ್ಯಾ ಎಕಾ ದಾಕ್ತೆರಾಕ್ ಪುರುಂಕ್ ಸುವಾತ್ ದೀನಾಸ್ತಾಂ ಪೊಲಿಸಾಂನಿ ಆನಿ ದಾಕ್ತೆರಾಚ್ಯಾ ಇಶ್ಟಾಂನಿ ಜಾಗ್ಯಾ ಥಾವ್ನ್ ಜಾಗ್ಯಾಕ್ ದಾಂವಾಜೆ ಪಡ್ಲೆಂ!

ಪಿಪಿಇ ಕಿಟ್ನಾಂತ್ ಬೋಡಿ ಸೂಟ್, ಗ್ಲವ್ಸ್, ಶೂ ಕವರ್, ಫೇಸ್ ಮಾರ್ಸ್ಕ್, ಚಶ್ಮೊ ಆನಿ ತುವಾಲೊ ಅಸಲ್ಯೊ ವಸ್ತು ಆಸ್ತಾತ್. ಸಭಾರ್ ಪಾವ್ಲಿಂ ಆಸ್ಪತ್ರೆಕ್ ಪಿಪಿಇ ಕಿಟ್ ಪಾವಿತ್ ಜಾಲ್ಯಾತ್ ತಾಂತುಂ ಸಕ್ಕಡ್ ವಸ್ತು ಆಸಾನಾಂತ್! ಧೊಡೆ ಪಿಪಿಇ ಕಿಟ್ ಉಣ್ಯಾ ದರ್ಜೆಚೆ ಆಸೊನ್ ಉಪ್ರೊಗಾಕ್ ಫಾವೊ ನ್ಹಯ್ ತಸಲೆಯ್ ಯೆತಾತ್. ಅಶೆಂ ಕಿಟ್ ಉಣೆ ಪಡ್ಲಾನಾ ಪ್ರಮುಖ್ ವಯ್ಜ್ ಮಾತ್ ತೆ ನೆಸೊನ್ ಬಾಕಿ ಸಗ್ಳಿ ಸಿಬಂದಿ ಕಸಲಿಚ್ ಭದ್ರತಿ ನಾಸ್ತಾನಾ, ದೆವಾಚೆರ್ ಹಾರ್‌ಭಾರ್ ಸೊಡ್ನ್ ಪಿಡೆಸ್ತಾಂಕ್ ಚಿಕಿತ್ಸಾ ದಿತಾತ್! ಹೊ ಸಮಸ್ಯೊ ಸಮ್ಜೊನ್ ಜಾಯ್ನಾ ಸರ್ಕಾರೇತರ್ ಸಂಘ್ ಸಂಸ್ಥಾಂನಿ, ಬರ್ಯಾ ಮನಾಚ್ಯಾ ದಾನಿಂನಿ ದಾಕ್ತೆರ್ ಆನಿ ನರ್ಸಾಂಚೆ ಕುಮ್ಮ ರಾವ್ಲೆಂ ದಿಸೊನ್ ಯೆತಾ. ಸಾನಿಟೈಸರ್, ಹ್ಯಾಂಡ್‌ವಾಶ್, ಮಾರ್ಸ್ಕ್ ಸಯ್ತ್ ಸರ್ಕಾರೇತರ್ ಸಂಸ್ಥಾಂನಿ ದಿಂವ್ಚಿಂ ತರ್ ಸರ್ಕಾರ್ ಕಿತ್ಯಾಕ್ ಆಸಾ ಮ್ಹಳ್ಳೆಂಚ್ ಸವಾಲ್!

ಪಿಪಿಇ ಕಿಟ್ ಉಣೆ ಆಸ್ಲೆ ನಿಮ್ತಿಂ ಸಿಬಂದೆನ್ ಎಕ್‌ಚ್ ಫಾಲ್ಸ್ ಬೊಂವಾಜೆ ಪಡ್ಲಾ. ಹ್ಯಾ ಧಗಿಚ್ಯಾ ದಿಸಾಂನಿ ಆಮಿ ಏಕ್ ಪಾವ್ಲಿಂ ಫಾಲ್ಲೆಂ ವಸ್ತುಂಚ್ ಫಾಮಾ ಮುದೊ ಜಾತಾ, ಖೊಜುತಾ. ತರ್

ಹಾಂಚಿ ಗತ್? ಪಿಪಿಇ ನ್ಹೆಸೊನ್ ಕುಡಿಚ್ಯಾ ಗರ್ಜಾಂಕ್ ವ್ಹೆಚಾಜೆ ತರೀ ಕಶ್‌ಚ್. ತಾಣೆಂ ಅನಿವಾರ್ಯ್ ಜಾವ್ನ್ ಅಡಲ್ಡ್ ಡಯಾಪರ್ ಫಾಲಿಜೆ ಪಡ್ಲಾಂ. ಡಯಾಫರ್ ಫಾಲ್ಯಾರೀ ಧೊಡ್ಯಾ ವೆಳಾಕ್ ಮಾತ್, ಪುಣ್ ಹ್ಯಾ ಝುಜಾರ್ಯಾಂನಿ ದಿಸಾಕ್ 24 ವೊರಾಂಯ್ ಡ್ಯೂಟಿಕ್ ಲಾಗಾಜೆ ಜಾಲ್ಲ್ಯಾನ್ ಉದಕ್ ಪಿಯೆಂವ್ಚೆಂಚ್ ಉಣೆಂ ಕೆಲಾಂ. ದುಸ್ರಿ ವಾಟ್ ನಾ!

ಹಿ ಪರಿಸ್ಥಿತಿ ಚಡವತ್ ದೆಶಾಂನಿ ಆಸಾ. ಪಿಡೆಸ್ತಾಂಚಿ ಸೆವಾ ಕರೆಲ್ಯಾಂಕ್ ಫಾವೊ ತಸಲಿ ಭದ್ರತಿ ಮೆಳಾನಾಸ್ತಾಂ ತಾಂಕಾಂ 'ವಾರಿಯರ್ಸ್' ಮ್ಹಣ್ ಪುಗಾರ್ನ್ ವಿಮಾನಾರ್ ಪುಲಾಂ ಪಾಕ್ಲೊ ಶಿಂಪ್ಲ್ಯಾರೀ ಫಾಲ್ಯಾ ಸಕಾಳಿಂ ತಾಂಚೊ ಜೀವ್ ಉರಂವ್ಕ್ ಜಾಯ್ನಾ. ಝುಜಾರಿ ಮ್ಹಣುನ್ ತಾಂಕಾಂ ಮುಕಾರ್ ಲೊಟುನ್ ಸೊಭಾಯ್ ಪಳೆಂವ್ಚಿ ನ್ಹಯ್. ಝುಜೊಂಕ್ ಸಹಜ್ ಜಾಲ್ಲಿಂ ಶಸ್ತ್ರಾಂ ದಿಂವ್ಚೆಂಯ್ ಗರ್ಜ್. ನಾ ತರ್ ಆಮಿ ಹಾತ್ ಚುಕೊನ್ ಗೆಲ್ಲೆಂ ಝುಜ್ ಝುಜ್‌ಲ್ಲೆಬರಿ ಜಾಯ್!

### ಏಕ್ ಬರೊ ಪೂತ್ ಜಾವ್ನ್ ಜಿಯೆ...

(17 ವ್ಯಾ ಪಾನಾರ್‌ಥಾವ್ನ್)

ಆಪ್ಣಾಚ್ಯಾ ಪುತಾಚೊ ಉಗ್ಡಾನ್ ಯೇವ್ನ್ ಲಿನ್ ಮೇ-ಚ್ಯಾ ದೊಳ್ಯಾಂಥಾವ್ನ್ ದುಕಾಂ ದೆಂವ್ಲಿಂ. "ಆದ್ಲೆಂ ಸರ್ವ್ ವಿಸ್ತೊನ್ ಸೊಡ್" ಇತ್ಲೆಂಚ್ ತಿ ಮ್ಹಣಾಲಿ.

ಉಪ್ರಾಂತ್ ಯಾಂಗ್ ತಿಕಾ ಹಫ್ತಾಕ್ ದೋನ್ ಕಾಗ್ಡಾಂ ಬರಯ್ತಾಲೊ. ಆಪ್ಣಾಚಿ ಚೂಕ್ ಮಾಗ್ತಾಲೊ. 'ತುಕಾ ಮಾಂಯ್ ಮ್ಹಣ್ ಆಪಂವ್ಕ್ ಹಾಂವ್ ಯೋಗ್ಯ್ ನ್ಹಯ್ ತರೀ ಹಾಂವ್ ಆಪಯ್ತಾಂ. ಮಾಂಯ್... ಮಾಂಯ್' ಅಶೆಂ ತೊ ಬರಯ್ತಾಲೊ.

ಲಿನ್ ಮೇ-ನ್ ಕಾಣ್ವೆಲ್ಲೊ ನಿರ್ದಾರ್ ತಿಚ್ಯಾ ಕುಟ್ಮಾಚ್ಯಾಂಕ್ ಬರೊ ಲಾಗ್ತೊನಾ. 'ಪುತಾಚಿ ಖುನಿ ಕೆಲ್ಲ್ಯಾಕ್ ತುವೆಂ ಭೊಗ್ತಿಲೆಂಯ್ ನ್ಹಯ್‌ಗೀ? ತಾಣೆಂ ಮರ್ತಾಪರ್ಯಾಂತ್ ಜಯ್ಲಾಂತ್ ಕುಸೊನ್ ಆಸಜೆ ಆಸ್ಲೆಂ' ಅಶೆಂ ತಿಕಾ ಸಾಂಗ್ತಾಲೆ.

"ತಾಕಾ ಕಸಲಿ ಶಿಕ್ಯಾ ದಿಲ್ಯಾರೀ ಮ್ಹಜೊ ಪುತ್ ಕಾಂಯ್ ಪಾಟಿಂ ಯೇನಾ. ಆಕಸ್ಮಾತ್ ಕೊರ್ತಾನ್ ತಾಕಾ ಮರ್ಣಾಚಿ ಶಿಕ್ಯಾ ದಿಲ್ಯಾರ್ ತಾಚಿಂ ಆವಯ್-ಬಾಪಯ್ ದುಕಾನ್ ಮರ್ತೆಲಿಂ. ಹಾಚೆವರ್ವಿಂ ಮ್ಹಾಕಾ ಕಿತೆಂ ಲಾಭ್? ತಾಚೆಬದ್ಲಾಕ್ ಯಾಂಗಾಕ್ ಹಾಂವೆಂ ಭೊಗ್ತಿಲ್ಯಾರ್ ತಾಚೆಂ ಸಗ್ಳೆಂ ಕುಟಮ್ ಸಂತೊಸಾನ್ ಆಸ್ಲೆಂ ಹಾಂವೆಂ ಪಳವ್ಯೆತ್ ನ್ಹಯ್‌ಗೀ? ಹೆಂಚ್ ಭಾಗ್ ಮ್ಹಾಕಾ ಪುರೊ" ಮ್ಹಣ್ ತಿ ತಾಂಕಾಂ ಸಾಂಗ್ತಾಲಿ.

ಯಾಂಗಾಕ್ ಜಯ್ಲಾಂತ್ಲ್ಯಾ ಬರ್ಯಾ ನಡ್ತಾಖಾತಿರ್ ವೆಗಿಂಚ್ ಸುಟ್ಕಾ ಮೆಳ್ಳಿ. ಜಯ್ಲಾಥಾವ್ನ್ ಭಾಯ್ರ್ ಆಯಿಲ್ಲೊಚ್ ಪಯ್ಲೆಂ ತೊ ಲಿನ್ ಮೇ-ಕ್ ಮೆಳೊಂಕ್ ತಿಚ್ಯಾ ಫರಾ ಥಾಂವೊನ್ ಆಯ್ಲೊ.

"ಮಾಂಯ್" ಮ್ಹಣ್ ತಿಕಾ ಪೊಟ್ಲುನ್ ಧರ್ನ್ ರಡ್ಲೊ.

"ಪಾಟ್ಲೆಂ ಸಗ್ಳೆಂ ವಿಸ್ತೊನ್ ಸೊಡ್. ಹಾಚ್ಯಾ ಉಪ್ರಾಂತ್, ಏಕ್ ಬರೊ ಪೂತ್ ಜಾವ್ನ್ ಜಿಯೆ" ಮ್ಹಣಾಲಿ ಲಿನ್ ಮೇ.

ನಿಮಾಣೊ ಸುಕ್ರಾರ್ ಪಾಶಾರ್ ಜಾವ್ನ್ ಪಾಸ್ಕಾಂಚೊ ಆಯ್ತಾರ್ ಆಯಿಲ್ಲೊ!!

(ಆಧಾರಾನ್) ●

# ಸೊಸ್ಟಿಕಾಯ್ ಆನಿ ಪಾತ್ಯೆಣಚಿಂ ಮೋಲ್

ರಾಯ್ ಆಪ್ಲ್ಯಾ ಪರಿವಾರಾಕ್ ಘೆವ್ನ್ ಭೊಂವ್ಡೆಖಾತಿರ್ ಭಾಯ್ ಸರೊ. ರಾಯ್ ಭಾಯ್ ಸರೊ ಮ್ಹಣ್ತಾನಾ ಸೊಜೆರ್, ಮಂತ್ರಿಯ್ ತಾಚೆಸಂಗಿ ಆಸ್ಲೆ. ವೆತಾಂ ವೆತಾಂ ವಾಟೆರ್ ತಾಂಕಾಂ ದೋನಿ ಕುಶಿಂನಿ ದಾಕಾಂಚಿಂ ತೋಟ್ ಪಳೆಂವ್ಕ್ ಮೆಳ್ಳೆಂ. ಹರೈಕಾ ದಾಕಾಂಚ್ಯಾ ತೋಟಾಂನಿ ರಯ್ ದಾಕೊ ಖುಂಟುನ್ ಆಸ್ಲೆ. ರಾಯ್ ಯೇವ್ನ್ ಆಸಾ ಮ್ಹಣ್ ಕಳೆಲ್ಲೆ ಕೂಡ್ಲೆ ತಾಂಚ್ಯಾ ತಾಂಚ್ಯಾ ಶೆತಾಂನಿ ಜಾಲ್ಲಿಂ ದಾಕಾಂ ರಾಯಾಕ್ ದಿಂವ್ಕ್ ಮುಕಾರ್ ಆಯ್ಲೆ. ರಾಯಾಕ್ಯಾ ಮಿಶಿ ಜಾಲಿ. ಲಗ್ಬಗ್ ವೀಸ್‌ಥಾವ್ನ್ ಪಂಚ್ಚೆಸ್ ರಯ್ತಾಂನಿ ದಾಕಾಂ ಅರ್ಪಿಲಿಂ. ಮುಕಾರ್ ವೆತಾನಾ, ವ್ಹಡ್ ಜಯ್ತ್ ಏಕ್ ದಾಕಾಂಚಿಂ ತೋಟ್ ತಾಚೆ ದಿಶ್ತಿಕ್ ಪಡ್ಲೆಂ. ಪಾಚ್ಚ್ಯಾ ವಾಲಿಂನಿ ಸಮ್ಜ್ ಜಾವ್ನ್ ಬೋವ್ ಸೊಭಿತ್ ವಾಡೊನ್ ಆಯಿಲ್ಲೆಂ. ವಾವ್ರಾಡಿ ಆಪ್ಲ್ಯಾ ಧನಿಯಾಸಾಂಗಾತಾ ವಾವ್ರ್ ಕರ್ನ್ ಆಸ್ಲೆ. ರಾಯ್ ಆಯ್ಲೊ ಮ್ಹಣ್ ತೆ ಕಾಂಯ್ ರಾಯಾಕ್ ಮೆಳೊಂಕ್ ಆಯ್ಲೆನಾಂತ್. ಹೆಂ ಪಳೆವ್ನ್ ಮಂತ್ರಿ ಆನಿ ಸೊಜೆರ್ ತ್ಯಾ ತೋಟಾಚ್ಯಾ ಧನಿಯಾಚೆರ್ ಮ್ಹಣ್ಣೆ ರಯ್ತಾಚೆರ್ ರಾಗಾನ್ ಪೆಟ್ಲೆ. ತೋಟಾಂತ್ ಭಿತರ್ ಸರ್ತಾನಾ ತಾಣಿಂ ಪಳೆಲೆಂ, ವಾಲಿಂನಿ ದಾಕೊ ಜಾಂವ್ಕ್ ನಾಂತ್! ರಾಯ್ ಆನಿ ಹೆರ್ಯಾಂನಿ ಅಜ್ಜಾಪ್ಲೆ. ದಾಕೊ ಜಾಂವ್ಚ್ಯಾ ಹ್ಯಾ ವೆಳಾರ್ ಏಕ್ಯಾ ದಾಕ್ ನಾ! ರಾಯಾನ್ ರಯ್ತಾಕ್ ಲಾಗಿಂ ಆಪವ್ನ್ ಕಾರಣ್ ವಿಚಾರ್ಲೆಂ.

ರಯ್ ರಾಯಾಲಾಗಿಂ ಮ್ಹಣಾಲೊ, “ಮೊಗಾಳ್ ರಾಯಾ, ಮ್ಹಜ್ಯಾ ತೋಟಾಂತ್ಲಿ ವಾಲ್ ಏಕ್ ವಿಶೇಸ್ ಕಾಲೆತಿಚಿ. ಹಾಚಿ ವಾಲ್ ಏಕಾ ಪಯ್ಲಾರ್ಯಾನ್ ಮ್ಹಣಾ ದಿಲ್ಲಿ. ಹಾಚೊ ಪೋಸ್ ಹಾಂವೆಂ ತೀಸ್ ವರಾಂ ಕರಿಚಿ ಪಡ್ತಾ. ವಾಲ್ ಲಾವ್ನ್ ತೀಸ್ ವರಾಂ ಉಪ್ರಾಂತ್ ಹ್ಯಾ ದಾಕಾಂನಿ ದಾಕೊ ಜಾತಾತ್. ಪಾಟ್ಲ್ಯಾ ಪಂಚ್ಚೆಸ್ ವರಾಂಧಾವ್ನ್ ಹಾಂವ್ ಜೊಗಾಸಣೆನ್ ಖಿಳ್ತೆ ನಾಸ್ತಾಂ ಬೋವ್ ಸೊಸ್ಟಿಕಾಯ್ ಆನಿ ಪಾತ್ಯೆಣೆನ್ ವಾವ್ರಾಡ್ಯಾಂಸಂಗಿ ವಾವ್ರ್ ಕರಿತ್ ಆಯ್ಲೊ ಆನಿ ಮುಕ್ಲ್ಯಾ ಪಾಂಚ್ ವರಾಂ ಹಾಂವೆಂ ಪೋಸ್ ಕೆಲ್ಯಾ ಉಪ್ರಾಂತ್ ಹ್ಯಾ ದಾಕಾಂನಿ ದಾಕೊ ಜಾತಲೊ.”



“ಬರೆಂ ಭಾವಾ. ಮುಕ್ಲ್ಯಾ ಪಾಂಚ್ ವರಾಂನಿ ಮ್ಹಣಾ ಆನಿ ತುಕಾ ದೇವ್ ಆಪ್ಕ್ ದೀವ್ನ್ ರಾಕತ್ ತರ್ ಹ್ಯಾ ವಾಲಿಂನಿ ಜಾಲ್ಯೊ ದಾಕೊ ಮ್ಹಣಾ ಹಾಡ್ನ್ ದಿಶಿಗಿ?” ಮ್ಹಣ್ ರಾಯಾನ್ ವಿಚಾರ್ಲೆಂ. ರಯ್ತಾಂನಿ ಸಯ್ ಘಾಲಿ.

ತೀಸ್ ವರಾಂ ಪೋಸ್ ಕೆಲ್ಯಾ ಉಪ್ರಾಂತ್ ಬರೊ ದಾಕೊ ತ್ಯೆ ವಾಲಿಂನಿ ಜಾಲ್ಯೊ ರಯ್ ರಾಯಾಕ್ ದಿಲ್ಲ್ಯಾ ಉತ್ರಾಪರ್ಮಾಣೆಂ ದಾಕೊ ಘೆವ್ನ್ ರಾವೈರಾಕ್ ವ್ಹರ್ನ್ ಗೆಲೊ. ಸುವೆರ್ ರಾಕ್ವೆಲ್ಯಾಂನಿ ಸಬಾರ್ ಸವಾಲಾಂ ಕೆಲಿಂ. ರಾಯಾಕ್ ಖಬರ್ ದಿತಚ್ ರಯ್ತಾಕ್ ಭಿತರ್ ಯೇಂವ್ಕ್ ಪರ್ವಣಿ ಲಾಬ್ಲಿ. ರಯ್ತಾನ್ ಆಪ್ಲೆಂ ಹಾಡ್ಲೆ ದಾಕಾಂಚಿ ದಾಲಿ ರಾಯಾಕ್ ಬೋವ್ ಗವ್ರಾವಾನ್ ಅರ್ಪಿಲಿ.

ರಾಯಾನ್ ತಾಚ್ಯಾ ಸಗ್ಳ್ಯಾ ಜಿವಿತಾಂತ್ ತಸಲ್ಯೊ ದಾಕೊ ಪಳೆಂವ್ಕ್ ನಾತ್ಲೊ! ರೂಚ್ ಎಕ್ದಮ್ ಊಂಚಿ! ತಾಣೆಂ ರಾವೈರಾಂತ್ ಆಸ್ಲೆಲ್ಯಾಂನಿ ವಾಂಟ್ಲೊ. ‘ಆಮಿ ಎದೊಳ್ ಅಸಲ್ಯೆ ರುಚಿಚ್ಯೊ ದಾಕೊ ಪಳೆಂವ್ಕ್ ನಾಂತ್’ ಮ್ಹಣ್ ತೆಂ ಉದ್ಗಾರ್ಲೆ.

ರಾಯಾನ್ ಖಬರ್‌ರಾಲಾಗಿಂ ಸಾಂಗೊನ್ ರಯ್ತಾಕ್ ಜಾಯ್ತಿಂ ಭಾಂಗಾರಾಚಿಂ ನಾಣಿಂ, ತಶೆಂಚ್ ಮೊತಿಯಾಂ ಇನಾಮ್ ಜಾವ್ನ್ ದಿಲಿಂ. ಮಾತ್ ನ್ಹಯ್, ತಾಣೆಂ ಜಿಯೆಂವ್ಚಿ ಹಳ್ಳಿ ತಾಚ್ಯಾ ನಾಂವಾರ್ ಬರವ್ನ್ ದೀಂವ್ಕ್ ಅಧಿಕಾರಿಂಕ್ ಆಜ್ಞಾ ದಿಲಿ.

ಹ್ಯಾ ರಯ್ತಾಕ್ ರಾಯಾನ್ ಕೆಲ್ಯೊ ಸನ್ಮಾನ್ ತಶೆಂ ಮೊಲಾಧಿಕ್ ಇನಾಮಾಂ ಪಳೆವ್ನ್ ಹೆರ್ ರಯ್ತಾ ಹುಮದಿನ್ ಭರ್ಲೆ. ಆಪ್ಣಾಕ್ಯಾಂನಿ ಅಸಲೊಚ್ ಪುರಸ್ಕಾರ್ ಮೆಳತ್ ಮ್ಹಣ್ ಚಿಂತುನ್ ತಾಣಿಂಯ್ ತಾಂಚ್ಯಾ ಶೆತಾಂತ್ ಜಾಲ್ಯೊ ದಾಕೊ ದಾಲಿಯಾಂನಿ ಘೆವ್ನ್



## ಮೊತಿಯಾಂ

ಮೆಕ್ಸಿಕೊ ರಾಯ್

ರಾಯಾಕ್ ಮೆಳೊಂಕ್ ರಾವೈರಾಕ್ ಗೆಲೆ. ರಾಯಾಚ್ಯಾ ರಾಕ್ವೆಲ್ಯಾಂನಿ ತಾಂಕಾಂ ಆಡಾಯ್ಲೆಂ. ರಯ್ತಾಂನಿ ಹಕೀಗತ್ ತಾಂಕಾಂ ವಿವರಿಯಾ ಉಪ್ರಾಂತ್ ರಾಯಾಕ್ ಖಬರ್ ದಿಲಿ. ರಾಯಾನ್ ತಾಂಕಾಂ ರಾವೈರಾಭಿತರ್ ಯೇಂವ್ಕ್ ಪರ್ವಣಿ ದಿಂವ್ಕ್ ನಾ. ಬಗಾರ್ ಮಂತ್ರಿಂಕ್ ತಾಂಕಾಂ ರಾವೈರಾಧಾವ್ನ್ ಪಯ್ ಧಾಂವ್ಡಾಂವ್ಕ್ ಆಜ್ಞಾ ದಿಲಿ.

ರಯ್ ಸಗ್ಳೆ ಭಿಗಡ್ಲೆ. ರಾಯಾವಿರೋಧ್ ತೆ ಕಟೀಣಾಯೆನ್ ಉಲಂವ್ಕ್ ಲಾಗ್ಲೆ. “ಆಮಿಂಯ್ ಬರಾಂತ್ಲೊ ಬರೊ ದಾಕೊ ರಾಯಾಕ್ ಅರ್ಪುಂಕ್ ಆಯ್ಲೊಂವ್. ತ್ಯಾ ರಯ್ತಾನ್ ಕಿಶೆಂ ಗಾಂವಾರ್ ಜಾಯ್ತಾತ್ಲಿಂ ದಾಕೊ ಕಾಂಯ್ ದೀಂವ್ಕ್ ನಾಂತ್. ರಾಯಾನ್ ಏಕಾ ದೊಳ್ಕಾಕ್ ಚುನೊ, ಆನೈಕಾ ದೊಳ್ಕಾಕ್ ದೂದ್ ಘಾಲ್ಚೆಂ ನ್ಹಯ್. ಆಮ್ಕಾಂ ನೀತ್ ಜಾಯ್. ಆಮ್ಕಾಂ ನೀತ್ ಮೆಳ್ಚೆಮ್ಹಣಾಸರ್ ಆಮಿ ಹಾಂಗಾಧಾವ್ನ್ ಬಿಲ್ಕುಲ್ ಹಾಲ್ಚೆನಾಂವ್” ಮ್ಹಣಾಲೊ ಮುಕೆಲಿ ರಯ್, ಮಂತ್ರಿಲಾಗಿಂ.

ಮಂತ್ರಿನ್ ಹೊ ಸಂದೇಶ್ ರಾಯಾಕ್ ಪಾಟಯ್ಲೊ. ರಾಯಾಕ್ ಮುಕೆಲಿ ರಯ್ತಾನ್ ದಿಲ್ಲೆ ಭಶ್ಪಾಪ್ಣೆಕ್ ಅಶಿ ಜಾಪ್ ದೀವ್ನ್ ಧಾಡ್ಲಿ: “ರಯ್ತಾಕ್ ದಿಲ್ಲೊ ಪುರಸ್ಕಾರ್ ಆನಿ ಮೊಲಾಧಿಕ್ ಇನಾಮಾಂ ತಾಣೆಂ ಹಾಡ್ನ್ ಆಯಿಲ್ಲೊ ದಾಕಾಂಕ್ ನ್ಹಯ್ ಬಗಾರ್ ತಿತ್ಲಾ ಊಂಚ್ ಮಟ್ಪಾಚ್ಯೊ ದಾಕೊ ಜಾಂವ್ಕ್ ತಾಣೆಂ ಕೆಲ್ಲಿ ವಾಂವ್ಚ್, ಜತನ್ ಆನಿ ಪ್ರತ್ಯೇಕ್ ಧರಾನ್ ತಾಣೆಂ ದಾಕಯಿಲ್ಲಿ ಸೊಸ್ಟಿಕಾಯ್ ಆನಿ ಪಾತ್ಯೆಣೆಕ್ ಜಾವ್ನಾಸಾ. 30 ವರಾಂಚೆ ಲಾಂಬ್ ಆಪ್ಲೆರ್ ಕಾಂಯ್ ಉಬ್ಗಾನಾಸ್ತಾನಾ ದಾಕ್ವಾಲಿಚೊ ಪೋಸ್ ಕೆಲ್ಯೊ ಪಳೆತಾನಾ ತಾಚ್ಯಾಂನಿ ಏಕ್ ಹಳ್ಳಿಯ್ ಬರಾನ್ ಸಾಂಬಾಳ್ತೆತ್ ಮ್ಹಣ್ ಮ್ಹಣಾ ಗಮ್ಲೆಂ. ದೆಕುನ್ ತಿ ಜವಾಬ್ದಾರಿ ತಾಕಾ ದಿಲ್ಯಾ.”

ಆಮ್ಚೆ ಜಿವಿತಾಂತ್ ಸೊಸ್ಟಿಕಾಯ್ ಆನಿ ಪಾತ್ಯೆಣಿ ಆಸ್ತಾರ್ ಬರೊ ಘಳ್ ಮೆಳ್ಚೊನಾಂನಿ?

# ಪಾಟಿಂ ಗಾಂವಾಕ್ ಕಾಮೆಲ್ಯಾಂಚೆಂ ನಿರ್ಗಮನ್



ಐವನ್ ಸೊಜ್, ಕಾರ್ಮೆಲಿತ್

ಪ್ರಧಾನ್ ಮಂತ್ರಿ ದೇಶಾಚ್ಯಾ  
ಲೊಕಾಂಕ್ ಉದ್ದೇಶುನ್  
ರಂಗ್ ರಂಗಾಳ್ ಕಾವೊ  
ಉಬೊವ್ನ್ ನವಿಂ ನವಿಂ  
ಮನಾಂ ಹಿನ್ನೊಂಚ್ಯಾ  
ಆಲೊಚನೊ ವೊಂಪ್ತಾ  
ಶಿವಾಯ್, ಕಶ್ಟೊಚ್ಯಾ  
ಹ್ಯಾ ಲೊಕಾಖಿತಿಂ ಏಕ್  
ಉತರ್‌ಯಿ ಉಲಯ್ತಾ  
ಕಿತ್ಯಾ?

ಕೊರೊನಾ ಮ್ಹಳ್ಳಾ ಮಾರೆಕಾರ್ ಪಿಡೆನ್ ಘರಾ ರಾಂವ್ಡೆಪ್ರಾಸ್ ಬರೊ ಜಾಗೊ ದುಸ್ರೊ ನಾ ಮ್ಹಣ್ ಸಂಸಾರಾಕ್ ಕಳಿತ್ ಕೆಲಾಂ. ಪರ್ಗಾವಾಂತ್, ದರ್ಯಾಂತ್ ವಾವ್ರ್ ಕರ್ಚ್ಯಾ, ತಶೆಂಚ್ ದೆಶಾಬಾಯ್ರ್ ವಾವುರ್ಚ್ಯಾ ಭಾರತಾಚಾ ಮಿಲಿಯಾಂಗಳ್ಚ್ಯಾ ಲೊಕಾಕ್ ಜಾಯ್ತಾ ದಿಸಾಂಥಾವ್ನ್ ಯೆದೊಳ್ ಜಾಯ್ತಾತ್ಲೊ ಕೊಡು ಅನ್ನೋಗ್ ಜಾಲಾ.

ಅಂತರಾಷ್ಟ್ರೀಯ್ ಮಟ್ಟಾರ್ ಹೊ ನಿರ್ಬಂಧ್ ಆಸ್‌ಲೆವರ್ವಿಂ ಪರ್ಗಾವಾಂತ್ ತಶೆಂಚ್ ಸಂಸಾರಾಚಾ ವಿವಿಧ್ ಕೊನ್ಯಾಂನಿ ಕಾಮ್, ಖಾಣ್ ಜೆವಾಣ್ ನಾತ್‌ಲ್ಲಾ ಲೊಕಾಂಕ್ ಪಾಟಿಂ ಹಾಡ್ಚಾಕ್ ವಿವಿಧ್ ಸಂಘ್ ಸಂಸ್ಥೆ ತಾಂಚಾ ಗರ್ಜಾಂಕ್ ಪಾವೊನ್ ಆಸಾತ್. ಥೊಡ್ಯಾ ದಿಸಾಂ ಪಯ್ಲೆಂ ವಿಮಾನ್ ಅಬುದಾಬಿಥಾವ್ನ್ ಕೇರಳಾಚಾ ಕೊಚ್ಚಿಕ್ ಯೇವ್ನ್ ಪಾವ್ಲಾಂ. ಆಶೆಂ ಭಾರತ್ ಸರ್ಕಾರ್ ಕಶ್ಟಾಂತ್ ಆನಿ ಆಡ್ಡಣೆಕ್ ಒಳಗ್ ಜಾಲ್ಲ್ಯಾ ಭಾರತೀಯ್ ಲೊಕಾಕ್ ಪಾಟಿಂ ಹಾಡ್ಚಾಕ್ ಪ್ರಯತ್ನ್ ಕರ್ಚೊ ಆಸಾ. ಮೇಯಾಚಾ 7 ತಾರೀಕ್ ಥಾವ್ನ್ 64 ವಿಮಾನಾಂನಿ ಸುಮಾರ್ 150000 ಲೊಕಾಂಕ್ ಪಾಟಿಂ ಹಾಡ್ಚೊ ವಾವ್ರ್ ಚಲತ್ ಆಸಾ.

ಭಾಯ್ಲ್ಯಾ ಗಾಂವಾಂತ್ ಆಸ್ಲೆಲ್ಯಾಂಕ್ ಪಾಟಿಂ ಹಾಡ್ಚೆಂ ಪ್ರಯತ್ನ್ ಚಲೊನ್ ಆಸಾ, ಬೋವ್ ಬರೆಂ. ಪುಣ್ ಭಾರತಾಂತ್ಲ್ಯಾ ವಿವಿಧ್ ರಾಜ್ಯಾಂನಿ ವಾವುರ್ಚ್ಯಾ ನಿರ್ವಾಸಿತ್ ಕಾಮೆಲ್ಯಾಂನಿ ಭೊಗ್ಲೆ ಕಶ್ಟ್ ಧರ್ ಧರ್ ಮ್ಹಣ್ ದಿಸ್ತಾತ್ ತರೀ ಸರ್ಕಾರ್ ಇತ್ಲೊಯ್ ಧಾರುಣ್ ಜಾಲ್ಲೊ ಪಳೆತಾನಾ ಕೊಣಾಯ್ಕಿ ಬೆಜಾರ್ ಜಾಯ್.

ಮಧ್ಯಪ್ರದೇಶ್, ಉತ್ತರಪ್ರದೇಶ್, ಒಡಿಷಾ ತಶೆಂಚ್ ಉತ್ತರ್ ರಾಜ್ಯಾಂತ್ಲೊ ಜಾಯ್ತೊ ಲೋಕ್ ತಾಂಚೊ ಮಾಂಯ್ ಗಾಂವ್ ಸೊಡ್ನ್ ಹೆರ್ ರಾಜ್ಯಾಂನಿ ಕಾಮ್ ಕರ್ನ್ ಆಸಾ. ಪೂಣ್ ಜಾಯ್ತಾ ದಿಸಾಂಚಾ ಲಾಕ್‌ಡೊನಾವರ್ವಿಂ ನಿರ್ವಾಸಿತ್ ಕಾಮೆಲ್ಯಾಂಕ್ ಕಾಮ್ ನಾಸ್ತಾಂ, ಖಾಣ್ ನಾಸ್ತಾಂ ತಶೆಂಚ್ ಆಸ್ಲೊ ನಾಸ್ತಾಂ ತಾಂಚಿ ಜಿಣಿ ಕಂಗಾಲ್ ಜಾಲ್ಲ್ಯಾ ಸರ್ಕಾರಾನ್ ನಾಂವಾಖಾತಿರ್ ಮ್ಹಣ್ ರಯ್ಲಾಂ ಸುರು ಕರ್ನ್, ಮಾಗಿರ್ ಸಾರ್ಕಿ ಮಾಹೆತ್ ಪಾವಿತ್ ಕರಿನಾಸ್ತಾಂ, ರಯ್ಲಾಂ ಥಾಂಬವ್ನ್.. ಅಶೆಂ ನಿರ್ದಿಶ್ಟ್ ಮಾರ್ಗದರ್ಶನ್ ದೀನಾಸ್ತಾಂ ಹೊ ಕಾಮೆಲಿ ಲೋಕ್ ದೆದೆಸ್ಲೊರ್ ಜಾಲೊ. ಆನಿ ಹಾಂಗಾಂ ರಾಂವ್ಚ್ಯಾಕಿ ಗಾಂವಾಕ್ ವ್ಹಚೊನ್ ಮೆಲ್ಯಾರಿ ವ್ಹಡ್ ನಾ ಮ್ಹಣ್ ಚಿಂತುನ್ ಚಲೊಂಕ್ ಲಾಗ್ಲೊ.. ಮಯ್ಲಾಂಚಿಂ ಮಯ್ಲಾಂ..!

ಆಶೆಂ ತಾಣೆಂ ಆಪ್ಲ್ಯಾ ಮಾಂಯ್‌ಗಾಂವಾಂಕ್ ಹಜಾರೊಂ ಮಯ್ಲ್ಯಾಚೆಂ ಪಯ್ಲೆ ಪಾಂಯ್‌ವಾಟೆನ್ ಸುರು ಕೆಲ್ಲ್ಯಾನ್ ಜಾಂವ್ಚಿ ಅನಾಹುತಾಂ, ತಾಂಚಿ ಭಿರ್ಮತೆಚಿ ಸ್ಥಿತಿ.. ಹ್ಯಾ ದಿಸಾಂನಿ ಪ್ರತಾಂನಿ ಆನಿ ಮಾದ್ಯಮಾಂನಿ ದೀಸಾನ್‌ದೀಸ್ ಪಳೆವ್ನ್ ಆಸಾಂವ್.

“ಎಕೊ ಆಪ್ಲ್ಯಾ ಗರ್ಭೆಸ್ತ್ ಬಾಯ್ಲೆಕ್ ಆನಿ ಪುತಾಕ್ 650ಕಿ.ಮಿ. ಪರ್ಯಾಂತ್ ಏಕಾ ಲೊಟುನ್ ವ್ಹರ್ಚ್ಯಾ ತಾತ್ಕಾಲಿಕ್ ಗಾಡ್ಯರ್ ಆಪ್ಲ್ಯಾ ಘರಾ ಪರ್ಯಾಂತ್ ಲೊಟುನ್ ವೆತಾ”, ಏಕ್ ಕುಟುಮ್ 300ಕಿ.ಮಿ. ಪರ್ಯಾಂತ್ ಆಪ್ಲ್ಯಾ ಗಾಯಾಂ ಸಂಗಿಂ ಪಯ್ಲೆ ಕರ್ತಾ, ‘ಏಕ್ ಅವಯ್, ಸೂಟ್‌ಕೇಜಿ ವಯ್ತ್ ಆಪ್ಲ್ಯಾ ಭುರ್ಗಾಕ್ ನಿದಾವ್ನ್ ಪಯ್ಲೆ ಮುಂದರಿತಾ’, ‘ದೊಗಾಂ ಭುರ್ಗಿಂ ಆಪ್ಲ್ಯಾ ಪಾಯಾಂಥಾವ್ನ್ ಯೆಂವ್ಚ್ಯಾ ರಗ್ತಾಚ್ಯಾ ದುಃಖಿನ್ ರಡೊನ್ ಆಸಾತ್’, ‘ಬಿಬಿಸಿಚೊ ರಿಪೋರ್ಟರ್ ಆಪ್ಲ್ಯಾ ಪಾಯಾಂಚೊ ಮೊಚ್ಯೊ ಕಾಡ್ನ್ ಪಯ್ಲೆರ್ಯಾಕ್ ದಿತಾ’, ‘ಏಕಾ ಸೈಕಲಾರ್ ಭುರ್ಗಿಂ ನಿದೊನ್ ಆಸಾ’ ಎಕೊ ಬೊಯ್ಲಾ ಫಾಡಿಯೆಕ್ ತಾಚಿ ಖಾಂದ್ ದೀವ್ನ್ ತಾಚ್ಯಾ ಬಾಯ್ಲೆ ಆನಿ ಭುರ್ಗ್ಯಾಂಕ್ ಆಪೊವ್ನ್ ವ್ಹರ್ತಾ... - ಹಿಂ ಮಾದ್ಯಮಾಂನಿ ಪಳೆಯ್ಲಿಂ ಘಡಿತಾಂ ತರ್ ಮಾದ್ಯಮಾಂನಿ ದಾಕಯ್ಲಾಂತ್ಲಿ ಘಡಿತಾಂ ಕಿತ್ಲಿಂ ಆಸ್ತೆತ್! ಆಪ್ಲ್ಯಾ ಪುಡಾರಾಖಾತಿರ್ ಘರ್ ಸೊಡ್ನ್ ಪಯ್ಲೆರ್ಯಾ ಗಾಂವಾಂನಿ ಕಾಮಾಕ್ ಗೆಲ್ಲ್ಯಾ ನಿರ್ವಾಸಿತ್ ಕಾಮೆಲ್ಯಾಂನಿ ತಾಂಚಾ ಜಿವಿತಾಂತ್ ಪಳೆಲ್ಲೆ ಕರಾಳ್ ದೀಸ್ ಹೆ!

ಥೊಡ್ಯಾ ದಿಸಾ ಆದಿಂ ಮಾಂಯ್ ಗಾಂವಾಂಕ್ ಪಾಟಿಂ ವಚೊಂಕ್ ಆಪ್ಲೆಂ ಉರ್ಲೆಂ ಇಲ್ಲೆಂ ವಸ್ತುರ್ ಆನಿ ವಸ್ತು, ಪೊಟ್ಟಿ ಬಾಂದುನ್ ಬ್ಯಾಂಡ್ರಾ ಆನಿ ಸೂರತ್ ತಶೆಂಚ್ ಹೆರ್ ರೈಲ್ವೆ ಸ್ಟೇಶನಾಂತ್ ಕುಡ್ಲಾಲ್ಲೊ ಲೋಕ್ ಪಳೆಯ್ತಾನಾ ಜಾಯ್ತೊ ಲೋಕ್ ಅಜೂನಿ ಕಷ್ಟೊನ್ ಆಸಾ ಮ್ಹಳ್ಳೆಂ ಸತ್ ಸ್ಪಷ್ಟ್ ಜಾತಾ. ಜಾರಂಗಬಾದಾಂತ್ ರಯ್ಲಾ ಪಾಟ್ಕಾರ್ ವಿಶೆವ್ ಘೆಂವ್ಚ್ಯಾ ಕಾಮೆಲ್ಯಾಂವಯ್ ಗೂಡ್ ರೈಲ್ ಪಾಶಾರ್ ಜಾವ್ನ್ 17 ಜಣಾಂನಿ ಜೀವ್ ಹೊಗ್ಡಾಯಿಲ್ಲೆಂ ಘಡಿತೆ ಪಳೆವ್ನ್ ಜಾಯ್ತಾಂನಿ ತ್ಯಾ ದಿಸಾ ದುಖಾಂ ಗಳಯ್ಲಿಂ. ಪೊಲಿಸಾಂನಿ ದಿಲ್ಲೆ ಮಾಹೆತಿ ಪ್ರಕಾರ್ ಮಧ್ಯಪ್ರದೇಶಾಕ್ ತೆ ಪಯ್ಲೆ ಕರ್ನ್ ಆಸ್ಲೆ. ರಸ್ತೊ ಧರುನ್ ಗೆಲ್ಯಾರ್ ವಾಟ್ ಲಾಂಬ್ ಜಾತಾ ಮ್ಹಣ್ ರಯ್ಲಾ ಪಾಟ್ಕಾರ್ ಚಲೊನ್ ಗೆಲೆ. ಲಾಕ್‌ಡಾನ್ ಆಸ್ಲಲ್ಯಾನ್ ರೈಲಾಂ ಆಸ್ಚಿನಾಂತ್ ಮ್ಹಳ್ಳ್ಯಾ ಭರ್ವಶ್ಯಾನ್, ಏಕ್ ಮೇಟ್ ಸಯ್ತ್ ಮುಕಾರ್ ಕಾಡುಂಕ್ ತ್ರಾಣ್ ನಾಸ್ತಾನಾ ಬಸ್ಲೆ ಥಂಯ್ಚ್ ಪಾಟ್ಕಾರ್ ನಿದೊನ್ ಪಡ್ಲಿಂ ಆನಿ ಪುರಾಸಣ್ ಜಾಲ್ಲ್ಯಾ ವರ್ವಿಂ ಕ್ರೈನಾಚೊ ಅವಾಜ್ ತಾಂಕಾಂ ಆಯ್ಕೊನಾ. ಖಿಣಾಭಿತರ್ ನಿರ್ಧೂಶಿ ಜೀವ್ ಉಬೊನ್ ಗೆಲೆ. ಹ್ಯಾ ಘಡಿತಾಂ ಉಪ್ರಾಂತೀ ನಿರ್ವಾಸಿತ್ ಕಾಮೆಲ್ಯಾಂನಿ ತಾಂಚಾ ತಾಂಚ್ಯಾ ಗಾಂವಾಕ್ ವ್ಹೆಚೆ ರಾವೊಂಕ್ ನಾ. ಅಜೂನೀ ಲ್ಹಾನಾಂ, ವ್ಹಡಾಂ, ಪ್ರಾಯ್ವಂತಾಂ ಪಾಂಯ್‌ವಾಟೆನ್‌ಂಚ್ ಪಯ್ಲೆ ಕರ್ನ್ ಆಸಾತ್. ಥೊಡಿಂ ವಾಟೆರ್ ಆಸಾತ್, ಥೊಡ್ಯಾಂನಿ ವಾಟೆರ್ ಜೀವ್ ಸೊಡ್ತಾ ಆನಿ ಥೊಡಿಂ ಹಟ್ ಧರ್ನ್ ಆಪ್ಲೆಂ ಪಯ್ಲೆ ಮುಕಾರುನ್ ಆಸಾತ್. ಏಕ್ ನಾ ಏಕ್ ದೀಸ್ ಪಾಟಿಂ ಘರಾ ಪಾವ್ಲೆಲ್ಯಾಂವ್ ಮ್ಹಳ್ಳೆಂ ಹಟ್ ಆನಿ ಭರ್ವಸೊ ತಾಂಚಾ ಕುಡಿಕ್ ಧಯ್ತ್ ದಿತಾ ಜಾಂವ್ಕ್ ಪುರೊ. ದುಡು ನಾತ್‌ಲ್ಯಾಂನಿ ಹಿ ವಾಟ್ ಧರ್ಚ್ಯಾ ತರ್ ದುಡು ಆಸ್ಲಲ್ಯಾ ಥೊಡ್ಯಾಂನಿ ಪಾಟಿಂ ಗಾಂವಾಂಕ್ ವಚೊಂಕ್ ವಾಹನಾಂಖಾತಿರ್ ತಾಂಚೆಂ ನಾಂವಾಂ ದಾಖಲ್ ಕೆಲ್ಯಾಂತ್. ವ್ಹಡ್ ವ್ಹಡ್ ಪ್ಯಾಕ್ಲರಿ ಆಸ್ಲಲ್ಯಾ ರಾಜ್ಯಾಂನಿ ಕಾಮೆಲ್ಯಾಂಚೊ ಸಂಖೊ ಚಡ್ ಆಸ್ಲಲ್ಯಾನ್ ಸರ್ಕಾರಾನ್ ಖಾಣ್

ಜೆವಾಣ್, ರಾವೊಂಕ್ ಜಾಗೊ ದಿಲ್ಯಾರ್ ತಾಂಚೊ ವಾವ್ರ್ ಫಳ್ ದೀಂವ್ಕನಾ. ತಾಂಚಾಂ ಕಷ್ಟಾಂಕ್ ಜೊಕ್ಟಾ ರಿತಿನ್ ಸ್ವಂದನ್ ಕರುಂಕ್ ಸಾಧ್ಯ್ ಜಾಂವ್ಕ್ ನಾ. ಹಿ ನಿಜಾಯ್ಕಿ ಬೆಜಾರಾಯೆಚಿ ಗಜಾಲ್. ಸರ್ವ್ ಕಾಮೆಲ್ಯಾಂಚಾ ಗರ್ಜಾಂಕ್ ಪಾಂವ್ಚ್ಯಾಂತ್ ಸರ್ಕಾರ್ ಥೊಡ್ಯಾ ವಾಂಟ್ಕಾಂನ್ ಸಲ್ಲಲಾ ಮ್ಹಳ್ಳಾರ್ ಚೂಕ್ ಜಾಂವ್ಚಿಂನಾ.

ಹಿಂ ಸರ್ವ್ ಘಡಿತಾಂ ಹರೈಕ್ಟಾಚಾ ಅಂತಸ್ತರ್ನಾಂಕ್ ಲಾಗೊಂಕ್ ಜಾಯ್. ಆಜ್ ಹಯೆಕ್ಟಾನ್ ವಿಚಾರುಂಕ್ ಜಾಯ್ ಆಸ್ಲೆಂ ಸವಾಲ್, ಆಜ್ ಮನ್ಯಾಪಣ್ ಖಂಯ್ ಆಸಾ? ಕಿಶೆಂಚ್ ಚೂಕ್‌ನಾಸ್ತಾನಾಂ ಕಿತ್ಯಾಕ್ ದುಬ್ಲೊ ಲೋಕ್ ಚಡ್ ಆನಿ ಚಡ್ ಕಷ್ಟತಾ. ತಾಣೆಂ ಕಿತ್ಯಾಕ್ ಹಜೊರಾಂ ಮಯ್ಲಾಂ ಭುಕೆನ್ ಆನಿ ಥಕೊನ್ ಪಯ್ಲೆ ಕರಿಜಯ್? ಕಿತ್ಯಾಕ್ ಆಮ್ಚೆ ಮುಖೆಲೆ ಆಮ್ಚಾಚ್ ಲೊಕಾಂಕ್ ತಾಂಚ್ಯಾ ಘರಾ ಪಾವೊಂಕ್ ಜಾಯ್ ಆಸ್ಚಿ ವ್ಯವಸ್ಥಾ ಕರುಂಕ್ ಸಕನಾಂತ್? ಭಾರತಾಂತ್ ಅಧಿಕ್ ರೈಲ್ ರಸ್ತೆ ಆಸ್ಲ್ಯಾರೀ ಕಿತ್ಯಾಕ್ ಕಾಮೆಲ್ಯಾಂಕ್ ಹಾಚೆಥಾವ್ನ್ ಪಾಯ್ಲೊ ಮೆಳೊಂಕ್ ನಾ. ಭಾರತಾಕ್ ಸ್ವತಂತ್ರ್ ಲಾಬ್ಚ್ಯಾ ಪಯ್ಲೆಂ ಲೋಕ್ ಕಶ್ಚಾಲ್ಲೊ ತೆಂ ಆಮಿ ಜಾಣಾಂವ್. ಸ್ವತಂತ್ರ್ ಮೆಳ್ಳ್ಯಾ ಉಪ್ರಾಂತ್ ಹ್ಯಾ ರಿತಿನ್ ಕಶ್ಚೊಂಚೆಂ ಪಯ್ಲೆಂ ಪಾವ್ಲಿಂ ಮ್ಹಣ್ ಸಾಂಗ್ಲೆಂ ಅಸಾ.

ಸರ್ಕಾರ್ ಹ್ಯಾ ದಿಶೆಂ ಕಿತ್ಯಾಕ್ ಚಿಂತಿನಾ!? ಪ್ರಧಾನ್ ಮಂತ್ರಿ ದೇಶಾಚ್ಯಾ ಲೊಕಾಂಕ್ ಉದ್ದೇಶುನ್ ರಂಗ್ ರಂಗಾಳ್ ಕಾವೊ ಉಬೊವ್ನ್ ನವಿಂ ನವಿಂ ಮನಾಂ ಪಿಸ್ತೊಂಚ್ಯೊ ಆಲೊಚನೊ ವೊಂಪ್ತಾ ಶಿವಾಯ್, ಕಶ್ಚೊಚ್ಯಾ ಹ್ಯಾ ಲೊಕಾವಿಶಿಂ ಏಕ್ ಉತರಯಿ ಉಲಯ್ತಾ ಕಿತ್ಯಾ? ಪಯ್ಲೆ ಆರ್ಥಿಕ್ ಪ್ರಾಜೆಂತ್ ಕಾಮೆಲ್ಯಾಂಕ್ ಮ್ಹಣುನ್ ಖಂಯ್ಚಿಯ್ ಯೋಜನಾಂ ನಾತ್ಲಿಂ. ಕೆದಾಳಾ ಕಾಮೆಲ್ಯಾಂಕ್ ಪಾಟಿಂ ವಚೊಂಕ್ ಸುಟ್ಕಾ ಮೆಳ್ಳಿ ತವಳ್ ಲೊಕಾನಿಂಚ್ ತಾಂಚ್ಯೊ ಟಿಕೆಟೊ ದೊಡೆಂ ಮೋಲ್ ದೀವ್ನ್ ಘೆಜಯ್ ಪಡ್ಲೊ. ಪುಣ್ ವಿರೋಧ್ ಪಾಡ್ಲೆಂನಿ ಹಾಂಚೆಂ ಖಂಡನ್ ಕರ್ತಾನಾ ಸರ್ಕಾರ್ ಜಾಗೊ ಜಾಲೊ ಆನಿ ದುಸ್ರಿ ಪ್ರಾಜೆಂತ್ ಕಳಯ್ಲಿ. ದುಸ್ರೆ ಪ್ರಾಜೆಂತ್ 200,00,00,00,00,000 ಕರೊಡ್ ರುಪಯ್ ಪ್ರಧಾನ್ ಮಂತ್ರಿನ್ ಉಲ್ಲೇಕ್ ಕೆಲ್ಯಾರಿ ಕಾಮೆಲ್ಯಾಕ್ ತೊ ಕಸೊ ಆನಿ ಕೆದಳಾ ಮೆಳ್ತಾ ಸಾಂಗ್ಲೆಂ ನಾ. ಅರ್ಥಿಕ್ ಮಂತ್ರಿನ್ ಕಾಮೆಲ್ಯಾಂಕ್ ಶೀದಾ ಮೆಳನಾ, ಪುಣ್ ಹೊ ಐವಜ್ ಕೆದಾಳಾ ಮೆಳ್ತಾ, ಕಸೊ ಆನಿ ಕಿತ್ಲೊ ಮೆಳ್ತಾ ಮ್ಹಳ್ಳೆಂ ಸವಾಲ್ ಹರೈಕ್ಟಾಚಾ ಮತಿಂತ್ ಥೊಸುನ್ ಆಸಾ.

ಕೋವಿಡ್-19 ವರ್ವಿಂ ಸಂಸಾರ್ ಸಗ್ಳೊ ದೋನ್ ವಾಂಟೆ ಜಾವ್ನ್ ಬದಲ್ತಾ. ಹಾಂತುನ್ ಏಕ್ ಸಂಸಾರ್ ಗ್ರೆಸ್ತಾಂಚೊ ಆನ್ವೇಕ್ ದುಬ್ಳಾಂಚೊ! ಸಾಂಗೊಂಕ್ ಜಾಯ್ನಾ ತಸಲೆ ಕಶ್ಚೆ ದುಬ್ಲೊ ಅನ್ನೋಗ್ ಕರ್ನ್ ಆಸಾ. ದುಬ್ಳಿಂ ವೈರಸ್ ಪಾಚಾರಿನಾಂತ್. ನೀಚ್ ಜಾವ್ನ್ ಸಾಂಗ್ಲೆ ತರ್, ಸಾರ್ಸ್ ಕೋವಿಡ್ 2 ಆನಿ ಕೋವಿಡ್ 19 ವೈರಸಾಂ ಹಾಡ್ಲಿಂ ಗ್ರೆಸ್ತಾಂನಿಂಚ್. ಭಾಯ್ಲ್ಯಾ ಗಾಂವಾಥಾವ್ನ್ ಹಾಂಗಾಸರ್ ಯೇವ್ನ್ ಕ್ವಾರಂಟೈನಾಂತ್ ರಾವಾನಾಸ್ತಾಂ ಹೆಂ ವೈರಸ್ ಹೆರಾಂಕೀ ತಾಣೆಂ ದಿಲಾಂ. ಸರ್ಕಾರಾನ್ ಜೊಕ್ಟಾ ವೆಳಾರ್ ಜೊಕ್ಟೆ ನಿರ್ಣಯ್ ಘೆನಾತ್ಲಾನ್ ಕಾಮೆಲ್ಯಾಂನಿ ಚಡ್ ಕಶ್ಚೆ ಬೊಗಿಜಯ್ ಪಡ್ಲಾತ್. ರಾಜಕೀಯ್ ಪಾಡಿಚಾ ಸ್ವಾರ್ಥಾನ್ ಮಧ್ಯಪ್ರದೇಶಾಂತ್ ಬಿಜಿಪಿನ್ ಅಧಿಕಾರ್ ಸ್ವೀಕಾರ್ ಕೆಲ್ಯಾ ಉಪ್ರಾಂತ್ ಲೊಕ್‌ಡಾನ್ ಜ್ಯಾರಿಯೆಕ್ ಆಯ್ಲೆಂ. ತಶೆಂಚ್ ಮಲೇಶಿಯಾ ಆನಿ ಇಂಡೊನೇಶ್ಯಾಚಾ ಮುಕೆಲ್ಯಾಂನಿ ಡೆಲ್ಲಿಂತ್ ಆಸಾ ಕೆಲ್ಲಿ ತಬ್ಲಿಫಿ ಜಮಾತೆ ವರ್ವಿಂ ಜಾಯ್ತ್ಯಾ ಜಣಾಂಕ್ ವೈರಸ್ ಪಾಚಾರ್ಲಾಂ.

# ಸಬ್ಬಾಂ ಗೊಂದೊಳ್ - 123

1	2			3	4	5
6					7	
		8		9		
10		11				12
13	14				15	
16				17		

ನಾಂವ್: \_\_\_\_\_  
 ವರ್ಗಣಿ ಸಂಕೊ: \_\_\_\_\_  
 ವಿಳಾಸ್: \_\_\_\_\_  
 \_\_\_\_\_  
 ಫೋನ್: \_\_\_\_\_

### ಆಡ್ಲೆ ಗಾಂಚ್

1. ರಾಂದ್ಲಿಕ್ ಉಜೊ ಪೆಟಂವ್ಕ್ ಹ್ಯೊ ಜಾಯ್
3. ಚೋರ್ನ್ ನ್ಹಯ್, \_\_\_\_\_ ಹಾಡ್‌ಲ್ಲೊ..
6. ಪೆದ್ರುನ್ ತಾಚೊ \_\_\_\_\_ ಕಾತರೊ
7. ಗಿಬುರ್ಜ್ಯೊ ಕುಂಕ್ಡಾಂಕ್ ಘಾಲ್ಲಿ \_\_\_\_\_ ವಿಂಚ್ತಾಯ್ಲೊ.
8. ವೀರ್ ಮನ್ಶಾಸಂಗಿ ಕಾಡ್‌ಲ್ಲಿ ಪೊಟೊ
11. ಕರ್ನಾಟಕಾಚೊ ಏಕ್ ಜಿಲ್ಲೊ
13. \_\_\_\_\_ ಉತ್ಪೂರ್ ಆಯ್ಲಾರ್ ಪಾಂಯ್ ಕಾತರಾಂ!
15. ಮಿರಿಂ ಕಾಡುಂಕ್ \_\_\_\_\_ ದವರ್ನ್ ಚಡ್
16. \_\_\_\_\_ ದಿತಾಂ ಮ್ಹಣ್ ಸಾಂಗೊನ್ ಮಾಗಿರ್ ನಾಮ್ ವೊಡ್ಲೊ!
17. ಚುಕಾನಾಸ್ತಾನಾ ಯೆತಾಲೊ ಗಿರಾಯ್ಕ್

### ಉಬ್ಲೆ ಗಾಂಚ್

1. ತೊ ಕ್ಲಾಸಿಕ್ \_\_\_\_\_ ಮಾರ್ನ್ ಫಿಲ್ಮಾಕ್ ಗೆಲಾ.
2. ಉಡೊನ್ ಆಯಿಲ್ಲೊ ಚಿಡೊ
4. ಫಟ್ ಮಾರ್ಶಿಯ್ ಏಕ್ \_\_\_\_\_, ಮ್ಹಣ್ತಾ ಫಟ್ಕಿರೊ!  
(ಅ.ಪಾ.ಪು)
5. ಸುಖ್-ದೂಕ್ ಮ್ಹಳ್ಳೆಂ ಸಗ್ಳೆಂಯ್ \_\_\_\_\_  
(ಅ.ಪಾ.ಪು)
8. ರಂಗನ್ ಹಾಡ್ನ್ ದಿಲ್ಲೆಂ ಕನ್ನಡ ಹಫ್ತಾಯ್ಲೆಂ

# ಸಬ್ಬಾಂ ಗೊಂದೊಳ್ - 122

1	2			3	4	5
ಕ	ರಾ	ಳ್		ವಿ	ರಾ	ಟ್
6	ಬ	ಸ್			7	ಣಿ
ಡಿ		8	ಗೊ	ಬೊ	9	ರ್
			ಸಾ		ವ	
10						
ಕ್ರೊ		11	ಲ್	ದೆ	ಕ	12
13	14				15	ಟ್
ಲಾ	ಹ				ಟ್	ನ
16					17	
ಯ್	ಲ್ವ	ಪಾ			ಹಂ	ಕಾ
						ರಿ

ಪಯ್ಲೆಂ ಇನಾಮ್: ಕ್ಲಾರಾ ಒಲಿವೆರಾ ಬೆಂಗಳೂರು  
 ದುಸ್ರೆಂ ಇನಾಮ್: ವಿಲ್‌ಫ್ರೇಡ್ ಮ್ಯಾಕ್‌ಸಿಮ್ ಡಿಸೋಜ, ಕುಲ್ಚೇಕರ್

ರುಡೊಲ್ಫ್ ಡಿಸಿಲ್ವಾ, ಕದ್ರಿ, ಐಡಾ ಸಿಕ್ವೇರಾ ಕಂಕನಾಡಿ, ಗ್ರೇಗರಿ ಡಿಸೋಜ, ಕುಲ್ಚೇಕರ್, ಲಿಲ್ಲಿ ನೊರೋನಾ, ಭಗಿನಿ ಸಮಾಜ್; ಮಾರ್ಕ್ ಫೆರ್ನಾಂಡಿಸ್ ಕುಲ್ಚೇಕರ್, ಟ್ರಿನಿಟಾ ಫೆರಾವೊ ಬೊಳಾರ್, ವಲೇರಿಯನ್ ಸಿಕ್ವೇರಾ ಕುಲ್ಚೇಕರ್, ಜೋಸೆಫ್ ಅರೊಜಾ ಕುಲ್ಚೇಕರ್, ಗ್ರೆಗೋರಿ ಡಿಸೋಜ ಶಂಕರಪುರ, ಕ್ರಿಸ್ಟನ್ ಫೆರ್ನಾಂಡಿಸ್ ಕುಲ್ಚೇಕರ್, ಸಿ.ಪಾಯ್ಸ್ ಅಡ್ಯಾರ್, ಕ್ಲೀಟಾ ಲೊಯ್ ಕುಂದಾಪುರ, ಫ್ರಾನ್ಸಿಸ್ ಪಿಂಟೊ ಶಂಕರಪುರ, ಲಿಲ್ಲಿ ಮಾರ್ಟಿನ್ ಪುತ್ಲೂರ್, ವಿಕ್ಟರ್ ಮಿನೇಜಸ್, ಬೆಂದೂರ್, ಲೀನಾ ಪಿಂಟೊ ಕುಲ್ಚೇಕರ್, ಚೆರೆಮಿ ಡಿಸೋಜ, ಕೈಕಂಬ, ಕಾರ್ಲೊಟನ್ ಸಲ್ವಾನ್ಸ್ ಕೈಕಂಬ. ರೋಹನ್ ಮಿರಾಂದ, ಕೊಡಂಗಲ್; ಆಗ್ನೇಸ್ ಮೊಂತೆರೊ.

ನಿಯಮಾಂ: 1. ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪಾನಾಚೆರ್‌ಚ್ ಬರವ್ನ್ ದಾಖಿಜೆ. 2. ಜಾಪ್ ಪಾವೊಂಕ್ ನಿಮಾಣಿ ತಾರೀಕ್ **18-06-2020**

3. ಸಾರ್ಕಾರ್ ಜಾಪಿಚಿಂ ಕುಪಾನಾಂ ಎಕಾ ವರ್ನ್ ಚಡ್ ಆಸ್ಲಾರ್ ಇನಾಮ್ ಸೊಡ್ತರ್ ಕಾಡ್ತಾಂವ್. 4. ಇನಾಮಾಂ: ಪಯ್ಲೆಂ ಇನಾಮ್: ದೋನ್ ವರ್ಸಾಂಚಿ 'ನಮಾನ್ ಬಾಳೊಕ್ ಜೆಜು' ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರ್ಸಾಂ ವರ್ಗಣಿ. 5. ಜಾಪಿ ಧಾಡುಂಕ್ ವಿಳಾಸ್: **Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA.**

9. ಶೋಲೆ ಫಿಲ್ಮಾಂತ್ಲೊ ಮುಕೆಲ್ ವಿಲನ್
10. ಫಾಮ್ ಕಾಡಿನಾಸ್ತಾಂ ಕಾಮ್ ಜಾಲೆಂ
12. ನಾಂವಾಂತ್ ಕಾಳೆಂ ಯೆತಾ ತರೀ, ರುಚಿಕ್ ಫಳ್
14. ಹಿ \_\_\_\_\_, ಮ್ಹಾಕಾ ಪಾತ್ಕಾಕ್ ವೊಡ್ತಾ
15. \_\_\_\_\_ ನ್ ವೊನಿಯೆಕ್ ಪಾಟಿಂ ಜಾಪ್ ದಿಲಿನಾ!



ಟೊನಿ ಫೆರೊಸ್, ಚಿಪ್ಪು

## ಸಲ್ವಲ್ಯಾರೀ ಜಾಂಪಿಯನ್ ಜಾಂವ್ವ್ ಆಂವ್ಲೊ ಆಶಾವಾದಿ ರಿಚ್ಚಿ ಜೊನ್ ಪಾಯ್ಸ್

ಕೊಂಕ್ಣೆಂತ್ಲ್ಯಾ ವೆವೆಗ್ಯಾ ಸಾಹಿತ್ಯ-ಕಲಾ ಪ್ರಕಾರಾಂನಿ ದೆಣ್ಣೆ ದಿಲ್ಲೊ ರಿಚ್ಚಿ ಜೊನ್ ಪಾಯ್ಸ್ ಆಜ್ ಆಮ್ಚೆಮದೆಂ ನಾ. ಆಪ್ಲ್ಯಾ ಕೃತಿಯಾಂಚೆಂ ದಿವೆಂ ತೊ ಆಮ್ಕಾಂ ಸೊಡುನ್ ಗೆಲಾ. ತೊ ಇತ್ತೆವೆಗಿಂ ಆಮ್ಚ್ಯಾ ಮದ್ಲ್ಯಾನ್ ಉಟೊನ್ ವೆತೊಲೊ ಆನಿ ಕ್ಯಾನ್ಸರ್ ತಾಕಾ ಕಾರಣ್ ಜಾತಲೆಂ ಮ್ಹಣ್ ಕೊಣೆಂಯ್ ಚಿಂತ್ಲೆಂ ನಾ. ಆದ್ಲ್ಯಾ ವರಾ ಮಾರ್ಚ್ 17 ತಾರಿಕೆರ್ ತಾಣೆಂ ಆಪ್ಲೊ ಭಾಂಗ್ರಾಳೊ ಜಲ್ಮಾದೀಸ್ ಆಚಿರಿಲ್ಲೊ.

ವಿಡಂಬನ್, ಕಾಣಿ, ಕವಿತಾ, ಲೇಖನಾಂ - ಅಶೆಂ ಕೊಂಕ್ಣೆಂತ್ಲ್ಯಾ ವೆವೆಗ್ಯಾ ಸಾಹಿತ್ಯ ಪ್ರಕಾರಾಂನಿ ತಾಣೆಂ ಹಾತ್ ಭೊಂವ್ಡಾಯಿಲ್ಲೊ ತರೀ, ವಿಡಂಬನಾಂಖಾತಿರ್ ತೊ ಕೊಂಕ್ಣಿ ವಾಚ್ಪಾಂಕ್ ಚಡ್ ಒಳ್ಳೆಚೊ ಜಾಲ್ಲೊ ಮ್ಹಣ್ಯೆತ್. 14 ವರಾಂಚೆ ಪ್ರಾಯೆರ್ಚ್ ಲಿಖ್ಣಿ ಹಾತಿಂ ಧರ್ಲಲ್ಯಾ ತಾಣೆಂ ಮುಕ್ಲ್ಯಾ ಸ ವರಾಂಮ್ಹಣಾಸರ್ ಬರಪ್ಣಾಂ ಬರಯ್ಲಿಂ. ಹ್ಯಾ ವೆಳಾರ್ ತಾಕಾ 'ರಾಕ್ಲೊ'ಚೊ ತವಳ್ಚೊ ಸಂಪಾದಕ್ ಬಾ| ಮಾರ್ಕ್ ವಾಲ್ಡರ್, 'ಜಿವಿತ್' ಪತ್ರಾಚೊ ಸಂಪಾದಕ್ ಚಾಫ್ರಾ ದೆಕೋಸ್ತಾ ಆನಿ 'ಉದೆವ್' ಪತ್ರಾಚೊ ಸಂಪಾದಕ್ ಸಿಲ್ವೆಸ್ತರ್ ಡಿ'ಸೋಜಾ ಹಾಂಚೊ ಬರೊ ಪಾಟಂಬೊ ಲಾಬ್ಲೊ. ತ್ಯಾ ಶಿವಾಯ್ ಆಪ್ಲೊ ಬಾಪಯ್ ಆಪ್ಣಾಚೆಂ ಪಯ್ಲೆಂ ಪ್ರೇರಣ್ ಮ್ಹಣ್ ತಾಣೆಂ ಮ್ಹಳೆಂ ಆಸಾ. 'ವಾಚ್ಪಾಚಿ ಅಭಿರೂಪ್ ತಾಣೆಂ ಮ್ಹಜೆಥಂಯ್ ಖಿರಾಯಿಲ್ಲಿ. ಕೊಂಕ್ಣಿ ಸಾಹಿತ್ಯ, ಜಾನ್‌ಪದ್ ಆನಿ ಸಂಗೀತಾವಿಶ್ಯಾಂತ್ ಉತ್ತೀಮ್ ಜಾಣ್ವಾಯ್ ತಾಕಾ ಆಸ್‌ಲ್ಲಿ' ಮ್ಹಣ್ 'ಕೊಲೊವರಿ' ಪುಸ್ತಕಾಂತ್ ತಾಣೆಂ ಬರಯ್ಲಾಂ.

ಉಪ್ರಾಂತ್ ತಾಚಿ ಲಿಖ್ಣಿ ಥಾಂಭಿ. ಪ್ರಾಯೆಕ್ ಪಾವ್ಲ್ಯಾ ಉಪ್ರಾಂತ್ ಫುಡಾರ್ ಸೊಧುನ್ ಗಾಂವ್ ಸೊಡುನ್ ಗೆಲ್ಲ್ಯಾ ತಾಣೆಂ ಸ್ವಉದ್ಯಮಾಕ್ ಹಾತ್ ಘಾಲೊ. ಹ್ಯಾ ಸರ್ವ್ ರಾಟಾವಳಿಂಮದೆಂ ರಿಚ್ಚಿಭಿತರೊ ಸಾಹಿತಿ ಥಂಡ್‌ಚ್ ಉರೊ. ಪುಣ್ ವಿಪರ್ಯಾಸ್ ಮ್ಹಳ್ಯಾರ್, ವೆವ್ಹಾರಾಂನಿ ತಾಚಿ ಹಾತ್ ಹುಲ್ವಾಯ್ಲೆ ತರ್, ಸಾಹಿತ್ಯಾನ್ ತಾಚಿ ಹಾತ್ ಧರ್ರೆ.

21 ವರಾಂಚೆ ಲಾಂಬ್ ಆವ್ಲೆ ಉಪ್ರಾಂತ್ ರಿಚ್ಚಿಭಿತರೊ ಸಾಹಿತಿ

ಪರತ್ ಜಾಗೊ ಜಾಲೊ. 2010ವ್ಯಾ ವರಾ ಮಾರ್ಚ್‌ಚ್ಯಾ 'ದಿವೆಂ' ಅಂಕ್ಯಾಚೆರ್ ಫಾಯ್ಸ್ ಜಾಲ್ಲೆಂ ತಾಚೆಂ ವಿಡಂಬನ್ 'ಹಂಡೆಡ್ ಈಡಿಯೆಟ್' ವಾಚ್ಪಾಂನಿ ರಿಚ್ಚಿಕುಶಿನ್ ಫುಂವೊನ್ ಪಳೆಂ ಕೆಲೆಂ. ಕೊಂಕ್ಣಿ ಸಾಹಿತ್ಯ ಸಂಸಾರಾಂತ್ ರಿಚ್ಚಿಚೆಂ ನಾಂವ್ ಒಳ್ಳೆಚೆಂ ಜಾಲೆಂ. ಕೊಂಕ್ಣಿ ಕಾರ್ಯಕ್ರಮ್ ಉಬೆಂ ಕರ್ಚ್ಯಾ ಭೊಂವ್ಡಿಂ ಹೆಂ ವಿಡಂಬನ್ ರಚ್ಲೆಂ. ಹಾಚ್ಯಾ ಉಪ್ರಾಂತ್ ತಾಣೆಂ ಪಾಟಿಂ ಪಳಯಿಲ್ಲೆಂ ನಾ. ಹ್ಯಾ ಉಪ್ರಾಂತ್ ಸರಾಗ್ ತಾಚೆಂ ವಿಡಂಬನಾಂ ಫಾಯ್ಸ್ ಜಾಂವ್ಕ್ ಲಾಗ್ಲಿಂ. 'ರಾಕ್ಲೊ'ರ್ ಫಾಯ್ಸ್ ಜಾಂವ್ಕ್‌ಲ್ಲೆಂ ತಾಚೆಂ ವಿಡಂಬನಾಂಚೆಂ ಅಂಕಣ್ 'ಬಿಂಡಿಸೊಲಾಂ' ಲೊಕಾಮೊಗಾಳ್ ಜಾಲೆಂ. 'ರಾಕ್ಲೊ'ನ್ ಥೊಡಿಂ ನವಿಂ ಅಂಕಣಾಂ ಸುರು ಕರ್ಚೆ ಆಲೊಚೆನೆರ್ ಆಸ್ತಾನಾ, ವಿಡಂಬನಾಂಚೆಂ ಏಕ್ ಅಂಕಣ್ ಜಾಯ್ ಮ್ಹಣ್ ಚಿಂತ್ತಾನಾ, ಮತಿಕ್ ಆಯಿಲ್ಲೊ ರಿಚ್ಚಿ ಜೊನ್ ಪಾಯ್ಸ್ ಧನಿ ಆನಿ ಕಾಮೆಲ್ಯಾಮದ್ಲ್ಯಾ ಸಂಭಾಶಣಾರುಪಾರ್ ಆಸ್‌ಲ್ಲ್ಯಾ ಹ್ಯಾ ಅಂಕಣಾಂತ್ ರಿಚ್ಚಿ, ಕೊಡ್ಪಾಣೆಚ್ಯೊ ಗುಳಿಯೊ, ಹಳ್ಳ ಸಾಕ್ರಿಚೆಂ ಮೇಲ್ ಭರ್ಪುನ್ ದಿತಾಲೊ. ಹಾಸ್ಯಮಯ್ ಜಾಂವ್ಕ್ ಸುರ್ವಾತ್‌ಲ್ಲೆಂ ಬರಪ್ ಕೊಡ್ಪಾಣೆಂತ್ ಅಂತ್ ಜಾತಾಲೆಂ. ಹೆಂ ಮ್ಹಾಕಾ ದಿಸೊನ್ ಆಯಿಲ್ಲೆಂ ತಾಚ್ಯಾ ಚಡ್ಪಾವ್ ವಿಡಂಬನಾಂಚೆಂ ಸುರುಪ್. ತಾಚೆಂ ವಿಡಂಬನಾಂ ವಾಚ್ತಾನಾ ಮ್ಹಾಕಾ ಚಾರ್ಲಿ ಚಾಪ್ಲಿನ್‌ಚ್ಯಾ ಉತ್ರಾಂಚೊ ಉಗ್ಡಾಸ್ ಯೆತಾಲೊ: 'ಶೋಕ್, ಹಾಸ್ಯಾಚೊ ಸ್ಪಿರಿತ್ ಜಾಗಂವ್ಚಿ ಪ್ರಜೋದಕ್ ಸಕತ್; ಆನಿ ಹಿ ಏಕ್ ವಿರೋಧಾಭಾಸಾಚಿ ಸಂಗತ್... ಹಾಸ್ಯ್, ಹಾಂವ್ ಚಿಂತ್ಲಾಂ, ಅಲಕೆಚೊ ಏಕ್ ಮನೋಭಾವ್; ಆಮಿ ಸಂಸಾರಾಚ್ಯಾ ಸಕ್ತೆವಿರೋಧ್ ಆಮ್ಚೆ ಅಸಹಾಯಕತೆಥಂಯ್ ಆಮಿ ಹಾಸಜೆ, ವಾ ಪಿಶಿಂ ಜಾಯ್ಚೆ...'.

ಸಮಾಜಿಕ್ ವಿಶಯ್ ನ್ಹಯ್ ಆಸ್ತಾಂ, ಧರ್ಮಿಕ್ ಸಂಗ್ತಿಂಚೆರ್‌ಯೀ ವಿಡಂಬನಾಂ (ಆಧುನಿಕ್ ಕಾನಾ ಶ್ಲೆರಾಂತ್ಲೆಂ ಕಾಜಾರ್, ಸಾಂ. ಪಾವ್ಲುನ್ ಮಂಗ್ಳುರ್‌ಗಾರಾಂಕ್ ಬರಯಿಲ್ಲೆಂ ಪಯ್ಲೆಂ ಪತ್ರ್ ಆನಿ ಜೋಬ್‌ಲೆಸ್ ಪಾತ್ರಿಯಾರ್ಕ್) ಬರಯಿಲ್ಲ್ಯಾ ತಾಣೆಂ ತಿಂ ಖೆಳ್ಕುಳಾಂ ಜಾಯ್ತೆಬರಿ ಜಾಗ್ರುತ್ಕಾಯ್ ಕಾಣ್ಲಿ ಆಸಾ.

## ವಾಚ್ಚಾಂನಿ ಖಾಯ್ ಕೆಲ್ಲೊ ರಿಚ್ಚಿ ಜೊನ್ ಪಾಯ್ನಿಯಿ



ಮ್ಹಜ್ಯಾ ಆಪ್ತ ಲೇಖಕ್ ಮಿತ್ರಾಂಪಯ್ಣಿ ರಿಚ್ಚಿ ಜೊನ್ ಪಾಯ್ನಿಯಿ ಎಕ್ಲೊ. ಸಾದೊ, ಖಾಲ್ತೊ ಆನಿ ಪ್ರಮಾಣಿಕ್ ವೆಕ್ತಿ ತೊ. ಹುಶಾರ್, ಬುದ್ಧತ್ ಆನಿ ಗೂಂಡ್ ಚಿಂತ್ಪಿ ತೊ. ತಾಚೆಪ್ರಾಸ್ ಚಡ್ ತೊ ಏಕ್ ಬರೊ ಮನಿಸ್.

ಲ್ಹಾನ್ ಪ್ರಾಯೆರ್ಚ್ ರಿಚ್ಚಿ 'ರಾಕ್ಲೊ', 'ಜಿವಿತ್' ಆನಿ 'ಉದೆವ್' ಪತ್ರಾಂನಿ ವಿನೋದ್, ಕವನಾಂ ಆನಿ ಲೇಖನಾಂ ಬರಯ್ತಾಲೊ. ಶಿವಾಯ್ 'ಮುಂಗಾರು' ಕನ್ನಡ ದಿಸಾಳ್ಯಾ ಪತ್ರಾರ್ ವದ್ಯೊ, ವೆಕ್ತಿಚಿತ್ರಾಂ ಆನಿ ಲೇಖನಾಂ ಪರ್ಗಟ್ ಜಾಲ್ಯಾಂತ್.

ಕಾಮಾಕ್ ಲಾಗೊನ್ ತೊ ಮುಂಬಯ್ ಪಾವ್ಲೊ. ಥೊಡಿಂ ವರಾಂ ಕಾಮ್ ಕರುನ್ ಬರೊ ಫುಡಾರ್ ಸೊಧುನ್ ಆಫ್ರಿಕಾಂತ್ಲ್ಯಾ ರುಾಂಬಿಯಾ ದೆಶಾಚಿ ರಾಜ್‌ಧಾನಿ ಲುಸಾಕಾಕ್ ಪಾವ್ಲೊ. ಥಂಯ್ಚರ್ ಥೊಡಿಂ ವರಾಂ ವಾವುರ್ನ್ ತಾಣೆಂ ಸ್ವಉದ್ಯಮ್ ಸುರು ಕೆಲೆಂ. ಲಗ್‌ಬಗ್ ಧಾ ವರಾಂ ಉಪ್ರಾಂತ್ ತೊ ಮಾಯ್‌ಗಾಂವಾಕ್ ಪಾಟಿಂ ಆಯ್ಲೊ. ಮಂಗ್ಳುರಾಂತ್ ತಾಣೆಂ 'ಯಮ್ನಿ ಫುಡ್ನ್' ಆರಂಬ್ ಕೆಲೆಂ. ಉದ್ಯಮಾಂತ್ ತಾಣೆಂ ಚಿಂತ್‌ಲ್ಲೆಬರಿ ಯಶಸ್ವಿ ಲಾಬ್ಲಿ ನಾ. ಉಪ್ರಾಂತ್ ತೊ 'ದಾಯ್ಜಿವರ್ಲ್ಡ್' ವೆಬ್‌ಸಾಯ್ಣಿಚ್ಯಾ ಸಂಪಾದಕೀಯ್ ವಿಭಾಗಾಂತ್ ವಾವುಂಕ್ ಲಾಗ್ಲೊ.

ಕೊಂಕ್ಣೆಂತ್ ವಿಭಿನ್ನ ವಿಶಯ್ ವಿಂಚುನ್ ಆಪ್ಲೆಚ್ ಖಾಸ್ ಶಯ್ಲೆರ್ ಹಾಸ್ಯ, ಫೊಕಾಣಾಂ, ವಿನೋದ್, ವಿಡಂಬನಾಂ ಬರವ್ನ್ ರಿಚ್ಚಿ ಜೊನ್ ಪಾಯ್ನಿ ಥೊಡ್ಯಾಚ್ ತೆಂಪಾಭಿತರ್ ಫಾಮಾದ್ ಜಾಲ್ಲೊ. 'ರಾಕ್ಲೊ'ರ್ ತಾಚ್ಯಾ ವಿಡಂಬನಾಂಚೆಂ ಅಂಕಣ್ 'ಬಿಂಡಿಸೊಲಾಂ' ಭಾರಿಚ್ ಲೊಕಾಮೊಗಾಳ್ ಜಾಲ್ಲೆಂ.

ರಿಚ್ಚಿ ಬಹುಮುಖಿ ತಾಲೆಂತಾಚೊ ಮನಿಸ್. ತೊ ಬಾರಾ

ಭಾಸಾಂನಿ ಉಲೊಂಕ್ ಆನಿ ಪಾಂಚ್ ಭಾಸಾಂನಿ ಬರಂವ್ಕ್ ಸಕ್ತಾಲೊ. ವಿಡಂಬನಾಂ ಶಿವಾಯ್, ರಾಜಕೀಯ್ ವಿಶ್ಲೇಶಣಾಂ, ವಿಮರ್ಶೊ, ಮಟ್ವೊ ಕಥಾ, ಕವಿತಾ, ಲೇಖನಾಂ ಆನಿ ನಾಟಕೀಯಿ ತಾಣೆಂ ಬರಯ್ಲಾತ್. 'ಕೊಲೊವರಿ', 'ವಿದೂಷಕ್'(ವಿಡಂಬನಾಂಚೊ ಪುಂಜೊ), 'ಫಾತೊರ್' (ಕಾಣಿಯಾಂ ಜಮೊ) ಆನಿ 'ಸರ್ವಾನುಮತಿ'(ಕವಿತಾ ಸಂಕಲನ್) ತಾಚಿಂ ಪ್ರಕಟಿತ್ ಪುಸ್ತಕಾಂ. 'ಪಾಂಚ್ ಮೊರ್ನಾಂ', 'ಶಿಕಾರೆಗಾರ್' ಆನಿ 'ತುಂ ವರ್ತೊ ಧನಿಯಾ' ತಾಚೆ ನಾಟಕ್. ಲ್ಹಾನ್ ಲ್ಹಾನ್ ಫಿಲ್ಮಾಂ ತಯಾರ್ ಕರುನ್ ಯೂಟ್ಯೂಬಾರ್ ಫಾಲ್ತಾಲೊ.

ರಿಚ್ಚಿ ಏಕ್ ಬರೊ ಮುಕೆಲಿ ಮಾತ್ ನ್ಹಯ್, ದಾನಿ ಆನಿ ಸಮಾಜ್ ಸೆವಕ್. ಆಪುಣ್ ಕಶ್ಟಾಂತ್ ಆಸ್ಚಾರೀ ಹೆರಾಂಚೆ ಕಶ್ಟ್ ಸಮ್ಜೊನ್, ತಾಂಚ್ಯಾ ಗರ್ಜಾಂಕ್ ಪಾಂವ್ತಸಲೆಂ ಬರೆಂ ಮನ್ ತಾಚೆಲಾಗಿಂ ಆಸ್‌ಲ್ಲೆಂ. ಕಿಶ್ತೆಪಾವ್ಣಿಂ ತಾಣೆ ಮ್ಹಜೆಕಡೆ ಸುಖ್‌ದೂಕ್ ವಾಂಟುನ್ ಘೆತ್‌ಲ್ಲೆಂ ಆಸಾ. ಥೊಡೆಪಾವ್ಣಿಂ ಬೆಜಾರಾಯ್ ಭೊಗ್ತಾನಾ ಮ್ಹಾಕಾ ಫೊನ್ ಕರುನ್ ಘಂಟೊಭರ್ ಉಲಯಿಲ್ಲೊ ಆಸಾ.

ತಾಣೆಂ ಕಂಕ್ನಾಡಿ ಫಾದರ್ ಮುಲ್ಲರ್ ಆಸ್ತೆಂತ್ ಆಸ್ತಾನಾ ಅಂತರ್‌ರಾಶ್ಟ್ರೀಯ್ ಕ್ಯಾನ್ಸರ್ ಪಿಡೆಚ್ಯಾ ದಿಸಾಕ್ ಸಂಬಂದ್ ಜಾವ್ನ್ ತಾಣೆಂ ರಚ್‌ಲ್ಲ್ಯೊ ಕವಿತಾ ವಾಚ್ಪಾನಾ ದೂಕ್ ಭೊಗ್ಲೆಂ ಸಹಜ್. ಜಿಣಿಯೆಂತ್ ಸಬಾರ್ ಸಪ್ಣಾಂ ದೆಕ್‌ಲ್ಲೊ ರಿಚ್ಚಿ ತಿಂ ಅಧುರಿಂ ಸೊಡುನ್‌ಚ್ ಗೆಲೊ ಮ್ಹಳ್ಳೆಚ್ ಬೆಜಾರಾಯ್.

- ಸಿಚ್ಚೆಸ್ ತಾಕೊಡೆ

ರಿಚ್ಚಿ ಜೊನ್ ಪಾಯ್ನಿ ಕ್ಯಾನ್ಸರ್‌ನಿಂ ಪ್ರಭಾವಾ ಲಿಪ್ಲಿ ಏಕ್ ಕವಿತಾ

**ಸ್ವರ್ಗೊ**

ಹಾಂವ್ ಜಿಕ್ವಾಲೊಂ  
ಹಜಾರ್ ಪಾವ್ಣಿಂ  
ಕೋಣ್ ದುಸ್ರೊ  
ಘೆತಾಲೊ ನಾಂವ್  
ಮ್ಹಜ್ಯಾ ಧಾಂವ್ಲೆಖಾತಿರ್

ಹಾಂವ್ ಸಲ್ವಾಲ್ಯೊಂ  
ಸಬಾರ್ ಪಾವ್ಣಿಂ  
ತರೀ ಮ್ಹಾಕಾ ಜಿಕ್ವೆ ಕರ್ತಲೆ  
ಕೋಣಾಚೆಂ ಮನಾಂ ದುಸ್ರೊವ್ನ್  
ಬ್ಯಾಲೆನ್ ಜಾಲೆಂ ಮ್ಹಣ್‌ಕೊನ್  
ವೊಗೊ ರಾವ್ತಲೊಂ

ಸ್ವರ್ಗೊ  
ಹರ್ ಪಾವ್ಣಿಂ  
ಕೋಣಾಕೋಣಾಸಂಗಿಂ


ಆತಾಂ ಸ್ವರ್ಗೊ  
ಮ್ಹಜೆಚ್ ಥೆತರ್  
ಧಾಂವ್ಣಿ ಮ್ಹಜೆ ಮಾತ್

ಸಲ್ವಾಲ್ಯಾರೀ ಜಿಕ್ವಾರೀ  
ಹಾಂವ್‌ಂಚ್ ಚಾಂಟಿಯನ್  
ದೊನೀ ವಾಚೊ  
ಏಕಾ ನಾ ಏಕಾ ರಿತಿನ್  
ಪುನರ್ಜಿವಂತ್ಪಣಾಚ್ಯೊ

ದೇವಾನಿನ್ ಮಾರ್ಚ್ ರಿಚ್ಚಿ ಜೊನ್ ಪಾಯ್ನಿ ಪಾಂಚ್ ನಾಸ್ಚೆ ಜಿವಿತ್ ಮಾಗ್ತಾಂವ್

ರಿಚ್ಚಿಚ್ಯಾ ವಿಡಂಬನಾಂಕ್ ಕಾಣಿಯಾಂಚೆಂ ರೂಪ್ ಆಸ್ತಾಲೆಂ. ದೆಕುನ್ ತಾಚ್ಯಾ ವಿಡಂಬನಾಂಕ್ 'ವಿನೋದಿಕ್ ಕಾಣಿಯೊ' ಮ್ಹಣ್‌ಯೀ ಲೆಕ್ತಾಲಿಂ. ಜಶೆಂ ತಾಚ್ಯೊ ಚಡ್ವಾವ್ ಕಾಣಿಯೊ semi-autobiographical, ತಾಚ್ಯಾ ವಿಡಂಬನಾಂನಿಯ್ ತಾಚಿ ಜಿಣಿ ಜಳ್ತಾಲಿ. ತಾಚೆಂ ನಿಮಾಣೆಂ ವಿಡಂಬನ್ 'ಸಲ್ಣೆಣಿ', ನಬಾಜೆಚ್ಯಾ 2019 ದಸೆಂಬರ್ ಅಂಕ್ಯಾಂತ್ ಫಾಯ್ನ್ ಜಾಲ್ಲೆಂ, ಹಾಕಾ ಏಕ್ ದಾಖ್ಲೊ.

ಸರಾಗ್ ವಿಡಂಬನ್ ಬರವ್ನ್ ಆಸ್‌ಲ್ಲಾ ತಾಣೆಂ ಉಪ್ರಾಂತ್ ಕಾಣಿಯೊಯ್ ಬರಂವ್ಕ್ ಧರ್ಮ್ಯೊ. ಮನಾಶಾಸ್ತ್ರೀ ಆನಿ ತತ್ವಶಾಸ್ತ್ರೀರಾಚಿ ಸಾವ್ಣಿ ತಾಚ್ಯಾ ಮಟ್ವಾಚ್ಯಾ ಕಾಣಿಯಾಂನಿ ಆಸ್‌ಲ್ಲಿ. ತಾಚ್ಯಾ ಕಾಣಿಯಾಂಚೊ ಪುಂಜೊ 'ಫಾತೊರ್' ವಾಚ್ಪಾರ್ ಹೆಂ ಆಮ್ಕಾಂ ಗಮ್ತಾ. ಹ್ಯಾ ಪುಸ್ತಕಾಕ್ ಪಯ್ಲೆಂ ಉತರ್ ಬರಯಿಲ್ಲಾ ಜೊ.ಸಿ, ಸಿದ್ಧಕಟ್ಟೆ ಹಾಣೆ ಆಪುರ್ಬಾಯೆನ್ ತಾಚ್ಯಾ ಕಾಣಿಯಾಂಚೆಂ ವಿಶ್ಲೇಶಣ್ ಕೆಲಾಂ: 'ರಿಚ್ಚಿ ಪಾಯ್ನಾಚ್ಯೊ ಹ್ಯೊ ಕೃತಿಯೊ ಹೆವ್ಣಿನ್ ಪ್ರಬಂದ್‌ಯೀ ನ್ಹಯ್, ತೆವ್ಣಿನ್ ಕಾಣಿಯ್ ನ್ಹಯ್ ಮ್ಹಳ್ಳ್ಯಾ ದೊಡ್ಯಾ ರುಪಾಚ್ಯೊ. ವೆಕ್ತಿಗತ್ ಪಾತ್ಯೆಣಿ, ಜಾಣ್ಣಾಯ್ ಆನಿ ಸಮ್ಜಣಿ ವೆವೆಗ್ಳ್ಯಾ ರುಪಾಂನಿ ಭಾಯ್ ಆಯ್ಲಾತ್‌ಶೆಂ ಭೊಗ್ತಾ. ಹ್ಯಾ ಸರ್ವ್ ಕೃತಿಯಾಂಕ್ ಮುಟಿಂತ್ ಧರ್ಣಾರ್ ಹಾಂತುಂ ದೇವ್, ಧರ್ಮ್ ಆನಿ ಜಾತ್ ಹಾಂಚೆರ್ ಕೊಡ್ಣಾಣೆಚಿಂ ಪಿಂತ್ರಾಂ ಉಟೊನ್ ಉಬಿಂ ರಾವ್ತಾತ್. ಥಂಯ್ ಥಂಯ್ ತತ್ವಶಾಸ್ತ್ರೀರಾಕುಶಿನ್, ಮನಾಶಾಸ್ತ್ರೀರಾಕುಶಿನ್ ಮಾಲ್ಟೊಣಿ ದಿಸ್ತಾ. ಆಸ್ತಿಕ್‌ವಾದ್ ಆನಿ ನಾಸ್ತಿಕ್‌ವಾದ್‌ಯಿ ಥೊಡ್ಯಾ ಕೃತಿಯಾಂನಿ ಗಣ್ಣೆ ಜಾವ್ನ್ ಯೆತಾ. ಮನಾಶಾಸ್ತ್ರೀರಾಚಿಂ, ವೆಗ್ಳಾನಾಚಿಂ ಮುಳಾಂ ಪಾಳಾಂ ಉಸ್ತಿತ್ ವೆತಾನಾ, ಕೃತಿ ಪ್ರಬಂದ್ ಜಾವ್ನ್ ರೂಪ್ ಘೆತಾ.'



ಸರ್ವಾನುಮತಿ - ಪುಸ್ತಕ ಮೊಕ್ಕಿಕ್ ಜಾತಾನಾ.

ಪಾಟ್ಕಾ ಥೊಡ್ಯಾ ವರಾಂಥಾವ್ನ್ ರಿಚ್ಚಿನ್ ಪರತ್ ಕವಿತಾ ಬರಂವ್ಕ್ ಸುರು ಕೆಲ್ಲೊ. ಇಂಗ್ಲಿಶಾಂತ್ಯೀ ಸರಾಗ್ ಕವಿತಾ ಬರಯ್ತಾಲೊ. ಕೊಂಕ್ಣಿ ಕವಿತಾಂಚೊ ಜಮೊ 'ಸರ್ವಾನುಮತಿ' ನಾಂವಾಖಾಲ್ ತಾಣೆಂ ಪರ್ಗಟ್ಲೊ. ತಾಚ್ಯೊ ಕವಿತಾ free verse ಶಯ್ಲೆಚ್ಯೊ. ಥೊಡ್ಯಾ ಕವಿತೆಂನಿ ಸಂದೇಶ್ ಆಸ್ತಾಲೆ ತರ್, ಥೊಡ್ಯಾಂನಿ ವಿಡಂಬನ್ ಆನಿ ಹೆರ್ ಥೊಡ್ಯಾಂನಿ ಸಮಕಾಳೀನ್ ರಾಜಕೀಯ್ ಸಂದರ್ಭಾಚೆಂ ವಿಶ್ಲೇಶಣ್. ನಿಮಾಣೆಂ ತಾಚ್ಯಾ ಕವಿತೆಂನಿ ಫಿಲೊಸೊಫಿ ಜಳ್ಕೊಂಕ್ ಲಾಗಿ. ಕ್ಯಾನ್ಸರಾಖಾತಿರ್ ಆಸ್ತೆಂತ್ ಚಿಕಿತ್ಸಾ ಘೆವ್ನ್ ಆಸ್ತಾನಾ ತಾಣೆಂ 'ಅಂತಾರಾಷ್ಟ್ರೀಯ್ ಕ್ಯಾನ್ಸರ್ ದಿಸಾ' ಆಮ್ಕಾಂ ಭಾವನಾತ್ಮಕ್ ಕವಿತೆಂಚೊ ಏಕ್ ಗೊಂಚ್ ದಿಲೊ. ತಾಂತುಂ ಆಶಾವಾದಾಚೆಂ ಕಿರ್ಣಾಯ್ ಆಸ್ಲೆಂ.

## ನಾಟಕಾಂದ್ವಾರಿಂ ಜವಿತಾಚ್ಯಾ ಸವಾಲಾಂಕ್ ಜಾಪಿ ಸೊಧ್ತಾಲೊ ರಿಚ್ಚಿ

ರಿಚ್ಚಿನ್ ಬರಯಿಲ್ಲ್ಯಾ ತಾಚ್ಯಾ 'ಪಾಂಚ್ ಮೊರ್ನ್' ನಾಟಕಾಂದ್ವಾರಿಂ ಆಮ್ಚಿ ಎಕಾಮೆಕಾಚಿ ಒಳೊಕ್ ಜಾಲ್ಲಿ. ಇಂಗ್ಲಿಶ್ ಸಾಹಿತ್ಯಾಂತ್ ತಾಚಿ ಜಾಣ್ವಾಯ್ ವರ್ತಿ ತರೀ, ತೊ ಏಕ್ ಆಪುರ್ಬಾಯೆಚೊ ಕೊಂಕ್ಣಿ ನಾಟಕಿಸ್ತ್ ಜಾವ್ನಾಸ್ಲೊ. ತಾಚ್ಯಾ ನಾಟಕಾಂಚೆಂ ಉತ್ರಾಂ, ಸಂಭಾಶಣ್ ಕಾಡಿ ಮೊಡ್ಲೆಬರಿ ಶೀದಾ, ಸ್ಪಶ್ಟ್ ಆನಿ ನಿತಳ್.

ತಾಚ್ಯಾ ಜಿವಿತಾಂತ್ ಆಪ್ಣಾಂಥಂಯ್ ಆನಿ ಹೆರಾಂಥಂಯ್ ಪಳಯಿಲ್ಲ್ಯೆ ಗೊಡ್ಡಾಣೆಕ್ ಆನಿ ಕೊಡ್ಡಾಣೆಕ್ ಸಾಂಗಾತಾ ಗುಂತುನ್, ಆಪ್ಣಾಕ್ಚ್ ಸವಾಲಾಂ ವಿಚಾರುನ್, ತಾಂಕಾಂ ಜಾಪ್ ಸೊಧ್ತಾಲೊ. ಆನಿ ಆಪ್ಣ್ಯಾ ನಾಟಕಾಂಚ್ಯಾ ಪಾತ್ರಾಂದ್ವಾರಿಂ ವೆದಿಚೆರ್ ಉಲಂವ್ಕ್ ಲಾಯ್ತಾಲೊ. 'ಪಾಂಚ್ ಮೊರ್ನ್', 'ಶಿಕಾರೆಗಾರ್' ಆನಿ 'ತುಂ ವರ್ತೊ ಧನಿಯಾ' ನಾಟಕ ಬರಯ್ಲ್ಯಾ ಉಪ್ರಾಂತ್, ಪ್ರಸ್ತುತ್ ಸಮಾಜಿಕ್ ವೆವಸ್ತೆಕ್ ವಿಡಂಬನ್ ಕರುನ್, 'ಘುಂವ್ಡಿ' ನಾಂವಾಚೊ ಏಕ್ ನಾಟಕ ತಾಣೆಂ ಬರವ್ನ್ ದವರ್ಲೊ. ತೊ ಪ್ರದರ್ಶನಾಕ್ ಬಾಕಿ ಆಸಾ. ಪುಣ್ ದೀಸ್ ವೆತಾಂ ತಾಕಾ ನಾಟಕಾಂಥಂಯ್ ಉಬೊಣ್ ಆಯ್ಲಿ ಮ್ಹಣ್ಣೆತ್. ಕಿತ್ಯಾಕ್ ಮ್ಹಳ್ಯಾರ್ ಮಂಗ್ಳುರ್ ಶ್ವೆರಾಭಾಯ್ರ್ ತಾಚೊ ಏಕ್ ನಾಟಕ ಖೆಳ್ಚೊ ಸಂದರ್ಭಾರ್, ಎಕಾ ಮಾನೆಸ್ತಾಲಾಗಿಂ ಸ್ಪೊನ್ಸರ್ ವಿಚಾರ್ತಾನಾ, ತಾಣೆಂ ರಿಚ್ಚಿಕ್ ನಿಂದಾ ಕರ್ನ್ ಉಲಯಿಲ್ಲ್ಯಾಕ್ ತೊ ಗುಪ್ತಿಂ ರಡ್ಲೊ. ಆನಿ ತಾಣೆಂ ಮ್ಹಜೆಕಡೆ ವಿಚಾರ್ಲೆಂ, "ಆಮ್ಚ್ಯಾ ಕುಟ್ಮಾಕ್ ಆನಿ ಭಲಾಯ್ಕೆಕ್ ರಿಸ್ಕರ್ ಘಾಲುನ್ ಆಮಿ ಕೊಣಾಖಾತಿರ್ ನಾಟಕ ಖೆಳಯ್ತೆ?"

ಹ್ಯಾ ತಾಚ್ಯಾ ಸವಾಲಾಕ್ ಮ್ಹಜೆಕಡೆ ಜಾಪ್ ನಾತ್ಲಿ. ಹಾಚ್ಯಾ ಉಪ್ರಾಂತ್ ರಿಚ್ಚಿ ಶೊರ್ಟ್ ಫಿಲ್ಮಾಂ ಕಾಡುಂಕ್ ಲಾಗ್ಲೊ. ತಾಚ್ಯಾ ಶೊರ್ಟ್ ಫಿಲ್ಮಾಂತ್ ಏಕ್ ಪಾತ್ರ್ ವಿಚಾರ್ಲಲ್ಯಾಕ್ ಮ್ಹಣಾಲೊ, "ಮ್ಹಜ್ಯಾ ಮುಕ್ಯಾ ಶೊರ್ಟ್ ಫಿಲ್ಮಾಂತ್ ತುಕಾ ಏಕ್ ಪಾತ್ರ್ ಬರಯ್ತಾಂ."

ಪಿಡೇಸ್ತ್ ಜಾಲ್ಲ್ಯಾ ರಿಚ್ಚಿಕ್ ಹಾಂವ್ ಆಸ್ತೆಂತ್ ಭೆಟ್ಲಲ್ಯಾ ವೆಳಾರ್ ಮ್ಹಜೆಕಡೆ ಮ್ಹಣಾಲೊ, "ದಾಕ್ಟರ್ ಮ್ಹಣ್ತಾ, ಕ್ಯಾನ್ಸರಾಚಿ ಪಿಡಾ ಖಿಯಾ, ಉಪ್ರಾಂತ್ ಕೀಮೊ ದಿತಾತ್ ಖಿಯಾ... ಕಿತ್ಯಾಕ್ ಮ್ಹಣಾ ಹಿ ಪಿಡಾ ದಿಲ್ಯಾಯ್ ದೆವಾ ಮ್ಹಣೊನ್ ದೆವಾಕಡೆ ಮ್ಹಣಾ ಸವಾಲ್ ಕರುಂಕ್ ಜಾಯ್ನಾ. ತಿ ತಾಚಿ ಖುಶಿ... ಮ್ಹಜೆಖಾತಿರ್ ಮಾಗಾ... ಹಾಂವ್ ಹೈ ಪಿಡೆಥಾವ್ನ್ ಗೂಣ್ ಜಾವ್ನ್ ಪಾಟಿಂ ಆಯ್ಲಾರ್ ರಂಗ್‌ಮಾಂಚಿಯೆರ್ ಆಮಿ ಪರ್ತ್ಯಾನ್ ಮೆಳ್ತಾಂ..."

ಹಾಚ್ಯಾ ಉಪ್ರಾಂತ್ ಹಾಂವ್ ರಿಚ್ಚಿಕ್ ಪಳೆಲ್ಲೆಂ ತಾಚ್ಯಾ ಮರಾಧಿಸಾ, ತಾಕಾ ಆದೇವ್ನ್ ಮಾಗ್ತಾನಾ...

ದೋನ್ ವಿಶಯಾಂಚೆರ್ ಒತ್ತು ದೀವ್ನ್ ತಾಣೆಂ 'ಪಾಂಚ್ ಮೊರ್ನ್' ನಾಟಕ ಬರಯಿಲ್ಲೊ. ಏಕ್, ಆಪ್ಣ್ಯಾ ಕುಟ್ಮಾಖಾತಿರ್ ಮೆಟಾಮೆಟಾಂನಿ ಸಲ್ವಣಿ ಆಪ್ಣಾವ್ನ್ ಜಿಯೆಂವ್ಚೊ ಕಥಾನಾಯಕ್. ಆನ್ಯೇಕ್, ಸಂಸಾರಾಕ್ ಪಾಟ್ ಕರುನ್, ದೆವಾಚ್ಯೆ ಸೆವೆಕ್ ವಚೊನ್, ಜಿವಿತಾಂತ್ ಸಂಸಾರಿ ಖುಶಾಲಾಯೆಕ್ ಲಬ್ಬಲ್ಲೊ ಏಕ್ ಯಾಜಕ್.



ಹ್ಯಾ ನಾಟಕಾಂತ್ ಪಾಂಚ್ ಮೊರ್ನ್ ಜಾತಾತ್. ತಾಂತ್ಲೆಂ ಏಕ್ ಸಂಭಾಶಣ್ - "...ಪುಣ್ ಆನ್ಯೇಕ್ ಮೋರ್ನ್ ಜಾಂವ್ಕ್ ಆಸ್ಲೆಂ..." ಹೆಂ ಸಂಭಾಶಣ್ ಆಯ್ಕತಾನಾ ಮ್ಹಣಾ ಭೊಗ್ಲೆಂ ಬರಯ್ಲಾರಾಚ್ಯಾ ಕಾಳ್ಜಾಂತ್ ಉಜೊ ಆಸಾ, ಆನಿ ತೊ ಉಜೊ ಏಕ್ ನ್ಹಯ್ ಏಕ್ ದೀಸ್ ಜ್ವಾಲಾಮುಕಿ ಜಾವ್ನ್ ಬದಲ್ತಾಲೊ. ಪುಣ್ ತಶೆಂ ಜಾಲೆನಾ.

'ದೇವ್ ಆಮ್ಕಾಂ ಕಶ್ಟ್ ಧಾಡ್ತಾ, ಆಮ್ಕಾಂ ಪಾರ್ಕುಂಚೆಖಾತಿರ್' - ಹ್ಯಾ ಚಿಂತ್ನಾಚೆರ್ ತಾಣೆಂ 'ತುಂ ವರ್ತೊ ಧನಿಯಾ' ನಾಟಕ ಬರಯಿಲ್ಲೊ. ಹೊ ನಾಟಕ ಬೈಬಲಾಂತ್ಲ್ಯಾ ಜೋಬ್ ಪಾತ್ರಿಯಾರ್ಕಾಚೆ ಜಿಣ್ಯೆಚೆರ್ ಬಾಂದುನ್ ಹಾಡ್ಲೊ. ಹ್ಯಾ ನಾಟಕಾಂತ್ ಭಕ್ತಿಚೆಂ ಭಂಡಾರ್ ಆಸಾ. ಸಂಗಿತಾಚೊ ವ್ಹಾಳೊ ಆಸಾ. (ಕೊಂಕ್ಣಿಂತ್ಚ್ ಪಯ್ಲೆಪಾವ್ಣಿಂ ಹ್ಯಾ ನಾಟಕಾಂತ್ ತಾಣೆಂ ಡಿಜಿಟಲ್ ಪಾಟ್‌ಪಡ್ಪಾಚೊ ವಾಪಾರ್ ಕೆಲ್ಲೊ.) ರಿಚ್ಚಿನ್ ನೋವ್ ಗಿತಾಂಯ್ ಹ್ಯಾ ನಾಟಕಾಕ್ ಬರಯಿಲ್ಲೆಂ. 'ಪಾಂಚ್ ಮೊರ್ನ್' ನಾಟಕಾಕ್ ಜಾಪ್ ಜಾವ್ನ್ ತಾಣೆಂ 'ತುಂ ವರ್ತೊ ಧನಿಯಾ' ನಾಟಕ ಬರಯಿಲ್ಲೊ ಮ್ಹಣ್ ಹಾಂವ್ ಚಿಂತ್ಲಾಂ.

ಪ್ರದರ್ಶನಾಕ್ ಬಾಕಿ ಆಸ್ಚ್ಯಾ 'ಘುಂವ್ಡಿ' ನಾಟಕಾಂತ್, ಘೊವ್ ಆನಿ ಬಾಯ್ಲೆಚೊ ಸಂಬಂದ್, ವಾಟ್ ಚುಕ್ಲೆ ಭ್ರಶ್ಟ್ ವೆವಸ್ತೆಚಿಂ ಚಿತ್ರಣ್ ಆನಿ ಪ್ರಚಲಿತ್ ರಾಜಕೀಯ್ ವಿಡಂಬನ್ ಆಸಾ. ರಿಚ್ಚಿ ಏಕ್ ಆಶಾವಾದಿ ಜಾವ್ನಾಸ್ಲೊ. ತಾಚ್ಯಾ ಕಾಮಾಂತ್ ತೊ ಸಮರ್ಪಿತ್ ಆಸ್ಲೊ. ಶಿಸ್ತೆಚೊ ಕೊಂಕ್ಣಿ ಕಾರ್ಬಾರಿ ಜಾವ್ನಾಸ್ಲೊ.

- ಜೊನ್ ಪೆರ್ಮನ್ಸೂರ್, ನಾಟಕಿಸ್ತ್

## ಶೋರ್ಟ್ ಫಿಲ್ಮ್ ಆನಿ ರಿಚ್ಚಿ



ಕೊಂಕ್ಣಿ ಸಾಹಿತ್ಯಾಚ್ಯಾ ವಿವಿಧ್ ಶೆತಾಂನಿ ಕೃಶಿ ಕೆಲ್ಲ್ಯಾ ರಿಚ್ಚಿನ್ ಹಾತ್ ಭೊಂವ್ಡಾಯಿಲ್ಲೆಂ ಆನ್ಯೇಕ್ ಶೆತ್ ಶೋರ್ಟ್ ಫಿಲ್ಮಾಂ. ಹ್ಯಾ ಶೆತಾಂತ್ ಕಾಮ್ ಕರುಂಕ್ ಥೊಡೆಂ ಧಯ್ ಜಾಯ್. ಅಡೇಜ್ ಘಂಟ್ಯಾಂಚ್ಯಾ ಚಲನ್‌ಚಿತ್ರಾಂತ್ ಸಾಂಗ್ಲೆಂ ಸಕ್ಡ್ ಪಾಂಚ್-ಧಾ ಮಿನುಟಾಂಚ್ಯಾ ಫಿಲ್ಮಾಂತ್ ಸಾಂಗೊನ್ ಮುಗ್ಗಿಚೆ. ಹಾಂಗಾ ವೆಳಾಚೊ ನಿರ್ಬಂದ್ ಆಸ್‌ಲ್ಲ್ಯಾನ್, ಕಥಾವಸ್ತು ವೀಕ್ಯಕಾಂಚ್ಯಾ ಮನಾಂಕ್ ಪಾವಂವ್ಚಿ ಆನಿ ತಾಂಕಾಂ ಧರ್ನ್ ದವರಿ ತಾಂಕ್ ಆಸಚೆ.

Silence To Sound - A Mobile Journey ರಿಚ್ಚಿಂ ಫುಡ್ಲದ್ ಶೋರ್ಟ್ ಫಿಲ್ಮ್ 13 ಮಿನುಟಾಂಚೆಂ ಹೆಂ ಫಿಲ್ಮ್ ಸಂಪೂರ್ಣ್ ಕಾಳೆಂ ಆನಿ ಧವೆಂ ಆಸೊನ್, ಮೂಕಿ ಕಾಳಾಚ್ಯಾ ಫಿಲ್ಮಾಂಚ್ಯೆ ಶಯ್ಲೆಂ ಆಸಾ. ಮೊಬಾಯ್ಲ್ ಫೊನಾಂಧಾವ್ನ್ ಜಾಂವ್ಚಿಂ ಅನಾಹುತಾಂ ಹ್ಯಾ ಫಿಲ್ಮಾಚೊ ವಿಶಯ್. ಸುಮಾರ್ ವಿಸಾಂವಯ್ ನವೆ ಆನಿ ಪರ್ನ ಕಲಾಕಾರ್ ಸಾಂಗಾತಾ ಮೆಳೊನ್, ಎಕಾಚ್ ದಿಸಾ, ವೆವೆಗ್ಯಾ ಲೋಕೇಶನಾಂನಿ ಚಿತ್ರೀಕರಣ್ ಕೆಲ್ಲೆಂ ಫಿಲ್ಮ್ ಹೆಂ.

ತಾಂತ್ರಿ ಏಕ್ ಕವಿತಾ 'ಸ್ವಧೂರ್'. ತಿಚ್ಯೊ ನಿಮಾಣ್ಯೊ ವೊಳಿ ಹ್ಯೊ:  
ಸ್ವಧೂರ್ ಹರ್ ಪಾವ್ಲಿಂ ಕೊಣಾ ಕೊಣಾಸಂಗಿ/ ಆತಾಂ ಸ್ವಧೂರ್  
ಮ್ಹಜೆಚ್ ಭಿತರ್/  
ಧಾಂವ್ಲಿ ಮ್ಹಜೆ ಮಾತ್/ ಸಲ್ವಲ್ಯಾರೀ ಜಿಕ್ಯಾರೀ ಹಾಂವ್‌ಚ್  
ಜಾಂಪಿಯನ್/  
ದೊನೀ ವಾಟೊ ಎಕಾ ನಾ ಎಕಾ ರಿತಿನ್  
ಪುನರ್‌ಜಿವಂತ್ಪಣಾಚ್ಯೊ...

ಹೊ ಆಶಾವಾದ್ ತಾಚ್ಯಾ ನಿಮಾಣ್ಯಾ ಸ್ವಾಸಾಪರ್ಯಾಂತ್ ಜಿವಂತ್ ಉರ್ಲೊ. 2019 ನವೆಂಬರಾಂತ್ ರಿಚ್ಚಿಕ್ ಕ್ಯಾನ್ವರ್ ಜಾಲಾಂ ಮ್ಹಣ್ ಕಳಿತ್ ಜಾಲ್ಲೆಂ. ಕಳ್ತಾನಾ ಕುಡಿಂತ್ ತೆಂ ವಿಸ್ತಾರೊನ್ ಜಾಲ್ಲೆಂ. ಫಕತ್ ಚಾರ್ ಮ್ಹಯ್ತ್ಯಾಂ ಉಪ್ರಾಂತ್, ತೆಂಯ್ ತಾಚ್ಯಾ ಜಲ್ಮಾಚ್ಯಾ ಮ್ಹಯ್ತ್ಯಾಂತ್‌ಚ್, ಮಾರ್ಚ್ 1 ತಾರಿಕೆರ್ ತೊ ಸರ್ಲೊ. ಮರ್ಣಾಚ್ಯಾ ಹಾಂತುಳ್ಣಾರ್ ಆಸ್ತಾನಾ ಸಯ್ತ್ ತೊ ಆಪ್ಣಾಕ್ ಭೆಟೊಂಕ್ ಆಯಿಲ್ಲ್ಯಾಂಕಡೆ ಬಾಕಿ ಆಸ್‌ಲ್ಲ್ಯಾ ಯೋಜನಾಂಕ್ ಪೊಂತಾಕ್ ಪಾವಂವ್ಚೆವಿಶಿಂ ಉಲಯ್ತಾಲೊ.

“ರಿಚ್ಚಿ ಏಕ್ ಆಶಾವಾದಿ. ಕೊಂಕ್ಣೆಂತ್ ಪುಸ್ತಕಾಂ, ನಾಟಕ್, ಶೋರ್ಟ್ ಫಿಲ್ಮಾಂ ಹೆರಾಂಕಡೆ ದಾನ್ ವಿಚಾರ್ನ್ ತಯಾರ್ ಕೆಲಿಂ. ಮೆಳ್‌ಲೊ ಮುನಾಫೊ ಪೆಲ್ಯಾಂಚ್ಯಾ ಗರ್ಜಾಂಕ್ ಗುಪಿತ್ ಜಾವ್ನ್

ತಾಚೆಂ ದುಸ್ರೆಂ ಶೋರ್ಟ್ ಫಿಲ್ಮ್ 'ಖಿಯಾ ಆಸಾಯ್ ತುಂ?' ಎಕಾ ಯಾಜಕಾನ್ ಮನ್ಯಾಚೆಂ ಪೊಕೊಳ್ಪಣ್ ದಾಕವ್ನ್ ದಿಂವ್ಚಿ ಕಥಾ ಆಟಾಪ್ಣೆಂ ಪಂದ್ರಾ ಮಿನುಟಾಂಚೆಂ ಫಿಲ್ಮ್ ಹೆಂ.



ಶೋರ್ಟ್ ಫಿಲ್ಮಾಂ ಕರ್ತಾನಾ ತೊ ವಿಶೇಸ್ ತಯಾರಾಯ್ ಕರ್ತಾಲೊ. ತಾಚೆಲಾಗಿಂ ಜಾಯ್ತಿ ವಿಶಯ್ ಆಸ್‌ಲ್ಲೆ. ತ್ಯಾ ವಿಶಿಂ ತೊ ವೆವೆಗ್ಯಾ ವೆಕ್ತಿಂಲಾಗಿಂ ಚರ್ಚಾ ಚಲಯ್ತಾಲೊ. ಜೊಕ್ಲ್ಯಾ ಕಲಾಕಾರಾಂಕ್ ತೊ ವಿಂಚ್ತಾಲೊ. ನವ್ಯಾ ಕಲಾಕಾರಾಂಕ್ ಆವ್ಹಾಸ್ ದಿತಾಲೊ. ಲೋಕೇಶನಾಂಕ್ ತೊ ಚಡ್ ಮಹತ್ವ್ ದಿತಾಲೊ. ಹಿಂ ಲೋಕೇಶನಾಂ ಸ್ಥಳೀಯ್ ತರೀ ಕೊಣಾಯ್ಚಿ ಅಂದಾಜ್ ಜಾಯ್ತಾಲ್ಲೆಬರಿ ತೊ ಚಿತ್ರೀಕರಣ್ ಕರ್ತಾಲೊ. ಶೋರ್ಟ್ ಫಿಲ್ಮಾಂ ತಯಾರ್ ಕರ್ತಾನಾ ವೀಕ್ಯಕಾಂಚಿ ಕಾಲೆತ್ ಗುಮಾನಾಂತ್ ಘೆಚೆ ಪಡ್ತಾ. ಸಕ್ಡ್ ವೀಕ್ಯಕ್ ಸರ್ವ್ ಪ್ರಕಾರಾಂಚಿಂ ಫಿಲ್ಮಾಂ ಪಳಯ್ತಾಂತ್. ತ್ಯಾ ತ್ಯಾ ವರ್ಗಾಚ್ಯಾ ವೀಕ್ಯಕಾಂಚಿ ಕಾಲೆತ್ ಗುಮಾನಾಂತ್ ಘೆವ್ನ್, ಫಿಲ್ಮ್ ತಯಾರ್ ಕರ್ಚಿ ವಿಶೇಸ್ ತಾಂಕ್ ರಿಚ್ಚಿಕ್ ಆಸ್‌ಲ್ಲೆ. Terrific Sense - ಟ್ರಾಫಿಕ್ ಪೊಲಿಸಾಚೆರ್ ಕಾಡ್‌ಲ್ಲೆಂ ತಾಚೆಂ ಆನ್ಯೇಕ್ ವಿಡಂಬನಾತ್ಮಕ್ ಶೋರ್ಟ್ ಫಿಲ್ಮ್.

ರಿಚ್ಚಿನ್ ತಯಾರ್ ಕೆಲ್ಲಿಂ ಆನಿ ತೀನ್ ಶೋರ್ಟ್ ಫಿಲ್ಮಾಂ ಆಸಾತ್. ತಾಂಚೆಂ ಥೊಡೆಂ ಕಾಮ್ ಬಾಕಿ ಆಸಾ. ತಾಚೆ ಸಾಂಗಾತಿ ಹೆಂ ಪೊಂತಾಕ್ ಪಾವಂವ್ಚೆ ದಿಶೆನ್ ವಾವ್ರ್ ಕರುನ್ ಆಸಾತ್. ರಿಚ್ಚಿ ತೀಕ್ಣ್ ಚಿಂತ್ನಾಚೊ ಸಾಹಿತಿ. ಫರ್ಪಕ್ಯುನ್ಸ್. ಇತ್ಲೆವೆಗಿಂ ತಾಚೆಂ ನಿರ್ಗಮನ್ ನಿಜಾಕಿ ದುಕಿಚಿ ಸಂಗತ್.

- ಗೊಡ್ಡೆನ್ ಕಾಸ್ತಲಿನೊ, ಇಜಯ್

ವಾಂಟೊ. ದಾಯಿವಲ್ಡ್ ಹಾಚೊ ಸೀನಿಯರ್ ಎಡಿಟರ್ ಚಾಲ್ಯಾ ಉಪ್ರಾಂತ್ ತಾಚಿ ಆನಿ ಮ್ಹಜಿ ಸಳಾವಳ್ ಬಳ್ ಜಾಲಿ. ಅಜಾನಕ್ ಪಾಂಚ್ ವರಾಂ ಹೆವ್ಣಿನ್‌ಥಾವ್ನ್ ತೊ ಆಧ್ಯಾತ್ಮಿಕ್ ಚಿಂತ್ನಾಂತ್ ಆನಿ ಭಾವಾಡ್ತಾಂತ್ ರೊಂಬೊನ್ ಗೆಲೊ. ತಾಚ್ಯಾ 'ತುಂ ವರ್ತೊ ಧನಿಯಾ' ನಾಟಕಾಂತ್ ಹೆಂ ದಿಸೊನ್ ಯೆತಾ" ಅಶೆಂ ಮ್ಹಣ್ತಾ ತಾಚೊ ಅಮಿಗ್ ಆನಿ 'ತುಂ ವರ್ತೊ ಧನಿಯಾ' ನಾಟಕಾಂತ್ ನಟನ್ ಕೆಲ್ಲೊ ವಿನಿ ಪಿಂಟೊ ಆಂಜೆಲೊರ್.

\*\*\*

ವಿಡಂಬನಾಂ, ಕಾಣಿಯೊ, ಕವಿತೆಂಕ್ ಆಪ್ಣಾಕ್ ಸೀಮಿತ್ ಕರಿನಾಸ್ತಾಂ ಆಯ್ಲೆವಾರ್ಚ್ಯಾ ವರಾಂನಿ ರಿಚ್ಚಿನ್ ನಾಟಕ್ ಬರಂವ್ಕ್ ಧರ್ರೆ; ಪಾಟ್ಲ್ಯಾ ವರಾ ಶೋರ್ಟ್ ಫಿಲ್ಮಾಂ ತಾಣೆಂ ಕಾಡುಂಕ್ ಸುರು ಕೆಲ್ಲೆಂ. ಕ್ಲಾಸಿಕ್ ಸಿನೆಮಾಂಚಿ ವಿಶೇಸ್ ಜಾಣ್ವಾಯ್ ಆನಿ ತಾಂಚೆಂ ವಿಶ್ಲೇಶಣ್ ಕರ್ಚಿ ತಾಂಕ್ ತಾಕಾ ಆಸ್‌ಲ್ಲೆ. ಹಿಚ್ ಜಾಣ್ವಾಯ್ ಬೊವ್ಯಾ ಶೋರ್ಟ್ ಫಿಲ್ಮಾಂ ಕಾಡ್ತಾನಾ ತಾಕಾ ಉಪ್ಕಾರಾಕ್ ಪಡ್‌ಲ್ಲೆ.

ತಾಚ್ಯಾ ನಾಟಕಾಂವಿಶಿಂ, ತಾಚೆ ಸುರ್ವಿಲೆ ದೋನ್ ನಾಟಕ್ ('ಪಾಂಚ್ ಮೊರ್ನಾಂ' ಆನಿ 'ಶಿಕಾರೆಗಾರ್') ನಿರ್ದೇಶಿತ್ ಕೆಲ್ಲೊ ಜೊನ್ ಪೆರ್ಮನ್ಸೂರ್ ಆನಿ ಶೋರ್ಟ್ ಫಿಲ್ಮಾಂವಿಶಿಂ, ರಿಚ್ಚಿಂಸಾಂಗಾತಾ ಫಿಲ್ಮಾಂ ನಿರ್ಮಾಣಾಂತ್ ವಾವುರ್‌ಲ್ಲ್ಯಾ ಇಜಯ್ಚ್ಯಾ ಗೊಡ್ಡೆನ್ ಕಾಸ್ತಲಿನೊನ್ ಉಜ್ವಾಡ್ ಘಾಂಕಯ್ಲಾ.

# ಪೊಸ್ಟಾ ಮನ್ಜಾತಿಂಥಾವ್ನ್ ವಿಸ್ತಾರ್ಜ್ಯ ಪಿಡಾ ಪಯ್ಲೆಂಚ್ ಜಾಗ್ರುತ್ಯಾಯ್ ಕರ್

ಮಲ್ಟಾಡ್, ಕರಾವಳಿ ಪ್ರದೇಶಾಂನಿ ತವಳ್ತವಳ್ ಮಾಂಕ್ಟಾಪಿಡಾ, ದುಕ್ರಾತಾಪ್, ಕುಂಕ್ರಾತಾಪ್ ಮ್ಹಣೊನ್ ಖಬ್ಲೊ ಆಯ್ಕೊಂಕ್ ಮೆಳ್ತಾತ್. ಮನ್ಜಾಕ್ ಪಿಡಾ ಯೆಂವ್ಚೆಬರಿಚ್ ಪೊಸ್‌ಲ್ಲ್ಯಾ ಮನ್ಜಾತಿಂಕ್ ಯೆತಾತ್, ಪುಣ್ ತ್ಯೊ ಮನ್ಜಾಕ್‌ಯೀ ಪಾಸಾರುಂಕ್‌ಯೀ ಪುರೊ.

ಸಾಮಾನ್ಯ್ ಜಾವ್ನ್ ಮನ್ಜಾಕ್ ಧೊಸ್ಲೊ 'ಬದ್ಲುಂಚ್ಯೊ ಪಿಡಾ' ತಿನಾಂತ್ ದೋನ್ ವಾಂಟೊ ಮನ್ಜಾತಿಂಥಾವ್ನ್ ಯೆತಾತ್. ಸುಮಾರ್ 150 ಪಿಡಾ ಹ್ಯಾ ವಿಭಾಗಾಂತ್ ಮೆಳಯ್ಲಾತ್. ಪೊಸ್ಲೊ ಮನ್ಜಾತಿ, ಸುಕ್ಲಿಂ, ರಾನ್ವಟ್ ಮನ್ಜಾತಿ, ಜಿವ್ಯಾಳಿ, ಉಂದಿರ್, ಪಾಲಿ ಆನಿ ಜರ್ಲೆ ಹಾಂಚಿಥಾವ್ನ್ ಮನ್ಜಾಕ್ ಪಿಡಾ ಬದ್ಲೊಂಚಿ ಸಾಧ್ಯತಾ ಆಸ್ತಾ. ಹ್ಯೊ ಪಿಡಾ ಬ್ಯಾಕ್ಟೀರಿಯಾ, ವೈರಸ್, ಫಂಗಸ್ ವಾ ಪೊಟಾಂತ್ಲ್ಯಾ ಕಿಡಿರುಪಾರ್ ದುಸ್ತ್ರಾಂಚೆರ್ ಹೊಂದ್ಲೊನ್ ಜಿಯೆಂವ್ಚ್ಯಾ ಜೀವಿಂಥಾವ್ನ್ ಉದೆತಾತ್. ಪಿಡಾ ಲಾಗ್‌ಲ್ಲಿ ಮನ್ಜಾತ್ ಮನ್ಜಾಚ್ಯಾ ಸಂಪರ್ಕಾಕ್ ಆಯಿಲ್ಲಿಚ್ ತ್ಯೊ ಪಿಡಾ ಮನ್ಜಾಕ್‌ಯೀ ಬದ್ಲೆತ್. ನಾ ತರ್ ಉವೊ, ಕಿರಂಟ್, ಜಳಾರ್, ಮೂಸ್, ಪಾಕ್ಯಾತಸಲ್ಯಾ ಜೀವಿಂಥಾವ್ನ್ ಪಿಡಾ ಪಾಸಾರ್ ಜಾವ್ತೆತ್.

ಥೊಡ್ಯೊ ಪಿಡಾ ಮನ್ಜಾತಿ ವಾ ಕ್ರಿಮಿ-ಕಿಡಿಥಾವ್ನ್ ಉಬ್ಲೆಲ್ಲ್ಯೊ ತಿತ್ಲೊ ಗಂಭೀರ್ ನ್ಹಯ್ ತರೀ, ಥೊಡ್ಯೊ ಜೀವ್ ಕಾಡುಂಕ್‌ಯೀ ಸಕ್ತಾತ್. ತಾಂತುಂ ರೇಬಿಸ್(ಪಿಸೊ ಪೆಟೊ ಚಾಬೊನ್), ಸುಕ್ರಾತಾಪ್(ಹೆಚ್1ಎನ್1), ಅಂತ್ರಾಕ್ಸ್, ಫ್ಲೇಗ್, ಪಿಶೆಂ ಗೊರುಂ ಚಾಬ್ಲೆಂ, ಉಂದ್ರಾಚಿ ಪಿಡಾ, ಟಿ.ಬಿ., ಬುಸೆಲ್ಲೋಸಿಸ್, ಮಾಂಕ್ಟಾಚಿ ಪಿಡಾ, ದುಕ್ರಾತಾಪ್, ಪಾಕ್ಯಾತಾಪ್, ಫಂಗಸ್ ಸಮಸ್ಲೆ, ದೋಂತ್, ಕಿಡಿಥಾವ್ನ್ ಉಬ್ಲೊಂಚಿ ಸಮಸ್ಲೆ ಪ್ರಮುಕ್ ಜಾವ್ನಾತಾತ್.

ನಿಯಂತ್ರಣ್ ಕಶೆಂ?

ಥೊಡ್ಯಾ ಪಿಡೆಂಕ್ ನಿರ್ದಿಶ್ಟ್ ಚಿಕಿತ್ಸಾ, ಇಂಜೆಕ್ಟನಾಂ ಆಸಾತ್. ಪುಣ್ ಥೊಡ್ಯಾ ಪಿಡೆಂಕ್ ವೊಕ್ತಾಂ ಚಲನಾಂತ್. ದೆಕುನ್ ಪಿಡಾ ಆಯ್ಲ್ಯಾ ಉಪ್ರಾಂತ್ ವಳ್ಳೆಪ್ಪಾಸ್ ಯೆಂವ್ಚ್ಯಾ ಆದಿಂಚ್ ಪಿಡಾ ಆಡಾಂವ್ಚೆಂ ಬರೆಂ.

- ಪೊಸ್ಟಾ ಮನ್ಜಾತಿಂಕ್, ಜಶೆಂ ಸುಣಿಂ, ಮಾಚ್ರಾಂ, ಗೊರ್ವಾಂಕ್ ತವಳ್ತವಳ್ ಗರ್ಜೆಚಿಂ ಇಂಜೆಕ್ಟನಾಂ ದಿಂವ್ಚಿಂ ಬರಿಂ. ರೇಬಿಸ್, ಉಂದ್ರಾತಾಪ್, ಅಂತ್ರಾಕ್ಸ್ ಆನಿ ಬುಸೆಲ್ಲ್ಯಾ ತಸಲ್ಯೆ ಪಿಡೆಂಕ್ ಸಮರ್ಥಕ್ ವೊಕತ್‌ಯೀ ಆಸಾ.
- ಜಾನ್ವಾರಾಂಚೊ ಗೊಟೊ, ಸುಣ್ಯಾ-ಮಾಚ್ರಾಂಚೊ ಜಾಗೊ, ಖಾಣಾಚಿಂ ಆಯ್ಲಾನಾಂ ನಿತಳ್ ದವರಿಚೆ. ನಿತಳ್ ದವರಿನಾಂತ್ ತರ್ ಕಿರಂಟ್ ಉಬ್ಲತಿತ್, ಜಳಾರಿ ಆನಿ ಮೂಸ್ ಚಡ್ಡಿತ್. ಮನ್ಜಾತಿಂಚ್ಯಾ ಆಂಗಾರ್ ಕಸಲ್ಯೊಯ್ ಪರಾವಲಂಬಿ ಜೀವಿ ಆಸಾತ್ ತರ್, ಬರೆಂ ನ್ಹಾಣ್ ದೀವ್ನ್ ಗರ್ಜೆಚಿಂ ವೊಕ್ತಾಂ ವಾಪಾರ್ತೆತ್.
- ಪೊಸ್ಟಾ ಮನ್ಜಾತಿಂಕ್ ಚುಕನಾಸ್ತಾಂ ತವಳ್ತವಳ್ ನ್ಹಾಣ್ ದೀಜೆ. ತಾಂಚ್ಯೆ ಕಾತಿರ್ ಫಂಗಸ್ ಮಾಂಡ್ಲೆಂ ಸಲೀಸ್ ಆನಿ ಆಮ್ಕಾಂ ಮಾರೆಕಾರ್. ತಾಂಚ್ಯೊ ಕಾತಿಚ್ಯೊ ಪಿಡಾ ಆಮ್ಕಾಂ ಸಲೀಸಾಯೆನ್ ಉತರ್ತಾತ್.
- ಪೊಸ್ಟಾ ಮನ್ಜಾತಿಂಕ್ ವೆಳಾರ್ ಪೊಟಾಂಕ್ ಪೊಡ್ಯಾಣಿ ಜಾಯ್ನಾಶೆಂ ಕಿಡಿ ಮರೊಂಕ್ ವೊಕತ್ ದೀಜೆ ಪಡ್ತಾ. ವಿವಿಧ್ ಕಿಡಿ ತಾಂಚ್ಯಾ ಪೊಟಾಂತ್ ಆಸಾತ್ ಆನಿ ವಾಡ್ತಾತ್ ತರ್,

ತಾಂಚಿಂ ತಾಂತಿಯಾಂ ಮನ್ಶಾತಿಚ್ಯಾ ಮ್ಹೆಳ್ಕಾಸವೆಂ ಭಾಯ್ರ್ ಯೆತಿತ್. ತ್ಯೊ ಖಿಯ್ ಪುಣೀ ಮನ್ಶಾಚ್ಯಾ ಸಂಪರ್ಕಾಕ್ ಯೆತಿತ್ ತರ್ ವ್ಹಡ್ ಸಮಸ್ಲೊ ಜಾಯ್ತ್. ಅಸಲಿಂ ವೈರಸಾಂ ಕಾಳಿಜ್, ಮೆಂದು ಆನಿ ಸ್ಪಾಸ್‌ಕೊಶಾಕ್ ಮಾರೆಕಾರ್. ತಾಂತುಂಯ್ ಮಾಜ್ರಾಂಚ್ಯಾ ಮ್ಹೆಳ್ಕಾಂತ್ ಭಾಯ್ರ್‌ಸರ್ಚೆಂ ಟಾಕ್ಲೊಪ್ಲಾಸ್ತಾ ಜೀವಿ ಗರ್ಬೆಸ್ತ್ ಸ್ತ್ರಿಯಾಂಚ್ಯಾ ಜಿವಾಕ್ ರಿಗ್ಲೊ ತರ್ ಗರ್ಬಾಪಾತ್‌ಯೀ ಜಾಂವ್ಚಿ ಸಾಧ್ಯತಾ ಚಡ್!

• ಸುಣಿಂ, ಮಾಜ್ರಾಂಕ್ ಕೊಂಡಾಚೊ ಕರ್ನ್ ತೊಂಡಾಕ್ ಉಮೊ ದಿಂವ್ಚೊ ಪೊಟ್ಲಿನ್ ಧರಣಿಂ, ಸಾಂಗಾತಾ ನಿರ್ದಿಂ, ರಾಂದ್ಪಾಕುಡಾಂತ್, ನಿರ್ದಾಚ್ಯಾ ಕುಡಾಂತ್ ತಾಂಕಾಂ ಭೊಂವೊಂಕ್ ಸೊಡ್ಚೆಂ ಬರೆಂ ನ್ಹಯ್. ತಾಂಚಿ ಲೋಂವ್ ಮನ್ಶಾಚ್ಯಾ ಕಾತಿಕ್ ಸಾರ್ಕಿ ವಚನಾ. ತುಮ್ಮಿ ಕಾತ್ ಸೆನ್ನಿಟಿವ್ ತರ್ ಹಾಚೊ ಪರಿಣಾಮ್ ಸೊಶಿಜೆ ಪಡ್ತಾ. ತಾಂಚಿ ಲೋಂವ್ ಮನ್ಶಾಚ್ಯಾ ಪೊಟಾಕ್ ವಚೊನ್ ಧೊಡ್ಯಾಂನಿ ಮ್ಹಯ್ಚೆಭರ್ ಕಶ್ ಭೊಗ್‌ಲೆ ಸಂದರ್ಬ್ ಆಸಾತ್.

• ಪೊಸ್ತಾ ಮನ್ಶಾತಿಂಕ್ ತಾಂಚೊಚ್ ಮ್ಹಣ್ ಜಾಗೊ(ಪೆಚ್‌ಶೆಡ್) ಆಸೊಂದಿ. ತಾಂಕಾಂ ಆಪ್ಲಾ ಉಪ್ರಾಂತ್ ಹಾತ್ ನಿತಳ್ ಕರಾ. ಭುಗ್ಯಾಂಕ್ ಪೆಟ್ಯಾ-ಮಾಜ್ರಾಂಸಂಗಿ ಸೊಡ್ತಾನಾ ಚತ್ರಾಯ್ ಆಸೊಂ. ತಾಂಚ್ಯೊ ನಾಕ್ಯೊ ಲಾಗ್ಲೊ ವಾ ಹಳ್ಳಾರ್ ಫಾಸ್ ಮಾರ್ನ್ ಫಾಯ್ ಜಾಲೊ ತರ್ ತಕ್ಣಾಕ್ ಸಾಬು ವಾ ಡೆಟ್ರೊಲ್ ಫಾಲ್ಸ್ ಧುಯಾ ಆನಿ ಗರ್ಜೆಚೆಂ ಮುಲಾಮ್ ಲಾಂವ್ಚೆಂ ಬರೆಂ. ಹಾಕಾ ಸೂಕ್ತ್ ವಯ್ಲಾಕೀಯ್ ಮಾರ್ಗದರ್ಶನ್ ಘೆಜೆ, ನಿರ್ಲಕ್ಯಾ ಸಮಾ ನ್ಹಯ್.

• ಉಂದಿರ್, ಕುಳಿಂದ್ರಾಚ್ಯಾ ಮುತಾಂತ್ ಪಿಡಾಗ್ರಸ್ತ್ ವೈರಸ್ ಆಸ್ಲೆತ್. ಪಿಯೆಂವ್ಚೆಂ ಉದಕ್, ಖಾಣ್ ಧಾಂಪುನ್ ದವ್ರುಂಕ್ ವಿಸ್ರನಾಕಾತ್. ಖಿಯ್ಚೆಂಯ್ ಆಯ್ಕಾನಾಂ ಉಗ್ತಿಂ ಸೊಡ್ಚಿಂ ನ್ಹಯ್. ತಿಂ ಖಿಯ್ಚೆಂಯ್ ವಾಪಾರ್ಚೆಪಯ್ಲೆಂ ಧುಯಾ. ಕಿಡಿ-ಕ್ರಿಮಿ ತಾಂತುನ್ ಪಾಶಾರ್ ಜಾಲ್ಯಾತ್ ವಾ ನಾ, ತುಮ್ಮಾಂ ಕಳಿತ್ ಆಸನಾ.

• ಖಾಲಿ ಪಾಂಯಾಂನಿ ನ್ಹಾಣಿಯೆಕ್, ವಸ್ತುರ್ ಧುಂವ್ಚೆಕಡೆ ವಾ ಟೊಂಪ್ಲೆಟಾಕ್ ವೆಚೆಂ ನ್ಹಯ್. ಪಾಂಯಾಪಂದಾ ಫಾಯ್ ಆಸೊನ್ ವಾ ಕಾತ್ರೆ ಪಡ್ಲೆ ಆಸೊನ್ ಕಸಲೆಯ್ ಕ್ರಿಮಿಂಚಿಂ ತಾಂತಿಯಾಂ ತಾಂತು ಭರ್ಚುಂಚಿ ಸಾಧ್ಯತಾ ಚಡ್. ಗೊಟ್ಯಾಂತ್

## Statement about the ownership and particulars about Newspaper **NAMAN BALLOK JESU** **FORM IV (Rule 8)**

1. Place of Publication : Mangalore
2. Periodicity of its Publication: Monthly
3. Printer's Name : Praveen Patrao  
Nationality : Indian  
Address : Prasad Printers, Dairy Road, Kulshekar Post, Mangalore - 575005
4. Publisher's Name : Fr. George Santhumayor  
Nationality : Indian  
Address : Bikarnakatta, Kulshekar Post, Mangalore - 575005
5. Editor's Name : Fr. Nelson Pinto  
Nationality : Indian  
Address : Bikarnakatta, Kulshekar Post, Mangalore - 575005
6. Owners Name : Fr George Santhumayor Kulshekar, Mangalore - 575005

I, Fr. George Santhumayor hereby declare that the particulars given above are true to the best of my Knowledge and belief.

Place: Mangalore

Date: 31-06-2020

ಕಾಮ್ ಕರ್ತಾನಾಂಯ್ ಮೊಚಿ ಫಾಲಿಜೆ. ಕಾಮ್ ಜಾಲ್ಲೆಂಚ್ ಹಾತ್‌ಪಾಂಯ್ ಬರ್ಯಾನ್ ಧುಯ್ಚೆ.

- ಮಾಸ್ ಖಾತೆಲ್ಯಾಂನಿ ಬರೆಂ ಕರ್ನ್ ಉಕಡ್ಲೆಂ ಮಾಸ್ ಖಾಂವ್ಚೆಂ. ರಾಂದ್ಪಯ್ ಸಯ್ತ್ ಬರಿ ಉಕ್ತಿಜೆ, ಉದಕ್ ಬರ್ಯಾನ್ ಖಿತ್ಲತೊನ್ ನಿವವ್ನ್ ಪಿಯೆಲ್ಯಾರ್ ಬ್ಯಾಕ್ಟೀರಿಯಾಂಥಾವ್ನ್ ಪಯ್ನ್ ರಾವ್ಲೆಬರಿ. ತಾಂತಿಯಾಂ ಉಕ್ತುನ್ ಖಾಯಾ. ಹಾಚೆವರ್ವಿಂ ತಾಂತ್ರೆ ಸಾಲ್ಸೊನೆಲ್ಲಾ ಬ್ಯಾಕ್ಟೀರಿಯಾ ನಾಸ್ ಜಾತಾತ್.
- ವಾಟೆದೆಗೆರ್ ಉಗ್ತಿಂ ದವರ್‌ಲ್ಲೊ ಖಾಣ್‌ವಸ್ತು ಖಾಂವ್ಚೆಪುಡೆಂ ಚತ್ರಾಯ್ ಕರಾ. ತ್ಯೊಚ್ ಖಾಣ್‌ವಸ್ತು ಘರಾ ತಯಾರ್ ಕರ್ನ್ ಖೆಲ್ಯಾರ್ ಕಿತ್ಲೆಂ ಬರೆಂ ನ್ಹಯ್‌ಗೀ? ಕೊಲಿಫ್ಲವರಾಚೆಂ ಗೋಬಿ ಖಾಂವ್ಕ್ ಮಿಶಿ ಜಾತಾ ಜಾಂವ್ಕ್ ಪುರೊ, ಪುಣ್ ತಿ ರಾಂದ್ಪಯ್ ವಾಪಾರ್ತಾನಾ ಕಿತ್ತಿ ಬರಿ ಆಸ್ಲಿ ವಾ ನಾ ಆಮ್ಕಾಂ ಕಳಿತ್ ಆಸನಾ. ತಾಂತುಂ ಕಿಡಿ ಆಸ್ಲೆ ಸರ್ವ್ ಸಂದರ್ಬ್ ಆಸಾತ್. ತೆಂಚ್ ಆಮಿ ಘರಾಚ್ ತಯಾರ್ ಕೆಲೆಂ ತರ್, ನಿತಳ್ ಗೋಬಿ ಖಾವ್ಲೆತ್.
- ರಾಂದ್ಪಯ್, ಭಾಜಿ-ಪಾಲೊ ಹಾಡ್ನ್ ನಿಸ್ತೆಂ ಕರ್ತಾನಾಂಯ್, ಬರೆಂ ಕರ್ನ್ ಉದ್ಯಾಂತ್ ಧುಯಾ. ಪಾಲ್ಯಾಂತ್ ಕ್ರಿಮಿಂಚೆಂ ಲಾರ್ವಾ, ತಾಂತಿಯಾಂ ಆಸ್ಲೆಂ ಚಡ್.
- ಮೆಲ್ಲಿ ಮನ್ಶಾತ್ - ಪೆಟೊ, ಮಾಜಾರ್, ಉಂದಿರ್, ಜಿವ್ಡಾಳಿ, ಗಾಯ್, ದುಕೊರ್... ಹಾಂಕಾಂ ಖಿಯ್ ಜಾಯ್ ಧಂಯ್ ಉಡಯ್ಸಾಂ, ಎಕ್‌ಚ್ ಪುರಿಜೆ ನಾ ತರ್ ಹುಲ್ಪಾಯ್ಚೆ. ●



# ತಬ್ಲಿಫಿ ಜಮಾತ್

ಕೋಮುವಾದಿ ಮಿಡಿಯಾಗಾರಾಂಚಿ ಫಿರ್ವಾಲ್ಯಾ ಮತ್



ಪ್ರಮೋದ್ ಹೊಸ್ಟೆಕ್

ಮಲೇಶಿಯಾ, ಇಂಡೋನೇಶಿಯಾ  
ತಸಲ್ಯಾ ದೇಶಾಂಥಾವ್ನ್ ಆಯಿಲ್ಲ್ಯಾ  
ವಿದೇಶಿ ತಬ್ಲಿಫಿಂಕ್ ಕಸ್ತಿಯೀ  
ತಪಾಸ್ತಿ ಕರಿನಾಸ್ತಾನಾ ಇಂಡಿಯಾಕ್  
ಯೆಂವ್ಚಿ ವಿಸಾ ಕಶಿ ಮೆಳ್ಳಿ?  
ಹೈವಿಶಿಂ ಹೋಮ್ ಮಿನಿಸ್ಟ್ರಿಚಾ  
ಹಾತಾಖಾಲ್ ಯೆಂವ್ಚ್ಯಾ  
Intelligence Bureau (IB) ಕ್  
ಕಸ್ತಿಚ್ ಮಾಹೆತ್ ನಾತ್ಲಿಗೀ?

ವೂಹಾನಾಂತ್ಲ್ಯಾ ನವ್ಯಾ ವೈರಸಾನ್ ಥೊಡ್ಯಾ ಮ್ಹಯ್ಯಾಂಥಾವ್ನ್ ಕಶೆಂ ಸಗ್ಳ್ಯಾ ಸಂಸಾರಾಕ್ ಸ್ತಬ್ಡ್ ಕೆಲಾಂ ಮ್ಹಣ್ ತುಮ್ಕಾಂ ಜರೂರ್ ಕಳಿತ್ ಆಸಾ. ಅಧುನಿಕ್ ಝುಜಾಂ ಹಾತೆರಾಂ, ನ್ಯೂಕ್ಲಿಯರ್ ಬಾಂಬ್, ಕ್ರೂಸ್ ಮಿಸೈಲಾಂ, ಅತ್ಯಾಧುನಿಕ್ ಪೈಟರ್ ಜೆಟ್ಲಾಂ ಪುರಾ ಹೆಂ ಸಂಸಾರ್ ನಾಸ್ ಕರುಂಕ್ ಸಕ್ತಾತ್ ಮ್ಹಣ್ ಪಾತ್ಯೆವ್ನ್, ಅಸಲಿಂ ಹಾತೆರಾಂ ಜಮೊ ಕರುಂಕ್ ಚಡಾವತ್ ರಾಶ್ಟ್ರಾಂ ಪೆಚಾಡುನ್ ಆಸ್ತಾನಾ, ಚಿಂತಿನಾತ್ಲೆಬರಿ ಎಕಾ ಕಿರ್ಕೊಳ್ ಅಗೋಚರ್ ವೈರಸಾನ್ ಸಂಸಾರ್‌ಭರ್ ಮನ್ಶಾಕ್ ಭಿರಾಂತೆಕ್ ಘಾಲಾಂ! ಹೆಂ ವೈರಸ್ ಧರ್ಮ್, ಜಾತ್-ಕಾತ್ ಪಳೆನಾಸ್ತಾನಾ ಮನ್ಶಾವಯ್ತ್ ಧಾಡ್ ಘಾಲ್ನ್ ಆಸಾ ಆನಿ ಇಗರ್ಜೊ, ಪಳೊ, ದಿವ್ಯಾಂ ಪುರಾ ಬಂಧ್ ಕರವ್ನ್ ಲೋಕಾಕ್ ಘರ್ ಬಂಧಿ ಕೆಲಾಂ! ಹ್ಯಾ ವೈರಸಾನ್ ಸಂಸಾರ್‌ಭರ್ ಲೋಕಾಕ್ ಬರೆ ನೈತಿಕ್ ಪಾತ್ ಶಿಕಯ್ಲ್ಯಾತ್. ಭಾವ್-ಭಾಂದವ್ಪಣಾಂತ್ ಜಿಯೆಂವ್ಚಿ ಅನಿವಾರ್ಯತಾ ಕಿತ್ಯಾಕ್ ಮ್ಹಣ್ ಕಳಯ್ಲಾಂ. ಪುಣ್ ಆಮ್ಚ್ಯಾ ಇಂಡಿಯಾಂತ್ ಹ್ಯಾ ವೂಹಾನಾಂತ್ಲ್ಯಾ ಕೊರೊನಾ ವೈರಸಾಪ್ರಾಸ್ ಕಮ್ಯೂನಲ್ ವೈರಸ್ ಚಡಿತ್ ಪ್ರಸಾರ್ ಜಾವ್ನ್ ಆಸಾ. ಹಾಂಗಾಚಾ ಲೋಕಾಂನಿ ವೈರಸಾಕ್‌ಯೀ ಧರ್ಮ್ ದಿಲಾ. ಹಾಂಗಾ ವೈರಸ್ ವಿಸ್ಕಳಾಂವ್ಕ್ ಅಲ್ಪಸಂಖ್ಯಾತ್ ಮುಸ್ಲಿಂ ಕಾರಣ್ ಮ್ಹಣ್ ಬಹುಸಂಖ್ಯಾತಾಂಚಿಂ ಮೂಳ್-ಭೂತ್ ಸಂಘಟಾನಾಂ ಪ್ರೊಪಾಗೆಂಡಾ ಚಲವ್ನ್ ಆಸಾತ್! ತಾಂಕಾಂ ತಶೆಂ ಕರುಂಕ್ ಬರೆಂ ಏಕ್ ನೀಬ್ ಮೆಳ್ಳೆಂ ತಬ್ಲಿಫಿ ಜಮಾತೆವರ್ವಿಂ ...!!

ತಬ್ಲಿಫಿ ಜಮಾತ್ ಆನಿ ಕಮ್ಯೂನಲ್ ವೈರಸ್

ಸಗ್ಳ್ಯಾ ಸಂಸಾರಾಂತ್ 'ಕೊರೊನಾ' ಮ್ಹಳ್ಳೆಂ ನಾಂವ್ ಫಾಮಾದ್ ಜಾವ್ನ್ ಆಸ್ಚ್ಯಾ ವೆಳಾರ್ ಇಂಡಿಯಾಂತ್ ಕೊರೊನಾಚಾಕೀ ಚಡ್ 'ತಬ್ಲಿಫಿ' ನಾಂವ್ ಮಸ್ತ್ ಪ್ರಚಲಿತ್ ಜಾವ್ನ್ ಆಸಾ. ಹಾಚಿ ಪುಡೆಂ ತುಮಿ ಹೆಂ ನಾಂವ್ ಆಯ್ಕೊನ್ ಆಸೊಂಕ್ ಸಾಧ್ಯ್ ನಾ. ತಬ್ಲಿಫಿ ಜಮಾತ್ ಮ್ಹಳ್ಳಾರ್ ಮುಸ್ಲಿಂ ಸಮುದಯಾಚೊ ಏಕ್ ಧಾರ್ಮಿಕ್ ಮೇಳ್. ಹಾಂಚೊ ಪ್ರಮುಖ್ ಉದ್ದೇಶ್ ಮ್ಹಳ್ಳಾರ್ ಪ್ರವಾದಿ ಮಹಮ್ಮದ್ ಕಾಳಾಚ್ಯಾ ಇಸ್ಲಾಮಿಕ್ ರಿವಾಜಿ ತಶೆಂ ಸಂಸ್ಕೃತಿಚೆಂ ಪಾಲನ್ ಜಾಯ್ತೆ ಮ್ಹಣ್. ಏಕ್ ನಮೂನೆಚೊ ಕಟ್ಟರ್‌ವಾದಿ ಪಂಗಡ್ ಹೊ.

ಹ್ಯಾ ಪಂಗ್ಡಾಚೆಂ ಸ್ಥಾಪನ್ ಹರಿಯಾಣಚಾ ಮೇವಾಟ್ ಮ್ಹಳ್ಳ್ಯಾ ಗಾಂವಾಂತ್ ಮಹಮ್ದ್ ಇಲ್ಯಾಸ್ ಮ್ಹಳ್ಳ್ಯಾನ್ 1926 ಇಸ್ವೆಂತ್ ಕೆಲ್ಲೆಂ. ಆಜ್ ಹ್ಯಾ ಸಂಘಟನಾಂತ್ ಲಗ್ಸಗ್ 200 ದೆಶಾಂಥಾವ್ನ್ ಸುಮಾರ್ ಆಟ್ ಕೊರೊಡ್ ಸಾಂದೆ ಆಸಾತ್ ಮ್ಹಣ್ ಏಕ್ ಅಂದಾಜ್. ಅಸ್ಲೆಂ ಸಂಘಟನ್ ಹ್ಯಾ ಕೊರೊನಾ ಕಾಳಾರ್ ಇಂಡಿಯಾಂತ್ ಜಾಯ್ ಜಾಯ್ ಮ್ಹಣ್ ವೈರಸ್ ಪ್ರಸಾರ್ ಕರ್ನ್ ಆಸಾ ಮ್ಹಳ್ಳೊ ವ್ಹಡ್ಲೊ ಆರೋಪ್ ಆಯ್ಕೊಂಕ್ ಮೆಳ್ಳಾ. ಆಮ್ಚಾ ಮೀಡಿಯಾನಿ ಹಾಕಾ 'ತಬ್ಲೀಫಿ ವೈರಸ್', 'ತಬ್ಲೀಕಿ ಬಾಂಬ್', 'ಕೊರೊನಾ ಜೆಹಾದ್' ಮ್ಹಣ್ ವೊಲಾವ್ನ್ ಲೊಕಾಮಧೆಂ ಭಿರಾಂತ್ ಉಬ್ಜಂವ್ಚೆಂ ಕಾಮ್ ಕೆಲೆಂ. ಮೀಡಿಯಾ



### ತಬ್ಲೀಫಿ ಜಮತೆಂತ್ ಭಾಗ್ ಘೆತ್‌ಲ್ಲೆ.

ಸಾಂಗಾತಾ ಸೋಶಿಯಾಲ್ ಮೀಡಿಯಾಂತ್ಯಾಂಯಿ ತಬ್ಲೀಫಿವಿಶಿಂ ಫೇಕ್ ನ್ಯೂಸ್ ವ್ಹಡ್ ಮಾಪಾನ್ ಪ್ರಸಾರ್ ಜಾವ್ನ್ ಸಗ್ಳೆಂ ಮುಸ್ಲಿಂ ಸಮುದಾಯ್ ಇಂಡಿಯಾಂತ್ ವೈರಸ್ ಪಾತ್ಯಾವ್ನ್ ಜೆಹಾದ್ ಕರ್ನ್ ಆಸಾ ಮ್ಹಣ್ ಅಪಪ್ರಚಾರ್ ಚಲೊನ್ ಆಸಾ! ಕೊರೊನಾ ವೈರಸಾವಿರೋಧ್ ಸಗ್ಳೊ ಸಂಸಾರ್ ಝುಜೊನ್ ಆಸ್ತಾನಾ ಇಂಡಿಯಾಚಿ ಮೀಡಿಯಾ ಆನಿ ರಾಜಕೀಯ್ ಮುಕೆಲೆ ಕಮ್ಯೂನಲ್ ವೈರಸ್ ಪಾತ್ಯಾವ್ನ್ ಆಸಾತ್! ಕಸ್ಲೊ ವಿಪರ್ಯಾಸ್ ಹೊ!

ಇತ್ಲ್ಯಾಕೀ ಜಾಲ್ಲೆಂ ಜಾಲ್ಯಾರೀ ಕಿತೆಂ? ಡೆಲ್ಲಿಂತ್ಲ್ಯಾ ನಿಜಾಮುದ್ದೀನ್ ಪ್ರದೇಶಾಂತ್ ಆಸ್‌ಲ್ಲ್ಯಾ ಬಾಂಗ್ಲೆವಾಲಿ ಮಳ್ಳ್ಯಾ ಎಕಾ ಪಳೆಂತ್ ತಬ್ಲೀಫಿ ಜಮಾತೆಚಿ ಏಕ್ ಸಭಾ ಹ್ಯಾಚ್ ಮಾರ್ಚ್ ತೆರಾಥಾವ್ನ್ ಪಂದ್ರಾ ಮ್ಹಣಾಸರ್ ಆಸ್‌ಲ್ಲಿ. ಹೈ ಸಭೆಂತ್ ಸುಮಾರ್ ಆಟ್ ಹಜಾರ್ ತಬ್ಲೀಫಿ ಸಾಂಧೆ ಇಂಡಿಯಾಚಾ ಸಕ್ವಡಿ ಪ್ರಾಂತ್ಯಾಂಥಾವ್ನ್ ಜಮೊ ಜಾಲ್ಲೆ. ತಿತ್ತೆಚ್ ನ್ಹಯ್ ಸುಮಾರ್ ಏಕ್ ಹಜಾರ್ ತಿತ್ತೆ ವಿದೇಶಿ ಸಾಂದೆ ಸುಮಾರ್ ಚಾಳಿಸ್ ದೆಶಾಂಥಾವ್ನ್ ಸಾಂಗಾತಾ ಆಯಿಲ್ಲೆ. ಭಿರಾಂತೆಚಿ ಗಜಾಲ್ ಮ್ಹಳ್ಳಾರ್ ಹಾಂತುಂ ಇಂಡೊನೆಶಿಯಾ, ಮಲೇಶಿಯಾಥಾವ್ನ್ ಆಯಿಲ್ಲೆಯೀ ಆಸ್ಲೆ. ಹ್ಯಾ ಇಂಡೊನೆಶಿಯಾ ತಶೆಂ ಮಲೇಶಿಯಾಂತ್ ತೆನ್ನಾಂಚ್ ವ್ಹಡ್ಲ್ಯಾ ಮಾಪಾನ್ ಕೊರೊನಾ ಪ್ರಸಾರ್ ಜಾಲ್ಲೆಂ. ಹಾಂತ್ಲೆ ಸಭಾರ್ ಮಾರ್ಚ್ ಮಹಿನ್ಯಾಚಾ ಪಂದ್ರಾ ತಾರಿಕೆರ್ ಆಪ್ಲ್ಯಾ ಗಾಂವಾಂಕ್ ಪಾಟಿಂ ಗೆಲ್ಯಾರೀ ಸುಮಾರ್ ಆಡೇಜ್ ಹಜಾರ್ ಸಾಂದೆ ಮಾರ್ಚ್ 24 ತಾರಿಕೆರ್ ಪ್ರಧಾನಿನ್ ಎಕ್ದಮ್ ಲಾಕ್‌ಡೌನ್ ಘಾಲಿಂ ಪಳೆಯಾ, ತೆನ್ನಾ ಥಂಯ್ ಶಿರ್ಕೊನ್ ಪಡ್ಲೆ. ಹಾಂಕಾಂ ಭಾಯ್ರ್ ಕಾಡಿಜೆ ಜಾಲ್ಯಾರ್ ಸುಮಾರ್ ಏಕ್ ಹಪ್ಪೊ ಜಾಯ್ ಪಡ್ಲೊ. ತೆನ್ನಾ ತಾಂಚಾ ಸಭಾರಾಂಚಾ ಕುಡಿಂತ್ ವೈರಸ್ ರಿಗೊನ್ ಜಾಲ್ಲೆಂ! ತರ್ ಚೊಕ್ ಕೊಣಾಚಿ? ತಬ್ಲೀಫಿ ಪುರಾ ವೈರಸ್ ಘೆವ್ನ್ ಪಾಟಿಂ ಗಾಂವಾ-ಗಾಂವಾಂಕ್ ವ್ಹಚೊನ್ ವೈರಸ್ ಪ್ರಸಾರ್ ಕರಿಜೆ ಮ್ಹಣ್ ಜಮೊ ಜಾಲ್ಲೆ ಗಾಯ್? ಭಿಲ್ಕುಲ್ ನ್ಹಯ್!

#### ಸರ್ಕಾರಾಚಿ ಬೆಫಿಕಿರಾಯ್

ಮಾರ್ಚ್ ಮಯ್ಚ್ಯಾಚ್ಯಾ ಇಕ್ರಾ ತಾರಿಕೆರ್ World Health Organization (WHO) -ನ್ ಹ್ಯಾ ಕೊರೊನಾ ಪಿಡೆಕ್ pandemic ( ಸಂಸಾರ್‌ಭರ್ ಪಾಚಾರ್ಲಿ ಪಿಡಾ) ಮ್ಹಣ್ ಘೋಶಿತ್ ಕೆಲ್ಲೆಂ. ತಬ್ಲೀಫಿಂಚೊ ಸಮಾವೇಶ್ ಜಾಂವ್ಚ್ಯಾ ಪಯ್ಲ್ಯಾ ದಿಸಾ ಮ್ಹಣ್ಲೆ ಮಾರ್ಚ್ ತೆರಾ ತಾರಿಕೆರ್ ಮೋದಿ ಸರ್ಕಾರಾಚಾ

ಭಲಾಯ್ಕೆ ಮಂತ್ರಾಲಯಾಚೊ ಪ್ರವರ್ತಕ್ ಪತ್ರಿಕಾಗೋಶ್ಚೆಂತ್ "ಇಂಡಿಯಾಂತ್ Corvid-19 ಖಂಡಿತ್ ಭಲಾಯ್ಕೆಕ್ ಮಾರೆಕಾರ್ ನ್ಹಯ್, ಕೊಣೆಂಯ್ ಭಿಯೆಂವ್ಚಿ ಗರ್ಜ್ ನಾ" ಮ್ಹಣ್ ಅಧಿಕೃತ್ ಸುಚನ್ ದಿತಾ. ತಬ್ಲೀಫಿಂಚೊ ಸಮಾವೇಶ್ ಜಾಲ್ಲ್ಯಾ ಬಾಂಗ್ಲೆವಾಲಿ ಪಳೆಥಾವ್ನ್ ಏಕ್ ಫಾತೊರ್ ಉಡಂವ್ಚೆ ತಿತ್ಲ್ಯಾ ಅಂತರಾರ್ ಪೋಲಿಸ್ ಸ್ಪೆಶನ್ ಆಸಾ. ಡೆಲ್ಲಿ ಪೊಲಿಸಾನಿಂ ಶೀದಾ ರಿಪೊರ್ಟ್ ಕರ್ಚೆಂ ಹೋಮ್ ಮಿನಿಸ್ಟರ್ ಅಮಿತ್ ಶಾ-ಕ್. ತಿತ್ತೆಂಚ್‌ಗಿ? ಡೆಲ್ಲಿಂತ್ ತಬ್ಲೀಫಿಂಚೊ ಸಮಾವೇಶ್ ಜಾಂವ್ಚೆ ಪುಡೆಂ, ಎಕಾ ಮಯ್ಚ್ಯಾಂ ಆದಿಂ ಮಲೇಶಿಯಾಂತ್ ತಾಂಚೊ ಏಕ್ ಸಮಾವೇಶ್ ಜಾಲ್ಲೊ. ತ್ಯಾ ಸಮಾವೇಶಾನಿಂಮ್ಲಿಂ ಸಗ್ಳ್ಯಾ ಮಲೇಶಿಯಾ ಮಾತ್ ನ್ಹಯ್ ಚಡಾವತ್ ಸಗ್ಳ್ಯಾ ತೆನ್ಕಾ-ಮುಡ್ಲಾ ಅಶಿಯಾ ದೆಶಾಂನಿ ಕೊರೊನಾ ಪ್ರಸಾರ್ ಜಾಲ್ಲೆಂ, ತೆನ್ನಾಂಚ್ ವಡ್ಲಿ ಖಬರ್ ಜಾಲ್ಲಿ. ತಿತ್ತೆಂ ಕಳಿತ್ ಆಸೊನೀ ಮಲೇಶಿಯಾ, ಇಂಡೊನೆಶಿಯಾ ತಸಲ್ಯಾ ದೆಶಾಂಥಾವ್ನ್ ಆಯಿಲ್ಲ್ಯಾ ವಿದೇಶಿ ತಬ್ಲೀಫಿಂಕ್ ಕಸ್ಲಿಯೀ ತಪಾಸ್ತಿ ಕರಿನಾಸ್ತಾನಾ ಇಂಡಿಯಾಕ್ ಯೆಂವ್ಚಿ ವಿಸಾ ಕಶಿ ಮೆಳ್ಳಿ? ಹೈವಿಶಿಂ ಹೋಮ್ ಮಿನಿಸ್ಟ್ರಿಚಾ ಹಾತಾಖಾಲ್ ಯೆಂವ್ಚ್ಯಾ Intelligence Bureau (IB) ಕ್ ಕಸ್ಲಿಚ್ ಮಾಹತ್ ನಾತ್ಲಿಗೀ? ವಾ ಸರ್ಕಾರಾಚಿ ನಿರ್ಲಕ್ಷ್ಯ? ವಾ ಅಧಿಕಾರಿ ಪುರಾ ಟ್ರಂಪಾಕ್ ಇಂಡಿಯಾ ಬೊಂವ್ಡಾಂವ್ಚ್ಯಾಂತ್ ಭಿರ್ಪಿ ಆಸ್ಲೆ? ಹಿಂ ಸವಾಲಾಂ ಮೀಡಿಯಾನ್ ಸರ್ಕಾರಾಕ್ ವಿಚಾರಿಜೆ ಆಸ್‌ಲ್ಲಿಂ. ಪುಣ್ ಸಗ್ಳಿ ಮೀಡಿಯಾ, 'ತಬ್ಲೀಫಿ ಬಾಂಬ್', 'ಕೊರೊನಾ ಜೆಹಾದ್' ಮ್ಹಣ್ ದೀಸ್ ರಾತ್ ಪ್ರೊಪಾಗೆಂಡಾ ಚಲವ್ನ್ ಆಸ್‌ಲ್ಲಿಂ!

ವಿಪರ್ಯಾಸ್ ಮ್ಹಳ್ಳಾರ್ ಸಿಖ್ತ್-ಂಚೊ ಧರ್ಮಗುರು ಬಲದೇವ್ ಸಿಂಗ್ ಇಟಲಿಥಾವ್ನ್ ಇಂಡಿಯಾಕ್ ಆಯಿಲ್ಲೊ. ಕ್ವಾರಂಟೈನ್ ನಿಯಮ್ ಉಲ್ಲಂಘನ್ ಕರ್ನ್ ಮಾರ್ಚ್ 11-13 ಮ್ಹಣಾಸರ್ ಪಂಜಾಬಾಂತ್ ಚಲೊನ್ ಆಸ್‌ಲ್ಲ್ಯಾ ಲಾಕೊಂ ಲೋಕ್ ಎಕ್ವಾಂಯ್ ಜಾಲ್ಲ್ಯಾ ಸಿಖ್ತ್ ಸಮಾವೇಶಾಂತ್ ಭಾಗ್ ಘೆವ್ನ್ ಸುಮಾರ್ 19 ಜಣಾಂಕ್ ಕೊರೊನಾ ಪಿಡಾ ದೀವ್ನ್ ಹ್ಯಾಚ್ ಪಿಡೆಂತ್ ಮೆಲೊ. ಹೈವರ್ವಿಂ ಪಂಜಾಬಾಂತ್ ಸುಮಾರ್ ಚಾಳಿಸ್ ಹಜಾರ್ ಲೊಕಾಂಕ್ ಕ್ವಾರಂಟೈನ್ ಕರಿಜೆ ಪಡ್ಲೆಂ. ಮೀಡಿಯಾಂತ್ ಹೈವಿಶಿಂ ಭಿಲ್ಕುಲ್ ಉಲ್ಲೇಕ್ ಜಾಂವ್ಕ್ ನಾ! ತಬ್ಲೀಫಿಂಚೊ ಸಮಾವೇಶ್ ಜಾಲ್ಲ್ಯಾ ಉಪ್ರಾಂತ್ಯಾಯಿ ಶಿರ್ಡಿಚಾ ಸಾಯಿಬಾಬಾ ದಿವ್ಯಾಂತ್, ತಿರುಪತಿ

ದಿವ್ಯಾಂತ್, ಕಾಶಿಚಾ ವಿಶ್ವನಾಥ್ ದಿವ್ಯಾಂತ್, ಜಮ್ಮುಚಾ ವೈಷ್ಣೋವಿ ದೇವಿ ದೀವ್ಯ ಮಾತ್, ನ್ಲಯ್ ಇಂಡಿಯಾಚ್ಯಾ ಹರ್ಯೆಕ್ ಪ್ರಮುಖ್ ದೀವ್ಯಾಂತ್ ಹಜಾರಾನಿ ಲೋಕ್ ಜಮೊ ಜಾವ್ನ್ ಆಸ್ಲೊ. ಹ್ಯಾಚ್ ವೆಳಾರ್ ಕರ್ನಾಟಕಚೊ ಮುಖೆಲ್ ಮಂತ್ರಿ ಯಡಿಯೂರಪ್ಪಾ ಲೋಕಾಕ್ ಶೆಂಬರಾವಯ್ ಜಮೊ ಜಾಯ್ತಾಕಾತ್ ಮ್ಹಣ್ ಫರ್ಮಾಣ್ ದೀವ್ನ್ ಅಪುಣ್ ಬೆಳ್ಳಾಮಾಂತ್ ಸುಮಾರ್ ತೀನ್ ಹಜಾರ್ ಲೋಕ್ ಜಮೊ ಜಾಲ್ಲ್ಯಾ ಎಕಾ ಲಗ್ನಾ ಕಾರ್ಯಾಂತ್ ಭಾಗ್ ಘೆವ್ನ್ ಆಯ್ಲೊ! ಹೆಂ ಸಗ್ಳೆಂ ಅಮ್ಚ್ಯಾ ಮೀಡಿಯಾಚೆ ನದ್ರೆಕ್ ಭಿಲ್ಕುಲ್ ಪಡೊಂಕ್ ನಾ! ತಿತ್ತೆಂಚ್‌ಗೀ? ಹಿಮಾಚಲ್ ಪ್ರದೇಶಾಚಾ ಧರ್ಮಶಾಳಾಂತ್ ಇಂಡಿಯಾ ಆನಿ ಸೌತ್ ಆಫ್ರಿಕಾಮಧೆಂ ಹಾಣೆಂ ಕ್ರಿಕೆಟ್ ಖೆಳವ್ನ್ ಹಜಾರೊಂ ಪ್ರೇಕ್ಷಕಾಂಕ್ ಜಮೊ ಕೆಲ್ಲೆಂ. ಬೊವ್‌ಶಾ, ಮೋದಿ ಸಗ್ಳ್ಯಾ ದೇಶಾಂತ್ lockdown ಘಾಲುಂಕ್ ಮಧ್ಯಪ್ರದೇಶಾಂತ್ ಭಾಜಪಾ ಸರ್ಕಾರ್ ಯೆತಾ ಮ್ಹಣಾಸರ್ ರಾಕೊನ್ ರಾವ್ಲೊ ಕೊಣ್ಣಾ! ಥಂಯ್ ಕಾಂಗ್ರೆಸ್ ಸರ್ಕಾರ್ ಕಾಡ್ನ್ ಶಿವರಾಜ್ ಚೌಹಾನಾಚೊ ಸರ್ಕಾರ್ ಯೆತಾನಾ ಲೋಕ್ Social distancing ನಾಸ್ತಾನಾ ಹಜಾರಾನಿ ಜಮೊ ಜಾಲ್ಲೊ. ಹಾಚ್ಯೆ ಉಪ್ರಾಂತ್ ಮೋದಿನ್ lockdown ಘೋಶಣ್ ಕೆಲ್ಯಾರೀ ಯುಪಿಂತ್ ಯೋಗಿ ಆದಿತ್ಯನಾಥ್, ರಾಮ್ ನವಮಿ ಮ್ಹಣ್ ಹಜಾರೊಂ ಲೋಕಾಸವೆಂ ಹಫ್ತೊಭರ್ ಸಂಭ್ರಮ್ ಚಲವ್ನ್ ಆಸ್ಲೊ. ಹ್ಯೊ ಗಜಾಲಿ ಲೋಕಾಮುಕಾರ್ ಹಾಡಿನಾಸ್ತಾಂ, ಫಕತ್ ಆನಿ ಫಕತ್ ತಬ್ಲಿಫಿವಿಶಿಂ ಮಿಡಿಯಾನ್ ಪ್ರಚಾರ್ ದಿಲ್ಲ್ಯಾ ಪಾಟೊ ಉದ್ದೇಶ್ ಕಿತೆಂ? ಅಸಲ್ಯಾ ನೀಚ್ ಮೀಡಿಯಾಗಾರಾಂಚ್ಯಾ ಧೋರಣಾವರ್ವಿಂ ಸಗ್ಳ್ಯಾ ಭಾರತಾಂತ್ ಹಿಂದು-ಮುಸ್ಲಿಂ ನಿಂದಾ, ಬಹಿಶ್ಕಾರ್, ಹಲ್ಲೆ ಜಾಲ್ಲೆ.. ಹಾಂಕಾಂ ಕೋಣ್ ಜವಾಬ್ದಾರ್? ಮುಸ್ಲಿಂ ವೆಪಾರಿಸ್ತಾಂ ಕಡೆ ಫುಲ್-ಫಳಾಂ, ವೊರ್ವಿ ಘನಾಕಾತ್ ಮ್ಹಣ್ ಬಹಿಶ್ಕಾರ್ ಘಾಲ್ಚೊ! ಮುಸ್ಲಿಂ ಪಿಡೆಸ್ತಾಂಕ್ ಆಸ್ತೆಂನಿ ರೀಗ್ ದಿಂವ್ಕ್ ಇನ್ಕಾರ್ ಕೆಲೆಂ! ಅಸಲ್ಯಾ ಘಡಿತಾಂನಿ ಹ್ಯಾಚ್ ಮಿಡಿಯಾವಾಲ್ಯಾಂನಿ ಸಗ್ಳ್ಯಾ ಸಂಸಾರಾಮುಕಾರ್ ಇಂಡಿಯಾಕ್ ಕರಿ ಪುಸುನ್ ಘೆತ್ಲಿ!

**ಮೀಡಿಯಾ, ವಾಟ್ಸಾಪ್ ಆನಿ ಫೇಕ್ ನ್ಯೂಸ್ ಮ್ಹಳ್ಳೆ ವೈರಸ್**

ಹ್ಯಾ ಕೊರೊನಾವೆಳಾರ್ ಮಿಡಿಯಾಕ್ ಕಿತ್ಯಾಕ್ ಹೊ ಹಿಂದೂ-ಮುಸುಲ್ಮಾನ್ ಮ್ಹಣ್ ಸಮಸ್ಯೊ ಕಸೊ ಉಬೊ ಕರಿಜೆ ಪಡ್ಲೊ? ಹ್ಯಾ ದೇಶಾಂತ್ ಆಸ್ಚ್ಯಾ ಸುಮಾರ್ 90% ಪ್ರಾಸ್ ಚಡ್ ಪ್ರಮಾಣಾರ್ ಟಿವಿ ಚಾನೆಲಾಂನಿ ಖಂಯ್ಚೊ ನ್ಯೂಸ್ ಫಾಲಿಜೆ, ಕಸಲಿ ಖಬರ್ ಕರಿಜೆ ಮ್ಹಣ್ ನಿರ್ಧಾರ್ ಕರ್ಚೊ ಕೇಂದ್ರ್ ಸರ್ಕಾರಾನ್! ತಾಣೆಂ ಹ್ಯಾ ಮೀಡಿಯಾಂಕ್ ಪಯ್ಲೆ ಯೆಟುನ್ ಆಪ್ಲೆ ಮುಟಿಂತ್ ದವರ್ಲಾಂ. ಹ್ಯಾ ಮಿಡಿಯಾಗಾರಾಂಚೆಂ ಪ್ರಮುಖ್ ಕಾಮ್, ಮೋದಿಚಿ ಇಮೇಜ್ ಸಾಂಬಾಳುನ್ ಧರ್ಚಿ. ಫಕತ್ ಟಿವಿ ಮೀಡಿಯಾ ಮಾತ್ ನ್ಲಯ್ ತಾಂಚೆಕಡೆ ಸಭಾರ್ ಫೇಕ್ ನ್ಯೂಸ್ ಪ್ರಾಕ್ಟರಿ ಆಸಾತ್. ಹಾಂಚೆ ಕಾಮ್ ಮ್ಹಳ್ಯಾರ್ ಫೊಟೊಶಾಪ್, ಡಿಫ್ ಫೇಕ್ ತಸ್ಲಿ ತಾಂತ್ರಿಕತಾ ವಾಪಾರುನ್ ಮೋದಿಚಿ ಇಮೇಜ್ ರಾಕ್ಟಿ ಆನಿ ವೀರೊದ್ ಪಾಡಿವಿಶಿಂ ಅಪಪ್ರಚಾರ್ ಚಲಂವ್ಚೊ. ಅಸೊ ಕೆಲ್ಲೊ ಫೇಕ್ ಮಾಲ್ ವಿಡಿಯೊ ರುಪಾರ್ ಹ್ಯಾ ದೇಶಾಚಾ ಹಳ್ಳೆ ಹಳ್ಳೆಂತ್, ಗಲ್ಲೆ-ಗಲ್ಲೆಂತ್ ಪಾವಯ್ತೆನೇ? ತಾಕಾ ಮ್ಹಣ್ ಲಾಕಾಂನಿ ಹಾಂಚಾ ಐಟಿ ಸೆಲ್ಯಾಂಕಡೆ ವಾಟ್ಸಾಪ್ ಗ್ರೂಪ್ ಆಸಾತ್. ಹ್ಯಾ ವಾಟ್ಸಾಪ್ ಗ್ರೂಪಾಂಕ್ ಇಂಟರ್ನೆಟ್ ಅಬಾಂನಿಚ್ಯಾ ಜಿಯೊಚೆಂ. ಆಜ್ ಇಂಡಿಯಾಚಾ ಖಂಯ್ಚ್ಯಾಯ್ ಎಕಾ ಹಳ್ಳೆಂತ್ ತುಮಿ ಗೆಲ್ಯಾರೀ ಥಂಯ್ ತುಮ್ಕಾಂ ಮಾರೊಗ್ ವಾ ಉದಾಕ್ ನಾತ್ಲ್ಯಾರೀ ಅಂಬಾನಿಚಾ ಜಿಯೊಚೆಂ 4G ಟವರ್ ಆಸ್ತಾ. ಆನಿ

ಆತಾಂ ಖುದ್ ವಾಟ್ಸಾಪಚೊ ಧನಿ ಮಾರ್ಕ್ ಝುಕರ್ಬಗನ್‌ಯೀ ಜಿಯೊಂತ್ ಪಯ್ಲೆ ಫಾಲ್ಯಾತ್. ಹೆಂ ತಾಂಚೆಂ ಯೋಜನ್ ಕೆತ್ತೆಂ ಯಶಸ್ವಿ ಜಾಲಾಂ ಮ್ಹಳ್ಯಾರ್ ಗೆಲೆತ್ಯಾ ಲೋಕ್‌ಸಭಾ ಎಲಿಸಾವಾಂತ್ ಅಮ್ಚಿ ಆರ್ಥಿಕ್ ಪರಿಸ್ಥಿತಿ ಇತ್ತಿ ಪಡೊನ್ ಗೆಲ್ಯಾರೀ ಆನಿ ಹಾಂಗಾಚಾ ಸಭಾರ್ ಲೋಕಾಂಕ್ ಭಿತರ್ಲಿ ಮುಸ್ತಾಯ್ತಿ ವಾ ಪಾಂಚ್ ರುಪಿಯಾಂಚಿ ಬಿಸ್ಕುಟ್ ಘೆಂವ್ಕ್ ತಾಂಕ್ ನಾತ್ಲ್ಯಾರೀ ತಾಣೆಂ ಮೋದಿಕ್ ವೋಟ್ ದಿಲೊ. ಹಾಕಾ ಪ್ರಮುಖ್ ಕಾರಣ್ ಮ್ಹಳ್ಯಾರ್‌ಚ್ ಹೆ ಮೀಡಿಯಾ, ವಾಟ್ಸಾಪ್ ಆನಿ ಫೇಕ್ ನ್ಯೂಸ್ ಮ್ಹಳ್ಳೆ ವೈರಸ್!

ಆಶೆಂ ಸಾಡೆ ಚಾರ್ ವರ್ಸಾಂ ಮ್ಹಣಾಸರ್ ಕಾಂಯ್ ಕಾಮ್ ಕರಿನಾತ್ಲ್ಯಾರೀ, ವಿದೇಶ್ ಪಯ್ಲೆ ಕರ್ನ್, ಅಕ್ರೇಚಾ ಸ ಮ್ಹಯ್ತ್ಯಾಂತ್ ಕಸ್ಲೆಂ ಪುಣೇ ಗಿಮಿಕ್ ಕರ್ನ್ ಹ್ಯಾ ಮೀಡಿಯಾ, ವಾಟ್ಸಾಪ್ ಆನಿ ಫೇಕ್ ನ್ಯೂಸ್ ಮ್ಹಳ್ಯಾ ವೈರಸಾಂಕ್ ವಾಪಾರ್ನ್ ಸಲೀಸಾಯೆನ್ ಜಿಕ್ಕೆತ್ ಮ್ಹಣ್ ಚಿಂತ್ಲ್ಯಾ ತಾಂಕಾಂ ಹ್ಯಾ ಕೊರೊನಾ ವೈರಸಾನ್ ವಡ್ಲೊ ಶಾಕ್ ದಿಲೊ. ವಿದೇಶ್ ಪಯ್ಲೆಕ್ ಮ್ಹಣ್ ಅಮೆರಿಕಾಚಾ ಅಧ್ಯಕ್ಷ ವಾಪಾರ್ಚ್ಯಾ Air Force One ತಸ್ಲಿಂ ದೋನ್ ಬೊಯಿಂಗ್ ವಿಮಾನಾಂ ಮೋದಿನ್ ಸಾಡೆ ಆಟ್ ಹಜಾರ್ ಕೊರೊಡ್ ದೀವ್ನ್ ಹಾಡಯ್ಲ್ಯಾರೀ ಅತಾಂ ಸದ್ಯಾಕ್ ವಿದೇಶ್ ಪಯ್ಲೆ ಕರ್ಚೆಲಿ ನಾ. ದುಸ್ರೆಂ ಕಿತೆಂ ಮ್ಹಳ್ಯಾರ್ ಗುಂಡ್ಯೆಕ್ ಪಡ್ಲಿ ಇಂಡಿಯಾಚಿ ಇಕೊನೊಮಿ! ಹಿ ಪರತ್ ವಯ್ ಹಾಡ್ಲಿ ತಿತ್ತಿ ಸಲೀಸ್ ನ್ಲಯ್. ಹ್ಯಾ ವೆಳಾರ್ ಆಪ್ಲಿ ಇಮೇಜ್ ಸಕಯ್ಲೆ ಪಡಿನಾಶೆಂ ಪಳಯ್ತೆನೇ? ಆಪ್ಲ್ಯಾ ಸರ್ಕಾರಾಚಿಂ ವೈಫಲ್ಯಾಂ ಲೋಕಾಕ್ ಕಳೊಂಕ್ ನಜೊ ಆನಿ ಆಪ್ಣಾಕ್ ಪಾಡ್ ನಾಂವ್ ಯೇಂವ್ಕ್ ನಜೊ ಮ್ಹಣ್ ತಬ್ಲಿಫಿಂಚಾ ನಾವಾರ್ ಪ್ರೊಪಾಗೆಂಡಾ ಆತಾಂ ಮಿಡಿಯಾಚೆರ್ ಆನಿ ಸೋಶಿಯಲ್ ಮಿಡಿಯಾರ್ ಚಲೊನ್ ಆಸಾ!

ಕೊರೊನಾ ವೆಳಾರ್ ಆಮ್ಚ್ಯಾ ಮೀಡಿಯಾನ್ ವಿಚಾರಿಜೆ ಜಾಲ್ಲಿಂ ಪ್ರಮುಖ್ ಸವಾಲಾಂ ಮ್ಹಳ್ಯಾರ್ - “ಕಿತ್ಯಾಕ್ ಹೆರ್ ರಾಜ್ಯಾಂತ್ ಶಿಕಲ್ಯಾ ನಿರ್ವಾಸಿತ್ ಕಾಮಲ್ಯಾಂಕ್ ಪಾಟಿಂ ಹಾಡ್ಲಿಂ ಯೊಜನಾಂ ಮಾಂಡುಂಕ್ ನಾಂತ್? ತಾಂಕಾಂ ರಸ್ತಾಂನಿ ಬೊವೊಂಕ್ ಸೊಡ್ಲೆಂ ಕಿತ್ಯಾ? ತಾಂಚ್ಯಾ ಖಾಣಾ ಜಿವ್ಣಾಚಿ ವಿಲೆವಾರಿ ಕಿತ್ಯಾ ಕೆಲಿನಾ? ಭಲಾಯ್ಕೆ ಶೆತಾಂತ್ ವಾವ್ರ್ ಕರ್ತಲಿಂ ಕಿತ್ತಿಂ ಸುರಕಿತ್ ಆಸಾತ್? ಕಿತ್ತಿಂ PPE ಕಿಟ್ ಆವ್ಚೆ ಕಡೆ ಆಸಾತ್? ಕಿತ್ತಿಂ ವೆಂಟಿಲೆಟರಾಂ ಆಸಾತ್? ಆಮಿ ಕಿತ್ಯಾಕ್ ಕೊರೊನಾ ಟೆಸ್ಟ್ ಚಡಿತ್ ಮಾಪಾನ್ ಕರಿನಾಂವ್? ಇತ್ಯಾದಿ.. ಪುಣ್ ಮಿಡಿಯಾ ಉಶ್ತೆಂ ಖಾನ್ಸ್ ಲೋಕಾಕ್ ಬಾನಾಯ್ ದೀಸ್ ಕಾಡಿತ್ ಆಸಾ. ಲೋಕಾಂನಿ ಅಸಲ್ಯಾ ಮಾಧ್ಯಮಾಂಥಾವ್ನ್ ಪಯ್ ರಾವೊನ್ ಸತ್ ದಾಕಂವ್ಚ್ಯಾ ಮಾಧ್ಯಮಾಂಕ್ ಘೆವ್ನ್ ಝುಜ್ಲೆ ದೀಸ್ ಉದೆಂವ್ ಮ್ಹಣ್ ಆಂವ್ತಾಂ.

**ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ**

**ಸ್ವೀವನ್ ಡಿಸೋಜಾ, ಸಿದ್ಧಕಟ್ಟೆ**

**- 9741159386**



ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾಂ ದಿವ್ಯತಾ ಆನಿ ವರ್ಗಣಿ ನವೀಕೃತ್ ಕರ್ತೆ.



**ಎನ್ನೆಸ್ ಕುಂದಾಪುರ್**

**ಎಕೆಕಾ ಗ್ರೊಟ್ಟಾಚಿರ್  
ಎಕೆಕ್ ವೆಕ್ತಿಚಿ ಫೋಟೊ!  
ತುಮಿ ಚಿಂತುಂಕ್ ಪುರೊ,  
ತ್ಯಾ ಫೋಟೋ ಗ್ರೊಟ್ಟಾ  
ಬಾಂದ್‌ಲ್ಯಾಚ್ಯೊ ಮ್ಹಣ್! ತ್ಯಾ  
ಫೊಟ್ಯಾಬರಾಬರ್  
ತ್ಯಾ ವೆಕ್ತಿಕ್ ಪಸಂದ್ ಆಸ್ಚೊ  
ಥೊಡ್ಯಾ ವಸ್ತುಯ್ ದವರ್ತಾತ್!**

ಹಾಂ! ತ್ಯಾ ಫೋಟೊ ಕೊಣಾಚ್ಯೊ ಮ್ಹಣ್ ಹಾಂವೆಂ ಸಾಂಗೊಂಕ್ ನಾನೆ? ಹಾಚೆಪಾಟ್ಯಾನ್ ಬಿರ್ಮತ್ ಪಾಂವ್ಚೆತಸಲಿ ಗಜಾಲ್ ಆಸಾ. ಹರೈಕಾ ಮಿನಿ ಗ್ರೊಟ್ಟಾಚೆರ್ ಏಕ್ ಸಂದೇಶ್ ಬರವ್ನ್ ಆಸ್ತಾ! ಉತ್ರಾಂ ವೆವೆಗ್ಳಿಂ ಆಸ್ತೆತ್, ಪುಣ್ ತ್ಯಾ ಉತ್ರಾಂಚೊ ಅರ್ಥ್ ಏಕ್‌ಚ್ - 'ಜೀವ್ ಮೊಲಾಧಿಕ್ ಜಾವ್ನಾಸಾ. ರಸ್ತಾಚಿಂ ನಿಯಮಾಂ ಮೊಡಿನಾಕಾತ್. ತುಮ್ಚೆ ಬೆಳಿಕಿರಾಯೆನ್ ತುಮ್ಚೊ ಜೀವ್ ಹೊಗ್ಡಾಯ್ತಾಕಾತ್, ಫ್ಲಳಾ ಚಾಲನ್ ಕರಾ'

ಹ್ಯಾ ಸಂದೇಶಾಪಾಟ್ಲೆ ಕಾಣಿ ಸಾಂಗ್ತಾಂ ಆಯ್ಕಾ - ಹೆ ಮಿನಿ ಗ್ರೊಟ್ಟೆ ಗ್ರೀಶ್ ದೆಶಾಂತ್ ರಸ್ತಾ ಆವ್ಡಾಂತ್ ಮರಣ್ ಪಾವ್‌ಲ್ಯಾಂಚ್ಯಾ ಉಡಾಸಾಕ್ ತಾಂಚ್ಯಾ ಕುಟ್ಮಾಚ್ಯಾಂನಿ ನಿರ್ಮಿಲ್ಯಾತ್! ಹ್ಯಾ ಗ್ರೊಟ್ಟಾಂಮುಕಾಂತ್ ಸರ್ವ್ ಪಯ್ಲಾರ್ಯಾಂಕ್ ಏಕ್ ಸಂದೇಶ್ ಪಾವಿತ್ ಕರುಂಕ್ ತಾಣಿಂ ಹೆಂ ಮೇಟ್ ಕಾಡ್ಲಾಂ. ಮರಣ್ ಪಾವ್‌ಲ್ಲೊ ಹರ್ ವೆಕ್ತಿ ಪಯ್ಲಾರ್ಯಾಕ್ ಯಾದ್ ದಿವಯ್ತಾ ಆನಿ ಸಾಂಗ್ತಾಕೀ, 'ಆಪ್ಣಾಬರಿ ಅಕಾಳಿಕ್ ಮರ್ಣಾಕ್ ಬಲಿ ಜಾಯ್ತಾಕಾತ್, ಚತ್ರಾಯ್ ಘೆವ್ನ್ ವಾಹನ್ ಚಲಯಾ'.

# ರಸ್ತಾದೆಗೆರ್ ಮಿನಿ ಇಗರ್ಜೊ!

ತುಮಿ ವೆವೆಗ್ಳ್ಯಾ ಜಾಗ್ಯಾಂನಿ ಭೊಂವೊಂಕ್ ಗೆಲ್ಲ್ಯಾ ವೆಳಾರ್ ತ್ಯಾ ಜಾಗ್ಯಾಂನಿ ಖಾಸ್ ಸಂಗಿ ಪಳೆಂವ್ಕ್ ಮೆಳ್ತಾತ್. ತ್ಯಾ ಸಂಗಿ ಕಿತ್ಲೊ ಕಾಳ್ ಜಾಲ್ಯಾರೀ ಉಡಾಸಾಂತ್ಲೊ ಮಾಜೊನ್ ವಚನಾಂತ್. ಗ್ರೀಸ್ ದೆಶಾಕ್ ಗೆಲ್ಲ್ಯಾಂನಿ ಉಡಾಸಾಂತ್ ದವರ್ಚೆತಸಲಿ ಏಕ್ ಗಜಾಲ್ ಆಸಾ.

ಗ್ರೀಸ್ ದೆಶಾಚ್ಯಾ ರಸ್ತಾಂನಿ ಪಾಶಾರ್ ಜಾಲ್ಯಾರ್ ಕಿಲೋಮಿಟಾರಾಕ್ ಏಕ್ ದೋನ್ ಮಿನಿ ಗ್ರೊಟ್ಟೆ ವಾ ಚಾಪೆಲಾಂ ಪಳೆಂವ್ಕ್ ಮೆಳ್ತಾತ್. ಆಕರ್ಶಿಕ್ ಇಗರ್ಜಾಂಕ್ ತಾಳ್ ಪಡ್ಡೆ ಮಾದರಿಚೆ ಲ್ಹಾನ್ ಗ್ರೊಟ್ಟೆ ತೆ. ಕೊಂಕ್ರಿಟ್ ರೂಕ್, ಗ್ರಾನೈಟ್ ಫಾತರ್, ಲೊಂಕಡ್, ಮಾರ್ಬಲ್ - ಅಶೆಂ ವಿವಿಧ್ ರಿತಿಚಿ ಗ್ರೊಟ್ಟೆ ಥಂಯ್ ಪಳೆಂವ್ಕ್ ಮೆಳ್ತಾತ್.

ಹೆ ಗ್ರೊಟ್ಟೆ ಏಕಾ ಖಾಂಬ್ಯಾಚೆರ್ ವಾ ಚಾರ್ ಕುಂದ್ಯಾಂಚೆರ್ ಸ್ತಾಪಿತ್ ಕೆಲೆ ಆಸೊನ್, ತಾಂಚಿಭಿತರ್ ಜೆಜುಚ್ಯೆ ಜಿಣಿಯೆಸಂಬಂದಿ ಪಿಂತುರಾಂ, ಇಮಾಜಿ ಮಾತ್ ನ್ಹಯ್, ತಾಂಚೆಸಂಗಿ ಏಕ್ ವೆಕ್ತಿಚಿ ಫೋಟೊ ಆಸ್ತಾ! ಏಕೆಕಾ ಗ್ರೊಟ್ಟಾಚಿತ್ ಏಕೆಕ್ ವೆಕ್ತಿಚಿ ಫೋಟೊ! ತುಮಿ ಚಿಂತುಂಕ್ ಪುರೊ, ತ್ಯಾ ಫೋಟೊ ಗ್ರೊಟ್ಟೊ ಬಾಂದ್‌ಲ್ಯಾಚ್ಯೊ ಮ್ಹಣ್! ತ್ಯಾ ಫೊಟ್ಯಾಬರಾಬರ್ ತ್ಯಾ ವೆಕ್ತಿಕ್ ಪಸಂದ್ ಆಸ್ಚೊ ಥೊಡ್ಯಾ ವಸ್ತುಯ್ ದವರ್ತಾತ್. ಏಕ್ ದಿವೊ ದೆಗೆನ್ ಪೆಟೊನ್ ಆಸ್ತಾ. ದಿವ್ಯಾಂತ್ ತೇಲ್ ಖಾಲಿ ಜಾಲ್ಯಾರ್ ಭರುಂಕ್ ಮ್ಹಣ್ ತೇಲ್‌ಯೀ ದವರ್ಲಲೆಂ ಆಸ್ತಾ! ಥೊಡ್ಯಾ ಗ್ರೊಟ್ಟಾಂನಿ ಸೊಲಾರ್ ವಾ ಬ್ಯಾಟರಿಚಾಲಿತ್ ದಿವೆಯ್ ಆಸಾತ್.



ಇಗರ್ಜಿ ಮಾದಲೊ ಏಕ್ ಗ್ರೊಟ್ಟೊ



ಊನ್ ದೆಶಾಚಿ ಅಪಾಯ್‌ಕಾಲ ರಸ್ತೆ



ಹೆಲೆನೊನ್ ಕುದ್ರಾವಯ್ಲಿ ಮಿನಿ ಗ್ರೊಟ್ಟೆ

ಸಂಘಟನೆ ಸೋಧೆರ್ ಆಸಾತ್ ತರ್ ಆಮ್ಕಾಂ ಸಂಪರ್ಕ್ ಕರಾ

# ಕಾರ್ಮೆಲ್ ಮ್ಯಾಟ್ರಿಮೋನಿಯಲ್

ನಮಾನ್ ಬಾಳೊಕ್ ಜೆಜು ದಫ್ತರ್, ಬಾಳೊಕ್ ಜೆಜುಚೆಂ ಪೂನ್ಶೆತ್ ಕಾರ್ಮೆಲ್ ಗುಡೊ, ಬಿರ್ಕನ್ಕಟ್ಟೆ, ಮಂಗ್ಳುರ್  
Ph: 9844241785 Email: namanballokjesu@gmail.com

## FOLLOWING BRIDES SEEK GROOM

Age	Qualification	Height	Working Place
24	BE	5.4	PUTTUR
25	MBA	5.6	BANGALORE
24	BE	5.6	BANGALORE
24	BE	5.5	MUDIPI
25	BCA	5.2	MUMBAI
28	BE	5.3	BANGALORE
26	PURSUIING PHD(AP)	5.9	---
29	BE,MS	5.7	BANGALORE
31	BE	5.4	BANGALORE
28	BE	5.1	BANGALORE
26	MCOM	5.5	BANGALORE
29	BE	5.4	BANGALORE
30	MSC	5.7	MADIKERY
29	BE	5.2	DUBAI
23	MBA	5.3	----
24	BE	5.3	BANGALORE
26	MTECH	5.1	BANGALORE
25	MBA	5.2	MANGALORE
26	BCOM, Pursuing CA	5.4	.....
30	BE	5.5	MANGALORE
29	BE	5.6	QATAR
27	BCOM, MBA	5.2	BANGALORE
26	BE	5.2	SYDNEY, AUSTRALIA
28	MBA	5.2	.....
24	MS	5.2	MANGALORE
32	BA	5.1	DUBAI
29	B PHARM	5.2	BANGALORE
27	MCOM	5.2	BANTWAL
27	BBM, Pursuing CA	5.5	DUBAI
30	BE	5.4	BANGALORE
30	MCOM	5.0	DUBAI
27	BCOM	5.3	DUBAI
28	BSC, MBA		MUMBAI
29	BE, MS	5.2	DUBLIN, IRELAND
25	BE	5.4	BANGALORE
26	BCOM & PGDM	5.5	MANGALORE
30	BE	5.3	PUNE
28	BE, MTECH	5.4	BANGALORE
27	BE	5.4	BANGALORE
25	BE (E&C)	5.3	PUNE
25	BHMS	5.7	.....
27	BE, MS	5.6	BANGALORE
25	BE, MS	5.0	GERMANY
26	MCOM	5.3	DUBAI
31	BA, MHA	5.6	.....
26	BE	5.4	BANGALORE
27	MBA	5.6	BANGALORE

## FOLLOWING GROOMS SEEK BRIDES

Age	Qualification	Height	Working Place
41	BE, MBA	5.5	UDUPI
33	BCA, MSC	6.1	MANGALORE
29	CA	5.7	BELTHANGADY
30	BE	5.11	DOHA QATAR
30	BE, MECH	6.0	UK- LONDON
44	I.T.I	5.8	DUBAI
34	BCA	5.6	KUWAIT
31	DIPLOMA	5.9	DUBAI
26	BBM	6.0	KUWAIT
29	BE	5.5	MUDIPI
28	MTECH(ECE)	5.10	MANGALORE
29	MCOM	5.9	KUWAIT
28	MBA	5.5	BANGALORE
28	BCOM	5.8	DUBAI, UAE
36	BE	5.8	ABU DHABI
30	BE(ECE)	5.5	BANGALORE
37	BE,MBA	5.5	BANGALORE
27	BCOM	5.11	DOHA QATAR
35	BA	5.3	KUWAIT
32	BE, MBA	6.1	BANGALORE
36	DIPLOMA	5.8	DUBAI
34	BCOM, PGDCA	6.2	DUBAI
31	BCOM	5.6	MANGALORE
34	MSC, Phd	5.7	PUTTUR
37	BBM, PGDBM	5.7	KUWAIT
34	DIPLOMA	7	BANGALORE
31	BE	5.10	OMAN, MUSCUT
29	MBA	6.4	ABUDHABI, UAE
31	MCOM, (Pursuing Phd)	6.1	MANGALORE
33	BCOM	5.6	UAE
35	MS	5.11	BANTWAL
27	DIPLOMA	5.3	DUBAI
30	DIPLOMA	5.9	DUBAI
31	BE (E & C)	5.10	BANGALORE
30	BCOM	5.7	MANGALORE

ವಿ.ಸೂ: ತುಮ್ಮೆ ಪಸಂದೆಚ್ಯಾ ಸಾಂಗಾತ್ಯಾ/ಣೆಕ್ ತುಮಿಂಚ್ ವಿಚಾರ್ ವಿನಿಮಯ್ ಕರ್ನ್ ವಿಂಚ್ಚೆತ್. ಬ್ರೋಕರ್/ಮಾಲ್ಟಾಚಿ ಮಧ್ಯಸ್ಥಿಕಾ ನಾ. ಹಾಂಗಾ ಛಾಪ್ಲೆಲಿ ಪಟ್ಟಿ ಸಂಪೂರ್ಣ್ ನ್ಹಯ್. ಅಸಲಿಂ ಜಾಯ್ತಿಂ ಪ್ರೊಫಾಯ್ಲಾಂ ಆಸಾತ್. ಚಡಿತ್ ಮುಕ್ಯಾ ಫ್ಲಯ್ಷಾಂತ್ ಛಾಪ್ಲೆಲ್ಯಾಂವ್. ಸಯ್ಕಿವಿಶಿಂ ಚಡಿತ್ ಮ್ಹಾಯೆತ್ ಜಾಯ್ ತರ್ ಖುದ್ ದಫ್ತರ್ ಭೆಟ್ ಕರಾ.

ವಿ. ಸೂ: ದೆವಾಚಿ ಕುರ್ಪೆನ್ ಆಮ್ಚ್ಯಾ ಕಾರ್ಮೆಲ್ ಮ್ಯಾಟ್ರಿಮೋನಿಯಲ್ ಥಾವ್ನ್ ಸಯ್ಕಿಕ್ ಜಾಲ್ಲ್ಯಾಂನಿ ವೆಗಿಂಚ್ ದಫ್ತರ್ ಕಳಂವ್ಚೆಂ. ಜರ್ ಸಯ್ಕಿಕ್ ಜಾವ್ನ್ ಆನಿ ಪ್ರೊಫಾಯ್ಲಾಂ ಆನಿ ಪುಡೆಂಯ್ ಮುಕಾರುಂಕ್ ಆಶೆತಾತ್ ತರ್ Renewal ಕರುಂಕ್ ದಫ್ತರ್ ಭೆಟ್ ದಿಂವ್ಚಿ.

We request those who have already registered here and their marriage is fixed by the grace of God to kindly delete your names from our files by phone or personal visit. Rest of those who have completed one year since you have been registered kindly renew your registration.



ರೋಶು ಬಜ್ಜೆ

## ಸಮಾ ನಾ ಅಂತರ್

ಮೊಗಾಚ್ಯಾನೊ, ತುಮಿ ರಾಕೊನ್ ರಾವ್ಲಿ ವೇಳ್ ಘಡಿ ಅತಾಂ ಉದೆಲಿ. ಖಿಯಿಷ್ಟಿ ತಿ? ಕೊರೊನಾಮುಕ್ ಮ್ಹಣ್ ಘೋಶಿತ್ ಕರ್ಲಿಗೀ? ನ್ಹಯ್.. ನ್ಹಯ್ ಭಿಲ್ಕುಲ್ ನ್ಹಯ್. ಆನಿ ಕಿತೆಂ ಕೊರೊನಾ ಪ್ರಾಕೇಜ್ ತುಮ್ಚ್ಯಾ ಹಾತಾಕ್ ಮೆಳ್ತಾ ಮ್ಹಣ್ ಸಾಂಗ್ಲಿಗೀ? ನ್ಹಯ್.. ನ್ಹಯ್ ತಿಯೀ ಭಿಲ್ಕುಲ್ ನ್ಹಯ್. ತುಮಿ ಮ್ಹಾಕಾ ಆನಿಕೀ ವಳ್ಕಾನಾಂತ್. ವೇಳ್ ಘಡಿ ಉದೆಲ್ಯಾ ರಾತಿಚ್ಯಾ ಆಟ್ ವೊರಾಂಚಿ, ತುಮ್ಚೆಲಾಗಿಂ ಉಲಂವ್ಪಿ.

ಅಳೆ ಅಳೆ, ಕೋಣ್ ಥಂಯ್, ತರ್ನಾಟಿ ಸಕ್ಕಡ್ ಬಾಲ್ಕನಿರ್ ಧಾಂವ್ಲೆ. ತುಮ್ಚ್ಯಾಂ ಸಕ್ಟಾಂಕ್ ಬಾಲ್ಕನಿರ್ ಬಸೊನ್ ಪಳೆಂವ್ಪಿ ಸವಯ್ ಜಾಲ್ಯಾ. ಪೂಣ್ ಆಜ್ ಹಾಂವ್ ತುಮ್ಚ್ಯಾಂ ಬಾಲ್ಕನಿರ್ ವ್ಹಜಾ ಮ್ಹಣಾನಾ. ತುಮಿ ದಯಾಕರ್ನ್ ಬಾಲ್ಕನಿರ್ ವಚಾನಾಕಾತ್. ತುಮಿ ಬಾಲ್ಕನಿರ್ ಗೆಲ್ಯಾರ್ ಮ್ಹಜಿ ಅವಸ್ಥಾ ಜಾತೆಲಿ. ಕಿತ್ಯಾಕ್ ಮ್ಹಳ್ಯಾರ್ ಬಾಲ್ಕನಿರ್ ಧಾವ್ನ್ ತುಮ್ಚ್ಯಾಂ ಕಳ್ಲೆಂಕೀ ಆಮ್ಚೊ ಕಿತ್ಲೊ ಲೋಕ್ ಆನಿಕೀ ಮಾರ್ಗಾರ್ ಆಸಾ ಮ್ಹಣೊನ್. ಲಂಡನ್, ಅಮೇರಿಕಾಚ್ಯಾ ಆಮ್ಚ್ಯಾ ಭಾಂವ್ಡಾಂಕ್ ಪಾಟಿಂ ಹಾಡ್ಲ್ಯಾರೀ ಹಾಂವೆಂ ಆನಿಕೀ ಕಿತ್ಯಾಕ್ ಹಾಂಕಾಂ ತಾಂಚ್ಯಾ ಮಾಂಯ್‌ಗಾಂವಾಕ್ ಪಾಟಿಂ ಧಾಡುಂಕ್ ನಾ ಮ್ಹಣ್. ನೀಜ್ ಸಾಂಗ್ಲೆಂ ತರ್ ತೆ

ಆಮ್ಚೆ ಖರೆ ನಾಗರಿಕ್. ದೆಕುನ್ ತಾಂಕಾಂ ಖಿಯಿಷ್ಟಿ ರಾಂವ್ಚೆಂ ಹಕ್ ಆಸಾ, ತೆ ಕಶೆಯೀ ಆಸೊಂದಿತ್, ತೆ ಆಮ್ಚೆ.

ಅಳೆ ಅಳೆ, ಕೋಣ್ ಥಂಯ್ ಅಧಿಕ ಪ್ರಸಂಗಿ ಬಾಯ್ಲೆ ಮನ್ಶಾಂ, ವಾತಿ ಪೆಟಯ್ತಾತ್. ಹಾಂವೆಂ ಕಾಂಯ್ ತುಮ್ಚ್ಯಾಂ ವಾತಿ ಪೆಟಯಾ ಮ್ಹಣ್ ಸಾಂಗ್ಲಿಗೀ? ದಯಾಕರ್ನ್ ಅತಾಂ ತುಮಿಂ ವಾತಿ ಪೆಟಯ್ತಾಕಾತ್. ತುಮಿಂ ವಾತಿ ಪೆಟಯ್ಲೊ ತರ್ ಮಾಗಿರ್ ಥಂಯ್ ಕಾಳೊಕಾಂತ್ ಮಾರ್ಗಾರ್ ನಿರ್ಗತಿಕ್ ಜಾವ್ನ್ ಆಸ್ಲೆ ಭುಕೆನ್ ವಳ್ಳೆ ಪಳೆತಲ್ಯಾತ್ ಆನಿ ತುಮಿ ಮ್ಹಾಕಾಜ್ ಗಾಳಿ ದೀಂವ್ಕ್ ಆಸಾತ್. ಲ್ಹಾನಾಂ ಭುರ್ಗಿಂ ಪಿಡೆಂತ್ ವಳ್ಳೆಲ್ಯಾನಾ ತುಮಿ ಮ್ಹಾಕಾಜ್ ಗುನ್ಯಾಂವ್ಕಾರ್ ಕರುಂಕ್ ಆಸಾತ್.

ಪೂಣ್ ಹಾಕಾ ಸಕ್ಟಾಕೀ ಮೂಳ್ ಕಾರಣ್ ವೈರಸ್. ಆನಿ ಹ್ಯಾ ವೈರಸಾ ವರ್ವಿಂ ಉಬ್ಜಾಲ್ಲೆಂ ನವೆಂ ನಿಯಮ್ 'ಸಾಮಾಜಿಕ್ ಅಂತರ್ ಸಾಂಬಾಳಾ' ಮ್ಹಳ್ಳೆಂ. ದೆಕುನ್ ಹಾಂವೆಂ ಹ್ಯಾ ಸರ್ವಾಧಾವ್ನ್ ಮ್ಹಜೊ ಅಂತರ್ ಸಾಂಬಾಳಾ. ಅತಾಂ ತುಮಿಯೀ ಹೊ ಅಂತರ್ ಸಾಂಬಾಳಾ ಆನಿ ಘರಾಚ್ಚೆ ಬಸಾ. ಕಿತ್ಯಾಕ್ ಆಮ್ಚೆ ಮಧೆಂ ಸಮಾ ನಾ ಅಂತರ್.

ಆಜ್ ಹಾಂವ್ ತುಮ್ಚೆ ಸಮೊರ್ ಭಾಶಣ್

ದೀಂವ್ಕ್ ಯೇಂವ್ಕ್ ನಾ. ಬಗಾರ್ ತುಮ್ಚ್ಯಾಂ ಸಮ್ಜೆಂವ್ಕ್ ಆಯ್ಲಾಂ. ಆಮ್ಚೆ ಮಧೆಂ ಜಾಯ್ತೆ ಆಸಾತ್ ತಾಂಕಾಂ ಆನಿಕೀ ಸಮ್ಜಾನಾ ಆನಿ ತೆ ಆಂಗಾರ್‌ಚ್ ಪಡ್ತಾತ್. ದುಬ್ಬೆ ದಾಕ್ಟೆ ಕಶ್ಟಾತಾನಾ, ನಿರ್ಗತಿಕ್ ಜಾತಾನಾ, ಜಾಯ್ತೆ ಆಂಗಾರ್‌ಚ್ ಉಡ್ಲೆ. ಅಶೆಂ ಉಡ್ಲಾರ್ ಅಂತರ್ ಸಾಂಬಾಳುಂಕ್ ಜಾಯ್ತಾಂ. ಹಾಚೆಂ ವೈರಸ್ ಮಾಗಿರ್ ಸಗ್ಳ್ಯಾನ್‌ಯೀ ವಿಸ್ತಾರ್ತಾ. ಜಾಲ್ಯಾರೀ ಜಾಲೆಂ ಅಶೆಂಚ್. ಎಕ್ಲೊ ಖುಬಾಳ್ಕೊ ಮ್ಹಣ್ ಥಂಯ್ ಹಾಂಗಾ ಆನಿಕೀ ಜಾಯ್ತೆ ಖುಬಾಳ್ಕೆ ಆನಿ ಹಾಂವೆಂ ಇಲ್ಲೆ ದೀಸ್ ಧಾಂಬುನ್ ದವರ್‌ಲ್ಲೆಂ ವೈರಸ್ ವಿಸ್ತಾರ್ಲೆಂ.

ಆಮ್ಚೆ ವಸ್ತೆ ಕಾಮೆಲಿ ಕಶ್ಟಾಲೆ ಮ್ಹಣ್ ಥೊಡೆ ಮ್ಹಾಕಾ ದುರಾಲೆ. ಪೂಣ್ ತ್ಯಾ ವೆಳಾರ್ ಹಾಂವ್ ಚಡ್ಡಿಕ್ ಉಲಂವ್ಕ್ ನಾ. ಕಿತ್ಯಾಕ್ ಮ್ಹಳ್ಯಾರ್ ಹಾಂವ್ ತ್ಯಾ ವೆಳಾರ್ 'ಡೇಂಜರ್ ರೈೋನ್'ಂತ್ ಆಸ್ಲೊಂ. ತಶೆಂ ಹಾಂವೆಂ ತೋಂಡಾಕ್ ಮಾಸ್ಕ್ ಘಾಲ್ಲೆಂ. ನಿಯಮ್ ಹಾಂವೆಂ ಕೆಲಾಂ ಮ್ಹಳ್ಯಾ ಉಪ್ರಾಂತ್ ಹಾಂವೆಂ ತೆಂ ಪಾಳಿಜಾಯ್‌ಚ್‌ನೇ?. ಪೂಣ್ ಮಾಸ್ಕ್ ಕಾಡ್ತಾನಾ ಥೊಡೆ ಪಾಂಯ್ ವಾಟಾನಿಂಚ್ ತಾಂಚ್ಯಾ ಗಾಂವಾಕ್ ಪಾವೊನ್ ಜಾಲ್ಲೆ. ಬಾಕಿಚೆ ಥೊಡೆ ರೈಲ್ವೆ ಸ್ಟೇಶನ್ ಆನಿ ಬಸ್ಸಾಂ ಕಡೆನ್ ಅಶೆ ಜಮೊ ಜಾಲ್ಲೆಕೀ ತಾಂಚ್ಯಾ ಮಧೆಂ ಸಾಮಾಜಿಕ್ ಅಂತರ್‌ಚ್ಚೆ ನಾತ್‌ಲ್ಲೊ. ದೆಕುನ್ ಮ್ಹಾಕಾ ಬಾಕಿಚ್ಯಾ ಲೊಕಾಂಚಿ ಭಿರಾಂತ್ ದಿಸ್ಲಿ ಆನಿ ತಾಂಕಾಂ ಥಂಯ್ಚೆ ಸೊಡ್ಲೆಂ.

ಮಾಗಿರ್ ಥೊಡಿಂ ರಸ್ತಾ ದೆಗೆನಿಂ ಪೊಟಾಕ್ ಖಾಣ್ ಜೆವಾಣ್ ನಾಸ್ತಾಂ ಕಶ್ಟಾತಾಲಿಂ. ತಾಂಚೆಲಾಗಿಂ ನೆಸೊಂಕ್‌ಯೀ ಪುರ್ತೆಂ ವಸ್ತುಯೀ ನಾತ್‌ಲ್ಲೆಂ. ಅಸಲ್ಯಾಂಚಿ ಮ್ಹಾಕಾ ಪಾಪ್ ಬಿರ್ಮತ್ ದಿಸ್ಲಿ.

ಹಾಂವೆಂ ಮ್ಹಜ್ಯಾ ಅಧಿಕಾರ್ಯಾಂಮುಕಾಂತ್ ಅಸಲ್ಯಾ ಹರೈಕ್ಲ್ಯಾಚ್ಯಾ ತೋಂಡಾಕ್ ಮಾಸ್ಕ್ ಬಾಂಧುನ್ ತಾಂಚೆಂ ತೋಂಡ್ ಧಾಂಪಯ್ಲೆಂ ಆನಿ ತಾಂಕಾಂ ಲಾಗ್ಚೆಂ ವೈರಸ್ ಆಡಾಯ್ಲೆಂ.

ಕಶ್ಟಾರ್ ಆಸ್ಲ್ಯಾ ಅಂಬಾನಿ, ಅದಾನಿ ಅಸಲ್ಯಾ ಜಾಯ್ತಾಯ್ಚಿಂ ಮ್ಹಾಕಾ ಘೊನಾಂ ಆಯ್ಲಿಂ. ಕಂಪೆನಿ ಬಂಧ್ ಜಾಲ್ಯಾತ್ ಆಮಿಂ ಕಿತೆಂ ಕರ್ಚೆಂ, ದೆಶಾಚಿ ಎಕೊನೊಮಿ ದೆಂವ್ತಾ ಮ್ಹಣ್ ಮ್ಹಾಕಾ ಭಿರಾಂತ್ ಉಬ್ಜಾಂವ್ಕ್ ಲಾಗ್ಲೆ. ತಾಂಚಿ ಕಶ್ಟ್ ಮ್ಹಜ್ಯಾನ್ ಸೊಸುಂಕ್ ಜಾಲೆನಾಂ. ದೆಕುನ್ ಲಾಕ್ಡೌನ್ ಆಸ್ಲ್ಯಾರೀ ಥೊಡ್ಯಾಂಕ್ ಹಾಂವೆಂ ಗುಪ್ತಿ ಸುಟ್ಕಾ ದಿಲಿ. ಹೆಂ ಫಕತ್ತ್ ಮ್ಹಾಕಾ ಮಾತ್ ಗೊತ್ತು. ದೇಶ್ ಉರಂವ್ಚೆಖಾತಿರ್ ಅಸಲೆ ನಿರ್ಧಾರ್ ಹಾಂವೆಂ ಘೆಜಾಯ್ ಪಡ್ಲೆ. ಪರಿಣಾಮ್ ತಾಣಿಂ ಆಜ್ ಕೊರೊಡಾಂನಿ ದುಡು ಮ್ಹಜ್ಯಾ ಫಂಡಾಕ್ ಫಾಲಾ. ಹೊ ದುಡು ಮ್ಹಜೊ ನ್ಹಯ್ ಬಗಾರ್ ಹರೈಕಾ ದೇಶ್‌ವಾಸಿಚೊ. ಹ್ಯಾ ದುಡ್ಡಾಮುಕಾಂತ್ ತುಮ್ಚೆ ಮಧ್ಲೆ ಅಂತರ್ ಹಾಂವ್ ಆನಿಕೀ ಚಡಯ್ತಲೊಂ ಆನಿ ಏಕ್ ದೀಸ್ ಹೆಂ ವೈರಸ್ ಹ್ಯಾ ದೇಶಾಂತ್ಲೆಂ ಹಾಂವ್ ಭಾಯ್ರ್ ಧಾಂವ್ಡಾಯ್ತಲೊಂ.

ಮ್ಹಾಕಾ ಕಳಿತ್ ಆಸಾ ತುಮಿ ಪಾಟ್ಲ್ಯಾ ಥೊಡ್ಯಾ ಮಹಿನ್ಯಾಧಾವ್ನ್ ಘರಾ ಭಿತರ್‌ಚ್ ಬಂಧಿ ಜಾಲ್ಯಾತ್. ಪೂಣ್ ಸೊಸುನ್ ವರಾ. ಹಾಂವ್‌ಯೀ ಜಾಯ್ತಾಯ್ ಕಾಳಾಧಾವ್ನ್ ಖಿಂಯ್ಲೀ ವಿದೇಶಾಕ್ ವಚಾನಾಸ್ತಾಂ ಹಾಂಗಾಚ್ಚ್ ಉರ್ಲಾಂ. ಮ್ಹಾಕಾಯೀ ಉಬ್ಜೊಣ್ ಜಾತಾ, ಆಂಗಾರ್ ಮುಯೊ ಚರ್‌ಲ್ಲೆಬರಿ ಜಾತಾ. ಪೂಣ್ ಹಾಂವೆಂ ಸಕ್ಕಡ್ ತುಮ್ಚೆ ಖಾತಿರ್ ಸೊಸುನ್ ವೆಲಾಂ. ಹಾಂವ್ ಜರ್ ವಿದಶಾಕ್ ಗೆಲೊಂ ತರ್ ಥಂಯ್ಚ್ ಮುಕೆಲಿ ಮ್ಹಾಕಾ ವೆಡೊ ಫಾಲ್ತಾತ್, ಪೊಟ್ಲಿನ್ ಧರ್ತಾತ್, ಕೀಸ್ ದಿತಾತ್. ಹಾಂವ್ ಮ್ಹಳ್ಯಾರ್ ತೆ ಸಾಮಾಜಿಕ್ ಅಂತರಾವಿಶಿಂ ಚಿಂತಾ ಕರಿನಾಂತ್. ಪೂಣ್ ಹಾಂವ್ ತಶೆಂ ನ್ಹಯ್. ಮ್ಹಾಕಾ ಆನಿಕೀ ಜಿಯೆಂವ್ಕ್ ಆಸಾ, ಮ್ಹಾಕಾ ಮ್ಹಜೊ ಮೋಗ್ ಆಸಾ, ಮ್ಹಾಕಾ ತುಮ್ಚೊ ಮೋಗ್ ಆಸಾ, ದೆಶಾಚೊ

ಮೋಗ್ ಆಸಾ. ದೆಕುನ್ ತುಮಿಂಯೀ ಎಕಾಮೆಕಾಚೊ ಮೋಗ್ ಕರಾ ಆನಿ ಎಕಾಮೆಕಾಧಾವ್ನ್ ಪಯ್ಸ್ ರಾವಾ. ಕೊಣೀ ರಡ್ತಾ ಮ್ಹಣ್ ತಾಚಿಂ ದುಕಾಂ ಪುಸ್ಚಿಂ ನ್ಹಯ್. ಎಕಾದಾವೆಳಾ ಪುಸ್ತಾತ್ ತರ್ ಪುಸಾ, ಪೂಣ್ ಉಪ್ರಾಂತ್ ಮ್ಹಾಕಾ ದುರ್ನಾನಾಕಾತ್. ಕೊಣಾಯ್ಚಿ ಖಾಣ್ ದಿತಾತ್ ತರ್ ದಿಯಾ, ಮಾಗಿರ್ ವೈರಸ್ ಆಯ್ಲೆಂ ಮ್ಹಣ್ ಮ್ಹಜೆಲಾಗಿಂ ಫಿರ್ಯಾದ್ ಹಾಡಿನಾಕಾತ್.

ತರ್ ತುಮಿ ವಿಚಾರುಂಕ್ ಪುರೊ, ಪಯ್ಸ್ ರಾವೊನ್ ಕಶಿ ಮಜತ್ ಕರ್ಚಿ ಮ್ಹಣ್. ಹಾಂವ್ ಸಾಂಗ್ತಾಂ. ಆಜ್ 'ಮ್ಹಜೆಲಾಗಿಂ'. ಸೊರಿ, ಮಾಫ್ ಕರಾ 'ಆಮ್ಜೆಲಾಗಿಂ' ಜಾಯ್ತೆ ಖಬ್ರೆ ಮಾಧ್ಯಮ್ ಆನಿ ಸಾಮಾಜಿಕ್ ಮಾಧ್ಯಮಾಂ ಆಸಾತ್. ಹಾಂವೆಂ ಕೆದ್ನಾಂಯ್ ಹಾಚೆ ಮುಕಾಂತ್ಚ್ ಕುಮಕ್ ಕರ್ಚಿ. ಹಾಂವೆಂ ತುಮ್ಕಾಂ ಪೋರ್ ಪ್ಯಾಕೆಜ್ ಭಾಸಾಯ್ಲಿ. ತುಮ್ಕಾಂ ಖುಶಿ ಜಾಲಿ. ಜಾಯ್ತೆ ನಾಚ್ಲೆ, ಥೊಡ್ಯಾಂನಿ ಪುರ್ಯಾಂವ್ ಕಾಡ್ಲೊ. ಥೊಡ್ಯಾಂನಿ ಮ್ಹಾಕಾ ಹೊಗೊಳ್ಸುನ್ ಭಾಶಣಾಂ ಕೆಲಿಂ, ವಿಡಿಯೊ ಕೆಲೆ. ಹ್ಯಾ ಮಾರಿಫಾತ್ ಲೊಕಾಂಥಂಯ್ ಏಕ್ ಆಶಾ ಉಬ್ಜಾಲಿ. ಆಶಾ ಜಿಯೆಂವ್ಚಿ ಆಮ್ಕಾಂ ಮೆಳ್ತೆಲೆಂ ಮ್ಹಣ್ ಭರ್ವಸೊನ್ ರಾಂವ್ಚಿ. ಹಿ ಜಾಪ್ನಾಸಾ ಕುಮಕ್, ಸಾಮಾಜಿಕ್ ಅಂತರ್ ವಾಪಾರ್‌ಯೀ ಕರ್ಚಿ. ಪೂಣ್ ಹಿ ಪ್ಯಾಕೆಜ್ ಆಮಿ ತುಮ್ಚ್ಯಾ ಹಾತಾಂತ್ ದೀನಾಂವ್. ಬಗಾರ್ ತುಮ್ಚ್ಯಾ ಬ್ಯಾಂಕ್ ಖಾತ್ಯಾಂತ್ ಜಮಾ ಕರ್ತಲ್ಯಾಂವ್. ಹಾಂವೆಂ ತುಮ್ಕಾಂ ಎಕಾ ಕಾಳಾರ್ ಪಂದ್ರಾ ಲಾಖ್ ದಿತಾಂ ಮ್ಹಳ್ಯೆಂ ಉಡಾಸ್ ಆಸೊಂಕ್ ಪುರೊ, ತಶೆಂಚ್ ಹ್ಯಾ ಪ್ಯಾಕೆಜಿ ವಿಶಿಂ ಉಡಾಸ್ ದವರಾ ಆನಿ ಖುಶೆನ್ ರಾಕೊನ್ ರಾವಾ.

ಮೊಗಾಚ್ಯಾನೊ, ಏಕ್ ಕಾಳ್ ಆಸ್ಲೊ ಹಿಂದು ಮುಸ್ಲಿಂ ಕ್ರಿಸ್ತಾಂವ್ ಎಕ್‌ಚ್ಚ್ ಭಾಕ್ರಿ ವಾಂಟುನ್ ಖಾತಾಲೆ. ಎಕಾಚ್ ಬೊತ್ತೆಂತ್ಲೆಂ ಉದಾಕ್ ಪಿಯೆತಾಲೆ. ಪೂಣ್ ಆಜ್ ತಶೆಂ ಕರುಂಕ್ ಜಾಯ್ನಾಂ. ಕಾರಣ್ ಹ್ಯಾ ವೈರಸಾನ್ ಆಮ್ಕಾಂ ಅಶೆಂ ಕರುಂಕ್ ಅಡ್ವಾರ್ಲಾಂ. ದೆಕುನ್ ಆಮಿಂ ವಿವಿಂಗಡ್ ಬೊಶಿಯೆಂತ್ ಜೆವ್ಚ್ಯಾಂ. ವಿವಿಂಗಡ್

ಬೊತ್ತೆಂತ್ಲೆಂ ಉದಾಕ್ ಪಿಯೆವ್ಚ್ಯಾಂ. ಎಕಾಮೆಕಾ ತುಮಿಂ ಝಗಡ್ನ್ ಪಡ್ಲಾರೀ ವ್ಹಡ್ ನಾ ಪೂಣ್ ಹರೈಕಾ ಧರ್ಮಾಚ್ಯಾ ಮನ್ಶ್ಯಾಂಥಂಯ್ ಸಾಮಾಜಿಕ್ ಅಂತರ್ ದವರಾಂ ಆನಿ ಆಮ್ಕಾಂಚ್ ಬಚಾವ್ ಕರ್ನ್ ಘೆವ್ಚ್ಯಾಂ.

ಮೊಗಾಚ್ಯಾನೊ, ಆಜ್ ಹಾಂವ್ ತುಮ್ಜೆಲಾಗಿಂ ಜಾಯ್ತೆಂ ಉಲಯ್ಲೊಂ ತರೀ ಮ್ಹಜ್ಯಾ ವಾಂಟ್ಯಾಕ್ ಹಾಂವ್ ಭೋವ್ ಥೊಡೆಂಚ್ ಅನಿ ಇಲ್ಲೆಲೆಂ ಉಲಯ್ಲೊಂ. ಆನಿ ತೆಂಯೀ ಹಾಂವ್ ಒಪಾರಿಂನಿ ಉಲಯ್ಲೊಂ. ದೆಕುನ್ ಹಾಂವೆಂ ಕಿತೆಂ ಉಲಯ್ಲೊಂ ಆನಿ ತಾಂತುನ್ ಕಿತೆಂ ಸಕ್ಕಡ್ ಸತ್ ಆಸಾ ಮ್ಹಣ್ ಮ್ಹಜ್ಯಾ ಹ್ಯಾ ಭಾಷಣಾ ನಂತರ್ 'ಮ್ಹಜಿಂ', ಓ ಸೊರಿ 'ಆಮ್ಜಿಂ' ಖಬ್ರೆ ಚ್ಯಾನೆಲಾಂ ತುಮ್ಕಾಂ ಸವಿಸ್ತಾರ್ ವಿವರ್ ದಿತೆಲಿಂ. ಕಿತ್ಯಾಕ್ ಪ್ಯಾಕೆಜಿಂತ್ಲೊ ಏಕ್ ವಾಂಟೊ ಹಾಂವೆಂ ಎದೊಳ್‌ಚ್ ತಾಂಕಾಂ ದೀವ್ನ್ ಸೊಡ್ಲಾ. ನಾಂ ತರ್ ಅಸಲ್ಯಾ ಬಂಧ್ ಕಾಳಾರ್ ದೇಶಾಚ್ಯೊ ಖಬ್ಲೊ ಎಕ್ವಾಂಯ್ ಕರ್ಚೆಂ ಮ್ಹಳ್ಯಾರೀ, ಕಾಮೆಲ್ಯಾಂಕ್ ಸಾಂಬಾಳ್ ದಿಂವ್ಚೆಂ ಮ್ಹಳ್ಯಾರ್‌ಯೀ, ನಿಜಾಯ್ಚಿ ಕಶ್ಟಾಂಚಿಂ.

ಮಾಗಿರ್‌ಯೀ ತುಮ್ಕಾಂ ಸಮ್ಜನಾಂ ತರ್ ಫಾಲ್ಯಾಂಚಿಂ ದಿಸಾಳಿಂ ಪತ್ರಾಂ ಚಾರ್ ಪಾಂಚ್ ಪಾನಾಂನಿ ಮ್ಹಜಿವಿಶಿಂ, ಹಾಂವೆಂ ಸಾಂಗ್‌ಲ್ಲ್ಯಾವಿಶಿಂ ಸವಿಸ್ತಾರ್ ವರ್ದೊರ್ ಫಾಯ್ಸ್ ಕರ್ತಲ್ಯೊ. ದೆಕುನ್ ಪತ್ರಾನಿಂ ಖಿಯ್ಲಾರ್, ಕಿತ್ಲೆಂ ವೈರಸ್ ಆಸಾ ಮ್ಹಣ್ ದೊಳೆ ವಾಟಾರ್ಕಾಕಾತ್, ವೈರಸ್ ಆನಿ ತೆಂ ಆಮ್ಚೆ ಸವೆಂ ಆಸ್ತೆಂಚ್. ಹಾಂವ್ ಆಸ್ತಾಂ ಮ್ಹಣಾಸರ್ ವೈರಸ್‌ಯೀ ಆಸ್ತೆಲೆಂ. ದೆಕುನ್ ವೈರಸ್ ಆಸಾ ಮ್ಹಣ್ ತುಮಿಂ ಭಿಯೆಂವ್ಚೆಂ ನಾಕಾ. ಬಗಾರ್‌ಆನಿ ಫುಡ್ಲ್ಯಾ ದಿಸಾಂನಿ ಅಂತರ್ ಸಾಂಬಾಳುನ್ ಜಿಯೆಂವ್ಕ್ ಶಿಕ್ಯಾಂ. ಆನಿ ಏಕ್ ದೀಸ್ ಹಾಂತುನ್ ಆಮಿಂ ಅಮೇರಿಕಾ ಆನಿ ಚೈನಾಕೀ ಪಾಟಿಂ ಫಾಲ್ಸ್ ನಂಬರ್ ವನ್ ಜಾತೆಲ್ಯಾಂವ್. ತುಮ್ಕಾಂ ಸಮೇಸ್ತಾಂಕ್ ಧನ್ಯವಾದ್.

ಆಮ್ಚೆ ಮಧೆಂ 'ಸಮಾ ನಾ ಅಂತರ್' ಮ್ಹಳ್ಯೆಂ ದುಸ್ರೆ ದಿಸಾ ಖಬ್ರೆ ಪತ್ರಾನಿಂ 'ಆಮಿಂ ಸಕ್ಕಡ್ ಸಮಾನಾಂತರ್' ಮ್ಹಣ್ ವ್ಹಡ್ ವ್ಹಡ್ ಅಕ್ಯರಾಂನಿ ಫಾಯ್ಸ್ ಜಾಲೆಂ. ●

# ದೇವ್-ಆಪವ್ಣಿಂ ಉಣೆಂ ಜಾಲ್ಯಾಂತ್? ವಾ ದೆವಾನ್ ಆಪಂವ್ಣೆಂ ಉಣೆಂ ಕೆಲಾಂ?



ಫ್ರಾದ್ ದೀಪ್ ಫೆರ್ನಾಂಡಿಸ್,  
ಕಾರ್ಮೆಲಿತ್

ಜಶೆಂ ಎಕಾ ದೆಶಾಚಿ ಗ್ರೇಸ್ತಕಾಯ್ ವಾ ವ್ಹಡ್ವಿಕಾಯ್ ತಾಂಚ್ಯಾ ಬ್ಯಾಂಕಾಂನಿ ಆಸ್ಚ್ಯಾ ದುಡ್ವಾಚೆರ್, ತಾಂಚ್ಯಾ ಗಾಂವಾಂನಿ ಆಸ್ಚ್ಯಾ ಕಾರ್ಖಾನ್ಯಾಂಚೆರ್, ತಾಂಚ್ಯಾ ಶೆರಾಂನಿ ಆಸ್ಚ್ಯಾ ರಸ್ತಾಂಚೆರ್ ವಾ ಆಕಾಸಾಕ್ ಮಾತೆಂ ತೆಂಕುನ್ ರಾವ್ಲ್ಯಾ ಬಾಂದ್ಪಾಂನಿ ನಾ, ಬಗಾರ್ ತಾಂಚ್ಯಾ ಮನ್ಶಾಪಣಾಚೆರ್, ಮೌಲ್ಯಾಂಚೆರ್ ಆನಿ ಸಂಸ್ಕೃತೆಚೆರ್ ಹೊಂದ್ಪೊನ್ ಆಸಾ, ತಶೆಂಚ್ ಕ್ರಿಸ್ತಾಂವ್ ಕುಟ್ಮಾಂಚ್ಯಾ ಭಾವಾಡ್ಪಾಚೆ ಗುಂಡಾಯೆಚಿ ರುಜ್ವಾತ್ ಕುಟ್ಮಾಂತ್ ಫುಲೆಂ ದೇವ್-ಆಪವ್ಣೆಂ ಜಾವ್ನಾಸಾ.

‘ಮಾಡ್ವಿರಾಚೆಂ ರಗತ್ ಕ್ರಿಸ್ತಾಂವ್ಪಣಾಂಚೆಂ ಬಿಂ’ ತರ್ ಭಾವಾಡ್ವಿ ಜಿಣಿಯೆಚೆಂ ಘರಾಣೆಂ, ದೇವ್-ಆಪವ್ಣೆಂಚೆಂ ಠಾಣೆಂ. ಜಶೆಂ ಎಕಾ ಬಾಳ್ಯಾಕ್ ತಾಚ್ಯಾ ಆವಯ್-ಬಾಪಾಯ್ಚ್ಯಾ ಪೊದೊರ್ನ್-ಮೊದೊರ್ನಿಚ್ಯಾ ಭಾವಾಡ್ಪಾಕ್ ಲಾಗೊನ್ ಬಾವ್ಲಿಚ್ ಮೆಳ್ತಾ, ತಶೆಂಚ್ ಮಾಲ್ಪಡ್ಯಾಂಚ್ಯಾ ಪುನ್ಯಾಕ್ ಲಾಗೊನ್, ಸಾಕ್ರಿಸ್ತಾಕ್ ಲಾಗೊನ್, ಬರ್ಯಾ ಮನಾಕ್ ಲಾಗೊನ್ ಎಕಾ ವೆಕ್ತಿಕ್ ದೇವ್-ಆಪವ್ಣೆಂ ಲಾಬ್ತಾ ಮಾತ್, ನ್ಹಯ್, ತೆಂ ಸಮ್ಜೊನ್ ಘೆಂವ್ಕ್, ತಾಚೆಂ ಪಾಲನ್-ಪೋಶಣ್ ಕರುಂಕ್, ತಾಕಾ ಪಾಳೊ ದೀಂವ್ಕ್ ಸಾಧ್ ಜಾತಾ. ಅಶೆಂ ದೇವ್-ಆಪವ್ಣಿಂ ಆನಿ ಭಾವಾಡ್ಪಾಚಿ ಗುಂಡಾಯ್ ಎಕಾಮೆಕಾ ಪೂರಕ್ ಜಾವ್ನಾಸಾತ್.

ದೇವ್-ಆಪವ್ಣಿಂ ಉಣೆಂ ಜಾಲ್ಯಾಂತ್? ವಾ ದೆವಾನ್ ಆಪಂವ್ಣೆಂ ಉಣೆಂ ಕೆಲಾಂ?

ಜಶೆಂ ಹರೈಕೆ ಸಂಗ್ತಿಂನಿ ಸುಕ್ತಿ-ಭರ್ತಿ ಆಸಾ, ತಶೆಂಚ್ ದೇವ್-ಆಪವ್ಣಿಂತ್ಯಾಂನಿ ಆಸಾ. ಪುಣ್ ದೆವಾನ್ ಆಪಂವ್ಣಿಂತ್ ಸುಕ್ತಿ ನಾ, ಭರ್ತಿ ಮಾತ್ ಆಸಾ. ಎಕಾ ಜಾಗ್ಯಾರ್ ಸುಯೊ ಉದೆತಾನಾ ಆನ್ಯೆಕಾ ಜಾಗ್ಯಾರ್ ತೊ ಬುಡ್ತಾ, ಎಕಾ ಜಾಗ್ಯಾರ್ ಪಾವ್ನ್ ವೊತ್ತಾನಾ ಆನ್ಯೆಕ್ ಕಡೆನ್ ವೊತ್ ತಾಪ್ತಾ, ಮಾಗಿರ್ ಏಕ್ ಕಡೆನ್ ಹಿಂವ್ ಚಡ್ತಾ. ವರಾಂ ಆದಿಂ ಯುರೋಪಾಥಾವ್ನ್ ಹಜಾರಾಂನಿ ಮಿಶನರಿ ಆಪ್ಲೊ ಮಾಂಯ್‌ಗಾಂವ್ ಸಾಂಡುನ್ ಭಾರತಾಕ್, ಆಫ್ರಿಕಾಕ್ ವೆತಾಲೆ. ದೇವ್-ಆಪವ್ಣಿಂ ಹರೈಕಾ ಘರಾ ಮ್ಹಳ್ಳೆಬರಿ ಫುಲ್ತಾಲಿಂ. ಪುಣ್ ಆಜ್ ಯುರೋಪಾಥಾವ್ನ್ ಯೆಂವ್ಚ್ಯಾ ಮಿಶನರಿಂಚೊ ಸಂಖೊ ಉಣೊ ಜಾಲಾ ಮಾತ್, ನ್ಹಯ್, ಸಂಪೂರ್ಣ್ ಬಂದ್

ಜಾಲಾಚ್ ಮ್ಹಣ್ಣೆತ್; ಜಾಯ್ತ್ಯೊ ಇಗರ್ಜೊ, ಸೆಮಿನರಿ, ಕೊವೆಂತಾಂ ಪಣ್ಣೆಲ್ ಪಡ್ಲಾಂತ್. ಆಸ್‌ಲ್ಯಾ ಥೊಡ್ಯಾ ಭಾವಾಡ್ಯಾಂಕ್ ಆಧಾರ್ ದೀಂವ್ಕ್ ಮ್ಹಣ್ ಭಾರತ್ ತಶೆಂ ಹೆರ್ ದೆಶಾಂಥಾವ್ನ್ ಯುರೋಪಾಕ್ ಮಿಶನರಿ ಜಾವ್ನ್ ವೆಚಿ ಪರಿಗತ್ ಆಯ್ಲ್ಯಾ! ಅಶೆಂ ಮ್ಹಣ್ಣಾನಾ ದೇವ್-ಆಪವ್ಣಾಚೆಂ ವಾರೆಂ ಕಶೆಂ ಘಂವ್ತಾ ಮ್ಹಣ್ ಆಮಿ ಸಮ್ಜವ್ಣೆತ್.

**ಶ್ವೆರಾಂತ್ಲಿಂ ದೇವ್-ಆಪವ್ಣಿಂ ಉಣಿಂ ಜಾಲ್ಯಾಂತ್**

ವ್ಹಯ್, ಉದೆಂತಿಚೆಂ ರೋಮ್ ಮಂಗ್ಳುರ್ ಶ್ವೆರ್ ಪಾಟ್ಲ್ಯಾ ಸಬಾರ್ ವರಾಂಧಾವ್ನ್ ಇಗರ್ಜೆಮಾತೆಕ್ ಆಪ್ಲ್ಯಾ ಪುತಾಂ-ಧುವಾಂಕ್ ದಾನ್ ದೀತ್ ಆಸಾ. ಲಾಗಿಂ ಲಾಗಿಂ ಮುಂಗ್ಳುರ್‌ಗಾರ್ ಭಾರತಾಂತ್ ವಾವ್ ದೀವ್ನ್ ಆಸಾತ್ ತರ್, ಜಾಯ್ತ್ಯೆ ರೆಲಿಜಿಯೊಸ್ ಜಾವ್ನ್ ಯಾಜಕ್ ತಶೆಂ ಧರ್ಮಭಯ್ಣಿ ಭಾರತಾಂತ್ ವಾ ಹೆರ್ ಗಾಂವಾಂನಿ ಮಿಸಾಂವ್ ಕಾಮ್ ಕರ್ನ್ ದೆವಾಚೆಂ ರಾಜ್ ವಿಸ್ತಾರಾಂವ್ಕ್ ಆಪ್ಲೆ ಜಿಣಿಯೆಚಿ ಉದಾರ್ ಕಾಣಿಕ್ ಭೆಟವ್ನ್‌ಚ್ ಆಸಾತ್. ಹೊ ಆಮ್ಕಾಂ ಏಕ್ ಸಂತೊಸಾಚೊ, ದಾದೊಸ್ಕಾಚೊ, ಗವ್ವಾಚೊ ವಿಶಯ್ ಜಾವ್ನಾಸಾ. ಹಾಕಾ ಬೊವ್ಣಾ ಟಿಪ್ಪುಚ್ಯಾ ಹಾತಾಂತ್ ಆಮ್ಚ್ಯಾ ಪುರ್ವಜಾಂನಿ ವ್ಹಾರಯಿಲ್ಲೆಂ ರಗತ್ ಕಾರಣ್ ಜಾವ್ನಾಸಾ. ತರೀಪುಣ್ ಆಯ್ಲೆವಾರ್ ಥಾವ್ನ್ ಶ್ವೆರಾಂನಿ ಘುಲ್ಪಿಂ ದೇವ್-ಆಪವ್ಣಿಂ ನಿವ್ಲಾಂತ್, ಬಾವ್ಲಾಂತ್, ವಾ ಪಾಲ್ವಲ್ಯಾಂತ್ ಮ್ಹಳ್ಳೆಬರಿ ಭೊಗ್ತಾ. ಪಯ್ಲಿಲ್ಯಾ ಹಳ್ಳಾಂಥಾವ್ನ್ ಮಾತ್ ಆಜ್ ಥೊಡ್ಯಾ ಮಾಪಾನ್ ತರ್ನಾಟಿ, ತರ್ನಾಟಿಂ ದೆವಾಚಿ ಸೆವಾ ಕರುಂಕ್ ಮುಕಾರ್ ಯೆತಾತ್. ತ್ಯಾಚ್ ಕಾರಣಾಕ್ ಲಾಗೊನ್ ಸಬಾರ್ ಮೆಳಾಂನಿ ಆತಾಂ ಮಂಗ್ಳುರಾಂತ್ ದೇವ್-ಆಪವ್ಣಿಂ ಸೊಡ್ವಂಚ್ ರಾವಯ್ಲಾಂ ಆನಿ ಜಾರ್ಖಂಡ್, ಮಿಜೊರಾಮ್, ಆಸ್ಸಾಮ್, ಸಿಕ್ಕಿಮ್ ಅಸಲ್ಯಾ ಗಾಂವಾಂನಿ ಸೊಧುನ್ ಆಸಾತ್. ಅಶೆಂ ಮ್ಹಣ್ಣಾನಾ, ಯುರೋಪಾಕ್ ಆಯಿಲ್ಲೆ ಗತ್ ಬೊವ್ಣಾ ವೆಗ್ಗಿಂಚ್ ಆಮ್ಕಾಂಯ್ ಯೆಂವ್ಚಾರ್ ಆಸಾ ಮ್ಹಳ್ಳೆಬರಿ ಭೊಗ್ತಾ!

**ಕಾರಣ್?**

ಪಾಟ್ಲ್ಯಾ ಥೊಡ್ಯಾ ವರಾಂಧಾವ್ನ್ ಆಮ್ಚಿ ಆರ್ಥಿಕ್ ಸಂಪತ್ತಿ ವಾಡ್ಲ್ಯಾ, ಆಮಿ ಗ್ರೇಸ್ತ್ ಜಾಲ್ಯಾಂವ್; ಹಿ ಏಕ್ ಸಂತೊಸಾಚಿ ಗಜಾಲ್, ವ್ಹಡ್ವಿಕಾಯೆಚಿ ಗಜಾಲ್! ಪ್ರಗತಿ ಹರೈಕಾ ಶೆತಾಂತ್ ಯೇಜಿ; ದೇವ್ ಹೆಂಚ್ ಆಶೆತಾ. ತ್ಯಾಚ್ ಖಾತಿರ್ ರಚ್ಚೆಚೊ ಕುರೊವ್ ಮನ್ಶಾಕ್ ಬುದ್ಧಂತ್ಯಾಯೆನ್ ಆನಿ ಜಾಣ್ವಾಯೆನ್ ಭರೊ. ಪುಣ್ ಚಡಾವತ್ ಜಾವ್ನ್, ಗ್ರೇಸ್ತ್‌ಕಾಯ್ ಆಮ್ಕಾಂ ಸ್ವತಂತ್ರ್ ಕರ್ತಾ, ಹಂಕಾರಾಚಿಂ ಕರ್ತಾ, ಸ್ವಾರ್ಥಾಚಿಂ ಕರ್ತಾ; ಆನಿ ಅಶೆಂ ಪೆಲ್ಯಾಚ್ಯಾ ಕಶಾಂಕ್, ಸಮಸ್ತ್ಯಾಂಕ್ ಸ್ವಂದನ್ ಕರ್ಚಿ ಸಕತ್ ಚೋರ್ನ್ ವ್ಹರ್ತಾ. ಖಿಯೆಂ ಹಿ ಸಕತ್ ನಾ, ಥಂಯ್ ದೇವ್-ಆಪವ್ಣಿಂ ಆಸನಾ. ಆಸ್ಲಾರೀ ತಾಕಾ ಪಾಳೊ ದೀಂವ್ಕ್ ಸಾಧ್ ಜಾಯ್ನಾ. ಹ್ಯಾ ಕಾರಣಾನಿಮಿಂ ದೇವ್-ಆಪವ್ಣಾತಸಲೈ ಬಾಳ್ಚೆ ಗ್ರೇಸ್ತ್‌ಕಾಯೆಕ್ ನೆಗಾರ್ ಕರ್ನ್ ಸಂಸಾರಿ ಗ್ರೇಸ್ತ್‌ಕಾಯೆಕ್ ವೇಂಗ್ ಮಾರುನ್ ಆಸಾಂವ್ ತಶೆಂ ದಿಸ್ತಾ. ಅಶೆಂ ದೆವಾಚಿ ಖುಶಿ ಕುಶಿಕ್ ಲೊಟುನ್ ಆಮ್ಚಿ ಖುಶಿ ಖುಶೆನ್ ಪೊಟ್ಲುನ್, ವೆಂಗೆಂತ್ ಧರ್ತಾಂವ್ ವಾ ತೈ ವೆಂಗೆಂತ್ ಆಮ್ಕಾಂಚ್ ಲಿಪಯ್ತಾಂವ್! ಅಶೆಂ ಸಂಸಾರಿ ಸಂಗ್ತಿಂಚೊ, ವೆಕ್ತಿಂಚೊ, ವೆವ್ಹಾರಾಂಚೊ ತಾಳೊ ಬಳ್ ಜಾತಾನಾ, ದೆವಾಚೊ ತಾಳೊ ಅಸ್ತತ್ ಜಾವ್ನ್ ಆಯ್ಕೊಂಕ್ ಕಶ್ಚೆ ಮಾರ್ಚ್ಯಾಂತ್ ಕಾಂಯ್ ನವಾಲ್ ನಾ. ದೇವ್ ಪಕ್ಯಾಪಾತ್ ಕರಿನಾ(ರೋಮ್ 2:11). ಅಶೆಂ ಆಸ್ತಾಂ ಶ್ವೆರಾಂತ್ಲಾಂಕ್ ದೇವ್

ಆಪಯ್ನಾ, ಹಳ್ಳೆಂತ್ಲಾಂಕ್ ತೇಂಯ್ ಶಿಕಪ್ ದೀಂವ್ಕ್ ಸಾಧ್ ನಾತ್‌ಲ್ಯಾ, 'ಜಾಯ್ತಿಂ' ಭುರ್ಗಿಂ ಆಸ್‌ಲ್ಯಾಂಕ್ ದೇವ್-ಆಪವ್ಣಿಂ ಫಾವೊ ಜಾತಾ ಮ್ಹಣ್ ವಾದ್ ಮಾಂಡ್ಲಲ್ಯಾಂಚಿಂ ರಾಜಾಂವ್ ಬುನ್ಯಾದ್ ನಾತ್‌ಲ್ಲೆಂ ಮ್ಹಳ್ಳಾರ್ ಚೊಕ್ ಜಾಯ್ತ್?

**ದೇವ್-ಆಪವ್ಣಿಂ ಕುಟ್ಮಾಂತ್ ಘುಲ್ತಾ**

ಆಮ್ಚೆ ಯಾಜಕ್, ಸಿಸ್ತಾಂ, ಸಾಂತ್-ಸಾಂತೀಣಿ ಸರ್ವಾಂ ಕುಟ್ಮಾಂಥಾವ್ನ್ ಆಯಿಲ್ಲೆಂ! ಬರೊ ರೂಕ್ ಬರೆಂ ಫಳ್ ದಿತಾ; ಹೆಂ ಸತ್. ಬರ್ಯಾ ವ್ಹಡಿಲಾಂಥಾವ್ನ್ ಬರಿಂ ಭುರ್ಗಿಂ ಉಬ್ಜತಾತ್. ಬರ್ಯಾ ಕುಟ್ಮಾಂಥಾವ್ನ್ ಬರಿಂ ದೇವ್-ಆಪವ್ಣಿಂ ಫಾವೊ ಜಾತಾತ್.

ವ್ಹಡಿಲಾಂಚಿ ದೀಶ್ಪ್ ಜರ್ ಸಂಸಾರಿ ಸಂಗ್ತಿಂಚೆರ್‌ಚ್ ಖಿಂಚ್ಚ್ಯಾ ತರ್ ಭುರ್ಗ್ಯಾಂಚಿ ದೀಶ್ಪಿಯೆ ತಾಂಚೆರ್‌ಚ್ ಖಿಂಚ್ಚ್ಯಾಂತ್ ಕಾಂಯ್ ನವಾಲ್ ಆಸಾ? ವ್ಹಡಿಲಾಂಚಿ ದೀಶ್ಪ್ ಜರ್ ಸರ್ಗಿಂಚ್ಯಾ ಸಂಗ್ತಿಂಚೆರ್ ಖಿಂಚೊನ್ ಆಸಾ, ಭುರ್ಗಿಂ ಖಂಡಿತ್ ಜಾವ್ನ್ ಸರ್ಗಿಂಚ್ಯಾ ಸಂಗ್ತಿಂಕ್ ಅತ್ರೆಗ್ಲೆಲಿಂ. ಜೆಜುಚೆಂ ಲ್ಹಾನ್ ಫುಲ್ ಲಿಝಿಯಾಚ್ಯಾ ತೆರೆಜಾಚಿಂ ಆವಯ್-ಬಾಪಯ್ (ಉಪಿನ್ ಮಾರ್ಟಿನ್ ಆನಿ ರೈಲಿ ಗೆರಿನ್) ದೊಗಾಂಯ್ ಕಾಜಾರಾಪಯ್ಲಿಂ, ದೆವಾಚೆ ಸೆವೆಕ್ ಮ್ಹಣ್ ಕೊವೆಂತಾಂಕ್ ಭರ್ತಿ ಜಾಂವ್ಕ್ ಗೆಲ್ಲೆಂ; ಪುಣ್ ಜೆದ್ನಾಂ ತಾಂಕಾಂ ತೆಂ ಆಪವ್ಣಿಂ ನಾ ಮ್ಹಣ್ ಸಮ್ಜತಾ, ಆಪ್ಲ್ಯಾ ಭುರ್ಗ್ಯಾಂಕ್ ಪುಣೀ ಧಾಡಿಚಿ ಮ್ಹಣ್ ನಿರ್ಧಾರ್ ಕರ್ತಾತ್. ಪರಿಣಾಮ್ ಚೊವ್ಣಾಂ ಭುರ್ಗಿಂ ಕಾರ್ಮೆಲಿತ್ ಭಿತರ್ಚೊ ಮಾದ್ರಿ ಜಾತಾತ್, ಎಕ್ಲೆಂ ಸಾಂತೀಣ್, ದೊತೊರ್ ತಶೆಂ ಸಾಂ ಫ್ರಾನ್ಸಿಸ್ ಸಾವೆರಾಸಂಗಿ ಮಿಸಾಂವಾಚಿ ಪಾತ್ಸೊನ್ ಜಾತಾ! ಮಾತ್ ನ್ಹಯ್, ಹ್ಯಾ ದೊಗಾಂಯ್ ಫೊವ್-ಬಾಯ್ಲೆಕ್ ಭಾಗೆವಂತ್ಪಣಾಚೊ ಮಾನ್ ಆಯ್ಲೆವಾರ್‌ಚ್ ಫಾವೊ ಜಾಲೊ!

ಪುಣ್ ಆಜ್ ಜಾಯ್ತಿಂ ಕುಟ್ಮಾಂ ಲ್ಹಾನ್ ಜಾಲ್ಯಾಂತ್. ಏಕ್ ಭುರ್ಗಿಂ, ಚುಕ್ಲ್ಯಾರ್ ದೊಗಾಂ; ತಿಸ್ರೆಂ ಭುರ್ಗಿಂ ಜಾಂವ್ಚೆಂ ಖಂಡಿತ್ ತಿದೊಡೆಂ ಚಿಂತುನ್ ಮ್ಹಳ್ಳೆಬರಿ ಜಾಲಾಂ! ವ್ಹಯ್ ಆತಾಂಚಿಂ ಮೊಲಾಂ ಪಳಯ್ನಾನಾ 8-10 ಭುರ್ಗ್ಯಾಂಚಿಂ ಕುಟಮ್ ಪೊಸುಂಕ್ ತಿತ್ಲೆಂ ಸಲೀಸ್ ನ್ಹಯ್, ತರೀ ಭುರ್ಗ್ಯಾಂಚಿ ಜವಾಬ್ದಾರಿ, ಕರ್ಕರೆ... ಅಸಲ್ಯಾ ಕಾರಣಾಂಕ್ ಲಾಗೊನ್ ಎಕ್ಲೊ ಜರ್ ದೆವಾಚ್ಯಾ ಇತ್ಲ್ಯಾ ವರ್ತ್ಯಾ ದೆಣ್ಯಾಕ್ ಕುರಾಡ್ ಮಾರ್ತಾ, ತರ್ ದೇವ್-ಆಪವ್ಣಿಂ ಲಾಭ್ಚೆಂ ತರೀ ಕಶೆಂ? ಸ್ವಾರ್ಥಾನ್ ಜಲ್ಮೆಲೆಂ ಖಿಯೆಂಚ್ ಸೆವೆಚಿ ವಾಟ್ ಚಲೊಂಕ್ ಸಕನಾ. ಜರ್ ಬಿಂ ಸ್ವಾರ್ಥ್, ಪಾಳಾಂ ಸ್ವಾರ್ಥ್, ಅಂಕ್ರಿ ಸ್ವಾರ್ಥ್, ಪಾಟ್‌ಥಳ್ ಸ್ವಾರ್ಥ್ ತರ್ ಸೆವಾ ಕಶಿ ಘಲ್ಲೆಲಿ? "ಪಳೆ, ಹಾಂವ್ ಗುನ್ಯಾಂವಾಂತ್ ಜಲ್ಮಾಲೊಂ, ಪಾತ್ಕಾಂತ್ ಮ್ಹಜಿ ಆವಯ್ ಮ್ಹಾಕಾ ಗರ್ಭಿಂ ಸಂಭವ್ಲಿ" (ಕೀರ್ತನ್ 51:5) ಮ್ಹಣ್ಣೆಂ ದಾವಿದಾಚೆಂ ಮಾಗ್ಣೆಂ ಕಿತ್ಲೆಂ ಸತ್! ಸ್ವಾರ್ಥಾಪ್ರಾಸ್ ವರ್ತ್ಯಾ ಪಾತ್ಕಾಂತ್ ಜಲ್ಮೊಂಕ್ ಸಾಧ್ ಆಸಾ? ಸ್ವಾರ್ಥ್ ನ್ಹಯ್ ಮಾತ್ ದೇವ್-ಆಪವ್ಣಾಚೊ ವಿರೋಧಿ, ಕಾಜಾರಿ ಜಿವಿತಾಚೊಯ್, ಸಾದ್ಯಾ ಕುಟ್ಮಾಜಿವಿತಾಚೊಯ್ ವಿರೋಧಿ! ಹ್ಯಾ ಕಾರಣಾಂಕ್‌ಚ್ ಲಾಗೊನ್ ಶ್ವೆರಾಂತ್ಲಿಂ ದೇವ್-ಆಪವ್ಣಿಂ ಮಾತ್ ಉಣಿಂ ಜಾಲ್ಯಾಂತ್ ನ್ಹಯ್, ಕಾಜಾರಿ ವಿಚ್ಛೇದನಾಂ ತ್ಯಾಚ್ ಪ್ರಮಾಣಾರ್ ಚಡ್ಲ್ಯಾಂತ್! ದಾದೊಶಿಪಣ್ ನಾ ತರ್ ಥಂಯ್ ದಾ+ಧೊಶಿಪಣ್ ಆಸ್ಲೆಲೆಂಚ್. ಹೆಂ ಧೊಶಿಪಣ್ ದಾದೊಶಿ ಆಸ್ಲೆಲೆಕಡೆನ್ ದೇವ್-ಆಪವ್ಣಾಂಚೆರ್ ಖಂಡಿತ್ ಧಾಂಪಣ್ ಪಡ್ಲೆಲೆಂಚ್. ಪುಣ್ ದೇವ್ ತಾಚೆಂ ಕಾಮ್ ರಾವಂವ್ಣೊನಾ, ಆನಿ ಖಿಯೆಂ ಪುಣಿ ಸೊಧುನ್ ವೆತೊಲೊಚ್.

# ಕಾಮೆಲ್ಯಾಂಚೆಂ ನಿರ್ಗಮನ್...

(22 ವ್ಯಾ ಪಾನಾರ್ಥಾವ್ನ್)

ವಲ್ಡ್ ಹೆಲ್ಟ್ ಒರ್ಗನೈಜೇಶನಾನ್ ಸಾಂಗ್ಲೆ ಪರ್ಮಾಣೆಂ ಕೋವಿಡ್ 19 ಸಂಸಾರಾಥಾವ್ನ್ ಕೆದಿಂಚ್ ಪಯ್ ವಚಾನಾ. ವಿಜ್ಞಾನಿಂನಿ ಸಾಂಗ್ಲೆ ಪ್ರಕಾರ್ ಹಿ ಪಿಡಾ ಧಾ ವರ್ಸಾಂ ಮ್ಹಣಾಸರ್ ಪ್ರಸಾರುನ್ಚ್ ಆಸ್ತಲಿ. ವೈರಸ್ ಪಾಶರ್ ಜಾಂವ್ಚಿಂ ರೀತ್ ಪಳೆತಾನಾ ಥೊಡ್ಯಾ ಮಂತ್ರಿನ್ ಸಾಂಗ್ಲೆ ಜಾಪಿ. ಕಿತ್ಲೆ ದೀಸ್ ಆಮಿ ಭಿತರ್ ಬಸ್ತೆತ್. ಆಮಿ ವೈರಸಾಸಂಗಿಂ ಜಿಯೆಂವ್ಚೊ ವೇಳ್ ಆಯ್ಲಾ.

ಶಿಕ್ಷಣ್ ಕ್ಷೇತ್ರಾವಿಶ್ಯಾಂತ್ ಸಾಂಗ್ಲೆ ತರ್, ಕೋವಿಡ್ 19 ವರ್ವಿಂ ಸಗ್ಳೆಂ ಡಿಜಿಟಲ್ ಜಾಲಾಂ. ಭುರ್ಗ್ಯಾಂಕ್ ಕ್ಲಾಸಿ ಆನ್‌ಲೈನಾರ್ ಪ್ರಸಾರ್ ಜಾಂವ್ಕ್ ಪ್ರಾರಂಭ್ ಜಾಲ್ಯಾತ್. ಪೂಣ್ ಹಳ್ಳೆಂತ್ ಆಸ್‌ಲ್ಲ್ಯಾ ದುಬ್ಯಾ ಭುರ್ಗ್ಯಾಂಕ್ ಶಿಕಾಪ್ ಮೆಳಾನಾತ್‌ಲೆಬರಿ ಜಾಲಾಂ. ಧಾವ್ಯಾ ಕ್ಲಾಸಿಚ್ಯಾ ಎಕಾ ಶಿಕ್ಷಕಾನ್ ಕೆಲ್ಲ್ಯಾ ವಾಟ್‌ಆಪ್ ಗ್ರೂಪಾರ್ ಭುರ್ಗ್ಯಾಂಕ್ ಶಿಕೊಂಕ್ ಏಕ್ ವೀಡಿಯೊ ಫಾಲ್ಟೊ 39ಭುರ್ಗ್ಯಾಂನಿ ನಂಬರ್ ದಿಲ್ಲೆಂ ತರೀ ಕೇವಲ್ 10ಜಣಾಂಕ್ ಮಾತ್, ಒನ್‌ಲೈನಿರ್ ಶಿಕಾಪ್ ಲಾಬ್ಲಾಂ. ತಶೆಂ ಜಾಲ್ಲ್ಯಾನ್ ಉದೆಂವ್ಚೆಂ ಸವಾಲ್ ಶಿಕಾಪ್ ಥೊಡ್ಯಾಂಕ್ ಮಾತ್‌ಗೀ?. ಯೆದೊಳ್‌ಚ್ಚ್ ಆಯಿಲ್ಲ್ಯಾ ಸಮೀಕ್ಷೆ ಪ್ರಕಾರ್ ಅರುಣಾಚಲಾಂತ್ ಫಕತ್ 10% ಮಾತ್, ಮಣಿಪುರಾಂತ್ 10-20%, 40%, ನಾಗಲ್ಯಾಂಡಾಂತ್ ಆನಿ 20% ಮೇಘಾಲಯಾಂತ್ ಭುರ್ಗಿಂ ಶಿಕಾಪ್ ಜೊಡುಂಕ್ ಪಾವ್ತೆ ಮ್ಹಣ್ ಕಳಯ್ಲಾಂ.

ಖಂಚ್ಯಾ ರಿತಿನ್ ಪಳೆಲ್ಯಾರೀ ಕೋವಿಡ್ 19 ಗ್ರೇಸ್‌ಾಂಕ್ ಸ್ವಯ್ ಬಗಾರ್ ದುಬ್ಯಾಂಕ್ ಅನೀಕೀ ಕಷ್ಟಾರ್ ಘಾಲ್ತಾ. ವಕತ್ ಸೊದುನ್ ಕಾಡ್ತಾ ಮ್ಹಣಾಸರ್ ಹೆ ವೈರಸ್ ಖಂಡಿತ್ ಜಾವ್ನ್ ಆಸ್ತಲೆಂ ತರೀ ಸರ್ಕಾರಾನ್ ನಿರ್ವಾಸಿತ್ ಕಾಮೆಲ್ಯಾಂಚೆ ಕಶ್ಟ್ ಪಳೆವ್ನ್ ತಾಂಚ್ಯಾ ಪುಡಾರಾಕ್ ಆಧಾರ್ ದಿಲೊ ತರ್ ತಾಂಚಾ ತೊಂಡಾರ್ ಹಾಸೊ ಉರ್ತಲ್ಯೊ ನಾ ತರ್ ಜಾಲೆಂ ಮೊರಾ ಪರ್ಯಾಂತ್ ಕಶ್ಟ್ ತಾಂಚಾ ಜಿವಿತಾಚೊ ವಾಂಟೊ ಜಾತಲೊ.

## ಪಟಿಯಾ ಆಮ್ಚೆಂ ನಾವಿಕಾ

(9 ವ್ಯಾ ಪಾನಾರ್ಥಾವ್ನ್)

ವಯ್ ಬಸಯ್ಲಾಂ. ಹಾಚೆಸಾಂಗಾತಾ ನಾವಿಕಾಂತ್ ದೋನ್ ಫೀಕ್ವೆನ್ಸಿ ಬ್ಯಾಂಡ್ (L5-band ಆನಿ S-band) ಆಸ್‌ಲ್ಲ್ಯಾನ್ ನಿಖರತಾ ಚಡ್ ಆಸಾ. GPS ಏಕ್‌ಚ್ ಫೀಕ್ವೆನ್ಸಿ ಬ್ಯಾಂಡ್ ವಾಪಾರ್ನ್ ಕಾಮ್ ಕರ್ತಾ. ಸಾರ್ವಜನಿಕಾಂಕ್ ಧಾ ಥಾವ್ನ್ ವೀಸ್ ಮೀಟರ್ ಮ್ಹಣಾಸರ್ ನಿಖರತಾ ನಾವಿಕಾಥಾವ್ನ್ ಮೆಳ್ತಾ.

GPS ಉಪ್ರಾಂತ್ ಆಸ್ಲೆಂ ನ್ಯಾವಿಗೇಶನ್ ಸಿಸ್ಟಮ್ ಮ್ಹಳ್ಯಾರ್ ಆಮ್ಚೆಂ ನಾವಿಕಾ ಮಾತ್‌ಗೀ? ಬಿಲ್ಕುಲ್ ಸ್ವಯ್. ರಶಿಯಾಚ್ಯಾ GLONASS ನ್ಯಾವಿಗೇಶನ್ ಸಿಸ್ಟಮಾಚಿ ವ್ಯಾಪ್ತ ಸಗ್ಳ್ಯಾ ಸಂಸಾರಾಂತ್ ಆಸಾ. ಚೈನಾಕಡೆ ಆಸ್ಲ್ಯಾ BeiDou ಆನಿ ಯುರೋಪ್ ಯುನಿಯಾನಾಚೆಂ Galileo ಚಿ ವ್ಯಾಪ್ತಿಯೇ ಹ್ಯಾ ವರಾ ಸಗ್ಳ್ಯಾ ಸಂಸಾರಾಮ್ಹಣಾಸರ್ ಪಾವ್ತಾ ಮ್ಹಳ್ಳಿ ಖಬರ್ ಆಯ್ಲಾ. ಮಾಗಿರ್ ಜಪಾನಾಕಡೆಯೆ Quasi-Zenith Satellite System(QZSS) ಮ್ಹಳ್ಳೆಂ ಸ್ವತ್ ಪ್ರಾದೇಶಿಕ್ ನ್ಯಾವಿಗೇಶನ್ ಸಿಸ್ಟಮ್ ಆಸಾ. ಹ್ಯಾ ದೆಶಾಂಸವೆಂ ಆಮ್ಚೆಂ NavIC ಸೆರ್ವಿಲಾಂ ಮ್ಹಳ್ಯಾರ್ ಹೊ ಏಕ್ ಆಮ್ಕಾಂ ಅಭಿಮಾನಾಚೊ ವಿಶಯ್.

# ಕೊಂಕ್ಣಿ ಕ್ವಿಜ್ - 24

ವಿಶಯ್: ಅಮರ್ ವಿಲ್ ರೆಬಿಂಬಸ್

1. ಅಮರ್ ವಿಲ್ ರೆಬಿಂಬಸ್ ಜಲ್ಮಲೆಂ ವರನ್ 1940, 1942, 1938
2. ಖಂಯ್ಚ್ಯಾ ವರ್ಸಾ ವಿಲ್ಕ್ 'ಸಂದೇಶ ಕಲಾ ಪ್ರಶಸ್ತಿ' ಲಾಭ್ 2006, 2010, 2008
3. ಕೊಂಕ್ಣಿ ಭಕ್ತಿಕ್ ಉತಾಂಚ್ಯೊ ಕಿತ್ಲೊ ಕೊವ್ಚೊ ತಾಣೆಂ ಕಾಡ್ಲಾತ್? ನೋವ್, ಸಾತ್, ಧಾ
4. 1958-59 ಇನ್ವೆಂತ್ ಸಾದರ್ ಜಾಲೊ ವಿಲ್ಚೊ ಪಯ್ಲೆ ನಾಟಕ್ ಖಂಯ್ಚೊ ತಿತ್ಲಿ ಜೀಟ್, ಕೆಡಿ ಬೊನಾ, ಬಿ.ಎ., ಪಯ್ಚೊಂಚೊ ನಂನಾರ್
5. ಹಾಂತ್ಲ್ಯಾ ಖಂಯ್ಚ್ಯಾ ಫಿಲ್ಮಾಕ್ ತಾಣೆಂ ಪದಾಂ-ಸಂಗೀತ್ ದಿಲಾಂ? ಕಂತಾರ್, ಪಾಲ್ಟಿ, ಉಪ್ಪಾಡು
6. ವಿಲ್ ಸ್ಥಾಪಕ್ - ಸಂಜಾಲಕ್ ಜಾವ್ನ್‌ಲೆಂ ಕೊಂಕ್ಣಿ ಪತ್ರ್ ಖಂಯ್ಚೆಂ? ಉಮಾಕೊ, ಜಿಜಿತ್, ಪಯ್ಲಾ
7. ಪಯ್ಲೆ ವಿಲ್ ನಾಯ್ಕ್ ಜಾಲ್ಲೆಂ ವರನ್ ಖಂಯ್ಚೆಂ? 1971, 1969, 1975
8. ಹಾಂತುಂ ಖಂಯ್ಚೊ ಕಾಣಿ ವಿಲ್ಚಿ ನ್ಹಯ್ ಮ್ಹಣ್ ಗುರ್ತ್ ಕರ್. ಪಿಂತ್ರಾಂ, ಮೂಗುತಿ, ಖಬೀಜಾಚೆಂ ಕಾಜಾರ್
9. ತುಳು ಪದಾಂಚ್ಯೊ ಕಿತ್ಲೊ ಕೊವ್ಚೊ ತಾಣೆಂ ಕಾಡ್ಲಾತ್? ಏಕ್, ದೋನ್, ಜಾರ್
10. ವಿಲ್ಚಿನ್ ಘಡ್ಲೆಂ ಪ್ರಥಮ್ ಪದ್ ಖಂಯ್ಚೆಂ? ಭಕಾಲ, ಶಿಕಾಲ, ಕಾರ್ಬಾಲ

ನಾಂವ್: \_\_\_\_\_  
 ವಿಳಾಸ್: \_\_\_\_\_  
 ಫೊನ್: \_\_\_\_\_

ನಿಯಮಾಂ: 1) ಜಾಪ್ ಹ್ಯಾಚ್ ಕುಪಾನಾಚೆರ್ ಬರವ್ನ್ ದಾಖ್ಲಿ; 2) ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ 18.06.2020; 3) ಇನಾಮ್ ಸೊಡ್ಡೆರ್ ಕಾಡ್ಲೆಲ್ಯಾಂವ್; 4) ಇನಾಮಾಂ: ಪಯ್ಲೆಂ: ರು. 600 ಆನಿ ದುಸ್ರೆಂ: ರು. 400; 5) ಜಾಪಿ ಧಾಡುಂಕ್ ವಿಳಾಸ್: The Editor, Naman Ballok Jesu, Infant Jesus Shrine, Carmel hill, Bikarnakatte, Mangaluru – 575005 (India)

**ಕೊಂಕ್ಣಿ ಕ್ವಿಜ್ 23: ಫಲಿತಾಂಶ್**

**ಪಯ್ಲೆಂ ಇನಾಮ್: ಸೆಲಿನ್ ಮೊಂತೆರೊ, ಕಾಪಿಕಾಡ್**  
**ದುಸ್ರೆಂ ಇನಾಮ್: ಬ್ರಿಜಿತ್ ಸಿಕ್ಲೇರಾ, ಬೆಳ್ತಂಗಡಿ**

ಸಾರ್ಕೊ ಜಾಪಿ: 1. ತಕ್ಲಿ, 2. ಕಾನ್, 3. ಇರೊಳ್, 4. ಮೊಡ್ಡಿ,  
 5. ದಾರಾಚಿ ಖಿಳ್, 6. ಪೋಟ್, 7. ಜೀಬ್, 8. ಪಾಳ್ಳಿ,  
 9. ಕಾಜು ಆನಿ ಬಿ, 10. ಘಡಾಯ್, ಬೊಂಡಿ.

ಇನಾಮ್ ಮ್ಹಯ್ಚ್ಯಾಚ್ಯಾ 15 ತಾಲೆಕಚೆರ್ ವ್ಹರ್ಲೆಂ.  
 ಉಪ್ರಾಂತ್ ಕಸ್ಲಿಯೆ ಖಿಲವಾಲಿ ಅಸ್ಲಿನಾ.

# ಫೇಸ್‌ಬುಕಾರ್ ನವಲಾಂ ಕೆಲ್ಲ 'ಕವಿತಾ ಸಾಂಕಳ್'

ಕವಿತೆಚಿ ಸಕತ್‌ಚ್ ತಿ. ಸಬಾರ್ ಕಾಳ್ಜಾಂಕ್ ಲಾಗಿಂ ಹಾಡ್ಪಿ ಸಕತ್ ತಾಕಾ ಆಸಾ. ಮೊಡ್ಲೆಲ್ಯಾ ಮನಾಂಕ್ ದಾದೊಸ್ಕಾಯ್, ದುಖೇಸ್ತ್ ಕಾಳ್ಜಾಂಕ್ ಭುಜ್ಜಣ್, ಮಾನಸಿಕ್ ದಬಾವಾಕ್ ಒಳಗ್ ಜಾಲ್ಲ್ಯಾಂಕ್ ಸವ್ಯಾಸಾಯ್ ದಿಂವ್ಪಿ ಶ್ಯಾಧಿ ಕವಿತೆಕ್ ಆಸಾ.

ಕೊಂಕ್ಣಿ ಕವಿತಾ ಶೆತಾಂತ್ ಆದಿಂಥಾವ್ನ್ ಪೀಕ್ ಯಥೇಶ್ಟ್ ಮಾಪಾನ್ ಜಾಲಾಂ. ಪುಣ್ ತೆಂ ಲೊಕಾಮೆರೆನ್ ಪಾವಂವ್ಚೆಂ ಪ್ರಯತ್ನ್ ಚಲ್ತಾಂ ತರೀ ಸ್ವಖುಶೆಚೆಂ ಜಾವ್ನ್ ವ್ಹಾಳೊನ್ ವ್ಹಚೊಂಕ್ ನಾ. ಕವಿತಾ ಪುಸ್ತಕಾಂನಿ ಆಯ್ಲ್ಯಾತ್, ಪತ್ರಾಂನಿ ಆಯ್ಲ್ಯಾತ್, ಸ್ಪರ್ಧಾಕ್ರಿಯಾತಿರ್ ಕವಿತಾ ಕಾಳ್ಜಾಮತಿಂತ್ ಫಾಲ್ತೆಂ ಪ್ರಯತ್ನಿಯೇ ಜಬ್ಬೋರ್ ಚಲ್ತಾಂ. ಕೊಂಕ್ಣಿಂತ್ ಕವಿತಾ ಖಾಯ್ ಕರ್ಚೆ ದೀಸ್ ಉಣ್ ಆಸ್ಲೆ, ಪುಣ್ ಜಾಯ್ತ್ಯಾಂಚೆ ಮ್ಹಿನೆತೆಕ್ ಲಾಗೊನ್ ಕೊನ್ಯಾರ್ ಆಸ್ಚಿ ಕವಿತಾ ಪತ್ರಾಂನಿ ಮುಕೆಲ್ ಜಾಗೊ ಜೊಡ್ಲೆ ಪರ್ಯಾಂತ್ ಪಾವಲ್ಲಿ ಆಸಾ. ಪುಣ್ ತಿ ಲೊಕಾಚ್ಯಾ ಚಾಲ್ತ್ಯಾ ಜಿವಿತಾಚೊ ವಾಂಟೊ ಜಾಂವ್ಚೆ ದಿಶೆನ್ ಜಾಯ್ತೊ ವಾವ್ ಜಾಯ್. ಆಚ್ ಪುಸ್ತಕಾಂ, ಪತ್ರಾಂಥಾವ್ನ್ ವಾಚ್ಪಿ ವಿಮುಖ್ ಜಾವ್ನ್, ಸೊಶಿಯಲ್ ಮಿಡಿಯಾಂತ್ ವೆಸ್ತ್ ಆಸಾ ಜಾಲ್ಲ್ಯಾನ್ ಥಂಯ್ಸರ್ ಕವಿತಾ, ಕಾಣಿಯೊ ಆನಿ ಹೆರ್ ಬರ್ಪಾಂ ಫಾಯ್ ಜಾಂವ್ಕ್ ಸುರು ಜಾಲಿಂ, ಹಿ ಬರಿ ಗಜಾಲ್. ಥೊಡೆ ಬರವ್ಪಿ ಅಸಲ್ಯಾ ಸೊಶಿಯಲ್ ಮಿಡಿಯಾಕ್ ವಳ್ಕಾಲೆ ತರ್ ಹೆರ್ ಥೊಡೆ 'ವಾಚ್ಪಿ ಜಾಯ್ ತರ್ ಆಮ್ಚೆಲಾಗಿಂ ಯೆಂವ್ಪಿತ್, ಪತ್ರಾಂಕ್ ರಾಕೊಂದಿತ್' ಮ್ಹಣ್ ಪಯ್ಜಾಪಯ್ಸ ರಾವ್ಲೆ. ಬರವ್ಪಿ ಥಂಯ್ ಹಾಂಗಾ ಥೊಡಿಂ ಬರ್ಪಾಂ, ಥೊಡಿ ಕವಿತಾ ಫಾಲ್ತಾಲೆ, ಕೊಂಕ್ಣಿ ಲೋಕ್ ಬರೆಂ ಸ್ತಂದನ್ ದಿತಾಲೊ. ಪುಣ್ ಕವಿತಾ ಉಗ್ಡಾ ಮನಾನ್ ಸ್ವೀಕಾರ್ ಕೆಲ್ಲಿಂ ಉಣಿಂಚ್ ಮ್ಹಣ್ತೆತ್. ಪುಣ್ ಆತಾಂ ಏಕ್ ನವಾಲ್ ಘಡ್ಲಾಂ! ಫೇಸ್ ಬುಕಾರ್ ಏಕ್ ಪಂಗ್ಡಾಚೆಂ ನಾಂವ್ ಗಾಜ್ಲೆ ಆಸಾ, ತೊ ಪಂಗಡ್ ಆಸಾ - ಕವಿತಾ ಮಾಟೊವ್! ಆನಿ ತಾಂತುಯ್ 'ಕವಿತಾ ಸಾಂಕಳ್'ನ್ ಸಕ್ಲಾಂಕ್ ಕೊಂಕ್ಣಿ ಕವಿತೆತೆವ್ಚಿಂ ಏಕ್ ಪಾವ್ಪಿಂ ಘಂವೊನ್ ಪಳೆಂವ್ಚೆಬರಿ ಕೆಲಾಂ.

'ಕವಿತಾ ಸಾಂಕಳ್' ಮ್ಹಳೆಂ ಏಕ್ ಪಂಥಾಹ್ಲಾನ್ ಲಾಕ್ಡಾನ್ ಕಾಳಾರ್ ಲೋಕ್ ಫರ್ ಬಂಧಿ ಜಾವ್ನ್ ಆಸ್ಲೆಲ್ಯಾ ವೆಳಾರ್ 'ಕವಿತಾ ಮಾಟೊವ್' ಮ್ಹಳ್ಯಾ ಫೇಸ್ ಬುಕ್ ಪಂಗ್ಡಾಂತ್ ಸುರು ಜಾಲ್ಲೆಂ. ಸಾಂಕಳ್ ಮ್ಹಣ್ತಾನಾ ಮತಿಕ್ ಬಂಧಡೆಚೆಂ ಪಿಂತುರ್ ಯೆತಾ. ಸಾಂಕಳ್ ವಾಪಾರ್ಚಿಕ್ ಭಾಂದುನ್ ಘಾಲುಂಕ್. ಪುಣ್ ಹ್ಯೆ ಕವಿತಾ ಸಾಂಕಳ್ ಕೊಣಾಯ್ ಭಾಂದುನ್ ಘಾಲುಂಕ್ ನಾ ಬಗಾರ್ ಕವಿತಾ ಪೇಶ್ ಕರುಂಕ್ ಮುಕ್ತ್ ಆವ್ಕಾಸ್ ಹರ್ಯೆಕ್ಲ್ಯಾಕೆ ದಿಲಾ. ಹ್ಯೆ ಸಾಂಕಳ್ ಕೊಂಕ್ಣಿ ಉಲಂವ್ಚ್ಯಾ ಲೊಕಾಕ್ ಅನಿಕೇ ಚಡ್ ಲಾಗಿಂ ಹಾಡ್ಲಾಂ ಆನಿ ಕವಿತೆಚಿ ಗಿರೇಸ್‌ಕಾಯ್ ವಾಡಯ್ಲ್ಯಾ. ಸರ್ವ್ ಕೊಂಕ್ಣಿ ಮೊಗಿ ಆಪ್ಣಾಕ್ ಕೆದಾಳಾ ಆನಿ ಕೋಣ್ ಚಾಲೆಂಜ್ ದಿತಾಗಾಯ್ ಮ್ಹಣೊನ್ ಹ್ಯೆ ಸಾಂಕಳ್ ಗಾಂಚ್ ಮೆಳಂವ್ಕ್ ಆತುರಾಯೆನ್ ರಾಕೊನ್ ಆಸಾತ್.

## ಕವಿತಾ ಸಾಂಕಳ್ ಕಶಿ ಆನಿ ಖಂಯ್ ಸುರ್ವಾತ್ಲಿ?

ಸಗ್ಳೊ ಸಂಸಾರ್ ಕೊರೊನಾ ಪಿಡೆಚ್ಯಾ ಭಿರಾಂತೆನ್ ಲಾಕ್ಡಾನ್ ಜಾವ್ನ್ ಫರ್-ಬಂಧಡೆಕ್ ವೆಳಗ್ ಜಾಲೊ. ಫಾರಾ ಭಿತರ್ ಬಸೊನ್ ನಮೂನ್ಯಾವಾರ್ ಚಾಲೆಂಜಾಂ ಎಕಾಮೆಕಾಕ್ ದಿಂವ್ಚ್ಯಾರ್ ಪಡ್ಲೊ. ಥೊಡ್ಯಾನಿ ಸಾರಿ ಚಾಲೆಂಜ್ ಆನಿ ಥೊಡ್ಯಾನಿ ಡ್ಯಾನ್ಸ್, ಸಂಗೀತ್, ರಾಂದ್ಪಾಚಿಂ ಚಾಲೆಂಜಾಂ ಫೇಸ್-ಬುಕಾರ್ ಪ್ರಾರಂಭ್

ಜಾಲಿಂ. ಆಶೆಂ ಆಸಾಂ ಪಯ್ಲಿಲ್ಯಾ ಇಸ್ರೇಲ್ ಗಾಂವಾಂತ್ ವಾವ್ ಕರ್ತಲ್ಯಾ ಲೆನಾರ್ಡ್ ಫೆರ್ನಾಂಡಿಸಾಕ್ ಕೊಂಕ್ಣಿ ಕವಿತಾ ಸಾದರ್ ಕರ್ಚೆಂ ಚಾಲೆಂಜ್ ಕಿತ್ಯಾಕ್ ಕರುಂಕ್ ನ್ಹಜೊ? ಮ್ಹಣೊನ್ ವಿಚಾರ್ನ್ ಚೆರಾಲ್ ಪೋಸ್ತ್ ಫಾಲೊ. ಹೊ ಪೋಸ್ತ್ ಪಳೆವ್ನ್ ತುರ್ತಾನ್ ಕಾರ್ಯಾಕ್ ದೆಂವ್‌ಲ್ಲೊ ಫ್ರಾದ್ ಜೊ.ಸಿ.ಸಿದ್ದಕಟ್ಟೆ,



ರಾಯನ್ ನಿರ್ಮಾಂಗ್

ಕಾರ್ಮೆಲಿತ್. 2017 ಇಸ್ರೆಂತ್ ತಾಣೆಂ ಪೇಸ್ ಬುಕಾರ್ 'ಕವಿತಾ ಮಾಟೊವ್' ಮ್ಹಳ್ಯೊ ಪಂಗಡ್ ರಚ್‌ಲ್ಲೊ, ಜೊ ಕವಿತಾಂಖಾತಿರ್ ಮಾತ್ ಮ್ಹಣ್ ನೆಮ್ಲೊ. ಕೊಣೆಂಯ್ ಕವಿನ್, ಚಡ್ ಕರ್ನ್ ನವ್ಯಾ ಕವಿಂನಿ ಥಂಯ್ ಬರವ್ಪೆತ್ ಆಸ್ಲೆಂ, ಆನಿ ಜಾಯ್ತ್ಯಾಂನಿ ಹಾಚೊ ಬರೊ ಫಾಯ್ಲೊ ಜೋಡ್ನ್ ಘೆತ್‌ಲ್ಲೊ ಆಸಾ. ಎಪ್ರಿಲಾಚ್ಯಾ 13 ತಾರಿಕೆರ್ ಮ್ಹಣ್ಣೆ ಪಾಸ್ಕ್ ಪರ್ಬೆಚ್ಯಾ ದುಸ್ರ್ಯಾಚ್ ದಿಸಾ ಕವಿತಾ ಮಾಟಾರ್ ಬಾಪ್ ಜೊಸಿನ್ ಏಕ್ ಕವಿತಾ ಸಾದರ್ ಕರ್ನ್ ಕವಿತಾ ಸಾಂಕಳ್ ಚಾಲನ್ ದೀವ್ಚೆಕ್ ಸೊಡ್ಲೆಂ ಆನಿ ಹೆರ್ ತೆಗಾಂಕ್ ಕವಿತಾ ವಾಚುಂಕ್ ಚಾಲೆಂಜ್ ದಿಲೆಂ. ತೆದಾಳಾ ಸುರು ಜಾಲ್ಲ್ಯೆ ಹ್ಯೆ ಕವಿತಾ ಸಾಂಕಳ್ ಎದೊಳ್‌ಚ್ 700 ವಯ್ ಗಾಂಚ್ ಮೆಳಯ್ಲಾತ್ ಮ್ಹಣ್ ಸಾಂಗ್ಲಾರ್ ತುಮಿ ಪಾತ್ಯೆಂವ್ಚಿಂ ನಾಂತ್! ಹಿ ಸಾಂಕಳ್ ವೆಗಿಂಚ್ 1000 ಕ್ ಮಿಕ್ಲೊನ್ ವೆತಲಿ ತೆಂ ಖಂಡಿತ್.

## ಕವಿತಾ ಸಾಂಕಳ್ ಚಾಲೆಂಜ್ ಮ್ಹಳ್ಯಾರ್ ಕಿಂತೆಂ?

ಹೆಂ ಏಕ್ ಭಾರಿಚ್ ಸೊಂಪೆ ಚಾಲೆಂಜ್. ಎಕ್ಲಾನ್ ಖಂಚ್ಯಾಯ್ ಎಕಾ ಕವಿತೆಚಿ ಕೊಂಕ್ಣಿ ಕವಿತಾ ವಿಂಚುನ್, ವಿಡಿಯೊ ಕರ್ನ್ ಪಂಗ್ಡಾಂತ್ ಫಾಲ್ಚೊ ಆನಿ ತೆಗಾಂಕ್ ಪಂಥಾಹ್ಲಾನ್ ದಿಂವ್ಚೆಂ. ಆಶಿ ಹಿ ಮುಕಾರುನ್ ವೆತಾ.

## ಸಾಂಕಳ್ ಕೊಣಾಕ್ ಪುರಾ ಎಕ್ಟಾಂಯ್ಲಾಂ?

ಎದೊಳ್ ಮ್ಹಣಾಸರ್ ಹ್ಯೆ ಸಾಂಕಳ್ ಸಭಾರ್ ಜಣ್ ಕವಿತೆಚ್ಯಾ ಮೊಗಾನ್ ಬಂಧಿ ಜಾಲ್ಯಾತ್. ಎದೊಳ್ ಮಂಗ್ಳುರ್, ಬೆಂಗ್ಳುರ್, ಉಡ್ಪಿ, ಕಾರ್ವಾರ್, ಭಟ್ಕಳ್, ಚಿಕ್‌ಮಗ್ಳುರ್, ಶಿಮೊಗಾ ಮಾತ್ ನ್ಹಯ್ ಸೆಜಾರಿ ರಾಜ್ಯ್ ಗೊಂಯಾಂಥಾವ್ನ್ ಹ್ಯಾ ಸಾಂಕಳ್ ಗಾಂಚ್ ಜೊಡ್ಲಾತ್. ಪಯ್ಲಿಲ್ಯಾ ಗಲ್ಪ ರಾಷ್ಟ್ರಾಂಥಾವ್ನ್, ಅಮೆರಿಕಾ, ಕೆನಡಾ, ಜರ್ಮನಿ, ಇಸ್ರಾಯೆಲ್‌ಥಾವ್ನ್ ಕವಿತಾ ಸಾದರ್ ಕರ್ನ್ ಹ್ಯೆ ಸಾಂಕಳ್ ಗ್ಲೋಬಲ್ ಟಚ್ ದಿಲಾಂ. ಭೌಗೋಳಿಕ್ ರಿತಿನ್ ಕವಿತಾ ಸಾಂಕಳ್ ಕಥಾ ಅಶಿ ಆಸಾ ತರ್, ಅನ್ಯೇಕ್ ವಾಟೆನ್ ಹ್ಯೆ ಸಾಂಕಳ್ ಪ್ರಾಯೆಚಿ ಗಡ್ ನಾಸ್ತಾನಾ ಲ್ಹಾನ್ ಭುರ್ಗಾಂಕ್, ಯುವಜಣಾಂಕ್, ಧಾರ್ಮಿಕ್ ಯಾಜಕ್, ಧರ್ಮ್ ಭಯ್ಣಿಂಕ್, ನಾಮ್ಚೆಚ್ಯಾ ಕವಿಂಕ್, ಸಂಗೀತ್‌ಗಾರಾಂಕ್, ಮಾಲ್ಗಡ್ಯಾ ಕಾರ್ಭಾರ್ಯಾಂಕ್, ಸಿನೆಮಾ ಶೆತಾಂತ್ಲಾಂಯ್ ಉರ್ಭೆನ್ ಭಾಗ್ ಘೆಂ ಕೆಲಾಂ. ತ್ಯಾ ಮಧೆಂ ವಿಸ್ತಾನಾಯೆ, ಕೊಂಕ್ಣಿ ಸಮುದಾಯಾಂತ್ಲಾ ವೆವೆಗ್ಳ್ಯಾ ಬೊಲಿಚ್ಯಾ ಕೊಂಕ್ಣಿ ಮನ್ಶಾಂನಿ ಹಾಂತುಂ ವಾಂಟೊ ಘೆತ್ಲಾ! ಕಿತ್ಲೆಶಾ ಕವಿಂಚ್ಯೊ ಕೊನ್ಯಾಕ್ ಪಡ್‌ಲ್ಲೊ ಕವಿತಾ ಪರತ್ ಜಿವ್ಚೊ ಜಾವ್ನ್ ಹಜಾರೊಂ ಲೊಕಾಕ್ ಪಾವ್ಲ್ಯಾತ್. ಜಾಯ್ತಿ ಉದೆತೆ ಕವಿ, ಆವ್ಕಾಸ್ ಸೊಧುನ್ ಆಸ್ಚೆ ಕವಿ ಆತಾಂ ಕವಿತಾ ಮಾಟಾರ್ ಕವಿತಾ ಬರಂವ್ಕ್ ಲಾಗ್ಲಾತ್. ತಾಂಚ್ಯೊಯ್ ಕವಿತಾ ವಿಡಿಯೊ ಕರುನ್ ಸಾದರ್ ಕರ್ಚೆ ಆಸಾತ್! ಅಸಲೆಂ ನವಾಲ್ ಘಡ್‌ಲ್ಲೆಂ ಪಳೆತಾನಾ ಕೊಂಕ್ಣಿ ಕವಿತೆಕ್ ಸುಗ್ಳೆಚೊ ಕಾಳ್ ಮ್ಹಣ್ ಭೊಗ್ತಾ. ಹಿ ಸಾಂಕಳ್ ತುಮಿ ಆಯ್ಕಾಜೆ ವಾ ವಾಂಟೊ ಘೆಜೆ ತರ್ - ಕವಿತಾ ಮಾಟೊವ್ (KAVITA MATTOV) ಮ್ಹಣ್ ಫೇಸ್ ಬುಕಾರ್ ಸೊಧಾ, ಪಂಗ್ಡಾಂತ್ ಮೆಳಾ ಆನಿ ಕವಿತೆಚೆಂ ಪಕ್ಲಾನ್ ಚಾಕಾ.



# ಯಿಂಚ್ಚೆಂ ಆಸಾ 'ಸಜಿನಾ ವೈರಸ್'!



## ಖುಬೆ ಮುಟ್ಟುಂ

ಫ್ರಾನ್ಸಿಸ್ ಅಲಂಗಾರ್

“ಆಮ್ಚ್ಯಾ 'ಸಂಸೊಧ್' ಆಯೋಗಾನ್' ಆನ್ವೇಕ್ ನವೆಂ ವೈರಸ್ ನೊಧುನ್ ಕಾಡ್ಲಾಂ. ತ್ಯಾ ವೈರನಾಜೆಂ ನಾಂವ್ ಆಸಾ 'ನೇಮ್ ಎಂಡ್ ಶೇಮ್ ವೈರಸ್'. ಹಾಜೊ ಯಶಸ್ವಿಬಲಿತ್ ಪಯ್ಲೊ ಪ್ರಯೋಗ್ ಆಮಿ ಉತ್ತರ್‌ಪ್ರದೇಶಾಂತ್ ಕೆಲಾ.”

ಸ್ಕಾರ್ಟ್ ಸಿಟಿ ಮಂಗುರಾಂತ್ 'ವೈರಸ್ ಮಹೋತ್ಸವ್' ಸಂಯೋಜಿತ್ ಜಾಲೊ. ಸಂಸಾರಾಚ್ಯಾ ವೆವೆಗ್ಯಾ ಕೊನ್ಯಾಂಥಾವ್ನ್ ಭಿರಾಂಕುಳ್, ಬೋವ್ ಭಿರಾಂಕುಳ್, ಬೋವ್ ಬೋವ್ ಭಿರಾಂಕುಳ್ ವೈರಸಾಂ ಥಂಯ್ಲರ್ ಪಾವ್ಲಿಂ. ಆಫ್ರಿಕಾಥಾವ್ನ್ 'ಎಬೋಲಾ' ಆಯಿಲ್ಲೆಂ ತರ್ ಭಾರತಾಥಾವ್ನ್ ರೇಬೀಸ್; ಫಿಲಿಪಿನೊ 'ಡೆಂಗಿ' ಆಯಿಲ್ಲೆಂ ತರ್ ಸ್ವಾನಿಶ್ 'ಇನ್ಫ್ಲುಯೆಂಜಾ'; ಅಮೆರಿಕಾಥಾವ್ನ್ 'ಹಂಟಾವೈರಸ್ ಎಚ್‌ಪಿಎಸ್' ತರ್ ನಾಂವ್ ನಾತ್ಲ್ಯಾ ಗಾಂವಾಥಾವ್ನ್ 'ರೋಟಾವೈರಸ್' ಆಯಿಲ್ಲೆಂ. ಚೈನಾಥಾವ್ನ್ 'ಸಾರ್ಸ್' ಆನಿ ಸೌದಿ/ಗಲ್ಲಾಥಾವ್ನ್ 'ಮೆರ್ಸ್' ಮ್ಹಳ್ಳಾರ್ 'ಮಿಡಲ್ ಈಶ್ಟ್ ರೆಸ್ಪಿರೇಟರಿ ಸಿಸ್ಟಮ್ ವೈರಸ್'; ಏರೊಪಾಥಾವ್ನ್ 'ಚಿಕುನ್‌ಗುನ್ಯಾ' ಆನಿ ಆಫ್ರಿಕಾಥಾವ್ನ್ 'ಎಚ್‌ಐವಿ-ಐಯ್ಸ್' ಆಯಿಲ್ಲೆಂ. 'ಕೊರೊನಾ' ಕಂಪ್ಲೆಚೆ ಎಮ್‌ಡಿ, ಸಿಇಒ, ತೆರಾ ನಿರ್ದೇಶಕ್, ಖಜನ್ದಾರ್, ಆರ್ಥಿಕ್ ಸಲಹಾದಾರ್, ಪ್ರಮುಕ್ ಹಿಶೆದಾರ್ ವಾ ಶೇರ್‌ಹೋಲ್ಡರ್ಸ್ ಮುಕ್ಯಾ ಬಸ್ಕೆಂನಿ ಬಸ್‌ಲೆ ಆನಿ ಬಸ್‌ಲಿಂ.

ತ್ಯಾ ಮದ್ಗತ್ ಗಾಂವ್ಚಿ 'ಇಲಿ ಜ್ವರ' ಆನಿ 'ಪಿಲಿಜ್ವರ', 'ನಾಯಿ ಕೆಮ್ಮು' ಆನಿ 'ಆಮೆ ಕೆಮ್ಮು', 'ಹಂದಿ ಜ್ವರ' ಆನಿ 'ಮಂಗ ಜ್ವರ', 'ಹಕ್ಕಿ ಜ್ವರ' ಆನಿ 'ಬೆಕ್ಕು ಜ್ವರ', 'ಕೋಳಿ ಜ್ವರ' ಆನಿ 'ಚಳಿ ಜ್ವರ', 'ಆಡು ಜ್ವರ' ಆನಿ 'ಕಾಡು ಜ್ವರ' ಇತ್ಯಾದಿ ಲುಂಗಿ ವಾ ಕಾಪ್ಡಾಂನಿ ಸೊಭ್ತಾಲಿಂ.

ನವಿಂ ನವಿಂ ವೈರಸಾಂ ಸೊಧುನ್ ಕಾಡ್ಚೆ ಆನಿ ಉತ್ಪಾದನ್ ಕರ್ಚೆ ಲಾಂಬ್ ಖಾಡಾಗಾರ್ ವಿಗ್ಯಾನಿ, ಸೈಂಟಿಶ್ಟ್, ಸಂಸೊಧ್‌ಕಾರ್ ಲಾಂಬ್ ಕುರ್ತಾ ವಾ ಕೊಮಿಸ್ ಫ್ಲೆಸೊನ್, ದೊಳ್ಯಾಂಚೆರ್ ಜಯ್ತ್ ಚೆಸ್ಕಾಂ ಉಬಾರ್ತ್, ದೊಳೆ ಪಿಳಿ ಪಿಳಿ ಕರುನ್ ತೆಣೆಂ ಹೆಣೆಂ ಘಂವ್ತಾಲೆ. ತಾಂಚ್ಯಾ ತೊಂಡಾಥಾವ್ನ್ ಆತಾಂಚ್ ಚಾರ್ ನವಿಂಚ್ ವೈರಸಾಂ ಭಾಯ್ ಉಸಳ್ತಾತ್ ಮ್ಹಳ್ಳೆಬರಿ ಭೊಗ್ತಾಲೆಂ. ಮಹಾವೈರಸ್ ಮಹೋತ್ಸವಾಕ್ ಚಾಲನ್ ದಿಲ್ಲ್ಯಾ ಮುಕೇಲ್ ಸಯ್ತಾಂನಿ ತೆರಾ ನವ್ಯಾಚ್ ವೈರಸಾಂಚೊ ಘೊಸ್ ವಾರ್ಯಾರ್ ಉಬಯ್ತಾನಾ ಸಗ್ಳ್ಯಾ ಮಯ್ತಾನಾರ್ ಹರ್ತೊದ್ದಾರ್ ವ್ಹಾಳ್ತೊ ತರ್ ನವ್ಯಾನ್ ಸೊಡ್‌ಲ್ಲಿಂ ವೈರಸಾಂ ಸೆಜಾರ್ಚ್ಯಾ ತೆರಾ ಘರಾಂನಿ ರಿಗೊನ್ ಹಳ್ಳೆಗಾರಾಂಚ್ಯಾ ನಾಕಾಂನಿ ಆನಿ ಮುಕಾಂನಿ, ಕಾನಾಂನಿ ಆನಿ ಮನಾಂನಿ, ದೊಳ್ಯಾಂನಿ ಆನಿ ಬೊಂಬ್ಲ್ಯಾಂನಿ ರಿಗೊನ್ ಪಿಲಾಂ ದವರುಂಕ್ ಲಾಗ್ಲಿಂ.

'ವೈರಸ್ ಮಹೋತ್ಸವಾ'ಚೊ ದಿಕ್ಲೊಚಿ ಭಾಶಣ್‌ಕರ್ತ್ ವಾ 'ಕೀ ನೋಟ್ ಎಡೆಸ್' ದಿವ್ಪಿ ಡೊ! ಸಜಿನಾನ್ ಆಪ್ಲೆಂ 'ಬ್ರೀಡ್ ಉಲವ್ಪ' ವಾರ್ಯಾರ್ ಸೊಡ್ಲೆಂ: "ಬೋವ್ ಮಾನಾಧಿಕ್, ಮಾನಾಧಿಕ್, ಮಾನೆಸ್ತ್ ಆನಿ ಘನೇಸ್ತ್ ವೈರಸಾಂನೊ ಆನಿ ವೈರಸಿಂನೊ, ಆಮಿ ವರಾಕ್ ಎಕೇಕ್ ವೈರಸಾಂ ವಯ್ ಪಡ್ತಾಂವ್ ಆನಿ ಆವಾಚ್

ಕರ್ತಾವ್ಯ, ಘೋರೋಚ್ ಘಾಲ್ತಾವ್ಯ, ಭಿರಾಂತ ಉಬ್ಬಯ್ಯಾವ್ಯ ಆನಿ ಗಿರಾಂತ ಭರಾವ್ಯ. ಪೂಣ್ ಆಮಿ ಸಗ್ಯಾಂನಿ ಏಕ್ 'ಮಹೋತ್ಸವ್' ಕರುನ್ ಸಾಂಗಾತಾ ಮೆಳ್ಳೆಂ ಘಡಿತಾ ಹೆಂ ಲಾಂಬ್ ಚರಿತ್ರಂತ್ ಪಯ್ಲೆಂ. ದೆಕುನ್ ತುಮ್ಯಾಂ ಸಗ್ಯಾಂಕ್ ಪರ್ಬಿಂ! ಮುಕ್ಯಾ ದಿಸಾಂನಿ ಆಮಿ ನವಿ ದೀಶ್ಚ್ ಆಪ್ಣಾವ್ನ್ ನವಿಂ ನವಿಂ ವೈರಸಾಂ ಆವಿಶ್ಯಾರ್ ಕರ್ನ್ ಲೋಕಾಮರೆನ್ ಧಾಡಿಚೆ.

“ಆಯ್ಲೆವಾರ್ ಡೆಲ್ಲಿಂತ್ ರುಕ್ನಾರ್ ಮ್ಹಳ್ಳೆ ಚಲಿಯೆಕ್ ಕಾಜಾರ್ ಫಿಕ್ಸ್ ಜಾಲ್ಲೆಂ. ಸಗ್ಳಿ ತಯಾರಾಯ್ ಜಾಲ್ಲಿ. ಫುಲಾಂ ಆನಿ ರೈಲೆ, ಕಳೆ ಆನಿ ಆಲ್ಪುಲೆ, ಜಾಯೊ ಆನಿ ಲಾಯೊ, ಗೋಲ್ಡ್ ಆನಿ ಗುಲೊಬ್, ಪಾರ್ಟಿ ಆನಿ ಕೊನೈಟಿ, ಭಾಂಗಾರ್ ಆನಿ ಸುಂಗಾರ್ ತಯಾರ್ ಜಾಲ್ಯೊ. ಪುಣ್ ಡೆಲ್ಲಿ ದೊಂಬಿಂತ್ ತೆಂ ಚಾರ್ ಚವ್ಣಾಂನಿ ಸಗ್ಳೆಂ ಬಳಾತ್ಕಾರಾನ್ ಭಿತರ್ ಯೇವ್ನ್ ಲುಟುನ್ ವ್ಹೆಲೆಂ. ವ್ಹೊಕ್ಚೆಚ್ಯಾ ಕುಟ್ಮಾಚಿಂ ಫಾಯೆವ್ನ್ ಪಿಡೇಸ್ತ್ ಜಾವ್ನ್ ಆಲ್-ಹಿಂದ್ ಆಸ್ತೆಂತ್ ನಿಡ್ಲಿಂ. ಪೊಲಿಸಾಂಕ್ ಚಾಚಾರ್ ಪಾವ್ಪಿಂ ಪೊನಾಂ ಕೆಲ್ಯಾರ್ಯಾ ಆಯ್ಲೆನಾಂತ್ ಖಿಯೆ! ಖಾಸ್ಗಿ ಕಂಪ್ಲೆಂತ್ ವಾವ್ರಾಡಿ ಜಾವ್ನ್ ಸೊ ನವ್ರೊ ಫಿರೋಜ್ ಒಪ್‌ಲ್ಯಾನ್ ಆಸ್ತೆಂತ್ ಚಾಚಾರ್ ಜಾಲೆಂ. ಚಾರ್ ಜಣಾಂನಿ ಹಾತ್ ಮೆಳಯ್ಲೆ. ಆಸ್ತೆಂತ್ ಕಾಜಾರಾಚೆಂ ಹೊಲ್ ಜಾಲೆಂ. ಜಾಲ್ಲೆಂ ಜಾಲೆಂ! ಆನಿ ಪುಣೀ ಕೊಣಾಯ್ಲೆಂ ಕಾಜಾರ್ ಜಾಂವ್ಕ್ ಸೊಡಿನಾತಸಲೆಂ ವೈರಸ್ ಆಮಿ ವೆಗ್ಳಿಂಚ್ ತಯಾರ್ ಕರಿಚೆ. 'ಕಾಜಾರ್‌ನಾ' ವಾ 'ನೊಮೆಡ್' ವಾ 'ನೊ ಮ್ಯಾರಿಜ್ ಡಿಸೀಸ್' ಮ್ಹಳ್ಳೆಂ ನಾಂವ್ ದೀಚೆ. ಕೊಣಾಚ್ಯಾ ಘರಾಂನಿ ಖರಾರ್ ವಾ ಕಾಜಾರ್, ಫುಲಾಂ ಮಾಳ್ವೆಂ ವಾ ವೋಲ್ ಲಾಂವ್ಚೆಂ ಕಾರ್ಯಂ, ಜುಬ್ಲೆವ್ ವಾ ಕುಮ್ಗಾರ್ ಆಸಾ ತಸಲ್ಯಾ ಘರಾಂ ಭೊಂವ್ತಿಂ ಝಗ್ಡಿಂ ಜಾಂವ್ಚೆಬರಿ ಪಳೆಂವ್ಚೆಂ ಕಾಮ್ ಹ್ಯಾ ವೈರಸಾಚೆಂ.

“ಛಾಂದ್‌ಬಾಗ್ ಜಿಲ್ಲಾಂತ್ಲ್ಯಾ ಸಾವಿತ್ರಿ ಪ್ರಸಾದ್ ನಾಂವಾಚ್ಯೆ ಯುವತಿಕ್ 'ಹೆನ್ನ್' ಬಸಯಿಲ್ಲಿ ವಾ ಹಾತಾಕ್ ಮಾದ್ರೆಂಗಿ ಸೊಭವ್ನ್ ಜಾಲ್ಲಿ. ಪುಣ್ ಡೆಲ್ಲಿ ದಂಗಳ್ಯಾಕ್ ಲಾಗೊನ್ ಸಯ್ರಾಂಕ್ ಭಿತರ್ ಯೇಂವ್ಕ್ ಜಾಲೆಂನಾ ಆನಿ ಫಾರ್ಮಾಂಕ್ ಭಾಯ್ರ್ ವಚೊಂಕ್ ಜಾಲೆಂನಾ. ಸೆಜಾರ್ಚಿಂ ಬಹುಸಂಖ್ಯಾತ್ ಘರಾಂ ಮುಸ್ಲಿಮ್ ಆಸ್‌ಲ್ಯಾನ್ ಹಿಂದು ಕಾಜಾರ್‌ಚ್ ರದ್ದ್

ಜಾಲೆಂ ಮ್ಹಣ್ ಸಗ್ಯಾಂನಿ ಚಿಂತ್ಲೆಂ. ಕಿತ್ಯಾಕ್ ಮ್ಹಳ್ಯಾರ್ ಥಂಯ್ಸರ್‌ಚ್ ಬಗ್ಗಕ್ ಆಂಗ್ಲಿ ಆನಿ ವಾಹನಾಂಚೆರ್ ದಾಡ್ ಜಾಲ್ಯಾ. 32 ಜಣ್ ಮೆಲ್ಯಾತ್ ಆನಿ ಶೆಂಭೊರಾಂನಿ ಫಾಯೆಲ್ಯಾತ್. ಪುಣ್ ಅಜ್ಯಾಪ್ ಕಶೆಂ ಸೆಜಾರ್ಚ್ಯಾ ಮುಸ್ಲಿಮ್ ಭಾವಾಂನಿ ಭದ್ರತಿ ದೀವ್ನ್ ಹಿಂದು ಭಯ್ಲಿಚೆಂ ಕಾಜಾರ್ ಜಾಯ್ತೆಂ ಕೆಲೆಂ. ಆನಿ ಮುಕಾರ್ ಅಶೆಂ ಎಕಾ ಧರ್ಮಾಂಚ್ಯಾಂನಿ ಆನಿ ಜಾತಿಚ್ಯಾಂನಿ ಆನ್ಯೆಕಾ ಧರ್ಮಾಂಚ್ಯಾಂಕ್ ವಾ ಜಾತಿಚ್ಯಾಂಕ್ ಕಾಜಾರ್ ಜಾಂವ್ಕ್ ಮಜತ್ ಕರಿನಾತಸಲೆಂ ನವೆಂ ವೈರಸ್ ಆಮಿ ವೇಳ್ ಕಾಡಿನಾಸ್ತಾನಾ ಉತ್ಪಾದನ್ ಕರಿಚೆ. ತಾಕಾ 'ಸೆಜಾರ್‌ನಾ' ವಾ 'ನೊನವಿ' ವಾ 'ನೋ ನೇಬರ್‌ಹುಡ್ ವೈರಸ್' ಮ್ಹಣ್ ವೊಲಾಯ್ಲೆ.

“ಮಾರ್ಚಾಂತ್ 'ಕೊರೊನಾ'ನ್ ಇಸ್ಕೊಲಾಚ್ಯಾ ಭುರ್ಗ್ಯಾಂಚಿಂ ಬೆಗಾಂ ಕೊನ್ಯಾಕ್ ಉಡಯ್ಲಿಂ, ಪರೀಕ್ಯಾ ಸಯ್ ವಾಟೆರ್ ಸೊಡ್ಲೊ ಆನಿ ಇಸ್ಕೊಲಾಂಕ್ ಬಿಗಾಂ ಘಾಲಯ್ಲಿಂ. ಪುಣ್ ಡೆಲ್ಲಿಂತ್ ಫೆಬ್ರೆರಾಂತ್‌ಚ್ ಆಮಿ ಇಸ್ಕೊಲಾಂ ರಾವಯ್ಲಾಂತ್! ಇಸ್ಕೊಲಾಂತ್ಲಿಂ ರ್ಯಾಕಾಂ ಆನಿ ಬುಕಾಂ ಹುಲ್ವಾಯ್ಲಾಂತ್; ಲೆಬಾಂ ಆನಿ ಬೊರ್ಡಾಂ ಪಿಟೊ ಕೆಲ್ಯಾಂತ್; ಬಾಂಕ್ ಆನಿ ಡೆಸ್ಕ್ ಮೋಡ್ಸ್ ಘಾಲ್ಯಾಂತ್; ಬ್ರಿಜ್‌ಪುರಿ ಇಸ್ಕೊಲಾಕ್ 70 ಲಾಖಾಂಚೊ ನಶ್ಚ್ ಕೆಲಾ; ಶಿವವಿಹಾರ್ ಇಸ್ಕೊಲಾಚಿ ಲೈಬ್ರೇರಿಚ್ ಆಮಿ ಗೊಬೊರ್ ಕೆಲ್ಯಾ. 30-40 ವರಾಂ ಆದ್ಲಿಂ ದಸಾವೆಜಾಂ ಸವೆಂ ಭುರ್ಗ್ಯಾಂಚಿಂ ಬೆಗಾಂ ಆನಿ ಕ್ರಿಯೊನ್ಶಾಂ ಸಯ್ ಆಮಿ ಹುಲ್ವಾವ್ನ್ ಉಡಯ್ಲಾಂತ್. ಅಶೆಂ ಕೆಲ್ಯಾ ವಿಂಚ್ಕಾರ್ ವೈರಸಾಚೆಂ ನಾಂವ್ ಆಸಾ 'ಎನ್‌ಎಮ್‌ಎಸ್ ವೈರಸ್' ವಾ 'ನೊ ಮೋರ್ ಸ್ಪಡೀಸ್ ವೈರಸ್' ವಾ 'ತುಕಾ ಆನಿ ಶಿಕೊಂಕ್ ಸೊಡಿನಾ ವೈರಸ್'! ಹ್ಯಾ ವೈರಸಾಕ್ ಆಜ್ ಆಮಿ ಶೆಲೊ ಆನಿ ಝೆಲೊ, ಫುಲಾಂ ಆನಿ ಫಳಾಂ ದೀವ್ನ್ ಆನಿ ತಕ್ಲೆರ್ ಮೈಸೂರ್ ಪೇಟ ಸೊಭವ್ನ್ ಸನ್ಮಾನ್ ಕರ್ತಲ್ಯಾಂವ್.

“ಆಮ್ಚ್ಯಾ 'ಸಂಸೊಧ್ ಆಯೋಗಾನ್' ಆನ್ಯೆಕ್ ನವೆಂ ವೈರಸ್ ಸೊಧುನ್ ಕಾಡ್ಲಾಂ. ತ್ಯಾ ವೈರಸಾಚೆಂ ನಾಂವ್ ಆಸಾ 'ನೇಮ್ ಎಂಡ್ ಶೇಮ್ ವೈರಸ್'. ಹಾಚೊ ಯಶಸ್ವಿಬರಿತ್ ಪಯ್ಲೊ ಪ್ರಯೋಗ್ ಆಮಿ ಉತ್ತರ್‌ಪ್ರದೇಶಾಂತ್ ಕೆಲಾ. ಹ್ಯಾ ವೈರಸಾನ್ 'ನಾಗರಿಕ್ ಸುದ್ರಾಪಾಕಾನೂನ್' ವಾ 'ಸಿಟಿಜನ್‌ಶಿಪ್ ಎಮೆಂಡ್‌ಮೆಂಟ್

ಏಕ್ಟ್'(ಸಿಎಎ) ವಿರೋಧ್ ಕೆಲ್ಲ್ಯಾ 53 ಮಾನ್‌ವಂತ್ ಮನ್ಯಾಂಕ್ ವಿಂಚ್ಲೆಂ ಆನಿ ತಾಣಿಂ ವಿರೋಧ್‌ಪಣಾಚ್ಯೆ ಚಳ್ಳಳೆಂತ್ ಮೆಳೊನ್ ಸರ್ಕಾರಾಕ್ 1.55 ಕರೊಡ್ ರುಪಯ್ ನಶ್ಚ್ ಕೆಲಾ ಮ್ಹಣ್ ಆಮಿಂಚ್ ಕೊಡಿಭಾಯ್‌ಚ್ ತೀರ್ಪ್ ವಾಚ್ಲೊ. ಆನಿ ಉತ್ತರ್‌ಪ್ರದೇಶಾಚ್ಯಾ 100 ಮುಕೇಲ್ ಜಂಕ್ಯಾಂನಿ ತಾಂಚ್ಯೊ ತಸ್ವೀರೊ, ವಿಳಾಸ್ ಕಳಂವ್ಚಿಂ ಎಕೇಕ್ 300 ಸ್ಕ್ವೇರ್ ಫುಟಿಂಚಿಂ ಜಯ್ತ್ ಹೋರ್ಡಾರಾಂ ಫಾಲುನ್ ತಾಂಚೊ ಮಾನ್ ಸಗ್ಳೊ ಪಿಡ್ವಾರ್ ಕರುನ್ ಚಡ್ಲೊ. ಸಮಾಜಿಕ್ ಚಳ್ಳಳ್ಯಾರಾಂ ಮ್ಹಳ್ಳೆಖಾತಿರ್ ತಾಂಚಿಂ ನಾಂವಾಂ ಆಮಿ ತೀರ್-ತಿರ್ಕುರ್ ಕರುನ್ ಪೆಟಯ್ಲಿಂ. ಆತಾಂ ಅಲಹಾಬಾದ್ ಹೈಕೋರ್ಟ್ ಹೆಂ ಆಸಾಂವಿಧಾನಿಕ್ ಮ್ಹಣ್ ಹಿಂ ಹೋರ್ಡಿಂಗಾಂ ಸಕ್ಲಾ ದೆಂವಯ್ಚೆ ಮ್ಹಣ್ ತೀರ್ಪ್ ವಾಚ್ಲೆ ಆಸಾ. ಅಸಲೆಂ ತೀರ್ಪ್ ವಾಚುಂಕ್ ಕೇಜ್ ಪ್ರಸ್ತುತ್ ಕೆಲ್ಲ್ಯಾ ವಕೀಲಾಂಚೆರ್ ಆನಿ ನಿತಿಕರ್ತಾಂಚೆರ್ಯಾ 'ನೇಮ್ ಎಂಡ್ ಶೇಮ್ ವೈರಸ್' ಧಾಡ್ಲೆವಿಶಿಂ ಆಮ್ಚೊ ಕಾನೂನೀ ಆನಿ ತಾಂತ್ರಿಕ್ ಆಯೋಗ್ ಗಂಭೀರ್ ವಾವ್ರಾರ್ ಆಸಾ. 'ನೇಮ್ ಎಂಡ್ ಶೇಮ್ ವೈರಸಾಕ್' ಹ್ಯಾ ಮಹೋತ್ಸವಾಚೆಂ 'ವೈರಸ್ ಒಫ್ ದ ಕನ್ವೆಂಶನ್' ಮ್ಹಣ್ ವೊಲಾವ್ನ್ ಸನ್ಮಾನ್ ಕರ್ತಲ್ಯಾಂವ್.

“‘ನೊಮೆಡ್' ವಾ 'ನೊ ಮ್ಯಾರಿಜ್ ಡಿಸೀಸ್', 'ನೊನವಿ' ವಾ 'ನೋ ನೇಬರ್‌ಹುಡ್ ವೈರಸ್', 'ನೊ ಮೋರ್ ಸ್ಪಡೀಸ್ ವೈರಸ್', 'ನೇಮ್ ಎಂಡ್ ಶೇಮ್ ವೈರಸ್' ಇತ್ಯಾದಿಂಚೊ ಉಲ್ಲೇಖ್ ಆಜ್ ಕೆಲಾ. ಆಸಲಿಂ ಆನಿಕೀ ಸುಮಾರ್ಶಿಂ ವೈರಸಾಂ ಉತ್ಪಾದನ್ ಕರುಂಕ್ ಆಮ್ಚೆಂ ಯೋಜನ್ ಆಸಾ. ಹಿಂ ವೈರಸಾಂ ಭಾರತಾಚ್ಯಾ ವೆವೆಗ್ಯಾ ರಾಜ್ಯಾಂನಿ ಆಮಿ ಪ್ರಸಾರ್ ಆನಿ ಪಾಶಾರ್ ಕರ್ತಲ್ಯಾಂವ್. ಹ್ಯಾ ಸಗ್ಯಾ ವೈರಸ್ ಘೊಸಾಕ್ ವಾ ಪುಂಜ್ಯಾಕ್ ಆಮಿ 'ನೊಪಿಲಾ ವೈರಸ್' ಮ್ಹಣ್ ವೊಲಾಯ್ಲೆಲ್ಯಾಂವ್. 'ನೊಪಿಲಾ ವೈರಸ್' ಮ್ಹಳ್ಯಾರ್ 'ನೋ ಪೀಸ್‌ಫುಲ್ ಲೈಫ್ ವೈರಸ್'! ಥಳೀಯ್ ಭಾಶೆಂತ್ ಹೆಂ 'ಸಜಿನಾ ವೈರಸ್' ಮ್ಹಳ್ಯಾರ್ 'ಸಮಾಧಾನಾನ್ ಜಿಯೆಂವ್ಕ್ ಸೊಡಿನಾ ವೈರಸ್' ಮ್ಹಣ್ ಅರ್ಥ್! ಮ್ಹಳ್ಯಾರ್ ಆನಿಮುಕಾರ್ ಸಗ್ಯಾಂನಿ ಎಕಾಮೆಕಾಚ್ಯೆ ಭಿರಾಂತೆನ್‌ಚ್ ಆಸೊನ್ ಇಲ್ಲೆಂ ಇಲ್ಲೆಂಚ್ ಮರೊಂಕ್ ತಯಾರ್ ಕರ್ಚೆಂಚ್ ಆಮ್ಚೆಂ ಮುಕೇಲ್ ಮಿಸಾಂವ್! ಜೈ ಕೊರೊನಾ! ಜೈ ನೊಪಿಲಾ!!”



# ಖರ್ಗಾ ಕಾಚಾಚೊ ಖರೊ ಮುಖೆಲ ಪಾಪಾ ಫ್ರಾನ್ಸಿಸ್



ಜಿ.ವಿ. ಸಿಕೆರ್, ಜೆಪ್ಪು ಸೆಮಿನರಿ

ಜೆಜುಚ್ಯಾ ನೆವೆಚ್ಯಾ ಆದಿಲಾಕ್  
ಪಾಕೊ ದೀವ್ನ್, ಪಾಪಾ ಫ್ರಾನ್ಸಿಸಾಚ್ಯಾ  
ಖಾಂದಾಕ್ ಖಾಂದ್ ಮೆಕೆವ್ನ್  
ವಾವುರ್ಚ್ಯಾ ನರ್ವಾಂಕ್ ಹೊಲ್ಟಿಕ್  
ಫಾವೊ. ಭಾರತ್ ದೆಶಾಂತ್  
ಅಲ್ಪಸಂಖ್ಯಾತ್ ಜಾವ್ನಾನ್ಚ್ಯಾ  
ಕ್ರಿಸ್ತಾಂವಾಂನಿ ಕೆಲ್ಲ್ಯಾ ನೆವೆಕ್  
ಮಾಧ್ಯಮಾಂಚೆಂ ಗುಮಾನ್  
ಮೆಕೊಂಕ್ ನಾ ಜಾಂವ್ನ್ ಪುರೊ  
ಪೂಣ್ ಹಿ ಗುಹಿತ್ ನೆವಾ ನಬಾರ್  
ದುಬ್ಬ್ಯಾಂಕ್ ಪಾವ್ಲಾ.

‘ಮಾಂಡೊಭರ್ ದೂದ್ ಪುಟಂವ್ಕ್ ಲಿಂಬ್ಯಾಚೊ ಏಕ್ ಥೆಂಬೊ ಪುರೊ’ ಮ್ಹಳ್ಳೆಬರಿ  
ಏಕ್ ಲ್ಹಾನ್ ವೈರಸ್ ಸಗ್ಳೊ ಸಂಸಾರ್ ಭಿಗ್ಡುಂಕ್ ಪಾವ್ಲಾ. ಭಿರಾಂತೆಚೆಂ ವಾತಾವರಣ್  
ಸಗ್ಳ್ಯಾನ್ ಉಬೆಂ ಜಾಲಾಂ. ಹೈ ಪಿಡೆಕ್ ಅಂತ್ ನಾ ಕೊಣ್ಣಾ ಮ್ಹಣ್ ಸಬಾರಾಂ ದೆದೆಸ್ಲೊರ್  
ಜಾಲ್ಯಾಂತ್. ಪಿಡಾ ಗೂಣ್ ಕರುಂಕ್ ಆಸ್ತೆಕ್ ಧಾಂವ್ತಲ್ಯಾಂವ್, ಪೂಣ್ ಆಸ್ತೆಥಾವ್ನ್  
ಪಿಡಾ ಘೆವ್ನ್ ಪಾಟಿಂ ಆಯಿಲ್ಲೆಂಯ್ ಆಮಿ ಪಳೆಲಾಂ. ಖಿಂತ್-ದುಃಖಾವೆಳಾರ್ ದೆವಾಚ್ಯಾ  
ಪಾಯಾಂಮುಳಿಂ ಬಸುಂಕ್, ದೇವ್‌ತೆಂಪ್ಲಾಂಕ್, ಕೊಪಲಾಂಕ್ ಆನಿ ಪೂನ್‌ಶೆತಾಂಕ್  
ಧಾಂವ್ತಲ್ಯಾಂವ್, ಪೂಣ್ ಆಜ್ ತಿಂ ದೆವಾಳಾಂ ಬಂಧ್ ದವರಿಚೆ ಪಡ್ಲಾಂತ್. ವೆಳಾತೆಕಿತ್  
ಸಾರ್ಕೊ ನಿರ್ಧಾರ್ ಕರುಂಕ್ ಸರ್ಕಾರ್ ಸಲ್ವಲ್ಯಾರ್ ಕಶೆಂ ಲಾಕಾಂನಿ, ಕೊರೊಡಾಂನಿ  
ಫಾರಿಕ್ ಕರಿಚೆ ಮ್ಹಳ್ಳೆಂಯ್ ಆಮಿ ದೆಕ್ಲಾಂ. ಪರ್ಗಾಂವಿಂ ಥಳಾಂತರಿ ಲೊಕಾನ್ ಚಲುನ್‌ಚ್  
ಗಾಂವಾಕ್ ಪಾಟಿಂ ವೆಚೆಂ ದೃಶ್ಯ, ಬೆಕಾರ್ಪಣಾಚ್ಯಾ ಕಾರಣಾಕ್ ಲಾಗುನ್ ಲೊಕಾಂನಿ  
ಸೊಸ್ತೆ ಕಶ್, ಭುಕ್ ಸೊಸುಂಕ್ ಜಾಯ್ನಾಸ್ತಾಂ, ಖೊಲೆ-ಪಾಲೊ ಖಾಂವ್ಚೆಂಯ್ ಆಮಿ  
ಪಳೆವ್ನ್ ಜಾಲಾಂ. ಸಗ್ಳೊ ಸಂಸಾರ್ ಅಸ್ಥಿರತಾ ಆನಿ ಅಭದ್ರತಿ ಪುಡ್ ಕರೆಚ್ ಆಸಾ ಆನಿ  
ಹ್ಯಾ ಸಂಧಿಗ್ಡ್ ಸ್ಥಿತೆಂತ್ ಮುಖೆಲಿ ಜಾಲ್ಲ್ಯಾಂನಿ ಕೆಲ್ಲೆಂ ಸ್ವಂದನ್ ಕಸಲೆಂ, ತೆಂಯಿ ಪಳೆಂವ್ಕ್  
ಮೆಳ್ಳೆಂ. ಕಥೊಲಿಕಾಂಕ್ ಮಾತ್ ನ್ಹಯ್, ಸಗ್ಳ್ಯಾ ಸಂಸಾರಾಕ್ ಭರ್ವಶ್ಯಾಚ್ಯಾ ಕಿರ್ಣಾಪರಿಂ  
ಆಸ್‌ಲ್ಲ್ಯಾ ಪಾಪಾ ಫ್ರಾನ್ಸಿಸಾಚಿಂ ಭೊಗ್ಲಾಂ ಕಾಂಯ್ ವೆಗ್ಳಿಂ ನಾಂತ್. ಸರ್ವಾಂಚೆ ಕಶ್  
ಆಪ್ಣಾಚೆ ಕಶ್ ಮ್ಹಣ್ ಲೆಕುನ್ ‘ಹ್ಯಾ ಖರ್ಗಾಥಾವ್ನ್ ಸಗ್ಳ್ಯಾ ಸಂಸಾರಾಕ್ ನಿವಾರ್ ದೆವಾ’  
ಮ್ಹಣ್ ಪಾಪಾ ಫ್ರಾನ್ಸಿಸಾನ್ ದಿಂಬೈರ್ ಪಡ್‌ಲ್ಲೆಂ ದೃಶ್ಯ ಆಮ್ಕಾಂ ಮತಿಂತ್ ಕಾಂತಯ್ತಾ.

ಆಮ್ಚೊ ಅತ್ತಿಕ್ ಬಾಪ್ - ಪಾಪಾ ಸಾಯ್ಸ್.

ಸಂಸಾರಾರ್ ಖರ್ಗಾಂ ಯೆತಾನಾ, ಭುಂಯ್ತಾಂಪ್ ಜಾಲ್ಲ್ಯಾ ವೆಳಾರ್, ಸಾಮೂಹಿಕ್ ಹತ್ಯಾ  
ಜಾತಾನಾ, ‘ಅಸಲೆಂ ಘಡಿತ್ ಘಡುಂಕ್ ದೇವ್ ಕಿತ್ಯಾಕ್ ಸೊಡ್ತಾ? ದೇವ್ ನಿಜಾಯ್ಕಿ  
ಆಸಾ? ಮ್ಹಣ್ ಲೊಕಾನ್ ವಿಚಾರ್ಚೆಂ ಸಹಜ್. ಹೈ ಪಾಪ್ಲಿಂಯ್ ಅಶೆಂಚ್ ಘಡ್ಲಾ. ಹ್ಯಾ  
ಸಗ್ಳ್ಯಾ ಸಂಸಾರಾಕ್ ಪಾವುಲ್ಲ್ಯಾ ಪಿಡೆನ್ ಸಬಾರಾಂಚೊ ಭಾವಾಡ್ ಧಂಡಳಾಶೆಂ ಕೆಲಾ.

ಅಸಲ್ಯಾ ಸಂದರ್ಭಾರ್ ಅತ್ತಿಕ್ ಬಾಪುಯ್ ಜಾವ್ನ್ ಆಪುಣ್ ಜಾವ್ನ್ ಧೃಡ್ ಉರೊ ಆನಿ ಸರ್ವಾಂಕ್ ಭಾವಾಡ್ತಾಂತ್ ಧಿರ್ ಸಾಂಬಾಳ್ಚೊ ವ್ಹಡ್ ಏಕ್ ಸಾಹಸ್ ಪಾಪಾ ಕರ್ತಚ್ ಆಸಾ. 'ದೇವ್‌ಮಂದಿರಾಂ ಆಮ್ಕಾಂ ಧಾಂಪ್ಲ್ಯಾಂತ್, ಆತಾಂ ದೇವ್‌ಯೀ ಆಪ್ಲ್ಯಾ ಲೊಕಾಕ್ ಸಾಂಬಾಳ್ಚೊನಾ' ಮ್ಹಣ್ಚೊ ಲೊಕಾ ಮಧೆಂ 'ದೇವಾವರ್ವಿಂ ಮಾತ್ ಆಮ್ಕಾಂ ರಾಕೊಂಕ್ ಸಾಧ್ಯ್' ಮ್ಹಳೆಂ ಸತ್ ಸಮ್ಜಂವ್ಕ್ ಪಾಪಾ ಪ್ರಯತ್ನ್ ಕರ್ನ್ ಆಸಾ. ಅಖೆ ಪವಿತ್ರಸಭೆಕ್ ಸಾಂಗಾತಾ ಘೆವ್ನ್ ತೊ ದೇವಾಲಾಗಿಂ ಮಾಗ್ಣೆಂ ಕರ್ತಚ್ ಆಸಾ.

ಮಾರ್ಚ್ 27 ತಾರಿಕೆರ್ 'ಉರ್ಬಿ ಎತ್ ಒರ್ಬಿ' ಬೆಸಾಂವ್ ದಿಂವ್ಚೊ ಸಂದರ್ಭಾರ್ ಪಾಪಾ ಸಾಯ್ಬಾನ್ ಕಾಡ್ಲೆಂ ಮೆಟಾಂ, ಮನ್ಶಾಂಚಿ ಅಸ್ಕತ್ಕಾಯ್ ಆನಿ ದೇವಾಚೆರ್ ಆಮ್ಚೆಂ ಸಂಪೂರ್ಣ್ ಆವಲಂಬನ್ ದಾಕಯ್ತಾತ್. ಆಮ್ಚೊ ಹಾತಾಂತ್ ಕಿಂತೆಚ್ ನಾ ಮ್ಹಳೆಂ ಜಿಣ್ಯೆಸತ್ ಹಾಂಗಾಸರ್ ಆಮ್ಕಾಂ ಝಳ್ತಾ. ದೆಕುನ್ ಪಾಪಾಸಾಯ್ಬ್ ಆಪ್ಲೆ ಶಿಕವ್ಣೆಂತ್ ಜೆಜುನ್ ವಾದಾಳ್ ಧಂಡ್ ಕರ್ಚೆಂ ಘಡಿತ ಉಲ್ಲೇಖ್ ಕರ್ತಾ. ಜೆಜುನ್ ಆಪ್ಲ್ಯಾ ಶಿಸಾಂಕ್ ವಿಚಾರ್ಲೆಂ ಸವಾಲ್ ಪರತ್ ತೊ ಆಮ್ಕಾಂ ವಿಚಾರ್ತಾ 'ತುಮಿ ಇತ್ಲೆ ಭಿಜುಡ್ ಕಿತ್ಯಾಕ್? ಕಿತ್ಲೊ ಉಣೊ ಭಾವಾರ್ಥ್ ತುಮ್ಚೊ' (ಮಾತೆವ್ 8: 23-28). ಹ್ಯಾ ಸವಾಲಾಮುಕಾಂತ್ ಪಾಪಾ ಸಂಸಾರಾಕ್ ಜಾಗಯ್ತಾ. ಜೆಜು ಹ್ಯಾ ಸಂಕಶಾಪ್ವೆಳಾರ್ ಆಮ್ಚ್ಯಾ ಸಾಂಗಾತಾ ಆಸಾ, ಆನಿ ತಾಕಾ ಉಲೊ ಮಾರುಂಕ್ ಪಾಪಾ ಸಾಯ್ಬ್ ಉಲೊ ದಿತಾ. ಉಪ್ರಾಂತ್ ಕ್ರಿಸ್ತಿಕ್ ಮುಕಾರ್ ಆನಿ ಮರಿಯೆಚ್ಯಾ ರುಪ್ಣಾ ಮುಕಾರ್ ಮಾಗ್ಣೆಂ ಕರ್ನ್ ಉಪ್ರಾಂತ್ ಸಂಸಾರಾಕ್ ಸಾಕ್ರಾಮೆಂತಾಚಿಂ ಬೆಸಾಂವ್ ದಿಲ್ಲೆಂ ದೃಶ್ಯ ಆಮ್ಚ್ಯಾನ್ ಖಂಡಿತ ವಿಸ್ತೊಂಕ್ ಜಾಂವ್ಚೆನಾ.

ಹರೇಕ್ ದೀಸ್ ಪಾಪಾ ಸಾಯ್ಬಾನ್ ಭೆಟಂವ್ಚೊ ಮಿಸಾವೆಳಾರ್ ಎಕಾ ವಿಶೇಷ್ ಇರಾದ್ಯಾಖಾತಿರ್ ಭೆಟವ್ನ್ ಸಮಾಜೆಚ್ಯಾ ಹರೇಕಾ ವರ್ಗಾಚ್ಯಾ ಲೊಕಾಕ್ ಆತ್ತಿಕ್ ಸಾಂಗಾತ್ಪಣ್ ಭಾಸಾಯ್ತಾ. ಪಿಡೆಕ್ ವೆಳಗ್ ಜಾಲ್ಲ್ಯಾಂಪಾಸತ್, ಕುಟ್ಮಾಂಪಾಸತ್, ವಯ್ಜಾಂ ಆನಿ ನರ್ಸಾಂಪಾಸತ್, ಭುರ್ಗ್ಯಾಂಪಾಸತ್, ಬೆಕಾರ್ಪಣಾಧಾವ್ನ್ ಕಷ್ಟೊಂಚ್ಯಾಂಪಾಸತ್, ಕಲಾಕಾರಾಂಪಾಸತ್ ಅಶೆಂ ಹರೇಕ್ ದೀಸ್ ಆಪ್ಲ್ಯಾ ನಿವಾಸಾಂತ್ ಚಲ್ಚೊ ಮಿಸಾಚ್ಯಾ ಬಲಿದಾನಾಂತ್ ಮಾಗ್ತಾ. ಪಾಪಾ ಫ್ರಾನ್ಸಿಸಾನ್ ಮಾಯ್ ಮಹಿನ್ಯಾಚ್ಯಾ ಚವ್ದಾ ತಾರಿಕೆರ್ ಸರ್ವ್ ಧರ್ಮಾಚ್ಯಾ ಲೊಕಾಕ್ ಏಕ್ ಮಾಗ್ಣ್ಯಾಚೊ ದಿವಸ್ ಸಂಭ್ರಮುಂಕ್ ಉಲೊ ದಿಲ್ಲೊ ಆನಿ ಅಶೆಂ ಸರ್ವ್ ಲೊಕಾಕ್ ಮಾಗ್ಣ್ಯಾಚಿ ಗರ್ಜ್ ತಾಣೆಂ ದಾಕಯ್ಲಿ. ಜಶೆಂ ಮಾಗ್ಣೆಂ ಏಕ್ ಸಾರ್ವತ್ರಿಕ್ ಮೊಲ್ಯ್ ಆನಿ ಸಗ್ಳಾಂನಿ ಸಾಂಗಾತಾ ಮಾಗ್ಲೆವರ್ವಿಂ ಎಕ್ಟೆಟ್ ಚಡ್ತಾ ಆನಿ ಪಿಡೆ ವಿರೋಧ್ ಸಾಂಗಾತಾ ವಾವ್ರುಂಕ್ ದೇವ್ ಸಕತ್ ದಿತಾ ಮ್ಹಣ್ ಸಂಸಾರಾಕ್ ಧಯ್ ದಿತಾ.

**ಸಾಮಾಜಿಕ್ ಕಾಯ್ದೆ ಪಾಳುಂಕ್ ಶಿಕಂವ್ಚೊ ಪಾಪಾ:**

ಕ್ರಿಸ್ತಾಂವಾಂಕ್, ಪ್ರತ್ಯೇಕ್ ಜಾವ್ನ್ ಕರ್ಣಾಲಿಕಾಂಕ್ ಸಮುದಾಯ್ ಮುಳಾವಿ ಗರ್ಜ್. ಆಮ್ಚೊ ಧಾರ್ಮಿಕ್ ಆನಿ ಸಾಮಾಜಿಕ್ ಆಚರಣಾಂನಿ ಏಕ್ ಸಮುದಾಯ್ ಜಾವ್ನ್ ಆಮಿ ವಾಂಟೊ ಘೆತಾಂವ್. ದುಸ್ರ್ಯಾ ಧರ್ಮಾಂಚ್ಯಾ ವೈಯಕ್ತಿಕ ಸಾಲ್ವಸಾಂವಾಚ್ಯಾ ಶಿಕವ್ಣೆ ಮುಕಾರ್ ಆಮ್ಚೆಂ ಸಮುದಾಯಿಕ್ ಸಾಲ್ವಸಾಂವಾಚಿ ಶಿಕವ್ಣೆ ವಿಭಿನ್ನ ದಿಸ್ತಾ. ದೆಕುನ್ ಹೆರಾಂಕ್ ಪಾವ್ಲೆ ಶಿವಾಯ್, ತಾಂಚಿ ಗರ್ಜ್ ಸಮ್ಜಲ್ಲೆ ಶಿವಾಯ್, ಎಕಾಮೆಕಾಕ್ ಸಾಂಗಾತಾ ಘೆವ್ನ್ ಕುಟ್ಮಾ ಭಾಶೆನ್ ದೇವಾಮುಕಾರ್ ಗೆಲ್ಲೆ ಶಿವಾಯ್ ಆಮ್ಚಿ

ಆಧ್ಯಾತ್ಮಿಕತಾ ಅಸಂಪೂರ್ಣ್. ಅಶೆಂ ಆಸ್ತಾಂ ಆಮಿ ಸಾಂಗಾತಾ ಯೆನಾಶೆಂ ಭಾವಾಡ್ ಜಿವೊ ದವರ್ಚೊ ಕಶೆಂ? ಮ್ಹಳೆಂ ಸವಾಲ್ ಹ್ಯಾ ಖರ್ಗಾಚ್ಯಾ ಆರಂಭಾಕ್ ಸಬಾರಾಂಕ್ ಭೊಗ್ಲೆಂ ಆಸಾ. ಪೂಣ್ ಸರ್ಕಾರಾಚಿಂ ನಿಯಮಾಂ ವೆಗ್ಳಿಂ ಪೂಣ್ ಗರ್ಜೆಚಿಂ. 'ಆಚರಣ್ ಖಂಚ್ಯಾ ರಿತಿಚಿಂಯ್ ಆಸುಂದಿ ಪೂಣ್ ಲೊಕಾನ್ ಸಾಂಗಾತಾ ಯೆಂವ್ಚೆಂ ಕಾನೂನಾ ವಿರೋಧ್' ಮ್ಹಣ್ ಫೊಷಿತ್ ಕೆಲೆಂಚ್. ಹ್ಯಾ ವೆಳಾರ್ ಪಾಪಾ ಸಾಯ್ಬಾನ್ ಸರ್ವ್ ಕರ್ಣಾಲಿಕಾಂನಿ ಸರ್ಕಾರಾಚಿಂ ನಿಯಮಾಂ ಪಾಳುಂಕ್ ಜಾಯ್ ಆನಿ ತಾಣಿಂ ದಿಲ್ಲ್ಯಾ ಹಿತಾರ್ಯಾಂ ವಿರೋಧ್ ವಚುಂಕ್ ನಜೊ ಮ್ಹಣ್ ಕಳಯ್ಲೆಂ. ಹೆಂಚ್ ಸಗ್ಳ್ಯಾ ಸಂಸಾರಾರ್ ಕರ್ಣಾಲಿಕಾಂನಿ ಪಾಳುಂಕ್ ಆನಿ ಸರ್ವಾಂಚ್ಯಾ ಹೊಗ್ಗಿಕೆಕ್ ಫಾವೊ ಜಾಲಾಂ.

ಆಮ್ಚೊ ದೇವ್‌ಸ್ತುತೆಚ್ಯಾ ವರ್ಸಾಂತ್ ಪ್ರಮುಖ್ ಜಾಗೊ ಘೆಂವ್ಚೆಂ ಪಾಸ್ಕಾಂಚಿಂ ತ್ರಿದುಮ್ (ನಿಮಾಣೊ ಬ್ರೆಸ್ತಾರ್, ನಿಮಾಣೊ ಸುಕ್ತಾರ್ ಆನಿ ಪಾಸ್ಕಾಂಚಿಂ ಫೆಸ್) ಆಮಿ ಹ್ಯಾ ವರ್ಸಾ ಸಾಂಗಾತಾ ಆಚರಣ್ ಕರುಂಕ್ ನಾ. ಸಗ್ಳ್ಯಾ ಪವಿತ್ರಸಭೆಚ್ಯಾ ಚರಿತ್ರೆಂತ್ ಸಗ್ಳ್ಯಾ ಸಂಸಾರಾರ್ ಲೊಕಾವಿಣೆಂ ಪಾಸ್ಕಾಂಚಿ ಪರಬ್ ಆಚರಿಲ್ಲಿ ಕಾಂಯ್ ಹೆಂ ಪಯ್ಲೆ ಪಾವ್ಲಿಂ. ತರೀ ಹಿ ಪರಬ್ ಅರ್ಥಾಭರಿತ್ ರಿತಿಚಿ ಕರುಂಕ್ ಜಾಗತಿಕ್ ತಶೆಂಚ್ ಸ್ಥಳೀಯ್ ಪವಿತ್ರ್ ಸಭೆನ್ ಜಾಯ್ತೊ ವಾವ್ರ್ ಕೆಲಾ. ಕ್ರಿಸ್ತಾಂವ್ ಜಿಣ್ಯೆಚಿಂ ಮೂಳ್ ಆನಿ ಶಿಖಿರ್ ಜಾವ್ನಾಸ್ಚೆಂ ಮಿಸಾಚೆಂ ಬಲಿದಾನ್ ಸಾಂಗಾತಾ ಭೆಟಂವ್ಕ್ ಆಮ್ಕಾಂ ಸಾಧ್ಯ್ ಜಾವ್ನಾ. ವೇಳ್-ಕಾಳ್ ಮನ್ಶಾಕ್ ಕಸಲ್ಯಾ ಎಕಾ ಪರಿಸ್ಥಿತೆಕ್ ಪಾವಯ್ತಾ ಮ್ಹಳೆಂ ಸ್ವಿಕಾರ್ ಕರುಂಕ್ ಆಮ್ಚೊ ಮತಿಕ್ ಕಷ್ಟ್ ಮಾರ್ತಾತ್. ಪೂಣ್ ಹ್ಯಾ ಘಡಿತಾ ವರ್ವಿಂ ಕುಟ್ಮಾಂನಿ ಆಮ್ಚೆಂ ಮಾಗ್ಣ್ಯಾ ಜಿವಿತ್ ಸುಧಾಲಾಂ. 'ಕುಟಾಮ್ ಮುಳಾವಿ ಪವಿತ್ರಸಭಾ' ಮ್ಹಳೆಂ ಸತ್, ಕೇವಲ್ ಶಿಕವ್ಣೆ ಜಾವ್ನ್ ಉರಾನಾಸ್ತಾಂ, ಆಮ್ಚೆ ಜಿಣ್ಯೆಂತ್ ಜ್ಯಾರಿ ಜಾಲಾಂ. ಎವ್ಕರಿಸ್ತ್, ಕುಮ್ಗಾರ್ ಹೆ ಸಾಕ್ರಾಮೆಂತ್ ಆತ್ತಿಕ್ ರಿತಿನ್ ಸ್ವಿಕಾರ್ ಕರುಂಕ್, ಭಾವಾರ್ಥಿ ಜಿಣಿಂ ಮ್ಹಣಿಯಾರಾಂ ವಿಣೆಂ ಜಿವೆಂ ದವರ್ಚೆತ್ ಮ್ಹಣ್ ಹೊ ಏಕ್ ಪಾಲ್ ಕಸೊ ಜಾಲಾ. ಮಾಧ್ಯಮಾಂನಿ ಮಿಸಾಚಿಂ ಬಲಿದಾನಾ ಆಯ್ಕುನ್ ಜೆಜುಚಿಂ ಹಾಜರ್ಪಣ್ ಕಾಳ್ಜಾಂತ್ ಭೊಗ್ತಾನಾ, ಜೆಜು ಕೇವಲ್ ಎಕಾ ಬಾಂದ್ಪಾಭಿತರ್ ನಾ ಮ್ಹಳೆಂ ಸತ್ಯೇ ಉಗ್ಡಾಕ್ ಯೆತಾ. ಪಾಪಾ ಫ್ರಾನ್ಸಿಸಾನ್ ಸಾಂಗ್ಲೆಪರಿಂ ವಾಸ್ತವಿಕ್ ಜಾವ್ನ್ ಆಮಿ ಸಾಂಗಾತಾ ಯೆಂವ್ಕ್ ಸಕಾನಾಂವ್ ತರೀ, ಸಗ್ಳಿ ಪವಿತ್ರಸಭಾ ಆತ್ತಿಕ್ ರಿತಿನ್ ಆಮಿ ಏಕೆಚ್ ಆಸಾಂವ್.

**ಲೊಕಾಚಿ ತಾನ್-ಭುಕ್ ಜಾಣಾ ಆಸ್ಚೊ ಪಾಪಾ:**

'ಲೊಕಾಚೊ ಪಾಪಾ' ಆನಿ 'ದುಬ್ಯಾಂಚೊ ಪಾಪಾ' ಮ್ಹಣ್ ನಾಂವಾಂಡ್ಲೆಲೊ ಪಾಪಾ ಫ್ರಾನ್ಸಿಸ್ ತಾಚ್ಯಾ ಪಾಪಾಳ್ ಮಿಸಾಂವಾಚ್ಯಾ ಆರಂಭಾಧಾವ್ನ್, ದುಬ್ಯಾ ಲೊಕಾಕ್ ಪಾವುನ್ ಸಂಸಾರಾಕ್ ವಿಜ್ಞಿತ್ ಕರಿತ್ ಆಯ್ಲಾ. ಹ್ಯಾ ಕೊವಿಡ್-19 ಖರ್ಗಾ ವೆಳಾರ್ ಲೊಕಾಕ್ ಕೇವಲ್ ಮಾಗ್ಣ್ಯಾಚಿ ಗರ್ಜ್ ನ್ಹಯ್ ತಾಂಕಾಂ ಜಿವಿತ್ ಫುಡೆಂ ವ್ಹರುಂಕ್ ಖಾಣಾಚಿ, ರಾವೊಂಕ್ ಸುವಾತೆಚಿ, ಪಿಡೆಸ್ತಾಂಕ್ ವೈದ್ಯಕೀಯ್ ಸವ್ಲತೆಚಿ ಗರ್ಜ್ ಆಸಾ ಆನಿ ಅಸಲ್ಯಾ ಗರ್ಜಾಂಕ್ ಉದಾರ್ಪಣಿಂ ಪಾವುಂಕ್ ಪಾಪಾನ್ ಆಪ್ಣಾ ಆಧಿನ್ ಆಸ್ಚ್ಯಾ ಮುಖೆಲ್ಯಾಂಕ್, ವಿವಿಧ್ ಮೆಳಾಂಕ್ ಆನಿ ಸರ್ವ್ ಕ್ರಿಸ್ತಾಂವಾಂಕ್ ನಿರ್ದೇಶಿತ್ ಕೆಲ್ಲೆಂ ಆಮಿ ವಾಚುನ್ ಜಾಣಾಂವ್. ಅಂತರಾಷ್ಟ್ರೀಯ್ ಮೆಟ್ರಾರ್ ಹ್ಯಾ ಖರ್ಗಾ ವರ್ವಿಂ ಸಬಾರ್ ದೇಶಾಂಚಿ ಆರ್ಥಿಕತಾ ಕೊಸೊನ್ ಗೆಲ್ಯಾ ಆಸ್ತಾಂ, ಗ್ರೇಸ್ತ್ ರಾಶ್ಟ್ರಾಂನಿ ದುಬ್ಯಾ ರಾಶ್ಟ್ರಾಂಕ್ ದಿಲ್ಲೆಂ ರೀಣ್ ಮಾಫಿ ಕರುಂಕ್




## ದೊಳ್ಯಾವಿಣೆಂ ಖಂಚಂವ್ಚಿ ಗುಂಡಾಯೆಚಿ ಅಂತರ್‌ದೀಶ್ಯಾ: ದರ್ಶನ್

ಪುಣೆಚ್ಯಾ ಘಡ್ಲಾನ್ ದೀಪ ವಿದ್ಯಾಪೀಠಾಂತ್ ತತ್ವ ಶಾಸ್ತ್ರಾಂತ್ ಉಂಚ್ಲೆಂ ಶಿಕಪ್ ಜೊಡುನ್ ಪ್ರಸ್ತುತ್ ಸಾಂ ಋಷಿ ಸೆವಿನಲಿ, ಜಿವ್ಣು-ಂತ್ ಪ್ರಾದ್ಯಾಪಕ್ ಜಾವ್ನ್ ಆಸ್ಲೆ ಬಾಪ್ ಬವನ್ ಡಿ ಸೊಜಾ, ಮಿಯಾರ್ ಏಕ್ ದೆಣ್ಯಾವಂತ್ ಬರವ್ಪಿ ಆನಿ ಕವಿ. ಭಾಂಕೀಯ್ ತತ್ವ ಶಾಸ್ತ್ರಿ ಆಮ್ಚ್ಯಾ ವಾಚ್ಪಾಂಕ್ ಪರಿಚಿತ್ ಕರಿಜಯ್ ಮ್ಹಳ್ಯಾ ಆಲೆನ್ ಹೆಂ ಅಂತರ್ ಬಾಪ್ ಬವನಾಥಾವ್ನ್ ಬರಂವ್ಕ್ ಲಾಯ್ತಾನಾ ತಾಣಿಂ ಖುಶೆಮನಾನ್ ಹೆಂ ಕಾಮ್ ಹಾತಿಂ ಘೆತ್ಲಾಂ. ತಾಂಕಾಂ ಅಭಾಲಿ ಆನಾಂವ್ ಆನಿ ಬರೆಂ ಮಾಗ್ತಾಂವ್. - ಸಂಪಾದಕ

ದರ್ಶನ್ ಮ್ಹಳ್ಯೊ ಸಬ್ದ 'ದೃಶ್' ಆನಿ 'ಅನ್' ಮ್ಹಳ್ಯಾ ಸಂಸ್ಕೃತ್ ಭಾಶೆಚ್ಯಾ ಮುಳಾಥಾವ್ನ್ ಆಯ್ಲಾ. 'ದೃಶ್' ಮ್ಹಳ್ಯಾರ್ 'ಪಳಂವ್ಚೆಂ' ವಾ 'ದೆಕ್ಚೆಂ.' 'ಅನ್' ಮ್ಹಳ್ಯಾರ್ 'ಸಾಧನ್,' 'ಹಾತೆರ್' ವಾ 'ಉಪಕರಣ್.' ಚಾಲ್ಲ್ಯಾ ಅರ್ಥಾನ್ ದೆವಾಚಿ ಇಮಾಜ್, ಧರ್ಮಿಕ್ ರುಪ್ಣೆಂ ವಾ ಪವಿತ್ರ್ ವಸ್ತ್ ಭಕ್ತೆನ್ ಆನಿ ಮಾನಾನ್ ಪಳಂವ್ಚೆಂಚ್ ದರ್ಶನ್. ಹಾಂಗಾಸರ್ 'ಜ್ಯಾ ಖಿಂಯ್ಚ್ಯಾಕ್ ತುಂ ಪಳೆತಾಯ್' ಆನಿ 'ಜ್ಯಾ ಖಿಂಯ್ಚೆಮುಕಾಂತ್ ತುಂ ಪಳೆತಾಯ್' ಹ್ಯೊ ದೊನೀ ಸಂಗಿ ಆಟಾಪುನ್ ಆಸಾತ್. ಸಂಸ್ಕೃತಾಚಿಂ ವ್ಯಾಖ್ಯಾನ್, "ದೃಶ್ಯತೇ ಆನೇನ ಇತಿ ದರ್ಶನಮ್" ಮ್ಹಳ್ಯಾರ್ 'ಖಿಂಯ್ಚೆಮುಕಾಂತ್ ಪಳೆತಾಂವ್ ತೆಂಚ್ ದರ್ಶನ್.' ದರ್ಶನ್ ಏಕ್ ಜನಲಾಬರಿ - ತಾಂತುಂ ಏಕ್ ಸಾಧನ್ ಆನಿ ಏಕ್ ದೃಶ್ ಆಸಾ. 'ಉಂಚ್ಲೆಂ ತತ್ವ ಜಾಣಾ ಜಾಂವ್ಚೆಂ' ವಾ 'ಪರಮ್ ಸತಾಚೊ ದಿಶ್ಪಾವೊಚ್' ದರ್ಶನ್. ಭಾರತೀಯ್ ಸಂಪ್ರದಾಯಾಪರ್ಮಾಣೆಂ ತತ್ವಶಾಸ್ತ್ರಾಕ್ ದರ್ಶನ್ ಮ್ಹಣ್ ಆಪಯ್ತಾತ್. ಭಾರತೀಯ್ ಧರ್ಮಿಕ್ ಚಿಂತ್ನಾಂತ್ ಪರಮೋನ್ನತ್

ಸತಾಚೆಂ ಗಿನ್ಯಾನ್ ಜೊಡುಂಕ್ ಜಾಯ್ಲೊ ವಾಟೊ ಆನಿ ವಿಚಾರ್ ಆಸಾತ್. ಚೊವ್ಡಾವ್ಯಾ ಶತಮಾನಾಚೊ ಚಿಂತ್ನಿ, ಸಾಯಣಿ ಮಾಧಾವಾಚಾರ್ಯ ತಾಚ್ಯೆ 'ಸರ್ವ-ದರ್ಶನ ಸಂಗ್ರಹ' ಕೃತಿಯೆಂತ್ ಸೊಳಾ ಚಿಂತ್ನಾವೆವಸ್ತೆಂಚೊ ಉಲ್ಲೇಖ್ ಕರ್ತಾ: ಚಾರ್ವಾಕ ದರ್ಶನ್, ಬೌದ್ಧ ದರ್ಶನ್, ಜೈನ ದರ್ಶನ್, ವಿಶಿಶ್ವಾದ್ಯೈತ ದರ್ಶನ್(ರಾಮಾನುಜ), ದ್ವೈತ ದರ್ಶನ್(ಮದ್ವ), ನಕುಲೀಶ ಪಾಶುಪತ ದರ್ಶನ್, ಶೈವ ದರ್ಶನ್, ಪ್ರತ್ಯಭಿಜ್ಞಾ ದರ್ಶನ್, ರಸೇಶ್ವರ ದರ್ಶನ್, ವೈಶೇಷಿಕ ದರ್ಶನ್, ನ್ಯಾಯ ದರ್ಶನ್, ಜೈಮಿನೀಯ ದರ್ಶನ್ (ಪೂರ್ವ ಮೀವಂಸ), ಪಾನಿನೀಯ ದರ್ಶನ್(ವ್ಯಾಕರಣ), ಸಾಂಖ್ಯ ದರ್ಶನ್, ಪಾತಂಜಲ ದರ್ಶನ್(ಯೋಗ), ಅದ್ವೈತ ದರ್ಶನ್(ಶಂಕರ). ಹಾಂತುನ್ ಅದ್ವೈತ, ವಿಶಿಶ್ವಾದ್ಯೈತ ಆನಿ ದ್ವೈತ ದರ್ಶನಾಂಕ್ 'ವೇದಾಂತ' ಮ್ಹಣ್ ವೊಲಾಯ್ತಾತ್. ವಯ್ ಉಲ್ಲೇಖ್ ಕೆಲ್ಲ್ಯಾ ಸೊಳಾ ದರ್ಶನಾಂನಿ, ನೋವ್ ಬೋವ್ ಪ್ರಮುಕ್.



ಹಾಂತುಂ ದೋನ್ ವಾಂಟೆ ಆಸಾತ್: ಆಸ್ತಿಕ್ ದರ್ಶನಾಂ ಆನಿ ನಾಸ್ತಿಕ್ ದರ್ಶನಾಂ. ಆಸ್ತಿಕ್ ಮ್ಹಳ್ಯಾಕ್ ತೀನ್ ಅರ್ಥ್ ಆಸಾತ್: ಪಯ್ಲಾನ್, ದೆವಾಕ್ ಪಾತ್ಯೆಂವ್ಚ್ಯಾ ದುಸ್ರ್ಯಾನ್, ವೇದಾಚೊ ಅಧಿಕಾರ್ ಮಾನುನ್ ಘೆಂವ್ಚ್ಯಾ; ಆನಿ ತಿಸ್ರ್ಯಾನ್, ಮರ್ಣಾ ಉಪಾಂತ್ಲೆಂ ಜಿವಿತ್ ಸ್ವೀಕಾರ್ ಕರ್ಚೊ, ಹಿಂದೂ ಧರ್ಮಾಂತ್ ವೇದಾಚೊ ಅಧಿಕಾರ್ ಮಾನುನ್ ಘೆಂವ್ಚ್ಯಾಕ್ ಆಸ್ತಿಕ್ ಆನಿ ವೇದಾಚೊ ಅಧಿಕಾರ್ ನೆಗಾರ್ ಕರ್ಚ್ಯಾಕ್ ನಾಸ್ತಿಕ್ ಮ್ಹಣ್ತಾತ್. ತ್ಯಾಚ್ ಖಾತಿರ್ ಮನುಸ್ಮೃತಿ ಸಾಂಗ್ತಾ: "ನಾಸ್ತಿಕೋ ವೇದ ನಿಂದಕಃ"(2.11). ಹಾಂಗಾಸರ್ ದೇವ್ ಆಸಾ ವಾ ನಾ ಮ್ಹಳೆಂ ಸವಾಲ್ ಗರ್ಜೆಚೆಂ ನ್ಹಯ್ ಬಗಾರ್ ವೇದಾಚಿ ಶಿಕವ್ಣ್ ಪಾತ್ಯೆತಾ ವಾ ನಾ ಮ್ಹಳೆಂ ಮಹತ್ವಾಚೆಂ. ಆಸ್ತಿಕ್ ದರ್ಶನಾಂಚೆಂ ಆನ್ವೇಕ್ ನಾಂವ್ 'ವೈದಿಕ' ದರ್ಶನಾಂ. ತಾಂಚೊ ಸಂಖೊ ಸ(ಷಡ್ಧರ್ಮ) - ನ್ಯಾಯ, ವೈಶೇಷಿಕ, ಸಾಂಖ್ಯ, ಯೋಗ, ಪೂರ್ವಮೀಮಾಂಸ ಆನಿ ಉತ್ತರಮೀಮಾಂಸ(ವೇದಾಂತ). ನಾಸ್ತಿಕ್ ದರ್ಶನಾಂಚೆಂ ಆನ್ವೇಕ್ ನಾಂವ್ ಅವೈದಿಕ. ತಾಂಚೊ ಸಂಖೊ ತೀನ್ - ಚಾರ್ವಾಕ, ಬೌದ್ಧ ಆನಿ ಜೈನ. ದರ್ಶನಾಂತ್ ತತ್ವಾಂ, ತಾಂಚೆಂ ಅಸ್ತಿತ್ವ್ ಗಿನ್ಯಾನ್ ಆನಿ ರಾಜಾಂವ್, ಮನಾಶಾಸ್ತ್ರ್, ನಿತಿಶಾಸ್ತ್ರ್, ಅಲಂಕಾರ್ ಶಾಸ್ತ್ರ್ ಸಗ್ಳೆಂ ಆಟಾಪ್ತಾ. 'ಹಾಂವ್ ಕೋಣ್?' ಮ್ಹಜೊ ಆರಂಭ್ ಆನಿ ಶೆವೊಟ್ ಕಿತೆಂ? ಸಂಸಾರಾಚೆಂ ಮೂಳ್ ಖಿಂಯ್ಚೆಂ? ಸೃಶ್ಚೆಂ ಉಗಮ್ ಕಶೆಂ ಜಾಲೆಂ? ಹಾಂವೆಂ ಕಶೆಂ ಬಚಾವಿ ಜೊಡ್ಡೆತ್? ಅಸಲ್ಯಾ ಮುಳಾವ್ಯಾ ಸವಾಲಾಂಕ್ ದರ್ಶನ್‌ಶಾಸ್ತ್ರ್ ಜಾಪಿ ದಿತಾ. ದರ್ಶನ್ ಮನ್ವಾಜಿಣಿಯೆಚೆಂ ಪೋಂತ್ ಮ್ಹಣ್ಣೆ 'ಮೋಕ್ಷ' ಜೊಡುಂಕ್ ಕುಮಕ್ ಕರ್ಚಿಂ ಅತ್ಮೀಕ್ ಸಾಧನಾಂ ಶಿಕಯ್ತಾ. ಹ್ಯಾ ಕಾರಣಾಖಾತಿರ್ ತಾಕಾ 'ಮೋಕ್ಷ ಶಾಸ್ತ್ರಿ' ಮ್ಹಣ್ ಆಪಯ್ತಾತ್. ದರ್ಶನಾದ್ವಾರಿಂ ಆಮಿ ಮತಿಚಿ ಜಾಣ್ವಾಯ್ ಜೊಡ್ತಾಂವ್, ಕಾಳ್ಜಾಚಿ ದಾದೊಸ್ಕಾಯ್ ಆಪ್ಣಾಯ್ತಾಂವ್

(57 ವ್ಯಾ ಪಾನಾರ್)



ವಿನ್ನಿ ಪಿಂಟೊ, ಆಂಜೆಲೊರ್



# ‘ಎತ್ತಿನ ಭುಜಾ’ಚೆರ್ ಚೆಡೊನ್ ಗೆಲ್ಲ ಕಾಣಿ

ಜಾಯ್ತಾಂನಿ ಕರಾವಳಿಥಾವ್ನ್ ಸುಟೊನ್ ಫಾಟ್ ಉತ್ತೊನ್ ಸೆಜಾರಿ ಗಾಂವಾಂಕ್ ಪಯ್ಣ ಕೆಲಾಂ ಆಸ್ತಲೆಂ. ಚಾರ್ಮಡಿ, ಆಗುಂಬೆ ಆನಿ ಶಿರಾಡಿ ಫಾಟ್ ಪಯ್ಣ ಕರ್ನ್, ಬೆಂಗ್ಕೂರ್, ಚಿಕ್‌ಮಗ್ಕೂರ್ ಆನಿ ಶಿಮ್ಗೆಕ್ ಪಾವ್ತಾಂವ್. ಅಶೆಂ ಪಯ್ಣಾವಾಟೆರ್ ವಿಸ್ತಾರ್ ಉಬಿ ಆಸ್ಚಿ ಪಾಡ್ಲಾ ಫಾಟ್(ವೆಸ್ಟರ್ನ್ ಫಾಟ್ಸ್) ದೆಕ್ತಲ್ಯಾ ದೊಳ್ಯಾಂಚೆಂ ಬೊವ್ಪೆ ಉಬೆ ಕರ್ತಾತ್. ಅಸಲ್ಯೆ ಫಾಟಿಯೆಂಕ್ ಪಯ್ಣಿಲ್ಯಾನ್ ಪಳಂವ್ಚೆಂ ಸೊಡ್ಲಾರ್, ಥಂಯ್ ಪಾಂಯಾಂಚೊ ಸ್ಪರ್ಶ್, ಕುಲೊ ತೆಂಕ್ಲೆಂ ಏಕ್ ಸಪಣ್ ವಾ ಆವ್ಕಾಸ್ ಮೆಳನಾ ಜಾಂವ್ಕ್ ಪುರೊ. ಅಸಲ್ಯಾ ಜಾಯ್ತಾ ಆವ್ಕಾಸಾಂಕ್ ಹಾಂವ್ ಭಾಗಿದಾರ್ ಜಾವ್ನ್, ಏಕ್ ಚಾಲೆಂಚ್ ತಶೆಂ ವ್ಹಡ್ಪಣಾನ್ ‘ಹೊ.. ಥಂಯ್ ದಿಸ್ತಾ ಪಳೆ.. ತ್ಯಾ ಪರ್ವತಾಚೆ ತುದಿಯೆಕ್, ಶಿಖರಾಚ್ಯಾ ಮಾತ್ಕಾರ್ ಪಾವ್ಲಾಂ’ ಮ್ಹಣ್ ಮಿಶೆನ್ ಸಾಂಗ್ತಾಂ.

ಜನರಾಂತ್ ಸಂಕ್ರಾತೆಚೊ ದೀಸ್ ಆನಿ ಪುನ್ವೆಚಿ ರಾತ್. ಕಾಳ್ಕೆರಾತಿಕ್ ಚಾನ್ಸೆಂ ಶಿಂಪ್ಲೆಂ ತರ್ ಧರ್ತಿ ರುಪ್ಯಾಚ್ಯಾ ದುದಾಂತ್ ನ್ಹಾತಾ. ಕೊಡಿಯಾಳ್‌ಥಾವ್ನ್ ತೀಸ್ ಜಣಾಚೊ ಪಂಗಡ್ (YHIA ಮಂಗ್ಕೂರ್ ಸಾಂದೆ) ದನ್ವಾರಾಚ್ಯಾ ದೊನಾಂಕ್ ಕೆ.ಎಸ್.ಆರ್.ಟಿ.ಸಿ ಬಸ್ಸಾರ್ ಪಯ್ಣ ಕರ್ನ್ ಸಾಂಜೆಚ್ಯಾ ಚಾರಾಂಕ್ ಉಪ್ಪಿನಂಗಡಿ ಪಾವೊನ್, ಥಂಯ್ ಏಕ್ ವೋರ್ ರಾವೊನ್, ಸಾಂಜೆಚ್ಯಾ ಸಾತಾಂಕ್ ಶಿಶಿಲಾ ವಾಟೆನ್ ಹೊಳೆಗುಂಡಿಕ್ ವಚೊನ್ ಪಾವ್ಲಾಂವ್. ಉಪ್ಪಿನಂಗಡಿಥಾವ್ನ್ ನೆಲ್ಯಾಡಿ ದಾವ್ಯಾಕ್ ಧರ್ಮಸ್ಥಳಾ ವಾಟೆನ್ ಕೊಕ್ತಡಾ, ಅರಸಿನ ಮಕ್ಕಿ, ಶಿಶಿಲಾಥಾವ್ನ್ ಹೊಳೆಗುಂಡಿ ಪಾಂವ್ಚ್ಯಾ ಪಯ್ಣಾರ್, ಭಾಯ್‌ಥಾವ್ನ್ ವ್ಹಾಳ್ಚೊ ಥಂಡ್ ಹವೊ ಕುಡಿಮನಾಕ್ ಮಧುರ್ ಅನ್ನೋಗ್ ದೀಂವ್ಕ್ ಲಾಗ್ತೊ.

ಆಮಿ ಪಾಟಿರ್ ಉಮ್ತಾಳಾಯಿಲ್ಲಿ ಸಾಟ್ಲೆಪೊಟ್ಲಿ ಆನಿ ಹೆರ್ ವಸ್ತು

ಪಾಚ್ಯಾ ತಣಾನ್ ಸೊಭೊ ಎತ್ತಿನ ಭುಜ ಪರ್ವತ್ ದೋನ್ ಹಂತಾನ್ ಉಬೊ ಆಸಾ, ಪಾಡ್ಯಾಚ್ಯೆ ಪಾಟಿಚ್ಯಾ ಡುಬ್ಬಾಭಾಶೆನ್. ಸುರ್ವೆರ್ ಲಾಂಬ್ ಪಾಟ್, ಉಪ್ರಾಂತ್ ಉಬೊ ಪರ್ವತ್ ಪಯ್ಥಾವ್ನ್ ಪಾಡ್ಯಾಚ್ಯೆ ಪಾಟಿಬರಿ ದಿಸ್ತಾ. ಮೂಡಿಗರೆ ಕುಶಿನ್ ಪರ್ವತಾಮುಳಾಂತ್ ನಾಣ್ಯ ಭೈರವೇಶ್ವರ ದೀವ್ಚ್ಯ ಆಸಾ. ಆದಿಂ ಹ್ಯಾ ದಿವ್ಯಾಬಗ್ಲೆನ್ ನಾಣಿಂ ತಯಾರ್ ಕರ್ಚೆಂ ಸಾಲ್ ಆಸ್‌ಲ್ಲಾನ್ ಟಂಕ ಭೈರವೇಶ್ವರ ಮ್ಹಳ್ಳೆಂ ನಾಂವ್‌ಯೀ ತಾಕಾ ಆಸ್‌ಲ್ಲೆಂ ಖಿಯಾ.

ಘೆವ್ನ್ ಬಸ್ತಾಚ್ಯಾ ನಿಮಾಣ್ಯಾ ನಾಕ್ಯಾಕ್ ಪಾವ್ತಾನಾ ಚಾನ್ವ್ಯಾಚ್ಯೆ ರಾತಿಂ ಆಮ್ಕಾಂ ಝಳ್ತಲೆಂ ಫಕತ್ ಎಕ್‌ಚ್ ಬಿಡಾರ್. ಥಂಯ್ಸರ್ ಪಯ್ಲೆಂಚ್ ನಿಯೋಜಿತ್ ಕೆಲ್ಲೊ ಗೈಡ್ ಚಂದಪ್ಪಣ್ಣಾಸಂಗಿ ರಾಂದ್ಪಾಚಿ ಸಾಹೆತ್... ವ್ಹಡ್ ದೋನ್ ಮೊಡ್ಲ್ಯಾ, ಬಾವಾಡಿಂ, ದೋಯ್ ಘೆವ್ನ್ ಪಾಂಯ್‌ವಾಟೆನ್ ಪಾಂಚ್ ಮಿನುಟಾಂ ಚಲ್ತಾನಾ ಉದ್ಕಾಚೊ ಮಂದ್ ಜುಳ್ತುಲೊ ಆವಾಜ್ ಆಯ್ಕಾಲೊ. ಲಾಗಿಂಚ್ ಫಾತ್ರಾಚಿ ವ್ಹಡ್ ಪಾಜ್. ಆಪಾಪ್ಲೊ ವಸ್ತು ತಳ್ತಾರ್ ದವರ್ನ್ ಏಕ್ ವಾಂಟೊ ರಾಂದ್ಪಾಕ್ ತಯಾರ್ ಜಾಲೊ. ಖಿಣಾನ್ ರಾಂದಣ್ ತಯಾರ್! ಸುಕೆಂ ಲಾಕುಂಡ್ ಜಮೊ ಜಾತಾನಾ, ಆದಾನಾಕ್ ವ್ಹಾಳಾಚೆಂ ನಿತಳ್ ಝರಿಚೆಂ ಉದಕ್ ರೆಡಿ. ಗೈಡ್ ಚಂದಪ್ಪಣ್ಣಾನ್ ರಾಂದ್ಪಿಕ್ ಉಜೊ ಪೆಟಯ್ಲೊ. ದುಸ್ರ್ಯಾ ವಾಂಟ್ಯಾನ್ ಕ್ಯಾಂಪ್‌ಫಯೆರಾಕ್ ಉಜ್ಯಾಚೆಂ ಆಗ್ಚೆಂ ಉಬೆಂ ಕೆಲೆಂ. ಆತಾಂ ಪದಾಂಚಿ ಸಾಂಕಳ್ ಸುರು ಜಾಲಿ. ಚಡಿತ್ ಗಾಯಾನಾಂ ಚಾನ್ವ್ಯಾರಾತಿಚೆಂ ಚಂದ್ರಾಕ್ ಲಕ್ತಿ ಜಾಲ್ಲಿಂ ಹಿಂದಿ ಆದ್ಲಿ, ನವಿಂ ಪದಾಂ, ಉದ್ಕಾಚ್ಯಾ ಸಂಗೀತಾಕ್ ಪ್ರಶಾಂತ್ ಥಂಡ್ ಹವ್ಯಾಂತ್ ಮಿಸ್ಲೊನ್ ಗೆಲಿಂ.

ರಾತಿಂ ಧಾ ವೊರಾರ್ ಶಿಜಯಿಲ್ಲಿ ಹುನ್ ಪೇಜ್, ಘೆವ್ನ್ ಹಾಡ್‌ಲ್ಲೆಂ ತೆಂಡ್ಲ್ಯಾ-ಚಣ್ಯಾಚೆಂ ನಿಸ್ತೆಂ, ನಾಲಾಚಿ ಚೆಟ್ಟಿ ಆನಿ ಕಾರಾತ್ಯಾಚೆಂ ಲೊಣ್ಣೆಂ ಭುಕೆಜಾಳಾಕ್ ಅರಣ್ಯಾಂತ್ಲೆಂ ರುಚಿಕ್ ಮನ್ನಾ ಜಾಲ್ಲೆಂ. ಇಕ್ರಾ ವೊರಾರ್ ನಿದೆಕ್ ವೆಂಗ್ಲಾಂವ್. ಥೊಡ್ಯಾಂಚಿ ಘೊರೊವ್ಣಿ, ಥೊಡ್ಯಾಂಚೆಂ ಉಲವ್ಣೆಂ ಸಂಗಿ ಕುಡಿಕ್ ಖಾಂವ್ಣೆಂ ಹಿಂವ್, ನೀದ್ ಕಶಿ ಪಡ್ಲಿ ಕಳ್ಳಿನಾ.

ಸಕಾಳಿಂಚ್ಯಾ ಪಾಂಚಾಂಕ್ ಜಾಗಯಿಲ್ಲ್ಯಾ ಆಮ್ಕಾಂ, ಎಕಾ ವೊರಾನ್ ಕುಡಿಚಿ ಗರ್ಜ್ ತಿರುನ್, ಫಾಂತ್ಯಾಫಾರಾರ್ ವ್ಹಾಳಾಚ್ಯಾ ಥಂಡ್ ಉದ್ಕಾಂತ್ ನ್ಹಾಣ್ ಜಾತಾನಾ ಚಾ ಆನಿ ಆದ್ಲ್ಯಾ ದಿಸಾ ಬಾಂದುನ್ ಹಾಡ್‌ಲ್ಲೆಂ ಚಪಾತೆಕ್ ಕಡಿ ತಯಾರ್. ಸುರ್ಯಾಚ್ಯಾ ಉದೆವಾಕ್ ಭೊಂವ್ಚಿಂ ಉಜ್ವಾಡ್ ಫಾಂಕ್ತಾನಾ ರಾತಿಂ ದಿಸ್‌ಲ್ಲೆಂ ವ್ಹಾಳೆಂ ವ್ಹಾಳ್ ಸಕಾಳಿಂ ವಿಸ್ತಾರ್ ಜಾಗ್ಯಾರ್ ವ್ಹಾಳೊನ್ ವೆಚಿ ಕಪಿಲಾ ನ್ಹಯ್ ಮ್ಹಳ್ಳೆಂ ಆಮ್ಕಾಂ ಗೈಡಾನ್ ಕಳಿತ್ ಕೆಲೆಂ. ನಾಸ್ಲೊ ಜಾವ್ನ್ ದನ್ವಾರಾಂಕ್ ರುಲಾಂವ್ ಆನಿ ಪೊವಾಚಿ ಬುತಿ ಬಾಂದುನ್, ಭರ್ತಿ ಆಟಾಂಕ್ ಎಕಾಮೆಕಾಚಿ ಒಳೊಕ್ ಕರ್ನ್ ಆಮ್ಚ್ಯಾ ನೋವ್ ಮಯ್ಲಾಂಚ್ಯಾ ಚಾರಣಾಚಿ ಸುರ್ವಾತ್ ಕೆಲಿ. ಅವಾಸ್ ಆಮ್ಚಿ ವಾಟ್ ರಾನಾಮೊಳ್ಳಾಚಿ. ಪುರಾಸಾಣೆಚಿ ಅಶೀರ್ ಚಡ್ಲಿ ಮದೆಂ ಮದೆಂ ವಿಶ್ರಾಂತೆಕ್ ವಿರಾಮ್. ಪಾಟಿರ್ ಪೊತ್ಯಾಂತ್ ಘೆತ್‌ಲ್ಲೆಂ ದೋನ್ ಲೀಟರ್ ಉದಕ್ ಖಾಲಿ ಜಾವ್ನ್ ಯೆತಲೆಂ. ಎಕಾಮೆಕಾ ಉಲವ್ನ್, ಸಾಂಗಾತ್ ದೀವ್ನ್ ಕುಮಕ್ ಕರ್ನ್ ಪುರಾಸಾಣೆಚಿ ವಾಟ್

ಸಾರುನ್ ಘಾಟಿಯೆಚ್ಯೆ ಎಕೆ ಕುಶಿನ್ ಪಾವ್ತಾನಾ ದನ್ವಾರಾಚಿಂ ವೊರಾಂ ಬಾರಾ.

ಆಮ್ಚೆ ಪಂದ್ರಾ ಕಿಲೊಮೀಟಾರಾಚ್ಯೆ ಪಾಂಯ್‌ವಾಟೆರ್ ಲಾಗಿಂ ಲಾಗಿಂ ಪಂದ್ರಾಂವಯ್ ಲ್ಹಾನ್‌ವ್ಹಡ್ ರೂಕ್ ಆಡ್ ನಿದ್‌ಲ್ಲೆ. ಆಡ್ ಪಡ್‌ಲ್ಲಾ ಥೊಡ್ಯಾ ರುಕಾವಯ್ಲಾನ್ ಉತ್ರೊವ್ಣಿ, ಥೊಡ್ಯಾಂಪಂದಾ ನಿದೊನ್ ರಿಗೊನ್ ಚಮ್ಕಲ್ಯಾಂವ್. 'ಹಸ್ತಿನ ಗೆಲ್ಲಿಚ್ ವಾಟ್ ಖಿಯಾ', ತಶೆಂ ಆಮಿ ಚಲ್‌ಲ್ಲಿ ವಾಟ್ ಅಶೀರ್, ಭಿರಾಂತೆಚಿ. ಪಾಂಯ್ ಲಕ್ಯಾರ್ ಗೂಂಡ್ ಜಿರಿಯೆಚೆಂ ಪಾತಾಳ್, ಕಾಂಟ್ಯಾಖುಂಟ್ಯಾಚಿ ವ್ಹಡ್ ಜಯ್ತ್ ಕಾಳ್ಯಾ ಫಾತ್ರಾಚಿ ನಿಸ್ತೊಂಚಿ ವಾಟ್. ಸುಕ್ಲ್ಯಾಂಚೊ ಸುಮಧುರ್ ಆವಾಜ್, ಮನ್ವಾತಿಚ್ಯಾ ಮೆಟಾಂಚಿ ಸಾಕ್, ಹಸ್ತಿಚಿ ಲದ್ಲಿ... ಅಶೆಂ ಜಾಯ್ತೆಂ ರಾನ್ವಟ್ ಮನ್ವಾತಿಚ್ಯೊ ಕುರು ದಿಶ್ಚಿಕ್ ಪಡ್ಲೊ.

ಪಂದ್ರಾ ಕಿ.ಮೀ ವಾಟ್ ಸಾರುಂಕ್ ಚಾರ್ ವೊರಾಂ ಲಾಗಿಂ. ಪರ್ವತಾಚೆ ಎಕೆ ಕುಶಿನ್ ಪಾವ್ತಾನಾ ಪ್ರಾಯೆಂತ್ ಪನ್ನಾಸ್ ಪ್ಲಸ್ ಜಾಲ್ಲ್ಯಾಚ್ಯೆ ಕುಡಿಂತ್ ಸಕತ್ ಮೈನಸ್ ಜಾಲ್ಲ್ಯಾನ್ ಥೊಡ್ಯಾಂನಿ ಥಂಯ್ ಸಾವ್ಕೆ ಲಂಗರ್ ಫಾಲೆಂ. ಬಾಕಿಚಿ ಸತ್ರಾ ಜಣ್ ಎತ್ತಿನ ಭುಜ ಪರ್ವತಾಚ್ಯಾ ಭುಜಾಚೆರ್ ಚಾರ್ ಪಾಂಯಾಂನಿ ಖರ್ಶೆವ್ನ್ ಚಡ್ಲಾಂವ್. ಎಕಾ ವೊರಾಕ್ ಖರ್ಕಿಚ್ಯಾ ವೊತಾಕ್, ಥಂಡ್ ಹಾವ್ಯಾಚೊ ಸರ್ಶ್ ಮಿಸ್ಲೊನ್ ಸಂತೊಸಾನ್ ಕಶೆಂಯ್ ವಯ್ ಪಾವೊನ್ ಥಕೊನ್ ಗಳ್ಳಾಂವ್.

ಭೊಂವ್ಚಿಂ ದೃಶ್ ಪಳೆಂವ್ಕ್ ದೋನ್ ದೊಳೆ ಪಾವ್ತಾನಾಂತ್. ಆಲ್ಪಡಿ ನಿದೊನ್ ಆಸ್ಚ್ಯಾ ಕರಡಿ ಬೆಟ್ಟ, ಸಿಂಗಾನಿ ಬೆಟ್ಟ, ಅಮೆತಿ ಕಲ್ಲು ಪರ್ವತಾಚೆಂ ಮಾತೆಂ ಆಮ್ಚೆ ದೊಳ್ಕಾದಿಶ್ಚಿಕ್ ಸಾಮ್ಕೆಂ ದಿಸ್ತಾಲೆಂ. ಪಲ್ತಡಿ ಕುಶಿನ್ ಮೂಡಿಗರೆ ಪೇಂಟ್, ಗಾಂವ್ (ಚಾರ್ ಕಿ.ಮೀ.) ದಿಸ್ತಾಲೊ. ಶಾಂತ್ ವಾತಾವರಣಾಕ್ ಪಂದ್ರಾ ಮಿನುಟಾಚೊ ಸುಶೆಗ್, ಫೊಟೊ ಸೆಶನ್ ಜಾತಚ್ ಪಾಂಯಾಂಚಿ ದೂಕ್, ಪುರಾಸಾಣ್ ಸಗ್ಳಿ ವಿಸ್ತೊನ್ ಪರತ್ ಸಕಯ್ಲೆ ದೆಂವ್ಲಾಂವ್. ಎತ್ತಿನ ಭುಜಾಮುಳಿಂ ಪರ್ವತಾಚ್ಯೆ ಎಕೆ ಕುಶಿನ್ ಬಾಂದುನ್ ಹಾಡ್‌ಲ್ಲಿ ಬುತಿ ಸುಟವ್ನ್ ಪೋಟ್ ಭರಲೆಂ.

ಪರ್ವತ್ ಚಡೊಂಕ್ ಸುಲಭ್. ಜೋಶ್, ಸಕತ್ ಭರೊನ್ ಆಸ್ತಾನಾ ಏಕ್ ಚಾಲೆಂಚ್ ಜಾವ್ನ್ ಚಡ್ಲಾಂವ್. ಪಾಟಿಂ ಪರ್ತೊಂಕ್ ವೇಳ್ ಉಣೊ ತರೀ, ದೆಂವ್ಲೆಚಿ ವಾಟ್ ಎಕ್ದಮ್ ಕಶ್ಟಾಂಚಿ ಆನಿ ಆಪಾಯಾಚಿ. ಕುಡಿಚಿ ಜಡಾಯ್ ಸಕಯ್ಲೆ ಮಾಲ್ತಾತಾನಾ, ಪಾಯಾಂಚಿ ನಿಸ್ತೊಣಿ ಚಡ್. ಸಾಂಬಾಳ್ನ್ ಯೇಜೆ ಪಡ್ತಾ. ಪಂಗ್ಡಾಚ್ಯಾ ದೊಂಗಾಕ್ ಪಾಂಯಾಂಕ್ ವಾಕೊಳ್ ಯೇವ್ನ್ ಹಾಳ್ವಾಯೆನ್ ಯೇಜೆ ಪಡ್ಲೆಂ. ದನ್ವಾರಾಂ ದೆಡಾಂಕ್ ಸುರು ಜಾಲ್ಲಿ ವಾಟ್ ಸಾಂಜೆಚ್ಯಾ ಸಾಡೆಚಾರಾಂಕ್ ಸಂಪ್ಲಿ. ಅಶೆಂ ತೀಸ್ ಕಿ.ಮೀ ವಾಟ್ ಚಲೊನ್ ಥಳಾಂತ್ ಕಪಿಲಾ ನ್ಹಯ್ಚ್ಯಾ ಥಂಡ್ ಉದ್ಕಾಚೆಂ ನ್ಹಾಣ್ ಸುಶೆಗ್ ದೀಂವ್ಕ್ ಪಾವ್ಲೆಂ. ಪರತ್ ಪಾಟಿಂ ಮಂಘುರಾಕ್ ಪಾವ್ತಾನಾ ರಾತ್ಲಿಂ ಧಾ ವೊರಾಂ.

**ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ**

**ಅಶೋಕ್ ಫ್ರಾಂಕ್, ಮೊಡಂಕಾಪ್**  
(8095885809)

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರಾ. ತಾಂಜೆಲಾಗಿಂ ತುಖ್ಣು ವರ್ಗಣಿ, ಜಾಯ್ರಾತಾಂ ದಿವ್ಚೆತಾ ಆನಿ ವರ್ಗಣಿ ನವೀಕೃತ್ ಕರ್ಚೆತ್.

# ಅಸಾ, ಮ್ಹಜೆಂ ಇತ್ಲಿಣ್



ತೆಂ ಮ್ಹಜ್ಯಾ ಬಾಪ್ಪಚೆಂ ಧುವ್. ಬಾಪ್ಪ ಆನಿ ಮಾವ್ಚಿ ಕಸಲ್ಯಾಗಿ ಎಕಾ ಹರ್ತಾಳಾಂತ್ ವಾಂಟೊ ಘೆವ್ನ್ ಜೀವ್ಪಾತ್ ಕರ್ನ್ ಮೆಲ್ಲಿಂ. ತಾಚ್ಯಾ ಉಪ್ರಾಂತ್ ತಾಕಾ ಮ್ಹಜ್ಯಾ ಬಾಪಾಯ್ನ್ ಪೊಸ್ಲೆಂ.



ಕನ್ನಡ ತರ್ಜುಮೆ:  
ಪಿ. ಲಂಕೇಶ್

ಕೊಂಕ್ಣಿಕ್:  
ಜೊ. ಸಿ. ಸಿದ್ದಕಟ್ಟೆ, ಕಾರ್ಮೆಲಿತ

ಬರೆಂ ಭುರ್ಗೆಂ. ಆಮ್ಚ್ಯಾ ಪರಿಸರಾಂತ್ ತಾಚೆತಿಲ್ಲೆಂ ಚುರುಕ್, ಅನ್ಯಾಯಾವಿರೋಧ್ ಉಪ್ರಾಟ್ಲೆಂ, ಹರ್ತಾಳಾಕ್ ಉರ್ಬೆನ್ ವೆಚೆಂ ಹೆರ್ ಕೋಣೀ ನಾಂತ್. ಏಕ್ ಪರ್ನೆಂ ಪ್ಯಾಂಟ್ ನ್ಹೆಸೊನ್, ಆಪ್ಲ್ಯಾ ಪಂಗಡಾಚೆಂ ಸಮವಸ್ತ್ರ ಶರ್ಟ್ ಫಾಲ್ಸ್, ಗಾದ್ಯಾಂಮದೆಂ, ಪೆಂಟಿಂತ್ಲ್ಯಾ ಗಲ್ಲೆಂಮದೆಂ, ಶ್ಲೆರಾಂತ್ಲ್ಯಾ ಪಾರ್ಕಾಂನಿ ಕ್ರಾಂತಿಚಿಂ ಕಿಟಾಳಾಂ ಉಬ್ಜಯ್ತಾಲೆಂ ತೆಂ.

ತಾಚೆಂ ನಾಂವ್ ಲೀಸಾ.

ಲೀಸಾಕ್ ಪಳೆವ್ನ್ ಮ್ಹಾಕಾ ಬೋವ್ ಬೆಜಾರ್ ಭೊಗ್ತಾಲೆಂ. ತಾಚ್ಯೊ ಮುಗ್ಡ್ ಪಾತ್ಯೆಣ್ಯೊ ಪಳೆವ್ನ್ ಮ್ಹಾಕಾ ಆಕಾಂತ್ ಉಬ್ಜತಾಲೊ. ಹಾಂವ್ ಖಿಂಯ್ಲೆಂಯ್ ಪಾತ್ಯೆನಾಕ್ಲಿಂ, ಸಕ್ಡಾಧಾವ್ನ್ ಪಯ್ಸ್ ರಾವ್ತಾಲಿಂ. ಹಾತ್‌ಪತ್ರಾಂ ಘೆವ್ನ್ ಬೊಬೊ ಫಾಲ್ಟಾಂಕ್ ಪಳೆಲ್ಯಾರ್ ಮ್ಹಾಕಾ ಜಾಯ್ನಾ. ಧಯ್ವಾದಿಕ್ ಮ್ಹಣ್ ದಾಕವ್ನ್ ನಾರೆ ಲಾಗಂವ್ಚಿಂ ಚಿಡೆ, ಚಿಡ್ವಾಂ ಪೊಕೊಳ್ ಕಶಿಂ ದಿಸ್ತಾಲಿಂ. ಸ್ವೀ ಥಂಯ್ಸರ್ ಸ್ತ್ರೀಯೆಬರಿ ದಿಸನಾಕ್ಲಿ. ದೆಶಾಚೊ ಮೋಗ್ ಕರ್ತಲಿಂ, ಭಾಶೆಚೊ ಮೋಗ್ ಕರ್ತಲಿಂ ಮ್ಹಜೆರ್ ರಾಗಾರ್ ಜಾಯ್ನಾಕಾತ್, ಹಾಂ! ಮೋಗ್ ಕರುಂಕ್ ಮನಿಸ್ ಮೆಳನಾ ಮ್ಹಣ್ ಹಿಂ ದೆಶಾಚೊ ಮೋಗ್ ಕರ್ತಾತ್, ಭಾಸ್ ರಾಕೊಂಕ್ ಝಗಡ್ತಾತ್. ಹಾಂವೆಂ, ವೆದಿಚೆರ್ ಪೊಕ್ಲೆ ವಿಚಾರ್ ವೊಂಪುನ್, ಘರಾ ವೆಗ್ಳೆಂಚ್ ಉಲಯ್ತಲ್ಯಾಂಕ್, ಉತ್ರಾಂಕ್ ಮುಕ್ತಿಂ ಜಾವ್ನ್ ನ್ಹೆಸ್ಚ್ಯಾಂಕ್ ಪಳೆಲಾಂ. ವೆಕ್ತಿಪುಜಾ ನಾಕಾ ಮ್ಹಣ್ತಾತ್. ಆಪ್ಣಾಕ್ ಸನ್ಮಾನ್, ಅಭಿನಂದನ್ ಕೆಲ್ಯಾರ್ ಘೆತಾತ್. ಪ್ರಾಮಾಣಿಕ್ಪಣಾವಿಶಿಂ ಉಲಯ್ತಾತ್. ಫಕತ್ ಫಟಿ ಹಾಂಚ್ಯೆ ಜಿಣಿಯೆಚೆಂ ಏಕ್ ಮಾತ್ ಮಂತ್ ಜಾವ್ನಾಸ್ತಾ.

ಮ್ಹಾಕಾ ಹೆಂ ಪುರಾ ಪಳೆವ್ನ್ ಜಿವಾಂತ್ ಉಲ್ಲಾಸ್ ಉಟೊನ್ ಗೆಲಾ. ಲೀಸಾತಸಲಿಂ ಹ್ಯಾ ದೆಶಾಕ್ ಸಮಾಧಾನ್ ಹಾಡ್ತಾತ್ ಮ್ಹಳ್ಳೊ ಭರ್ವಸೊ ಉಬ್ಲಾ. ಹಾಚೆಖಾತಿರ್ ಮ್ಹಾಕಾ ಪಿಶಿ ಸ್ತ್ರೀ ಮ್ಹಳ್ಳೆಂಯ್ ಆಸಾ; ವಿಕೃತ್ ಮನ್ಶಾತ್ ಮ್ಹಳ್ಳೆಂಯ್ ಆಸಾತ್.

ಹಾಂವ್ ಕೋಣಾಕ್‌ಚ್ ಪಳೆನಾ. ದೆಕುನ್‌ಚ್ ಶ್ಲೆರಾಭಾಯ್ ಮ್ಹಜ್ಯಾ ತೊಟಾಂಮದೆಂ ಏಕ್ ಘರ್ ಕರ್ನ್ ಆಸಾಂ. ಮ್ಹಾಕಾ ಭೆಟೊಂಕ್ ಜಾಯ್ ತರ್ ಚಾರ್ ಮಯ್ಲಾಂ ಕಾಂಟ್ಯಾಖುಂಟ್ಯಾಚಿ ವಾಟ್

# ಬಗರ್ ಕಾಚಾಚೊ ಖರೊ...

ಚಮ್ಲೊನ್ ಯೇಚೆ. ತಾಂಕಾಂ ದೀಂವ್ಕ್ ಕೊಫಿಯ್ ಮ್ಹಜೆಕಡೆ ನಾ. ತಾಂಚೆಂ ಮನಾಂ ಪಿಸ್ತಂವ್ಕ್ ಮ್ಹಜೆಲಾಗಿಂ ಉತ್ರಾಂಯ್ ನಾಂತ್.

ತರೀ ಥೊಡೆ ಯೆತಾತ್. ವ್ಹಡ್ಲ್ಯಾ ಫೆಸ್ತಾಕ್ ವಂತಿಗ್ ವಿಚಾರ್ನ್ ದೆಶಾಚ್ಯೆ ಸೆವೆಖಾತಿರ್ ಯಾತ್ರಾ ಸುದು ಕರ್ಚೆ, ಯಾತ್ರಿ ಪಯ್ಣೆ ಕರ್ಚೆ, ಪ್ರಕೃತಿ ರಾಕಣೆಚ್ಯೆ ಸಮಿತಿಚೆ, ಅತ್ತಾಚಾರಾವಿರೋಧ್ ಝುಜ್ಚೆ, ದೊಳ್ಯಾಂಕ್ ದಿಸ್ಚಾ ಸರ್ವ್ ಖಾಂಬ್ಯಾಂಕ್ಯೀ ಧ್ಯಾನಾಕ್ ವಾಪಾರ್ಚೆ, ಎಕ್ಲೊ ನ್ಹಯ್, ದೋಗ್ ನ್ಹಯ್.. ಹಾಂಚೆಂ ಉತರ್ ಆಯ್ಕೊನ್ ಕಾಂಯ್ ಇಲ್ಲೆ ಚೆಲ್ಲರ್ ದೀವ್ನ್ ಧಾಡ್ತಾಂ. 'ಸಂಭ್ರಮಾಕ್ ಯೆಯಾ' ಮ್ಹಳ್ಯಾ ಆಪವ್ಯಾಕ್ 'ಖಂಡಿತ್' ಮ್ಹಣ್ ಹಾಸೊ ದಿತಾಂ. ತಾಂಕಾಂಚ್ ಕಳಿತ್ ಆಸಾ. ಹಾಂವ್ ವಚನಾ. ಮ್ಹಾಕಾ ಖಿಯ್ಯಾಂತ್ಯೀ ಆಸಕ್ತ ನಾ...

ಲೀಸಾ ಮ್ಹಜೆಬರಿ ನ್ಹಯ್, ಸದಾಂಚ್ ದುಬ್ಯಾಂಚ್ಯೆ ಪಕ್ಯೆಕ್, ಪ್ರಕೃತೆಚ್ಯೆ ಪಕ್ಯೆಕ್, ಶ್ಲೆರಾಚಿ ಮುಗ್ಧತಾ ಆನಿ ನಿತಳಾಯೆಚ್ಯೆ ಪಕ್ಯೆಕ್, ಹ್ಯಾ ದೆಶಾಚಿ ಸೊಭಾಯ್ ಗಿಳ್ಚ್ಯಾ ಆಧುನಿಕತೆವಿರೋಧ್, ಸ್ವಂತ್ ಆಸ್ತಿಖಾತಿರ್ ಹೆರ್ ಸಕ್ಡ್ ನಿಸ್ತಂತಾನ್ ಕರ್ತಲ್ಯಾಂವಿರೋಧ್.

ಲೀಸಾ ಕಿತ್ತೆಂ ಮುಗ್ಡ್! ಥೊಂಟ್ಯಾ ಆನಿ ಆಂದ್ಯಾಂಪಾಸತ್ ಚಳ್ಳಳ್ ಕೆಲ್ಲ್ಯಾ ತಾಣೆಂ ಆಶ್ರಮ್‌ಯೀ ಬಾಂದ್ಲೆಂ. ತಾಂಚೆಖಾತಿರ್ ಇಸ್ಕೊಲ್ ಕೆಲೆಂ, ಆಪ್ಲೆ ಭಾಶೆಚ್ಯೊ ಸೂಕ್ತ್ ಸಂಗೊ ಸಾಕ್ರೊ ಶಿಕಂವ್ಕ್, ಸಂಸ್ಕೃತಿ ಪೊಸುನ್ ರಾಕೊಂಕ್ ಜೊಕ್ಲ್ಯಾ ಶಿಕಾಂಕ್‌ಯೀ ನೆಮ್ಲೆ. ಭಾಸ್-ಸಾಹಿತ್ಯ-ಸಂಸ್ಕೃತಿ ಸಗ್ಳೆಂಯ್ ಪೊಶಿಚಿ. ಸಕ್ಡಾಂನಿ ಹಾಚೆಖಾತಿರ್ ಸಂಘರ್ಷ್ ಚಲಿಯ್ಚಿ, ತಶೆಂಚ್ ಪರಿಸರಾವಿಶಿಂ.

ಸಾಟ್ ವರಾಂ ಸ್ವತಾಚಿ ಪರ್ವಾ ನಾಸ್ತಾನಾ ಚಳ್ಳೆಂನಿ ಸಕ್ರಿಯ್ ಜಾಲೆಂ. ಸಕ್ಡಾಂವಿಶಿಂ ತೀವ್ತ್ ಜಾವ್ನ್ ಸ್ವಂದನ್ ದಿಲೆಂ. ಹ್ಯಾ ದೆಶಾಚ್ಯಾ ಅಪಾಂಗಾಂಪಾಸತ್, ದುಬ್ಯಾಂಪಾಸತ್, ಅಸಹಾಯಕ್ ದಲಿತಾಂಪಾಸತ್, ನಿರ್ಗತಿಕಾಂಪಾಸತ್ ತಿಚೆಕಡೆ ಹಾತ್‌ಪತ್ರಾಂ, ಸಮವಸ್ತ್ರ, ನಾರೆ ತಯಾರ್ ಆಸ್ತಾಲೆ.

ಆತಾಂ, ಅಯ್ಕಿಂ ವರಾಂ ಪ್ರಾಯೆಚ್ಯಾ ಲೀಸಾಚೆಂ ಘರ್ ಸಯ್ ದೋನ್ ಎಕ್ರೆ ಗಾದ್ಯಾಂವೆಂಚ್. ಹ್ಯೆ ಮ್ಹಾತಾರೆಚೊ ತಾಳೊ ಮಂದ್ ಜಾತಚ್, ಕೊಡ್ ಸವ್ಯಾಸ್ ಆಸ್ತತ್ ಜಾತಚ್ ಶ್ಲೆರಾಚ್ಯಾ ಖಾವ್ಣಾಂಚಿ ದೊಳೆ ತಿಚ್ಯಾ ದೋನ್ ಎಕ್ರಾಂಚೆರ್ ಪಡ್ಲೆ.

“ಕಿತ್ತೆ ಜಣ್ ರಾವೊಂಕ್ ಜಾಗೊ ನಾಸ್ತಾನಾ, ತಕ್ಲೆವಯ್ ಪಾಕೆಂ ನಾಸ್ತಾನಾ ಕಶ್ಚತಾನಾ ಹ್ಯೆ ಮ್ಹಾತಾರೆಕ್ ದೋನ್ ಎಕ್ರೆ?” ತೆ ಮ್ಹಣಾಲೆ. ತಾಣಿಂ ಹಾತ್‌ಪತ್ರಾಂ, ಫ್ಲೆಕಾರ್ಡ್ ಹಾಡ್ಲೆ. ಜ್ಯೋರ್-ಜ್ಯೋರಾನ್ ಭಾಯ್ ಬೊಬೊ ಫಾಲ್ತಾಲೆ.

“ಹೆಂ ಕಿತೆಂ ಲೀಸಾ?” ಹಾಂವೆಂ ವಿಚಾರ್ಲೆಂ.

“ಗೊತ್ತುನಾ. ಹಾಂವೆಂ ಆತಾಂ ಕಿತೆಂ ಕರಿಚೆ ಮ್ಹಣ್ ಸಮ್ಜನಾ”

“ತುಜೆಂ ಪ್ರತಿಭಟನ್ ಆತಾಂ ಖಿಯ್ ಗೆಲೆಂ?” ಮ್ಹಳೆಂ. ತೆಂ ವೆಂಗ್ಯೆ ಮ್ಹಣ್ ತಾಕಾ ಸಮ್ಜಾಲೆಂ ಆಸ್ತಲೆಂ. ತೆಂ ಖಿಯ್ವಾಲೆಂ, “ತುಕಾ ಖಿಯ್ಯಾಂಯ್ಲೆರ್‌ಯೀ ಮೋಗ್ ನಾ ನ್ಹಯ್? ಕಸಲಿಯ್ ಕಾಳ್ಜಿ ನಾ ನ್ಹಯ್? ತುಜೆಭಿತರ್ ಏಕ್ ಸ್ತ್ರಿಯೆಚೆಂ ಕಾಳಿಜ್ ಆಸಾ ವಾ ನಾ?”

“ನಾ, ಮ್ಹಾಕಾ ಅಸಲ್ಯಾ ಸಂಗ್ತಿಂಚೆರ್ ಕಾಂಯ್ ಆಸಕ್ತ ನಾ. ಸಗ್ಳೆಂ ಡಾಂಬಿಕ್ ಮ್ಹಣ್ ಭೊಗ್ತಾ”

ತೆಂ ಮಾವ್ನ್ ರಾವ್ಲೆಂ. ಮಾಗಿರ್ ಮ್ಹಣಾಲೆಂ, “ಬೊವ್ಯಾ ತುವೆಂ ಸಾಂಗ್ಲೆಂ ಸಾರ್ಕೆಂ”

ಪಾಪಾನ್ ವಿನತಿ ಕೆಲಾ. ದುಬ್ಯಾಂಕ್ ಪಾಂವ್ಯಾಕ್ ಪಾಪಾನ್ ಏಕ್ ಫಂಡ್ ರಚುಂಕ್ ಸೂಚನ್ ದಿಲ್ಲೆಂ ಆನಿ 1,70,000 ಡಾಲರ್ ದುಬ್ಯಾ ರಾಶ್ಟ್ರಾಂಚ್ಯಾ ಆಸ್ಪತ್ರೆಂಕ್, ಶಾಳಾಂಕ್ ಆನಿ ಹೆರ್ ಗರ್ಜಾಂಕ್ ದಿಂವ್ಕ್ ಪರ್ವಣಿ ದಿಲ್ಲಿ ಆಮಿ ಪಳೆಯ್ತಾಂವ್.

ಜೆಜುಚ್ಯಾ ಸೆವೆಚ್ಯಾ ಆದೇಶಾಕ್ ಪಾಳೊ ದೀವ್ನ್, ಪಾಪಾ ಫ್ರಾನ್ಸಿಸಾಚ್ಯಾ ಖಾಂದಾಕ್ ಖಾಂದ್ ಮೆಳವ್ನ್ ವಾವುರ್ಚ್ಯಾ ಸರ್ವಾಂಕ್ ಹೊಗ್ಗಿಕ್ ಫಾವೊ. ಭಾರತ್ ದೆಶಾಂತ್ ಅಲ್ಪಸಂಖ್ಯಾತ್ ಜಾವ್ನ್ ಸ್ವಾಕ್ರಿಸ್ತಾಂವಾಂನಿ ಕೆಲ್ಲ್ಯಾ ಸೆವೆಕ್ ಮಾಧ್ಯಮಾಂಚೆಂ ಗುಮಾನ್ ಮೆಳೊಂಕ್ ನಾ ಜಾಂವ್ಕ್ ಪುರೊ ಪೂಣ್ ಹಿ ಗುಪಿತ್ ಸೆವಾ ಸಬಾರ್ ದುಬ್ಯಾಂಕ್ ಪಾವ್ಲಾ. ಹರೇಕಾ ದಿಯೆಸಿಜೆಂನಿ, ಧಾರ್ಮಿಕ್ ಮೆಳಾಂನಿ, ಲಾಯಿಕಾಂಚ್ಯಾ ಸಂಸ್ಥಾಂನಿ ದಿಲ್ಲಿ ಸೆವಾ ಅಗಣಿತ್. ಹಿ ಸೆವಾ ಆಮ್ಚ್ಯಾ ದಿಯೆಸಿಜೆಂತ್ಯೀ ಆಮಿ ದೆಖ್ಚ್ಯಾ ಹಿ ಸೆವಾ, ಪವಿತ್ರಸಭೆಕ್ ಗೌರವ್ ಹಾಡ್ನ್ ದಿತಾ ಆನಿ ಆಮ್ಕಾಂ ಸೊಮ್ಯಾಚ್ಯಾ ಆಶೀರ್ವಾದಾಕ್ ಯೋಗ್ಯ್ ಕರ್ತಾ.

### ಸಂಪ್ತಿ:

ಮನ್ಯಾಕುಳಾಚ್ಯಾ ತಶೆಂಚ್ ಪವಿತ್ರಸಭೆಚ್ಯಾ ಚರಿತ್ರೆಂತ್ ಹ್ಯಾ ಮಾರಕಾರ್ ಪಿಡೆವಿಶಿಂ ಖಂಡಿತ್ ಬರಯಿಲ್ಲೆಂ ಆಸ್ತಲೆಂ ಆನಿ ಹ್ಯಾ ವೆಳಾರ್ ಪಾಪಾ ಫ್ರಾನ್ಸಿಸಾಚೆಂ ನಾಂವ್ ಸಂಸಾರಾಕ್ ಆಧಾರ್ ದಿಲ್ಲ್ಯಾ ವ್ಯಕ್ತಿಂ ಸವೆಂ ಆಸ್ತಲೆಂ. ಎಕಾ ವ್ಯಕ್ತಿಚೊ ನೀಜ್ ಸಾಮಾಜಿಕ್ ಹುಸ್ನೊ ಕಶ್ಟಾಂವೆಳಾರ್ ದಿಸೊನ್ ಯೆತಾ. ಲೋಕ್ ಸಂತೊಸಾಂತ್ ಆಸ್ತಾನಾ ವಾಂಟೆಲಿ ಜಾಂವ್ಕ್ ಸಗ್ಳಿಂ ತಯಾರ್ ಆಸ್ತಾತ್. ಲೋಕ್ ಸುಶೆಗಾತ್ ಆಸ್ತಾನಾ ಮುಖೆಲ್ಪಣ್ ಘೆವ್ನ್ ನಾಂವ್ ಜೊಡುಂಕ್ ಸಬಾರ್ ಜಣಾಂ ಮುಕಾರ್ ಯೆತಾತ್. ಪೂಣ್ ಜರ್ ತೆ ಖರೆ ಮುಖೆಲಿ ತರ್ ಲೊಕಾಚ್ಯಾ ಕಶ್ಟಾಂವೆಳೆಂ ಸಾಂಗಾತಾ ಆಸ್ತಾತ್. ಪಾಪಾ ಸಾಯ್ಬಾನ್ ಸಂಸಾರಾಚ್ಯಾ ಸಂಕಶ್ಟಾಂ ವೆಳಾರ್ ದಾಕಯಿಲ್ಲೆಂ ಮುಖೆಲ್ಪಣ್ ತೊ ಏಕ್ ಖರೊ ಮುಖೆಲಿ ಮ್ಹಳೆಂ ದಾಕಯ್ತಾ. “ಸಂಸಾರಾಕ್ ಉಪದೇಶಕಾಂಚಿ ಗರ್ಜ್ ನಾ, ಬಗಾರ್ ಸಾಕ್ಲೆಂಚಿ ಆಸಾ.” ಆಮಿಯೀ ಪಾಪಾ ಫ್ರಾನ್ಸಿಸಾಬರಿ ಜೆಜುಚೊ ಖರೊ ಪಾಟ್ಲಾವ್ ಕರ್ಯಾಂ. ತಾಚಿ ದೇಖ್ ಘೆವ್ನ್ ಆಮ್ಚೆ ಆಧಿನ್ ದಿಲ್ಲ್ಯಾ ಭಾವಾ ಭಯ್ಣಿಂಕ್ ಖರೆ ಮುಖೆಲಿ ಜಾವ್ಯಾಂ.

ತ್ಯಾ ದಿಸಾ ಹಾಂವೆಂ ಲೀಸಾಖಾತಿರ್ ನಾರೆ ಬರಯಿಲ್ಲೆಂ ಫ್ಲೆಕಾರ್ಡ್ ಘೆವ್ನ್ ಆವಾಜ್ ಉಟಯ್ಲೊ. ತೆಂಚ್ ಮ್ಹಜೆಂ ಪಯಿಲ್ಲೆಂ ಆನಿ ನಿಮಾಣೆಂ ಪ್ರತಿಭಟನ್. ಮ್ಹಾಕಾ ತವಳ್ ಸತ್ತರ್ ಆನಿ ಸ ಪ್ರಾಯ್.

ಲೀಸಾ ಜಿವಂತ್ ಆಸ್ತಾಪರ್ಯಾಂತ್ ತಾಚ್ಯಾ ದೋನ್ ಎಕ್ರಾಂಚ್ಯೆ ತಳ್ಳೆಕ್ ಕೋಣೀ ಆಯ್ಲೆನಾಂತ್. ತೆಂ ಸರ್‌ಲ್ಲ್ಯಾ ದುಸ್ರೆದಿಸಾ ತಾಚ್ಯಾ ಘರಾಚ್ಯಾ ದಾರಾಚೆರ್ ಏಕ್ ಚೀಟ್ ಬರವ್ನ್ ಗೆಲ್ಲೆ. ಹಾಂವೆಂ ತಿ ವಾಚ್ಚಿನಾ. ಮ್ಹಾಕಾ ಆಸಕ್ಯೆಂಯೀ ನಾಳ್ಲಿ. ಮ್ಹಾಕಾ ಲೀಸಾಬರಿ ಭಾಶೆವಯ್ ಕಾಳ್ಜಿ ನಾ...

\* \* \*

(ಮೇವ್ ಕೆಲ್ಲಿ, ಐರಿಶ್ ಕಾಣಿಯೆಗಾರ್ಚಿಚ್ಯಾ ಕಥಾಪುಸ್ತಕಾಂತ್ಲಿ ವಿಂಚವ್ಣ್ ಕರುನ್ ಪಿ. ಲಂಕೇಶಾನ್ ಅನುವಾದ್ ಕೆಲ್ಲಿ)

## ಇಜಾ

ತಾಂಚೆಂ ದೂಖ್  
ಹಾಕಾ ಖಬರ್ ಜಾಲ  
ತಾಕಾ ಪ್ರಜಾರ್ ಜಾಲ  
ಮ್ಹೂಕಾ ಕವಿತಾ ಜಾಲ

ತಾಂಚೆಂ ಪಯ್ಣ್  
ಹಾಕಾ ಖಬರ್ ಜಾಲ  
ತಾಕಾ ಪ್ರಜಾರ್ ಜಾಲ  
ಮ್ಹೂಕಾ ಕವಿತಾ ಜಾಲ

ತಾಂಚಿ ಭುಕ್  
ಹಾಕಾ ಖಬರ್ ಜಾಲ  
ತಾಕಾ ಪ್ರಜಾರ್ ಜಾಲ  
ಮ್ಹೂಕಾ ಕವಿತಾ ಜಾಲ

ತಾಂಚೆಂ ಕಶ್ಟ್  
ಹಾಕಾ ಖಬರ್ ಜಾಲ  
ತಾಕಾ ಪ್ರಜಾರ್ ಜಾಲ  
ಮ್ಹೂಕಾ ಕವಿತಾ ಜಾಲ

ಆಮಿಂ ಕೊಣೆಂಯಿಲೆ  
ತಾಂಕಾಂ ಭುಜವ್ಣಾ  
ತಾಂಚ್ಯಾ ಪಯ್ಣಾಕ್ ಸಾಂಗಾತ್ ದೀವ್ಣಾ  
ತಾಂಚೆಂ ಕಶ್ಟ್ ಹೆಣಿ ಕರುಂಕ್ ನಾಂತ್  
ತಾಂಚಿ ಭುಕ್ ಥಾಂಬಂವ್ಕ್ ನಾ

ತಲಿಲೆ  
ಹೊ ಆನಿಶಿಲೆ ಖಬರ್ ಕರ್ತೇ ಆನಾ  
ತೊ ಪ್ರಜಾರ್ ಕರ್ತೇ ಆನಾ

ಪೂಣ್  
ಹಾಂವ್ ಮಾತ್  
ಮ್ಹಜ್ಯಾಚ್ ಕವಿತೆಂತ್  
ಅಪ್ರಾಧಿ ಜಾವ್ನ್  
ಇಜಾ ಭೋಗುನ್ ಆನಾಂ



- ರೋಶು, ಬಚ್ಚೆ

## ರಾಜ್ ರಸ್ತಾಂನಿ

ರಾಜ್ ರಸ್ತಾಂನಿ,  
ರಂಗ್ತಾಚಿಂ ಮೆಟಾಂ ಜಾಪ್ಲಾಂತ್,  
ಬೊವ್ಲಾ ನಿರ್ವಾಸಿತ್ ಕಾಮೆಲ್ಯಾಂಚೊ  
ಜಮೊ ಪಾಲಾರ್ ಜಾಲಾ.

ರಾಜ್ ರಸ್ತಾಂನಿ,  
ಶಿರ್ಲೆನಾತ್ಲೆಂ ತಣ್ ಶಿರ್ಲೆಲಾಂ,  
ಬೊವ್ಲಾ ನಿರ್ವಾಸಿತ್ ಕಾಮೆಲ್ಯಾಂಚೊ  
ಜಮೊ ಪಾಲಾರ್ ಜಾಲಾ .

ರಾಜ್ ರಸ್ತಾಂನಿ,  
ಹವೊ ಬೆಳ್ತೆಲಾ,  
ಬೊವ್ಲಾ ನಿರ್ವಾಸಿತ್ ಕಾಮೆಲ್ಯಾಂಚೊ  
ಜಮೊ ಪಾಲಾರ್ ಜಾಲಾ.

ರಾಜ್ ರಸ್ತಾಂನಿ,  
ಲೀಡ್ ಸಕ್ಲಾ ದೆಂವ್ಲಾಂತ್,  
ಬೊವ್ಲಾ ನಿರ್ವಾಸಿತ್ ಕಾಮೆಲ್ಯಾಂಚೊ  
ಜಮೊ ಪಾಲಾರ್ ಜಾಲಾ.

ರಾಜ್ ರಸ್ತಾಂನಿ,  
ಸುಣ್ಯಾ ಜಮೊ ಝಗಡ್ಡಾಂತ್,  
ಬೊವ್ಲಾ ನಿರ್ವಾಸಿತ್ ಕಾಮೆಲ್ಯಾಂಚೊ  
ಜಮೊ ಪಾಲಾರ್ ಜಾಲಾ.

ರಾಜ್ ರಸ್ತಾಂನಿ,  
ಮನ್ಯಾಪಣಾಚೆಂ ಮರಣ್ ಜಾಲಾಂ,  
ಕಾಮೆಲ್ಯಾಂಚೆರ್ ಥಾವುನ್ ಆಮಿ ಹಾತ್ ಧುಲಾ.



- ದುಜೆ ಕಾರ್ಮೆಲಾತ್, ಹೊನ್ನಾವರ್



## ಆಜ್ ನಾರೆ ತುಕಾ ಡಿಮ್ಯಾಂಡ್

ಹಾಂವ್ ಜಿವಾಂತ್ ಆನಾಂರೆ ಬಾಬಾ ಪರ್ಗಾವಾಂತ್ ಸದಾನೀತ್ ದೀಸ್ ಸಾರ್ತಾರೆ ತ್ಯಾ ರೂಮಾಂತ್ ಖಂತಿ ದುಃಖಾಂಸಂಠಿಂ ಸರ್ತಾರೆ ಮ್ಹಜೆಂ ಜೀವನ್ ಕೊನಾಣ್‌ಕ್‌ಚ್ ಆಯ್ಕೊಂಕ್ ನಾಕಾ ಮ್ಹಜೆಂ ರುದಾನ್

ಉಟ್ತಾನಾ ಬಸ್ತಾನಾ ಉಡಾನ್ ಯೆತಾ ಗಾಂವ್ಚೊ ಮನಾಂತ್ ಎಕ್‌ಚ್ ಆಂವ್ಚೊ ಆಮ್ಚ್ಯಾ ಪುಡಾರಾಚೊ ಉಡಾನ್ ಯೆತಾರೆ ಸದಾಂ ಬಾಯ್ಲೆ ಭುರ್ಗಾಂಚೊ ವಿಸ್ರಾನಾರೆ ತ್ಯಾಗ್ ಕೆದಿಂಚ್ ಆವಯ್ ಬಾಪಾಯ್ಚೊ

ತುಕಾ ನಾ ಜಾಲಾರೆ ಆಜ್ ಗಾವಾಂತ್ ಡಿಮ್ಯಾಂಡ್ ಕೊಣ್‌ಚ್ ಆಯ್ಕೊಂಕ್ ಆಲೆನಾ ತುಜೆಂ ಕಮಾಂಡ್ ಭಾಯ್ಲೊ ವಸ್ತು ನಾಕಾ ಜಾಲ್ಯಾತ್ ಗಾಂವ್ಚ್ಯಾಂಕ್ ಆಪ್ಣಾದ್ ಮಾಂಡ್ಲಾ, 'ಭಾಯ್ಲೆ ಹಾಡ್ತಾತ್ ಪಿಡಾ ಗಾಂವಾಕ್'

ಸ್ವೀಕಾರ್ ಕರಾತ್ ತುಮಿ ಆಮ್ಚೊ ತ್ಯಾಗ್ ವಿಸ್ರಾನಾಕಾತ್ ದೀಂವ್ಕ್ ಆಮ್ಕಾಂ ಮೋಗ್ ಪಯ್ಸ್ ಕಲನಾಕಾತ್ ದೀವ್ನ್ ವಿವಿಧ್ ಕಾರಾಣ್ ಉಡಾನ್ ದವರಾ ಏಕ್ ದೀಸ್ ಆನಾ ಸರ್ವಾಂಕ್ ಮರಣ್.

- ಡಿ.ಎಂ. ಕೇರ

## ಚೊರ್ ಖಂಯ್ಲಿಂ...

ತೆ ಅರೆ ಉಬಾಲೆಲೆ ಇಮಾರತೀಚ್ಯಾ ಸಾತ್ವ್ಯಾ ಮಾಳಿಯೆವೆಲ್ಯಾನ್, ಮ್ಹಾತ್ಯಾರ್ ಫಾತೊರ್ ಫೆವ್ನ್ ಶಿಖಟಾಚ್ಯಾ ಕಾಂಲ್ಲು ಸಾಂಬಾಳಿತ್ ವ್ಹಡಾ ಉಮೆದಿನ್ ತಿ ದೊಗಾಂಯ್ ಸಕಯ್ಲೆ ಪಳಯ್ತಾಲಂ.

ಕಾಂಯ್ ವರ್ಸಾಂನಿ ತಿ ಇಮಾರತ್ ಪುರಾಯ್ ಜಾವ್ನ್ ಚಕ್ವಕತಲಿ ವಜ್ರಾಂ ಭಾಂಗ್ರಾಂ ಶಿಂಗಾರೊನ್ ಲಕ್ವಕತಲಿ.

ಟೊಕ್ ಟೊಕ್ ಬುಟಾಂಜೆ ಆನಿ ಹಾಯ್ ಹಿಲ್ಸಾಂಜೆ ಆವಾಜ್ ಸುಟ್ ಬೂಟ್ ಮಾರೊನ್ ಚಲ್ತೊ ಥಂಯ್ ಆಧೂನಿಕತೆಚೊ ಗಾಜ್.

ತಿ ದೊಗಾಂಯ್ ಚುಕೂನ್ ಪಾವ್ತಾ ಥಂಯ್ ಕೆನ್ನಾಯ್ ಘಡ್ಯೆ

ಸಕಯ್ಲೆ ರಾವ್ನ್ ತೆಕ್ವಾತ್ ತೊ ಸಾತ್ವೊ ಮಾಟೊ..

ಇತ್ಯಾನ್ ವಾಚ್‌ಮೆನ್ ಧಾಂವ್ತಾ ಯೆತ್ಲೊ ಧಾಂವ್ಡಾಯ್ತಾಲೊ ತಾಂಕಾಂ ಜಾರ್ ಗಾಳಿ ಮಾರೊನ್, ಆನಿ ಮ್ಹಣ್ತಾಲೊ,

ಚೊರ್ ಖಂಯ್ಲಿಂ...



- ಅನ್ನೇಶಾ ಸಿಂಗಲ್, ಗೋಂಯ್

## ಲಾಕ್‌ಡೌನ್‌ನಾವೇಳಿಂ ಗರ್ಜೆವಂತಾಂಸಾಂಗಾತಾ ಕಾರ್ಮೆಆತ್

ಕೊರೊನಾ ಪಿಡೆನಿಮ್ತಿಂ ದೇಶ್ ಲಾಕ್‌ಡೌನ್ ಜಾವ್ನ್ ಸಭಾರಾಂಕ್ ದಿಸ್ವೊಡ್ತ್ಯಾ ಖಾಣಾ ಜೆವ್ಣಾಕ್ ತತ್ವಾರ್ ಉದೆಲೊ. ಹ್ಯಾ ಸಂದರ್ಭಿಂ ಬಾಳೊಕ್ ಜೆಜು ಪೂನ್‌ಶೆತಾಥಾವ್ನ್ ಚಾರ್ ಹಂತಾಂನಿ ಗರ್ಜೆವಂತಾಂಕ್ ಖಾಣಾವೊರ್ವಿ ವಾಂಟ್ಲಿ. ಆಟೋ ಚಾಲಕಾಂಕ್, ಸ್ಥಳಿಯ್ ಲೊಕಾಕ್ ಆನಿ ನಿರ್ವಾಸಿತ್ ಕುಲಿ ಕಾರ್ಮೆಲ್ಯಾಂಕ್ ಎಕಾ ಹಫ್ತಾಕ್ ಪಾಂವ್ಚೆ ತಿಲ್ಲಿ ವೊರ್ವಿ ಪಾವಿತ್ ಕೆಲಿ. ಸುಮಾರ್ 8 ಲಾಕಾಂಚಿ ವೊರ್ವಿ ಏಕ್ ಹಜಾರ್ ಗರ್ಜೆವಂತಾಂಕ್ ಪಾವ್ಲಿ. ಕಾರ್ಮೆಲ್ ಗುಡ್ಯಾವ್ಡಯ್ಲ್ಯಾ ಫ್ರಾದಿಂನಿ ಆನಿ ಭಾವಾಂನಿ ವೊರ್ವಿ ಹಾಡ್ನ್ ವಿಂಗಡ್ ಕರ್ನ್, ಪೆಕೆಟ್ ತಯಾರ್ ಕರ್ನ್ ಗರ್ಜೆವಂತಾಂಕ್ ವಾಂಟ್ಲಿ. ಹ್ಯಾ ಬರ್ಯಾ ಕಾಮಾಥಂಯ್ ಬರೆಂ ಮಾಗ್‌ಲ್ಲ್ಯಾ ಆನಿ ಆಧಾರ್ ಜಾಲ್ಲ್ಯಾ ದಾನಿಂಕ್ಯಾ ಕಾರ್ಮೆಲ್ ಗುಡ್ಯಾವ್ಡಯ್ಲೆ ಫ್ರಾದ್ ಆನಿ ಬಾಳೊಕ್ ಜೆಜುಚೆಂ ಪೂನ್‌ಶೆತ್, ಕಾರ್ಮೆಲ್ ಗುಡೊ, ಬಿಕರ್ನಕಟ್ಟೆ ಅಭಾರಿ ಆಸಾಂವ್.



# ಬಂದಾಸ್



‘ಮಿಸ್ ವೀಣಾ, ಹಾಂಗಾ ಯೆ’ ಇನ್ಸ್‌ಪೆಕ್ಟರಾನ್ ಆಪಯ್ಯನಾ ಹಾಂವ್ ಕಾವ್ಣೆನ್ ತಾಚಿ ಮುಕಾರ್ ಉಬಿಂ ಜಾಲಿಂ. “ಹಿ ರೀನಾ ಕರ್ವಾಲೊ, ರಿಮಾಂಡ್ ಹೋಮಾಚಿ ಇನ್‌ಚಾರ್ಜ್, ತುವೆಂ ತುಜ್ಯೆ ವಿಶ್ಯಾಂತ್ ಸಾರ್ಕಿ ಮಾಹೆತ್ ಆಮ್ಕಾಂ ದೀಂವ್ಕಾನಾಯ್ ದೆಕುನ್, ಕಾಯ್ದಾ ಪರ್ಯಾನ್ ಆಮಿ ತುಕಾ ರಿಮಾಂಡ್ ಹೋಮಾ ತಾಬೆನ್ ದಿತಾಂವ್. ತುಕಾ ಬರೆ ವಾಟೆಕ್ ಹಾಡುಂಕ್ ಹಿ ಕುಮೊಕ್ ಕರ್ತಲಿ.”

ಹಾಂವೆಂ ತಿಚೆರ್ ಏಕ್ ದೀಶ್ ಫಾಲಿ. ತಿಣೆಂ ಹಾಸೊ ಪಾಟಯ್ಲೊ ತರೀ ಹಾಂವ್ ಹಾಸ್ತ್ ಸ್ಥಿತೆರ್ ನಾತ್‌ಲ್ಲಿಂ. “ತುಜೊ ಗಾಂವ್?” ತಿಣೆಂ ಸವಾಲ್ ಕೆಲೆಂ. “ಹಾಸನ್” ಮ್ಹಜಿ ಮಟ್ಟಿ ಜಾಪ್. “ಕಿತೆಂ ಕರ್ನ್ ಆಸಾಯ್?”

“ಡ್ರಿಗ್ ಸಂಪೊನ್ ಆತಾಂ ಕಾಮಾಚಿ ಸೊಧ್ವೆರ್ ಆಸಾಂ”.

“ಇತ್ತೆಂ ಶಿಕಪ್ ಆಸುನ್ ಕಿತ್ಯಾಕ್ ಹ್ಯೆ ವಾಟೆಕ್ ಪಾವ್ಲೆಂಯ್? ತುಕಾ ಖಿಯೆ ಪುಣಿ ಬರೆಂ ಕಾಮ್ ಮೆಳ್ತೆಂ ಸ್ವಯ್?” ತಿಣೆ ಮೊವಾಳಾಯ್ ದಾಕಯ್ಲಿ.

“ಬೆಕಾರ್ವಣ್ ಧೊಸ್ತಾನಾ ದುಸ್ರಿ ವಾಟ್ ನಾತ್‌ಲ್ಲಿ. ಕುಟ್ಮಾಚಿ ಜವಾಬ್ದಾರಿ ಮ್ಹಜೆರ್ ಆಸ್‌ಲ್ಲಿ. ಮ್ಹಾಕಾ ನಿರೊಗ್ಗ್ ನಾತ್‌ಲ್ಲೊ. ಅವ್ಜಿತ್ ಹ್ಯಾ ಜಾಳಾಂತ್ ಸಾಂಪಡ್ಲಿಂ”

ಬೊವ್‌ಶಾ ಮ್ಹಜಿ ಫಟಿಂಚಿ ಶಿಂಕಳ್ ತಿ ಸತ್ ಮ್ಹಣ್ ಪಾತ್ಯೆಲಿ ಆಸ್ತೆಲಿ. “ಬರೆಂ, ತ್ಯಾ ವಿಶ್ಯಾಂತ್ ಆಮಿ ಉಪ್ರಾಂತ್ ಸವಿಸ್ತಾರ್ ಉಲವ್ಯಾಂ. ಐ ವಿಲ್ ಹೆಲ್ಪ್ ಯು ಒಕೆ. ಆತಾಂ ಮ್ಹಜೆ ಸಾಂಗಾತಾ ಚಲ್. ಡೋಂಟ್ ವರಿ.”

ತಿತ್ಯಾರ್ ಇನ್ಸ್‌ಪೆಕ್ಟರಾನ್ ಥೊಡಿಂ ಪತ್ರಾಂ ಮೆಜಾ ವಯ್ರ್ ದವರ್ಲಿಂ. “ಹಾಚೆರ್ ದಸ್ತತ್ ಫಾಲ್. ಪರತ್ ಅಸಲಿಂ ಕಾಮಾಂ ಕರಿನಾಕಾ.” ಹಾಂವೆಂ ತಕ್ಲಿ ಹಾಲವ್ನ್ ದಸ್ತತ್ ಫಾಲ್ನ್ ಕರ್ವಾಲೊಚೊ ಪಾಟ್ಲಾವ್ ಕೆಲೊ. ಸ್ವೇಶನಾಂತ್ ಆಸ್‌ಲ್ಲೆ ಪೊಲಿಸ್, ಲೋಕ್ ಮ್ಹಾಕಾ ಪಳೆವ್ನ್

ವಿಚಿತ್ರ್ ಹಾಸೊ ಹಾಸೊನ್ ಖೆಳ್ಕುಳಾಂ ಕರ್ತಾನಾ ದೂಕ್ ಉಮಾಳೊನ್ ಆಯ್ಲೆಂ. ತಾಂಚೊ ತೊ ವಿಲಕ್ಯಣ್ ಹಾಸೊ ಕಾಳ್ಜಾಕ್ ಭಾಲಿಯೆಪರಿಂ ತೊಪ್ಪಾಲ್ಯೊ ತರೀ ಹಾಂವ್ ಕಿತೆಂಚ್ ಕರುಂಕ್ ಸಕ್ಲಿಂ ನಾ. ಕಿತ್ಯಾಕ್, ಕಾನುನಾ ಪರ್ಯಾನ್ ಹಾಂವ್ ಅಪ್ರಾಧಿ. ಪುನ್ಯಾಕ್ ತಸ್ವಿರ್ ಕಾಡುಂಕ್ ಆಂಗಾರ್ ಪಡ್ಲೆ ಪತ್ರಕರ್ತ್ ನಾತ್‌ಲ್ಲೆ. ನಾ ತರ್ ಫಾಲ್ಯಾಂಚ್ಯಾ ದಿಸಾಳ್ಯಾಂನಿ ಮ್ಹಜಿ ಖಬರ್ ಫಾಯ್ಸ್ ಜಾತಿ. ‘ಏಕ್ ಪಾಪ್ಲಿಂ ಹ್ಯಾ ಬಾಂದ್ವಾಸಾಥಾವ್ನ್ ಸುಟ್‌ಲ್ಲಿಂ ತರ್!’ ಹಾಂವ್ ಕರ್ವಾಲೊ ಬರಾಬರ್ ಜಿಪಾಚೆರ್ ಚಡ್ಲಿಂ.

ಥೊಡ್ಯಾಚ್ ಮಿನುಟಾಂನಿ ಜೀಪ್ ರಿಮಾಂಡ್ ಹೋಮಾ ಮುಕಾರ್ ಉಬೆಂ ಜಾಲೆಂ. ಕರ್ವಾಲೊನ್ ಮ್ಹಾಕಾ ಭಿತರ್ ಆಪವ್ನ್ ವ್ಹರ್ನ್ ಎಕಾ ಕುಡಾಂತ್ ಬಸಯ್ಲೆಂ. ಕಾಂಯ್ ಚಾರ್ ಪಾಂಚ್ ಚಲಿಯೊ ಮ್ಹಾಕಾಚ್ ದೆಕ್ವಾರ್ ಪಡ್ಲಿಂ. ಮ್ಹಜೆಬರಿಚ್ ತಿಂ ಶಿರುನ್ ಪಡುನ್ ಹಾಂಗಾಸರ್ ಪಾವ್‌ಲ್ಲಿಂ ಆಸ್ತೆಲಿಂ. ಥೊಡ್ಯಾ ವೆಳಾನ್ ಕರ್ವಾಲೊ ಚ್ಯಾ-ಫಳ್ವಾರ್ ಘೆವ್ನ್ ಮ್ಹಜೆ ಸರ್ಯಿಂ ಆಯ್ಲಿ. ಭುಕೆನ್ ಪೊಟಾಂತ್ ವೊಡಿ ಯೆತಾಯ್ಲೊ ಜಾಲ್ಲ್ಯಾನ್ ಖಿಣಾಂನಿ ಹಾಂವೆಂ ಚ್ಯಾ-ಫಳಾರ್ ಖಾಲಿ ಕರ್ತಾನಾ ತಿ ಮ್ಹಾಕಾಚ್ ಪಳೆಂವ್ಚಾರ್ ಪಡ್ಲಿ. “ವೀಣಾ ತುಂ ಹಾಂಗಾ ಬಸುನ್ ಥೊಡೊ ಸುಶೆಗ್ ಘೆ. ಥೊಡಿಂ ದಿಸಾಳಿಂ ಪತ್ರಾಂ ಆನಿ ಮ್ಯಾಗಜಿನ್ಸ್ ಆಸಾತ್ ವಾಚ್. ಕಾಂಯ್ ಭಿಯೆಂವ್ಚಿ ಗರ್ಜ್ ನಾ. ಹಾಂವ್ ತುಕಾ ಥೊಡ್ಯಾ ವೆಳಾ ಉಪ್ರಾಂತ್ ಮೆಳ್ತಾಂ”. ಹಾಂವೆಂ ‘ಜಾಯ್ತ್ ಮ್ಹಳ್ಳ್ಯಾ ಜಿನ್ಸಾರ್ ತಕ್ಲಿ ಹಾಲಯ್ಲಿ. ಫ್ಯಾನ್ ಚಾಲು ಕರ್ನ್ ಹಾಂವ್ ಎಕಾ ಕದೆಲಾಚೆರ್ ಪರ್ತಾಲಿಂ. ಫಾಡಿಯೆನ್ ಮತ್ ಚಿಂತ್ಯಾಂ ಸಾಗೊರಾಂತ್ ಬುಡೊನ್ ಗೆಲಿ.

\*\*\*

ಹಾಂವ್ ಗಾಂವಾನ್ ಶಿಮೊಗಾಚ್ಯಾ ತೀರ್ಥಹಳ್ಳಿಚಿಂ. ಆವಯ್-ಬಾಪಾಯ್ಕ ಹಾಂವ್ ಎಕ್ಲಿಚ್ ಧುವ್ ಜಾಲ್ಲ್ಯಾನ್ ಖಿಂಚ್ಯಾಕ್‌ಯಿ ಉಣೆಂ ನಾತ್‌ಲ್ಲೆಂ. ಪುಣ್ ಚೆಡುಂ ಮ್ಹಳ್ಳ್ಯಾ ಕಾರಣಾಕ್ ಲಾಗೊನ್

ತಿಂ ಮುಜೆ ವಿಶ್ರಾಂತಿ ವಿಶೇಸ್ ಚತ್ರಾಯ್ ಘೆತಾಲಿಂ. “ತಾಂಚೆಲಾಗಿಂ ಉಲಯ್ನಾಕಾ, ಹಾಂಚೆಲಾಗಿಂ ಭರ್ತನಾಕಾ” ಬಾಬಾಚಿ ಸದಾಂಚಿ ಲದಿನ್. ತೊಚ್ ಆಪ್ಣಾಚ್ಯಾ ಸ್ಕೂಟರಾರ್ ಮ್ಹಾಕಾ ಇಸ್ಕೊಲಾಕ್ ಪಾವ್ನ್, ಸಾಂಜೆರ್ ಪಾಟಿಂ ಹಾಡ್ತಾಲೊ. ಸಾಂಜೆರ್ ಘರಾ ಪಾವ್ಲ್ಯಾ ಉಪ್ರಾಂತ್ಯಾಯಿ ಸೆಜಾರ್ಚ್ಯಾ ಭುರ್ಗ್ಯಾಂ ಸಂಗಿಂ ಖೆಳೊಂಕ್ ನಾತ್ಲೆಂ. ತಿಂ ಕೀಳ್ ಜಾತಿಂಚಿಂ ಮ್ಹಣ್ ಬಾಬಾಚಿಂ ಧೋರಣ್.

ಘರಾ ಆನಿ ಇಸ್ಕೊಲಾಚ್ಯಾ ಚಾರ್ ವಣದಿಂ ಭಿತರ್ ಮ್ಹಜೊ ಸಂಸಾರ್ ಫಿಚಾರ್ ಜಾಲ್ಲೊ. ಎಕ್ಯೆ ರಿತಿರ್ ಹಾಂವ್ ಕುದ್ರಾಪರಿಂ ವಾಡ್ಲಿಂ.

ಧಾವಿ ಸಂಪ್ರಚ್, ಆಮ್ಚ್ಯಾ ಗಾಂವಾಂತ್ ಬರೊ ಕೊಲೆಜಿನಾಂತ್ ಮ್ಹಣ್ ಬಾಬಾನ್ ಮ್ಹಾಕಾ ಮಂಗ್ಳುರ್ ಶೆರಾಂತ್ಲ್ಯಾ ಎಕ್ಯೆ ಫಾಮಾದ್ ಕೊಲೆಜಿಕ್ ಭರ್ತಿ ಕರ್ತಾನಾ, ಮ್ಹಾಕಾ ಪಯ್ಲೆ ಪಾವ್ಪಿಂ ನೀಜ್ ಸುಟ್ಕೆಚೊ ಅನ್ಭೋಗ್ ಜಾಲ್ಲೊ. ಹೊಸ್ಲೆಲಾಂತ್ ರಾವನಾ ಮ್ಹಣ್ ಹಟ್ ಕೆಲ್ಯಾನ್ ಬಾಬಾನ್ ಮ್ಹಾಕಾ ತಾಚ್ಯಾ ಇಶ್ಟಾಚ್ಯಾ ಘರಾ ರಾವಯ್ಲೆಂ. ಜಾಯ್ಪುರ್ತಿ ಲದಿನ್ ಗಾವ್ನ್ ಬಾಬ್ ಗಾಂವಾಕ್ ಪಾಟಿಂ ಪರ್ತಲ್ಲೊ.

ಕೊಲೆಜಿಂತ್ ಮ್ಹಜೆಂ ಶಿಕಪ್ ಬರ್ಯಾನ್ ಚಲ್ತಾಲೆಂ. ಪುಣ್ ಪರತ್ ತೆಂಚ್ ಎಕ್ಸರ್ಪಣ್ ಧೊಸ್ತಾಲೆಂ. ಶೆರಾಂತ್ಲ್ಯಾ ಹೈವೈ ವಿದ್ಯಾರ್ತಿಂ ಮಧೆಂ ಹಾಂವ್ ಏಕ್ ಹಳ್ಳೆಂ ಗುಗ್ಳು, ಪುಣ್ ತ್ಯಾವಿಶಿಂ ಚಡಿತ್ ಗಣ್ಣೆ ಕರಿನಾಸ್ತಾಂ ಹಾಂವೆಂ ಶಿಕ್ಪಾತ್ವೆಂ ಚಡಿತ್ ಗುಮಾನ್ ದಿಲೆಂ. ಪಿಯುಸಿ ಸಂಪ್ರಚ್ ತೆಚ್ ಕೊಲೆಜಿಂತ್ ಪದ್ವಿ ಶಿಕಪ್ ಜೊಡುಂಕ್ ಭರ್ತಿ ಜಾಲಿಂ. ಎದೊಳ್ಚ್ ಮ್ಹಾಕಾ ಶೆರಾಚೊ ಅನ್ಭೋಗ್ ಜಾಲ್ಲೊ. ಶೆರಾಂತ್ಲ್ಯಾ ಹೈವೈ ಲೊಕಾ ಸಾಂಗಾತಾ ದೀಸ್ ಕಶೆ ಸಾರ್ತ್ಯೆತ್ ಮ್ಹಳೆಂ ಮ್ಹಾಕಾ ಕಾಂಯ್ ಥೊಡೆಂ ಕಳಿತ್ ಜಾಲ್ಲೆಂ. ಇಂಗ್ಲಿಶ್ ಉಲಂವ್ಕಾಯಿ ಶಿಕ್ಲೆಂ. ಕಾಂಯ್ ಥೊಡ್ಯಾಂಚಿ ಇಶ್ಟಾಗತ್ ಜೊಡುಂಕ್ ಪ್ರೇತನ್ ಕೆಲೆಂ ತರೀ ಮೆಳ್ತಲ್ಲೊ ತಿರಸ್ಕಾರ್.

ಹ್ಯಾ ಶೆರಾಚ್ಯಾ ಬಿಂದಾಸ್ ಸಂಸಾರಾಂತ್ ಮ್ಹಜೆ ತಸಲ್ಯಾ ನಗ್ತೆಲ್ಯಾಕ್ ಜಾಗೊ ನಾತ್ಲೊ. ಹ್ಯಾ ಕೊಡು ಭೊಗ್ಲಾಂ ಮದೆಂಯ್ ಮ್ಹಾಕಾ ಎಕ್ಲ್ಯಾಚಿ ಇಶ್ಟಾಗತ್ ಜಾಲ್ಲಿ. ತೆಂಚ್ ತೆಂ ಟೀನಾ. ಗಾಂವಾಂತ್ ಹುಬ್ಬೆಂ. ಪೇಯಿಂಗ್ ಗೆಸ್ತ್ ಜಾವ್ನ್ ರಾವೊನ್ ಶಿಕ್ತಾಲೆಂ. ದೀಸ್ ವೆತಾಂ ಆಮ್ಚಿ ಇಶ್ಟಾಗತ್ ವಾಡೊನ್ಚ್ ಗೆಲಿ. ಮ್ಹಾಕಾಯ್ ಏಕ್ ಇಶ್ಟಿಣ್ ಮೆಳ್ಳಿ ಮ್ಹಳ್ಯೊ ಸಂತೊಸ್. “ವೀಣಾ, ತುವೆಂ ಇಲ್ಲೆಂ ಫೀ ಜಾಯ್. ತವಳ್ ಮಾತ್ ಅಸಲ್ಯಾ ಶೆರಾಂತ್ ಹೆರಾಂಚಿ ಇಶ್ಟಾಗತ್ ಕರುಂಕ್ ಜಾತಾ” ಟೀನಾ ತವಳ್ ತವಳ್ ಮ್ಹಾಕಾ ಜಾಗಯ್ತಾಲೆಂ. ಅಪ್ರೊಪ್ ತೆಂ ಮ್ಹಾಕಾ ಕೆಫೆ ಡೇ, ಕ್ರೀಮ್ ಪಾರ್ಲರ್ ಮ್ಹಣ್ ಭೊಂವ್ಡಾಯ್ತಾಲೆಂ.

ಹ್ಯಾ ದಿಸಾಂನಿ ಟೀನಾಧಂಯ್ ಥೊಡಿ ಬದ್ಲಾವಣ್ ದಿಸೊನ್ ಯೆತಾಲಿ. ತಾಣೆ ಹೈ-ಫೈ ವಿದ್ಯಾರ್ತಿಂಚಿ ಇಶ್ಟಾಗತ್ ಕೆಲ್ಲಿ. ಲೆಕಾವರೆಂ ಫೀ ತೆಂ ಜಾಲ್ಲೆಂ. ತಾಣೆ ಪಬ್ಲಾಂಕ್ ವಚುಂಕ್ ಸುರು ಕೆಲ್ಲೆಂ, ಮ್ಹಾಕಾಯ್ ತೆಂ ಒತ್ತಾಯ್ ಕರ್ತಾಲೆಂ. “ಜರ್ ಬಾಬಾಕ್ ಕಳ್ಳಾರ್?” ಹಾಂವೆಂ ಸುರ್ದೆರ್ ಇನ್ಕಾರ್ ಕೆಲೆಂ ತರೀ, ಆಸ್ಲೆ ಎಕೆಚ್ ಇಶ್ಟಿಣ್ ಹೊಗ್ಲಾಂವ್ಕ್ ಮನ್ ನಾಸ್ತಾಂ, ಅರ್ಧ್ಯಾ ಮನಾನ್ ಟೀನಾಕ್ ಸಾಂಗಾತ್ ದೀಜಿ ಪಡ್ಲೊ. ಹೈ-ಫೈ ಜಿವಿತಾಚೊ ಸಗ್ಳೊ ಖರ್ಚ್ ಟೀನಾಚ್ ಪಳಯ್ತಾಲೆಂ ಜಾಲ್ಲ್ಯಾನ್ ಪಯ್ಲ್ಯಾಂಚಿ ಖಿಂತ್ ನಾತ್ಲಿ. ಟೀನಾ ಪಯ್ಲ್ಯಾಂ ಖಾತಿರ್ ಕಿತೆಂ ಕರ್ತಾ ಮ್ಹಳೆಂ ಸವಾಲ್ ಥೊಡೆ ಪಾವ್ಪಿಂ ಧೊಸ್ತಾಲೆಂ ತರೀ, ಫುಂಕ್ಯಾಕ್ ಪಾರ್ಲೆಕ್ ವೆತೆಲ್ಯಾ ಮ್ಹಜೆ ತಸಲ್ಯಾನ್ ಸವಾಲ್ ವಿಚಾರ್ಲೆಂ ಚೊಕ್ ಮ್ಹಣ್ ಚಿಂತುನ್ ಹಾಂವೆಂ ಮ್ಹಜೆಂ ತೋಂಡ್ ಧಾಂಪ್ಲೆಂ.

ಟೀನಾ ಸಾಂಗಾತಾ ಹ್ಯಾ ದಿಸಾಂನಿ ಪಬ್ಲಾಂಕ್ ವೆಚೆಂ ಸವಯೆಚೆಂ ಜಾಲ್ಲೆಂ. ಪಬ್ಲೆ ಮ್ಹಣ್ತಾನಾ ಬಿಯರ್ ಆನಿ ಚಿಯರ್ ದುಕ್ತಾ? ಟೀನಾ

ಎಕ್ದಮ್ ಬಿಂದಾಸ್ ಜಾಲ್ಲೆಂ. ಆಸ್ಲೆಲ್ಯಾಂ ಸಾಂಗಾತಾ ಬರಿ ಮಜಾ ಮಾರ್ತಾಲೆಂ. ಚಲ್ಯಾಂ ಸಾಂಗಾತಾ ತಾಚೆಂ ವರ್ತನ್ ಮ್ಹಾಕಾ ಬಿಲ್ಕುಲ್ ಪಸಂದ್ ನಾತ್ಲೆಂ. ಪುಣ್ ನಿರ್ದೋಗ್ ನಾತ್ಲೊ.

ಟೀನಾ ಬಿಯರಿಚ್ಯೊ ಬೊಕ್ಲಿಚ್ ತೊಂಡಾಕ್ ದವರ್ತಾಲೆಂ ತರ್, ಹಾಂವ್ ಕೊನ್ಯಾಕ್ ಬಸೊನ್ ಜ್ಯೂಸ್ ಪಿಯೆತಾಲಿಂ. ಅಮಾಲ್ ಸೆವೆಲ್ಯಾ ಉಪ್ರಾಂತ್ ಎಕೆಕ್ಲ್ಯಾಂಚಿಂ ಅವ್ತಾರಾಂ ಪಳತಾನಾ ಕಾಂಟಾಳೊ ಯೆತಾಲೊ.

“ಟೀನಾ ತುಜೆಂ ಚಡ್ ಜಾಲೆಂ ಆನಿ ಹಾಂವ್ ತುಜ್ಯಾ ಸಾಂಗಾತಾ ಪಬ್ಲಾಂಕ್ ಯೇನಾ” ಹಾಂವೆಂ ಖಡಕ್ ಉತ್ತಾಂನಿ ಏಕ್ ದೀಸ್ ಸಾಂಗೊನ್ಚ್ ಸೊಡ್ಲೆಂ. “ವೀಣಾ, ಬಿ ಪ್ರಾಕ್ಟಿಕಲ್. ಜಿಣಿ ಆಸ್ಟಿಚ್ ಎಂಜೊಯ್ ಕರುಂಕ್. ಫಾಲ್ಯಾಂ ಸಕಾಳಿಂ ಫ್ಯಾಮಿಲಿ ಲೈಫಾಂತ್ ಸೆಟಲ್ ಜಾಲ್ಯಾ ಉಪ್ರಾಂತ್ ಹೆಂ ಸಕ್ಡ್ ಖಂಯ್ ಮೆಳ್ತಾ. ಬಿ ಬಿಂದಾಸ್”.

ಕ್ರಮೇಣ್ ಟೀನಾನ್ ಸಾಂಗ್ಲಾಂತ್ ಸತ್ ಆಸಾ ಮ್ಹಣ್ ಮ್ಹಾಕಾ ಭೊಗುಂಕ್ ಸುರು ಜಾಲ್ಲೆಂ. ಶಿಕಪ್ ಸಂಪ್ರಚ್ ಕಾಮ್, ಉಪ್ರಾಂತ್ ಕಾಜಾರ್ ಮಾಗಿರ್ ಜಿಣಿಯೆಚಿ ಸಮಸ್ಯೆ. ಹಾಂವೆಂ ಟೀನಾಕ್ ಪಬ್ಲಾಂತ್ ಬರೊಚ್ ಸಾಂಗಾತ್ ದಿಲೊ. ಅವ್ಶಿತ್ ಏಕ್ ದೀಸ್ ಟೀನಾನ್ ಬಿಯರ್ ಗ್ಲಾಸ್ ಮ್ಹಜೆ ಮುಕಾರ್ ವೊಡ್ಡಾಯ್ಲೊ. “ಹಾಂವ್ ಪಿಯೆನಾ.” “ಕಮೋನ್ ವೀಣಾ, ಭುರ್ಗ್ಯಾಂಬರಿ ಕರಿನಾಕಾ. ಬಿ ಬಿಂದಾಸ್.” ಹಾಂವ್ ಬಿಂದಾಸ್ ಜಾಲಿಂ. ಬಿಯರ್ ಗ್ಲಾಸ್ ಖಾಲಿ ಜಾತಾನಾ ಸಿಗ್ರೆಟ್ ಮ್ಹಜ್ಯಾ ಹಾತಾಂತ್ ಖೆಳುಂಕ್ ಲಾಗಿ. ಹರ್‌ಎಕಾ ಸನ್ವಾರಾ ವೀಕೆಂಡ್ ಪಾರ್ಲಿಕ್ ಮ್ಹಣ್ ಪಬ್ಲಾಂಚಿ ಭೆಟ್ ಸುರು ಜಾಲಿ. ಥೊಡ್ಯಾಚ್ ಮಯ್ಚ್ಯಾಂನಿ ಶೆರಾಂತ್ಲ್ಯಾ ಹರ್‌ಎಕಾ ಪಬ್ಲಾಂಚಿ ಮ್ಹಾಕಾ ಒಳೊಕ್ ಜಾಲ್ಲಿ.

ಪುಣ್ ಹರ್‌ಎಕಾ ಸನ್ವಾರಾ ರಾತಿಂ ವೇಳ್ ಕರ್ನ್ ಯೆಂವ್ಚೆಂ ಬಾಬಾಚ್ಯಾ ಇಶ್ಟಾಗತ್ ಸಾರ್ಕೆಂ ದಿಸ್ಲೆಂ ನಾ. ಸುರ್ದೆರ್ ಸ್ವೆಶ್ ಕ್ಲಾಸ್ ಮ್ಹಣ್ ಫಟಿ ಮಾರ್ಚ್ಯೊ ತರೀ, ಉಪ್ರಾಂತ್ ತಾಣೆ ಶಿಣ್ ಉಚಾರುಂಕ್ ಸುರು ಕೆಲೊ. ತಾಕಾ ಬೊವ್‌ಶಾ ಮ್ಹಜಿ ಜವಾಬ್ದಾರಿ ವೊಚೆಂ ಜಾಂವ್ಕ್ ಪಾವ್ಲಿ. ಮ್ಹಾಕಾಯ್ ತಾಚೆಥಾವ್ನ್ ಸುಟ್ಕಾ ಜಾಯ್ ಆಸ್ಲಿ. ಬಾಬಾಕ್ ಕಶೆಂಯ್ ಸಮ್ವಾನ್, ಟೀನಾಚ್ಯಾ ಪೇಯಿಂಗ್ ಗೆಸ್ಪಾಂತ್ ರಾವ್ಪಾಂತ್ ಹಾಂವ್ ಜಯ್ವೆಂತ್ ಜಾಲ್ಲೆಂ. ಬಾಬಾಕ್ ಸಮ್ವಯ್ಲೆ ತರ್ ಮ್ಹಾಕಾ ಜಿವಾರ್ ಆಯ್ಲೆಂ.

ಆತಾಂ ಹಾಂವ್ ಸ್ವತಂತ್ ಉಬ್ಜೆಂ ಸುಕ್ಲೆಂ ಜಾಂವ್ಕ್ ಪಾವ್ಲಿಂ. ಮನ್ಯಾನ್ ಬಿಂದಾಸ್ ಆಸಜೆ ಮ್ಹಳೆಂ ಚಿಂತಪ್ ಮತಿಂತ್ ರೊಂಬೊನ್ ಗೆಲ್ಲೆಂ. ಬಿಂದಾಸ್ ಜಿಣಿ ಜಿಯೆಚಿ ತರ್ ಫುಂಕ್ಯಾಕ್ ಜಾತಾ? ಪಯ್ಲ್ಯಾಂಚಿ ರಾಸ್ ಆಸ್ಲಾರೀ ಪಾವನಾ. ಪುಣ್ ಬಾಬಾನ್ ಮ್ಹಾಕಾ ಲೆಕಾಚಿ ಪಯ್ಲೆ ಧಾಡ್ಲೆ ಆಸ್ಲೆ. ಹ್ಯಾ ದಿಸಾಂನಿ ಟೀನಾಕಾಯಿ ಮ್ಹಜೆಖಾತಿರ್ ಖಿರುಂಕ್ ನಾಮಿಶಿ ಆಸ್ಲಿ ತೆಂ ತಾಚ್ಯಾ ವರ್ತನಾಂನಿ ಹಾಂವೆಂ ಪಾರ್ಲಿಲ್ಲೆಂ. “ವೀಣಾ ತುವೆಂ ಕಿತ್ಯಾಕ್ ತುಜ್ಯಾ ಬಾಬಾಲಾಗಿಂ ಚಡ್ ವಿಚಾರುಂಕ್ ನಜೊ?”

“ತೆಂ ಸಾಧ್ಯ್ ನಾ ಟೀನಾ, ಆತಾಂ ತುಂಚ್ ಖಿರುಂಕ್ ಏಕ್ ವಾಟ್ ದಾಕಯ್.” ಹಾಂವೆಂ ಅಸಹಾಯಕ್ಪಣ್ ದಾಕಯ್ಲೆಂ.

“ವೀಣಾ ತುವೆಂ ಕಿತ್ಯಾಕ್ ಖಿಂಚ್ಯಾಯ್ ಚಲ್ಯಾಚಿ ಇಶ್ಟಾಗತ್ ಕರುಂಕ್ ನಜೊ. ಟೈಮ್‌ಪಾಸ್ ಜಾತಾ ಸಾಂಗಾತಾಚ್ ಖಿರುಂಕ್ಯಾಯಿ ವಾಟ್ ಮೆಳ್ತಾ.” ಥೊಡ್ಯಾಚ್ ದಿಸಾಂನಿ ಟೀನಾನ್ ಮ್ಹಾಕಾ ನಿಶಿನಾಚಿ ಇಶ್ಟಾಗತ್ ಕರ್ನ್ ದಿಲ್ಲಿ. ಹರ್‌ಎಕಾ ಸನ್ವಾರಾ ನಿಶಿನಾಚ್ಯಾ ಖಿಸ್ತಾರ್ ಪಾರ್ಲಿ ಆನಿ ಬಿಂದಾಸ್ ಎಂಜೊಯ್‌ಮೆಂಟ್.

ಹ್ಯಾ ಮದೆಂ ಶಿಕ್ವಾಥಂಯ್ ಮ್ಹಜಿ ಆಸಕ್ ಉಣಿ ಜಾವ್ನ್ ಯೆತಾಲಿ. ಬಿಂದಾಸ್ ವ್ಹಾಳಾಂತ್ ಹಾಂವ್ ಪಯ್ನ್ ವ್ಹಾಳೊನ್ ಗೆಲ್ಲಿಂ. ಬಿಯರಿಚೆಂ ಅಮಾಲ್ ಪಾವನಾ ಜಾತಾನಾ, ಡ್ರಗ್ಸ್ ಸೆಂವ್ಕ್ ಸುರು ಕೆಲೆಂ. ನಿತೀನ್ ಚ್ ಗುಪ್ತಿಂ ಡ್ರಗ್ಸ್ ಹಾಡ್ನ್ ದಿತಾಲೊ. ಏಕ್ ದೀಸ್ ಪುಣಿ ಡ್ರಗ್ಸ್ ಮೆಳನಾ ತರ್ ಮತ್ ಪಿಸಾಂತುರ್ ಜಾತಾಲಿ. ಹಾಂವ್ ಡ್ರಗ್ಸ್-ಎಡಿಕ್ಟ್ ಜಾಂವ್ಕ್ ಪಾವ್ಲಿಂ. ಅವಿತ್ ಮ್ಹಜೆಪಾಸ್ ಚಡ್ ಸೊಬಾಯೆಚಿ ಚಲಿ ಭೆಟಾನಾ ನಿತೀನ್ ಮ್ಹಾಕಾ ಖೊಟ್ ಮಾರ್ನ್ ಗೆಲ್ಲೊ. ಮೈ ಫುಟ್! ಹಾಂವ್ ನಿರಾಶಿ ಜಾಲ್ಲಿಂ ಖರೆಂ. ಪುಣ್ ನಿತಿನಾಚ್ಯಾ ಮೊಗಾರ್ ನ್ಹಯ್, ಬಗಾರ್ ಬಿಂದಾಸ್ ಜಿಯೆಂವ್ಚಿ ವಾಟ್ ಧಾಂಪೊನ್ ಗೆಲಿ ದೆಕುನ್.

ಪಯ್ಲಾಂಚೊ ತರ್ವಾರ್ ಉಬ್ಬತಾನಾ ಹಾಂವೆಂ ಪರತ್ ಟೀನಾ ಮುಕಾರ್ ಹಾತ್ ಉದಾರೆ ಕೆಲ್ಲೆ. “ಎಕ್ಲೊ ಗೆಲೊ ತರ್ ಆನ್ ಎಕ್ಲೊ, ಕಮೋನ್ ವೀಣಾ” ಟೀನಾಚಿ ಬಿಂದಾಸ್ ಜಾಪ್.

“ಪರತ್ ಮ್ಹಾಕಾ ದುಸ್ರ್ಯಾಂಚ್ಯಾ ಹಂಗಾರ್ ಜಿಯೆಂವ್ಕ್ ನಾಕಾ. ಕಸಲಿ ತರೀ ಸ್ವತಂತ್ರ್ ವಾಟ್ ದಾಕಯ್ ಟೀನಾ. ಯು ನೊ ಐ ನೀಡ್ ಡ್ರಗ್ಸ್.”

“ಏಕ್ ವಾಟ್ ಆಸಾ” ಟೀನಾನ್ ದಾಕಯಿಲ್ಲಿ ವಾಟ್ ಆಯ್ಕೊನ್ ಹಾಂವ್ ಥಟಾಕ್ ಜಾಲ್ಲಿಂ. ಫಕತ್ ಡ್ರಾಗ್ಸಖಾತಿರ್, ನಿಸ್ಕಳಣಾಂತ್ಯಾಯಿ ಬಿಂದಾಸ್ ಜಾಂವ್ಕ್ ಹಾಂವ್ ಕಬೂಲ್ ಜಾಲ್ಲಿಂ. ಹಾಚ್ಯೆ ಶಿವಾಯ್ ಮ್ಹಾಕಾ ಹೆರ್ ಕಸಲಿ ವಾಟ್ ಆಸ್ಲಿ? ಕಶೆಂಯ್ ಲದಿನ್ ಗಾಂವ್ಕ್ ಬಾಬ್‌ಯಿ ನಾತ್‌ಲ್ಲೊ!

ಸುರ್ಟೆರ್ ಕಾಂಟಾಳೊ ಆನಿ ಲಜ್ ಭೊಗ್ತಾಲಿ ತರೀ ಉಪ್ರಾಂತ್ ಸರ್ವ್ ಬಿಂದಾಸ್. ಮಯ್ಜಾಕ್ ಏಕ್ ದೋನ್ ಗಿರಾಯ್ಕಾಂಚಿ ವೆವಸ್ತಾ ಟೀನಾಚ್ ಕರ್ತಾಲೆಂ. ಚಡಾವತ್ ಗಿರಾಯ್ಕೆ ಗಿರೆಸ್ತಾಂಚಿ ಪಿಲೆ. ತೆ ಕೋಣ್ ಜಾಲ್ಯಾರ್ ಮ್ಹಾಕಾ ಕಿಂತೆ? ಮ್ಹಾಕಾ ಜಾಯ್ ಪಯ್ಲೆ ಆನಿ ಬಿಂದಾಸ್ ಜಿಣಿ! ಗಿರಾಯ್ಕೆ ಆಪ್ಣಾಚ್ಯಾ ಕಾರಾರ್ ಶ್ವೆರಾ ಭಾಯ್ಲ್ಯಾ ಖಾಲಿ ಘರಾಂಕ್ ವ್ಹರ್ನ್ ಕಾಮ್ ಸಂಪುಜ್ ಸಕಾಳಿಂ ಪಾಟಿಂ ಪಾವಯ್ತಾಲೆ. ಜೊಡ್ಲೆ ಪಯ್ಲೆ ಸಗ್ಳ್ಯಾ ಮಯ್ಜಾಕ್ ಪಾವ್ತಾಲೆ.

ಪುಣ್ ಪಬ್ ಅಟ್ಯಾಕ್, ಹೋಮ್‌ಸ್ಪೇ ಅಟ್ಯಾಕ್ ಮ್ಹಣ್ ಪೋಲಿ ಚಲ್ಯಾಂನಿ ಧಾಡ್ ಫಾಲ್ಯಾ ಉಪ್ರಾಂತ್ ಪಬ್ಲಾಂಕ್ ವೆಚೆಂಯ್ ಕಶ್ಟಾಂಚಿಂ ಜಾಲ್ಲೆಂ. ಡ್ರಗ್ಸ್ ಜಾಯ್ ತರ್ ಶ್ವೆರಾ ಭಾಯ್ಲೆ ಗುಪಿತ್ ಜಾಗೆ ಸೊಧುನ್ ವಚಜಿ ಪಡ್ತಾಲೆಂ. ಕಶ್ಟಾಂನಿ ಮೆಳ್ಳಾರ್‌ಯಿ, ಚಡಿತ್ ಪಯ್ಲೆ ಯೆಟಿಚಿ ಪಡ್ತಾಲೆಂ. ಚಡಿತ್ ಪಯ್ಲೆ ಜಾಯ್ ತರ್ ಚಡಿತ್ ಗಿರಾಯ್ಕಾಂಕ್ ಧಾದೊಶಿ ಕರಿಜಿ ಪಡ್ತಾಲೆಂ. ಹಫ್ತಾಕ್ ದೊಗಾ-ತೆಗಾಂಕ್ ಧಾದೊಸ್ ಕರ್ತಾನಾ ಹಾಂವ್ ನಿತ್ರಾಣಿ ಜಾಂವ್ಕ್ ಪಾವ್ಲಿಂ. ಡ್ರಗ್ಸ್ ಲಾಗೊನ್ ಕುಡಿಚಿ ಸೊಬಾಯ್ ಸಗ್ಳಿ ಪಿಗ್ಲೊನ್ ಗೆಲ್ಲಿ. ಕೂಡ್ ಲಾಜಾರ್ ಜಾಲ್ಲಿ. ಪುಣ್ ನಿರೊಗ್ಗ್ ನಾತ್‌ಲ್ಲೊ. ಹಾಂವೆಂ ಬಿಂದಾಸ್ ಜಿಣಿಯೆಚಿ ವಿಂಚವ್ಣ್ ಕರ್ನ್ ಜಾಲ್ಲಿ. ಉದ್ಯಾಕ್ ದೆಂವ್‌ಲ್ಲಾ ಉಪ್ರಾಂತ್ ಹಿಂವ್ ಮ್ಹಣೊಂಕ್ ಜಾತಾ?

ಪಾಟ್ಲ್ಯಾ ವರಾಂನಿ ಹಾಂವ್ ಮ್ಹಾಕಾಚ್ ಪಾತ್ಯೆಂವ್ಕ್ ಜಾಯ್ನಾ ತಿತ್ತಿಂ ಬದ್ಲುನ್ ಗೆಲ್ಲಿಂ. ‘ಹಾಂವ್ ಕಾಂಯ್ ಚೂಕ್ ಕರ್ನ್ ಆಸಾಂ?’ ಕೊಶೆಡ್‌ದ್ ಕಾಂತಯ್ತಾಲೆಂ ತರೀ, ಹಾಂವೆಂ ತೊ ತಾಳೊ ಕಾಳ್ಜಾ ಭಿತರ್ ದಾಂಬುನ್ ದವರ್ನ್ ಜಾಲ್ಲೊ. ವೆಳಾಚೊ ರೊಡ್ ಘಂವ್ತಾಲೊ. ಬಿಂದಾಸ್ ಜಿಣಿ ಲಗಾಮ್ ನಾಸ್ತಾಂ ಧಾಂವ್ತಾಲಿ. ಪುಣ್ ತೆ ಏಕೆ ರಾತಿಂ ಚಿಂತಿನಾತ್‌ಲೆಪರಿಂ ಮ್ಹಜಿ ಬಿಂದಾಸ್ ಜಿಣಿಯೆಕ್ ಖಾಡುಂ ಪಡ್‌ಲ್ಲೆಂ. ಚಿಂತಿನಾತ್‌ಲೆಪರಿಂ ಹಾಂವ್ ಫಿಚಾರ್ ಜಾಂವ್ಕ್ ಪಾವ್ಲಿಂ. ಗಿರಾಯ್ಕಾಕ್ ‘ಸೆವಾ’ ದಿತಾನಾಂಚ್ ಪೊಲಿಸಾಂಚಿ ದಾಡ್ ಪಡ್‌ಲ್ಲಾನ್ ಹಾಂವ್ ಕಾತ್ರಿಂತ್ ಶಿರ್ಪೆಲ್ಲಿಂ. ಹಾಂವೆಂ ಭಿಯಾನ್ ಅಕ್ಲಾಸ್ ಸೊಡ್‌ಲ್ಲೊ. ರಾತ್ ಫಾಲೆಂ ಜಾಂವ್ಚೆಂ ಭಿತರ್ ಹಾಂವ್ ಪೊಲಿಸ್ ಠಾಣ್ಯಾಂತ್!

ಹಾಂವ್ ಸಗ್ಳೆಂಚ್ ಪಿಸಾಂತುರ್ ಜಾಲ್ಲಿಂ. ಆತಾಂ ಕರ್ಟೆಂ ಕಿಂತೆಂ? ಹಾಂಗಾಧಾವ್ನ್ ಕಶೆಂ ಸುಟ್ಕೆಂ? ಅಸಲಿ ಪರಿಗತ್ ಉದೆತೆಲಿ ಮ್ಹಣ್ ಹಾಂವೆಂ ಸಪ್ಲಾಂತ್ ಸಯ್ನ್ ಚಿಂತುಂಕ್ ನಾತ್‌ಲ್ಲೆಂ. ಬಿಂದಾಸ್ ವಾರ್ಯಾರ್ ಧಲ್ಪಾ ಮ್ಹಾಕಾ ಕಾನುನಾಚಿ ಸಯ್ನ್ ವಿಸರ್ ಪಡ್‌ಲ್ಲೆಂ. ‘ಫಾಲ್ಯಾಂ ಜರ್ ಹಿ ಗಜಾಲ್ ಸಕ್ಲಾಂಕ್ ಕಳ್ಳಿ ತರ್?’ ಹಿ ಖಬರ್ ಘರಾ ಪಾವ್ಲಿ ತರ್? ದೆವಾ, ಹಾಂವ್ ಆತಾಂ ಕಿಂತೆಂ ಕರುಂ? ಹಾಂವ್ ದೆದೆಸ್ತೆರ್ ಜಾಲ್ಲಿಂ. ರಾತಿಂ ಮ್ಹಜೆಸಂಗಿಂ ಸಾಂಪ್ಡೆಲ್ಲೊ ತೊ ಗಿರಾಯ್ಕಿ ಪುಣಿ ಬಚಾವ್ ಕರಿತ್ ಮ್ಹಣ್ ಚಿಂತ್ಲೆಂ ತರೀ, ತೊ ದೊನ್ವಾರಾಂ ಭಿತರ್ ವಶಿಲಾಯೆನ್ ಜಾಮೀನ್ ಘೆವ್ನ್ ಘರಾ ಪಾಟಿಂ ವೆತಾನಾ, ಮ್ಹಜೆರ್ ದೀಶ್ಪ್ ಸಯ್ನ್ ಫಾಲಿನಾಸ್ತಾಂ ಚಲ್ತಚ್ ರಾವ್‌ಲ್ಲೊ. ಮ್ಹಾಕಾ ಸಕ್ಲೆಡ್ ವಾಟೊ ಬಂಧ್ ಜಾಲ್ಲೊ.

ಪೊಲಿಸಾಂನಿ ಸವಾಲಾಂ ವಯ್ ಸವಾಲಾಂ ಫಾಲ್ನ್ ತನ್ನಿ ಕರ್ತಾನಾ ಭಿಯೆಲಿಂ ತರೀ ಸತ್ ಗಜಾಲ್ ಲಿಪಯ್ಲಿ. ನಿಮಾಣೆಂ ಕಾನುನಾ ಪರ್ಯಾಣಿ ರಿಮಾಂಡ್ ಹೊಮಾಕ್ ಹಾಂವ್ ಪಾವ್ಲಿಂ.

\*\*\*

ಫ್ಯಾನ್ ಜ್ಯೊರಾನ್ ಘಂವ್ತಾಲೆಂ ತರೀ ಫಾಮ್ ಸುಟೊನ್‌ಚ್ ಆಸ್‌ಲ್ಲೊ. ಟೀನಾಕ್ ಖಬರ್ ದಿವ್ಚಾಂ ಮ್ಹಳ್ಯಾರ್‌ಯಿ ಮೊಬಾಯ್ಲ್ ಪೊಲಿಸಾಂನಿ ಸ್ವಾಧೀನ್ ಕೆಲ್ಲಿಂ. ಆಸ್‌ಲ್ಲೆ ಪಯ್ಲೆ ಸಕ್ಲೆಡ್ ಪೊಲಿಸಾಂ ಅಧೀನ್ ಜಾಲ್ಲಿ. ಲುಟ್ಯಾರ್ ಖಿಂಚೆ!

‘ಫಾಲ್ಯಾಂ ಹಾಂಗಾಸರ್ ಮ್ಹಜಿ ತನ್ನಿ ಚಾತೆಲಿ. ಸತ್ ಅಪಾಪಿಂ ಉಗ್ಡಾಪೆಂ ಚಾತೆಲೆಂ. ಜರ್ ಹಿ ಗಜಾಲ್ ಮ್ಹಜ್ಯಾ ಒಳ್ಳೆಚ್ಯಾಂಕ್ ಕಳಿತ್ ಜಾಯ್ ತರ್ ತಿಂ ಹಾಸ್ತೆಲಿಂ ಆನಿ ಥುಕ್ತೆಲಿಂ. ಬಾಬ್ ಖಂಡಿತ್ ಮ್ಹಾಕಾ ಜಿವಂತ್ ಸೊಡ್ಲೊ ನಾ. ಇತ್ತೆಂ ಸಕ್ಲೆಡ್ ಘಡ್ಲ್ಯಾ ಉಪ್ರಾಂತ್ಯಾಯಿ ಹಾಂವ್ ಕಶೆಂ ಸಮಾಜಿಂತ್ ತಕ್ಲಿ ಉಕಲ್ನ್ ಚಲುಂ? ಹಾಂವೆಂ ಸಕ್ಲಾಂಕ್ ಘಟಯ್ಲೆಂ. ಫಾತ್ ಕೆಲೊ. ಬಿಂದಾಸ್ ಜಿಣಿಯೆಖಾತಿರ್ ಮ್ಹಾಕಾಚ್ ವಿಕಿತ್ ಕೆಲೊ! ಹಾಂವ್ ಚುಕಿದಾರ್ನ್ ಪಯ್ಲೆ ಪಾವ್ಲಿಂ ಹಾಂವ್ ಗುನ್ಯಾಂವ್ಕಾರ್ ಮ್ಹಣ್ ಮ್ಹಾಕಾ ಭೊಗುಂಕ್ ಲಾಗ್ಲೆಂ. ಮ್ಹಾಕಾ ಮ್ಹಜೆರ್‌ಚ್ ಕಾಂತಾಳೊ ಆಯ್ಲೊ. ‘ಮ್ಹಜ್ಯಾ ಆವಯ್-ಬಾಪಾಯ್ಕ್ ಹಾಂಗಾ ಆಪವ್ನ್ ಮ್ಹಜಿ ರುಡ್ಡಿ ಚಾತೆಲಿ. ಮ್ಹಜಿ ಜಿಣಿಯೆಕ್ ಅರ್ತ್ ಆಸಾ? ನಾ ಹಾಂವ್ ಜಿಯೆಂವ್ಕ್ ಫಾವೊ ನ್ಹಯ್. ಹಾಂವ್ ಗುನ್ಯಾಂವ್ಕಾರಿ, ಹಾಂವೆಂ ಮೊರಚೆ.’ ಮ್ಹಜ್ಯೆ ಮುಕಾರ್ ಕಸಲಿಚ್ ವಾಟ್ ನಾತ್‌ಲ್ಲೆ. ಹಾಂವೆಂ ಜಿಯೆಂವ್ಚ್ಯಾಂತ್ ಕಸಲೊಚ್ ಅರ್ಥ್ ನಾತ್‌ಲ್ಲೊ.

ಬ್ಯಾಗಾಂತ್ ಗರ್ಟೆಕ್ ಮ್ಹಣ್ ದವರ್‌ಲ್ಲಿ ಲ್ಹಾನ್ ಸುರಿ ಹಾಂವೆಂ ಸೊಡ್ಲಿ. ಏಕ್ ಪಾವ್ಲಿಂ ಹಾತಾಂಚಿ ಶಿರ್ ಕಾತರ್ಯಾರ್ ಪುರೊ. ಮ್ಹಜಿ ಕಾಣಿ ಸಂಪ್ತೆಲಿ! ಮ್ಹಜಿ ಜೀಣ್ ಬಿಂದಾಸ್ ಜಿವಿತ್ ಜಿಯೆತೆಲ್ಯಾಂಕ್ ಏಕ್ ಚೆತಾವ್ಣಿ ಜಾಯ್.

ಮ್ಹಜಿ ಸಗ್ಳಿ ಕೂಡ್ ಕಾಂಪೊನ್ ಆಸ್‌ಲ್ಲಿ. ದಾರಾ ಭಾಯ್ ತೀಳ್ನ್ ಕೋಣೀ ನಾಂತ್ ಮ್ಹಣ್ ನೆಕ್ಲಿ ಚಾತಚ್ ದಾರ್ ಆಡ್ ಕರುನ್ ಪರತ್ ಕದೆಲಾಚೆರ್ ಪರ್ತಾಲಿಂ. ಹರ್ದ್ಯಾಚ್ಯೊ ಉಡಿ ಚಡಾತ್ ಆಸ್‌ಲ್ಲೊ. ಹಾಂವ್ ಬಳಾನ್ ಖರೆವ್ನ್ ಆಸ್‌ಲ್ಲಿಂ. ‘ಕಿಂತೆಂಯ್ ಘಡ್ಲೆ ಆದಿಂ ಮ್ಹಜಿ ಜಿಣಿ ಆಖೇರ್ ಜಾಯ್. ಕರ್ಪಾಲೊನ್ ಹಾಂಗಾಸರ್ ಪಾಂವ್ಚೆ ಭಿತರ್ ಮ್ಹಜಿ ನಿಮಾಣಿ ವಿಂಚವ್ಣ್ ಸಂಪಯ್ಲೆ. ಬಿಂದಾಸ್ ಜಿಣಿ ಸಾಸ್ಣಾಕ್ ಸಂಪಜೆ’. ಹಾಂವೆಂ ಸವ್ಯಾಸ್ ಸುರಿ ಹಾತಾಚೆರ್ ಚರಯ್ಲೆ. ದೊಳೆ ಗಯ್ಲೆ ಜಾವ್ನ್ ಯೆತಾಲೆ. ಹಾತ್ ಜ್ಯೊರಾನ್ ಕಾಂಪ್ತಾಲೆ. ಮ್ಹಜಿ ಜಿಣಿ ಮ್ಹಜ್ಯಾ ದೊಳ್ಯಾಂ ಮುಕಾರ್ ಉದೆವ್ನ್ ಯೆತಾಂ, ಜಲ್ಮ್ ದೀವ್ನ್ ಮೊಗಾನ್ ವಾಗಿಯೆಲ್ಲಿಂ ತಿಂ ಆವಯ್-ಬಾಪಯ್... ಮ್ಹಜೆಂ ಬಾಳ್ಣೆ... ಮ್ಹಜೆ

ಸಾಂಗಾತಿ... ಟೀನಾ... ಮುಜೆ ಜಿಣಿಯೆಂತ್ ಪಾಶಾರ್ ಜಾಲ್ಲೆ ತೆ ವೆಕ್ತಿ... ಪಬ್ಲಾಚಿ ಮಜಾ... ಬಿಂದಾಸ್ ಜಿಣಿ... ಮುಜ್ಯಾ ಕುಡಿಚಿಂ ಸುಖ್ ಭೊಗ್ಲೆ ತೆ ಗಿರಾಯ್ಕ್... ಸಗ್ಳೆಂ ಎಕಾ ಪಾಟ್ಲಾನ್ ಏಕ್ ಮತಿಪಡ್ವಾರ್ ಉದೆತಾಲೆಂ. ದೊಳ್ಯಾಂತ್ಲಿಂ ದುಕಾಂ ಕಾಟ್ ತುಟೊನ್ ಧರ್ದರ್ ಗಳೊನ್ ಆಸ್ಲಿಂ. ಗಳೊ ಸುಕೊನ್ ಯೆತಾಲೊ. ಘಟ್ ಮನ್ ಕರ್ನ್ ಕಾಂಪೆರ್ಯಾ ಹಾತಾಂನಿ ಸುರಿ ಹಾತಾಂತ್ ಘಟ್ ಧರ್ನ್ ಶಿರೆಚೆರ್ ದವರ್ತಾನಾಂಚ್... ತಿ ಚುಕೊನ್ ಧರ್ಣಿರ್ ಪಡ್ಲಿ.

‘ಹಾಂವೆಂ ಮೊರ್ಟೆಂ ದೆವಾಕ್ಯೆನಿ ನಾಕಾ? ಹಾಂವೆಂ ವಾಂಚೊನ್ ಉರೊನ್ ಕಿತೆಂ ಘಾಯ್ಲೆ?’

‘ವೀಣಾ ಜಿಣಿಯೆಂತ್ ಕಸಲೆ ಕಶ್ಚೆ ಆಯ್ಲಾರ್ಯೆನಿ ಧಯ್ ಸಾಂಡುಂಕ್ ನಜೊ ಜೀವ್‌ಫಾತ್ ಕರ್ಚೊ ಪೊಳ್ಳುರ್ಯಾಂನಿ...’ ಬಾಬಾಚಿಂ ಉತ್ರಾಂ ಕಿತ್ಯಾಕ್‌ಗೀ ಮ್ಹಾಕಾ ಆಜ್ ಉಡಾಸಾಕ್ ಆಯ್ಲಿಂ. ಹಾಂವ್ ಮೆಲಿಂ ತರ್ ಮುಜೆ ಸಮಸ್ಯೆ ಸಂಪ್ತಲೆ. ಪುಣ್ ಮುಜೊ ಮೋಗ್ ಕೆಲ್ಲ್ಯಾ ಆವಯ್-ಬಾಪಾಯ್ಚಿ ಕಿತೆಂ ಗತ್? ತಾಂಕಾಂ ದಖೊ ದೀಂವ್? ತಾಂಚಿ ಸಗ್ಳಿ ಜಿಣಿ ದುಖಾಭರಿತ್ ಕರುಂ? ಮುಜೆಸಂಗಿಂ ಮಜಾ ಭೊಗ್ಲೆ ತೆ ಗಿರಾಯ್ಕ್, ಬಿಂದಾಸ್ ಜಿಣಿ ಜಿಯೆಂವ್ಚೆ ಟೀನಾ... ಹಿಂ ಸಕ್ಕಡ್ ಮೆಲ್ಯಾಂತ್? ಪಬ್ಲಾಂನಿ ಮಾರ್ ಖೆಲ್ಚೊ ತ್ಯೊ ಚಲಿಯೊ, ಬಾಸ್ಕೆಟ್‌ಬಾಚಿ ಜಿಣಿ ಜಿಯೆಂವ್ಚಿಂ ಸಕ್ಕಡ್ ಮನ್ಯಾಂ ಮೆಲ್ಯಾಂತ್? ಪತ್ರಾಂನಿ ದಿಸಾನ್ ದೀಸ್ ಆಪ್ಣಾವಿಶಿಂ ನಾಪಾಸ್ ಗಜಾಲಿ ಆಯ್ಲಾರ್ಯೆನಿ ತೆ ರಾಜ್‌ಕಾರಣಿ ಜಿಯೆನಾಂತ್? ತರ್ ಹಾಂವ್ ಕಿತ್ಯಾಕ್ ಮೊರುಂ?

ಕಸಲೊಗೀ ನವೊ ಹುರುಪ್ ಜಿವಾಂತ್ ಭರೊನ್ ಯೆತಾಲೊ. ಅವ್ಯಕ್ತ್ ಧಯ್ ಮ್ಹಾಕಾ ಭೊಗುಂಕ್ ಲಾಗ್ಲೆಂ. ಉಜ್ವಾಡಾಚಿಂ ನವಿಂ ಕಿರ್ಣಾಂ ಕಾಳ್ಜಾ ಕೊನ್ಯಾರ್ ಉದೆತಾಲಿಂ.

‘ನಾ! ಹಾಂವ್ ಮೊರ್ಟಿಂ ನಾ. ಹಾಂವೆಂ ಜಿಯೆಚೆ. ಹ್ಯಾ ಬಿಂದಾಸ್ ಜಿಣಿಯೆಕ್ ಪಾಟ್ ಕರ್ನ್ ಏಕ್ ನವಿ ಜಿಣಿ ಸುರ್ವಾತ್ ಕರಿಚೆ. ಹಾಂವೆಂ ಆದ್ಲಿಂ ವೀಣಾ ಜಾಯ್ತೆ. ಕರ್ತಾಲೊ ಮ್ಹಾಕಾ ಖಂಡಿತ್ ಕುಮಕ್ ಕರ್ತಲಿ...’ ಮುಜ್ಯೆಧಂಯ್ ಜಿಯೆಂವ್ಚಿ ಆಶಾ ಪರತ್ ಜಿವಿ ಜಾವ್ನ್ ಯೆತಾಲಿ.

‘ಕರ್ತಾಲೊ ಮ್ಹಾಕಾ ಕುಮಕ್ ಕರ್ತಲಿ ಮುಳ್ಳೆಂ ಖರೆಂ, ಪುಣ್ ಮುಕಾರ್ ಮುಜ್ಯಾ ವ್ಹಡಿಲಾಂಕ್ ಹ್ಯೆವಿಶಿಂ ಖಬರ್ ದೀತ್ ತರ್?’ ಮುಜ್ಯೆ ಮತಿಂತ್ ದುಬಾವಾಚೊ ಕಿಡೊ ಕಾಂತಂವ್ಕ್ ಲಾಗ್ಲೊ.

ಮುಜ್ಯೆ ಮುಕಾರ್ ಆಸ್ಲಿ ಎಕ್‌ಚ್ ವಾಟ್, ಪಲಾಯನ್ ವಾ ಚುಕಾರಿ! ಪುಣ್ ಹಾಂಗಾಥಾವ್ನ್ ಕಶೆಂ ಸುಟ್ಲೆಂ? ಫಾಲ್ಯಾಂ ಮುಜಿ ತನ್ನಿ ಜಾತೆಲಿ. ಏಕ್ ಪಾಪ್ಲಿಂ ಹಾಂಗಾಥಾವ್ನ್ ಚುಕಾರಿ ಮಾರ್ನ್ ಥೊಡೆ ದೀಸ್ ಲಿಪ್ಪಾರ್ ಜಾಲೆಂ. ಪೊಲಿಸ್ ಥೊಡೆ ದೀಸ್ ಸೊಧ್ಲೆಲೆ. ನಿಮಾಣೆಂ ಥಕೊನ್ ಮುಜಿ ಗಜಾಲ್ ವಿಸರ್ತಲೆ. ತಾಂಕಾಂ ವ್ಹಡ್ ವ್ಹಡ್ ಕೀಜಿ ಸೊಡಂವ್ಕ್ ಆಸ್ತಾನಾ ಮುಜೆವಿಶ್ಯಾಂತ್ ತೆ ಕಿತ್ಯಾಕ್ ತಕ್ಲಿ ಹುನ್ ಕರ್ನ್ ಬಸ್ತಿತ್? ತೀನ್ ಮಯ್ವಾಂನಿ ಕಶೆಂಯ್ ಮುಜೆಂ ಶಿಕವ್‌ಯೀ ಸಂಪ್ತಾ. ಏಕ್ ಪಾಪ್ಲಿಂ ಗಾಂವಾಂಕ್ ಪಾಟಿಂ ಗೆಲ್ಯಾರ್ ಸಕ್ಕಡ್ ಆಪಾಪಿಂ ಧಾಂಪೊನ್ ವೆತಲೆಂ. ಉಪ್ರಾಂತ್ ಕಾಮಾ ಖಾತಿರ್ ಬೆಂಗ್ಕುರಿ ವಾಟ್ ಧರ್ಲ್ಯಾರ್ ಜಾಲೆಂ! ಬಾಬ್ ಕಶೆಂಯ್ ಮ್ಹಾಕಾ ಕಾಜಾರ್ ಕರ್ಪಿವಿಶಿಂ ಚಿಂತುನ್ ಆಸಾ. ಪುಣ್ ಪರತ್ ಟೀನಾಲಾಗಿಂ ಪಾಟಿಂ ವೆಚಿಂನಾ, ನಾ ತರ್ ಪರತ್ ಹಾಂವ್ ಸಾಂಪಡ್ಲೆಂ. ಛೇ! ಕಸಲಿ ಚೊಕ್ ಹಾಂವೆಂ ಕೆಲಿ! ಜರ್ ಹಾಂವೆಂ ಟೀನಾಚಿ ಇಶ್ಟಾಗತ್ ಕರುಂಕ್‌ಚ್ ನಾತ್ಲಿ ತರ್! ಪಬ್ಲಾಂಕ್ ವಚನಾತ್ಲಿಂ ತರ್! ಬಿಂದಾಸ್ ಜಿಣಿಯೆಕ್ ವೇಂಗ್ ಮಾರುಂಕ್ ನಾತ್ಲಿ ತರ್! ಮುಜ್ಯೆಧಂಯ್ ವಿಚಿತ್ರ್ ಭೊಗ್ಲಾಂ ಉಮಾಳುನ್ ಆಸ್ಲಿಂ. ಮತ್ ಸಗ್ಳಿ ಗೊಂದೊಳಾಂತ್ ಬುಡ್ಲಿ.

ಹಾಂವ್ ಬರಿಂ ಜಾಂವ್ಕ್ ಆಶೆತಾಲಿಂ.

ಹಾಂಗಾಥಾವ್ನ್ ಭಾಯ್ ವೆಚಿಂ ಕಶೆಂ? ವೇಳ್ ವಿಬಾಡಿನಾಸ್ತಾಂ ಹಾಂವ್ ಚಿತ್ರಾಯೆಚಿಂ ಮೆಟಾಂ ಕಾಡ್ನ್ ಕುಡಾಥಾವ್ನ್ ಭಾಯ್ ಆಯ್ಲಿಂ. ಮುಕ್ಲೆಂ ದಾರ್ ಧಾಂಪ್ಲೆಂ ತರೀ ಬೀಗ್ ಫಾಲುಂಕ್ ನಾತ್ಲೆಂ. ದಾರಾಲಾಗಿಂ ಪಾರೊತ್ ಕರ್ಚಿಂ ಥಂಯ್ ತ್ಯಾ ವೆಳಾರ್ ದಿಸ್ಚಿಂನಾಂತ್. ಬಗ್ಲೆಚ್ಯಾ ಮಾಗ್ಣ್ಯಾಕುಡಾಂತ್ ಕುಡಾಂತ್ ಸಕ್ಟಾಂ ಬಸೊನ್ ಮಾವ್‌ಪಣಿ ಮಾಗೊನ್ ಆಸ್ಚೆಂ ದಿಸ್ಚೆಂ. ಭಾಯ್ ಕಾಳೊಕ್ ಜಾವ್ನ್ ಯೆತಾಲೊ. ಭೊಂವ್ಣಿ ಕೋಣೀ ನಾಂತ್ ಮ್ಹಣ್ ನೆಕ್ಲಿ ಜಾತಚ್ ಪರತ್ ಕುಡಾಕ್ ವಚುನ್ ಬ್ಯಾಗ್ ಹಾಡ್ನ್ ಆಯ್ಲಿಂ. ಆವಾಜ್ ಕರಿನಾಸ್ತಾಂ ಮುಕ್ಲೆಂ ದಾರ್ ಉಗ್ತೆಂ ಕರುಂಕ್ ಪ್ರೇತನ್ ಕೆಲೆಂ ತರೀ ಆವಾಜ್ ಜಾಲೊಚ್. ಪುನ್ಯಾನ್ ಮಾಗ್ಣ್ಯಾರ್ ಆಸ್ಲಾಂಕ್ ಕಳೆಂ ನಾ. ಹ್ಯಾ ವೆಳಾರ್ ಮುಜಿ ದೀಷ್ಟ್ ಥಂಯ್ ಮೆಜಾರ್ ಬ್ಯಾಟರಿ ಚಾರ್ಜ್ ಕರುಂಕ್ ದವರ್ಲ್ಯಾ ಮೊಬಾಯ್ಲಾಚೆರ್ ಖಂಚ್ಲಿ ಏಕ್ ನವೆಂ ಕೀರ್ಲ್ ಮುಜ್ಯೆ ಮತಿಂತ್ ಉದೆಲೆಂ. ಹೆಂ ಮೊಬಾಯ್ಲಾ ಮ್ಹಾಕಾ ಉಪ್ಕಾರಾಕ್ ಪಡ್ಲೆಂ. ತೆಂ ಮೊಬಾಯ್ಲಾ ದಾರಾಲಾಗಿಂ ಪಾರೊತ್ ಕರ್ನ್ ಆಸ್ಲಾ ಸ್ತ್ರೀ ಪೊಲಿಸಾಚಿಂ ಮುಳ್ಳೆಂ ಮ್ಹಾಕಾ ಕಳ್ಚ್... ಮೊಬಾಯ್ಲಾ ಮುಜ್ಯಾ ಬ್ಯಾಗಾಂತ್ ಭದ್ ಜಾಲೆಂ.

ಖಿಣಾಂನಿ ಹಾಂವ್ ಗೆಟಿ ತೆವ್ಣಿ ಧಾಂಪೊಂಕ್ ಲಾಗ್ಲಿಂ. ಗೇಟ್ ಉಗ್ತಿ ಕರ್ನ್ ಭಾಯ್ ವೆತಚ್ ಪರತ್ ರಿಮಾಂಡ್ ಹೋಮಾ ತೆವ್ಣಿಂ ಏಕ್ ದೀಶ್ಟ್ ಫಾಲಿ. ನಾ ಕೊಣೆಂಯ್ ಪಳೆಂವ್ಕ್ ನಾ. ಹಾಂವೆಂ ದೀಶ್ಟ್ ಸ್ವಾಸ್ ಘೆತ್ಲೊ. ರಸ್ತಾರ್ ಆಶಾರ್-ಪಾಶಾರ್ ಜಾತೆಲ್ಯಾಂಕ್ ಮುಜೆಂ ವರ್ಧನ್ ವಿಚಿತ್ರ್ ದಿಸ್ತಾಲೆಂ ಜಾಲ್ಯಾನ್ ತಿಂ ಮ್ಹಾಕಾಚ್ ಪಳೆಂವ್ಚಾರ್ ಪಡ್ಲೆಂ. ತಾಂಚಿಂ ಗಣ್ಣೆ ಕರಿನಾಸ್ತಾಂ ಹಾಂವ್... ಧಾಂಪೊಂಕ್ ಲಾಗ್ಲಿಂ. ಧಾಂಪೊನ್ ಧಾಂಪೊನ್ ಪುರಾಸಣೆನ್ ಖರಸ್ ಯೆತಾಲಿ ತರೀ, ಮ್ಹಾಕಾ ಪರ್ವಾ ನಾತ್ಲಿ. ಕಿತ್ಯಾಕ್ ಹಾಂವೆಂ... ಜಿಯೆಂವ್ಕ್ ಆಸ್ಲೆಂ. ಪರತ್... ಆದ್ಲಿಂ ವೀಣಾ ಜಾಂವ್ಕ್ ಆಸ್ಲೆಂ. ಏಕ್ ಪಾಪ್ಲಿಂ ರಾಜ್ಯರಸ್ತಾಕ್ ಪಾವ್ಲಾರ್ ಥಂಯ್ ಬಸ್ತಾಂ ಮೆಳ್ತಾತ್. ಏಕ್ ಪಾಪ್ಲಿಂ ಪಾಟಿಂ ಘರಾ ಪಾಪ್ಲಿಂ ತರ್ ಉಪ್ರಾಂತ್ ಸರ್ಲ್ ಶಾಂತ್, ಥೊಡಾಚ್ ವೆಳಾನ್ ಹಾಂವ್ ರಾಜ್ಯರಸ್ತಾಕ್ ಪಾವ್ಲೆಂ. ಥಂಯ್ ಪಾವ್ತಚ್ ಉಬೆಂ ರಾವೊಂಕ್ ಸಯ್ ಸಕನಾಸ್ತಾಂ ಥಂಯ್ ಎಕಾ ರುಕಾಮುಳಾ ಪರ್ತಾಲಿಂ. ಕೋಣೀಪಳೆತಿತ್ ತರ್? ಭಿಯಾನ್ ರುಕಾಚ್ಯಾ ಆಡೊಸಾಕ್ ವಚೊನ್ ಬಸ್ಲಿಂ. ಬಿಂದಾಸ್ ಜಿಣಿಯೆನ್ ಮ್ಹಾಕಾ ಹ್ಯಾ ಮುಟ್ಕಾಕ್ ಪಾವಯ್ಲೆಂ! ಹಾಂವ್ ಚೊರಾಪರಿಂ ಧಾಂಪೊನ್ ಆಸ್ಲೆಂ. ‘ದೆವಾ, ಏಕ್‌ಪಾಪ್ಲಿಂ ಮ್ಹಾಕಾ ಬಚಾವ್ ಕರ್!’ ಸಬಾರ್ ತೆಂಪಾ ಉಪ್ರಾಂತ್ ಮ್ಹಾಕಾ ದೆವಾಚೊ ಉಡಾಸ್ ಆಯ್ಲೊ. ಜರ್ ಸಾಂಪಡ್ಲಿಂ ತರ್ ಪರಿಗತ್ ವಾಯ್ಲಾಕ್ ಪಡತ್! ಏಕ್‌ಪಾಪ್ಲಿಂ ಬಸ್ನ್ ಆಯ್ಲಿಂ ತರ್... ಹಾಂವ್ ಆಜೂನ್ ಖಿರವ್ಚೆಚ್ ಆಸ್ಲೆಂ. ಬ್ಯಾಗಾಂತ್ ಘರಾ ಪಾವುಂಕ್ ಗರ್ಜ್ ಆಸ್ಚೆ ತಿತ್ಲೆ ಪಯ್ಲೆ ಆಸಾತ್ ವಾ ನಾ ಮುಳ್ಳೆಂ ನೆಕ್ಲಿ ಕರುಂಕ್ ಸಯ್ ಮುಜೆಲಾಗಿಂ ವೇಳ್ ನಾತ್ಲೊ, ಕಿತ್ಯಾಕ್ ಕಾನೂನಿ ನದ್ವೆನ್ ಹಾಂವ್ ಅಪ್ರಾಧಿ... ಬಿಂದಾಸ್ ಜಿಣಿಯೆಕ್ ವೇಂಗ್ ಮಾರ್ಲಿ ಏಕ್ ಅನಿಸ್ಕಳೆ ಚಲಿ!

ಮುಜೆ ದೊಳೆ ಗಯ್ ಗಯ್ ಜಾಲ್ಲೆ ಬರಿ ಭೊಗ್ತಾಲೆಂ... ಕಾಳ್ಜಾ ದಡ್ಡೆ ಚಡುನ್ ಆಸ್ಲೆ.. ಹಾತ್ ಪಾಂಯ್ ಬಾರೀಕಶೆಂ ಕಾಂಪುಂಕ್ ಲಾಗ್ಲೆ.

ರಿಮಾಂಡ್ ಹೋಮಾಥಾವ್ನ್ ಹಾಂವ್ ಸುಟ್ಲಿಂ ಖರೆಂ. ಪುಣ್ ಕಾಲ್‌ಥಾವ್ನ್ ಹಾಂವೆಂ ಭೊಗ್ಲೆ ಆಟಿವಿಟಿ, ಕಳ್ಳೆಲೆ ವಿಸ್ತೊಂಕ್ ಸಾಧ್ಯೆ? ಪೊಲಿಸ್ ರಾಣ್ಯಾಂತ್ ಚಾರ್ ಚವ್ಗಾಂ ಮುಕಾರ್ ಮ್ಹಾಕಾ ಜಾಲ್ಲೊ ಅಕ್ಟಾನ್, ಭೊಗ್ಲೆ ಲಜ್ ಆನಿ ನಾಲಿಸಾಯ್, ತೆಂ ದೊಖ್ ಇತ್ಲೆ

ಸಲಿಸಾಯೆನ್ ವಿಸ್ಕೊಂಕ್ ಜಾಯ್? ಹಾಂವ್ ಪರತ್ ಜಿಯೆಂವ್ಕ್ ಸಕ್ಲಿಂ ತರೀ ಹಿಂ ಕೊಡು ಭೊಗ್ಗಾಂ ಕಶೆಂ ಪಯ್ಸ್ ಕರುಂ? ಹ್ಯಾ ಮಾನಸಿಕ್ ದಬ್ಯಾಥಾವ್ನ್ ಭಾಯ್ ಯೇವ್ನ್ ಪರತ್ ಸಾಮಾನ್ಯ ಜಿವಿತ್ ಜಿಯೆಂವ್ಕ್ ಕಾಂಯ್ ವಾಟ್ ಆಸಾ?

ಡ್ರಗ್ಸ್... ಮ್ಹಜ್ಯೆಥಂಯ್ ಬಿಂದಾಸ್ ಚಾಲ್ ಪರತ್ ಆಂಕ್ರವ್ನ್ ಆಸ್ಲಿ. ಅಮಾಲ್ ಶಿರಾಂಶಿರಾಂನಿ ವ್ಹಾಳ್ತಾನಾ ದೊಖ್ ಆಪಾಪಿಂ ವಿಸ್ಕೊನ್ ವೆತೆಲೆಂ... ಬಿಂದಾಸ್ ಸಂಯ್ ಮ್ಹಜ್ಯಾ ಕಾಳ್ಜಾ ಕೊನ್ಯಾರ್ ಪರತ್ ಜಾಗೆಂ ಜಾವ್ನ್ ಯೆತಾಲೆಂ.

‘ಡ್ರಗ್ಸ್ ಪಯ್?... ತಾಕಾಯ್ ವಾಟ್ ಆಸ್ಲಿ... ಟೀನಾ... ಗಿರಾಯ್ಕ್...’ ಖಿಣಾಂನಿ ಮ್ಹಜೊ ನಿಚೆವ್ ಬದ್ಲಲ್ಲೊ.

ಪುಣ್ ಟೀನಾಚೊ ಸಂಪರ್ಕ್ ಕರೊ ಕಸೊ? ತಕ್ಷಣ್ ಬ್ಯಾಂಗ್ ಉಗ್ತೆಂ ಕರುನ್ ಹಾಂವೆಂ ಚೊರ್ಲೆಂ ಮೊಬಾಯ್ಲ್ ಹಾತಿಂ ಘೆತ್ಲೆಂ. ಮೊಬಾಯ್ಲಾಂತ್ ಫಕತ್ ಪಾಂಚ್ ರಕ್ತೆ ಬ್ಯಾಟರಿ ಆಸ್ಲಿ! ಮೊಬಾಯ್ಲ್ ಬಂಧ್ ಜಾಂವ್ಚೆ ಭಿತರ್ ಟೀನಾಕ್ ಸಂಪರ್ಕ್ ಕರಿಜೆ... ಮ್ಹಜ್ಯೆಥಂಯ್ ಪರತ್ ಜೀವ್ ಭರೊನ್ ಆಯ್ಲೊ. ಕಸಲಿಗೀ ಏಕ್ ನವಿಚ್ ಅವ್ಯಕ್ತ್ ಸಕತ್ ಭೊಗುಂಕ್ ಲಾಗ್ತಾನಾ, ಸಟ್ತ್ ಕರ್ನ್ ಉಟೊನ್ ಹಾಂವೆಂ ಟೀನಾಚೊ ಸಂಪರ್ಕ್ ಕೆಲೊ... ಮೊಬಾಯ್ಲ್ ಕಾನಾ ಸರ್ತಿಂ ಧರುನ್, ಹಾಂವ್ ಕಾಳ್ಜಾ ರಾತಿಂ ಸರಾರಾಂ ತರೀ, ಬಿಂದಾಸ್ ಮೆಟಾಂ ಕಾಡುಂಕ್ ಲಾಗ್ಲಿಂ!

## ರಸ್ತ್ಯಾದೆಗೆರ್ ಮಿನಿ ಇಗರ್ಜೊ!

(33 ವ್ಯಾ ಪಾನಾರ್ಥಾವ್ನ್)

ಸಂಯುಕ್ತ ಯುರೋಪಾಂತ್ ಅತೀ ಚಡ್ ರಸ್ತ್ಯಾ ಆವ್ಹಡಾಂ ಜಾಂವ್ಚ್ಯಾ ದೆಶಾಂಪಯ್ಲಿ ಗ್ರೀಸ್ ಸವ್ಯಾ ಸ್ಥಾನಾರ್ ಆಸಾ. 2016 ಇಸ್ವೆಂತ್ ಥಂಯ್ ರಸ್ತ್ಯಾ ಆವ್ಹಡಾಂತ್ 800 ಲೋಕ್ ಮರಣ್ ಪಾವ್ಲೊ. 13,000 ಲೋಕ್ ಗಂಭೀರ್ ಜಾವ್ನ್ ಘಾಯೆಲ್ಲೆ ಆಸಾತ್. ಹಾಂಗಾ ರಸ್ತ್ಯಾ ಆವ್ಹಡಾಕ್ ಪ್ರಮುಕ್ ಕಾರಣ್ ರಸ್ತ್ಯಾವಿನ್ಯಾಸ್ ಕೆಲ್ಲಿ ರೀತ್ ಆನಿ ಭಾಗೋಳಿಕ್ ಅಸ್ಥಿರ ಸ್ಥಿತಿ. ಹೆಂಚ್ ಸುಮಾರ್ 40% ರಸ್ತ್ಯಾ ಆವ್ಹಡಾಕ್ ಕಾರಣ್. ಥಂಯ್ಲಿ ಭಾಗೋಳಿಕ್ ಸ್ಥಿತಿಗತ್ ಇಲ್ಲಿಶಿ ಆಪಾಯ್ಕಾರಿ ಆಸಾ ತರೀ, ಬೆಫಿಕಿರಾಯೆವರ್ವಿಂಯ್ ಚಡ್ ಆವ್ಹಡಾಂ ಜಾಲ್ಯಾಂತ್. 80% ಭುಂಯ್ಭಾಗ್ ಪರ್ವತಾಂನಿ ಭರೊನ್ ಆಸೊನ್, ಗುಡೊ ಪೊಕೊರ್ನ್ ವಾ ಖಿಡಿ ಸುವಾತೆಮದೆಂ ವಾಟ್‌ರಸ್ತೊ ಕೆಲ್ಲೊ ಆಸಾ. ಆಪಾಯ್ಕಾರಿ ಘುಂವ್ಚೊ ಆಸಾತ್. ರಸ್ತೆ ಕೊಸಾಳ್ಚೆ ಆಡಾಂವ್ಕ್ ಸುರುಳಿಯಾಕಾರಾರ್ ತೆ ಬಾಂದ್ಲ್ಯಾತ್ ಜಾಲ್ಲ್ಯಾನ್ ಆಪಾಯ್ ಚಡ್. ಹಳ್ಳೆಂನಿ ರಸ್ತೆ ಅಶೀರ್ ಆಸಾತ್. ಇಲ್ಲಿ ಚತ್ರಾಯ್ ಚುಕ್ಲಾರ್ ವಾಹನ್ ಪಿಟೊ ಜಾತಾ.

ಶತಮಾನಾಂಥಾವ್ನ್ ಆವ್ಹಡಾಂತ್ ಸರ್ಲಲ್ಯಾಂಪಾಸತ್ ಹೆ ಗೊಟ್ಟಿ ನಿರ್ಮಾಣ್ ಜಾಲ್ಯಾತ್ ತರೀ ತಾಂಚೊ ಉಡಾಸ್ ಕಾಡ್ಲೊ ಮಾತ್ ಉದ್ದೇಶ್ ನ್ಹಯ್, ಜಿವಂತ್ ಆಸ್ಲಲ್ಯಾಂಕ್ ಜಾಗಂವ್ಲೊಯ್ ಜಾವ್ನಾಸಾ. ಜಾಯ್ತೆ ಜಣ್ ತ್ಯಾ ಜಾಗ್ಯಾಂನಿ ಪಯ್ಲೆ ಥಾಂಬವ್ನ್ ವಿಶೆವ್ ಘೆತಾತ್, ಸುರಕ್ಶಿತ್ ರಾಕ್ತಲ್ಯಾಕ್ ದೆವಾಚೊ ಉಡಾಸ್ ಕಾಡ್ತಾತ್. ಮರಣ್ ಪಾವ್ಲ್ಯಾಚ್ಯಾ ಅತ್ಯಾಕ್ ಶಾಂತಿ ಮಾಗೊನ್ ಮುಕಾರ್ ವೆತಾತ್. ಬಗ್ಲೆಚ್ಯೆ ಹಳ್ಳೆಚೊ ಲೋಕ್ ಹ್ಯಾ ಗೊಟ್ಟಾಂಚಿ ನಿತಳಾಯ್ ಪಳೆತಾ.

## ಗುಂಡಾಯೆಚಿ ಅಂತರ್‌ದೀಶ್: ದರ್ಶನ್

(45 ವ್ಯಾ ಪಾನಾರ್ಥಾವ್ನ್)

ಆನಿ ಹಾತಾಂನಿ ವಾವ್ರ್ ಕರುಂಕ್ ಸಕ್ತಾಂವ್. ಚಿಂತ್ನಾಂ, ಭೊಗ್ಗಾಂ ಆನಿ ಕರೊ ಸ್ಥಿಮಿತಾಯೆಕ್ ಹಾಡ್ತಾನಾ ಆಮ್ಕಾಂ ದರ್ಶನ್ ಜಾತಾ. “ಸಮ್ಯಕ್ ದರ್ಶನ ಸಂಪನ್ನಃ ಕರ್ಮಭಿರ್ನ ನಿಬದ್ಧತೆ ದರ್ಶನೇನ ವಿಹಿನಸ್ತು ಸಂಸಾರಂ ಪ್ರತಿಪದ್ಯತೆ” ಮ್ಹಣ್ತಾ ಮನುಸ್ಮತಿ(6.74). “ದರ್ಶನ್ ವಾ ಸಾರ್ಕೆಂ ಗಿನ್ಯಾನ್ ಆಸ್ಲೊ ತಾಚ್ಯಾ ಕರ್ಣಾಂಚೊ ಗುಲಾಮ್ ಜಾಯ್ನಾ, ದರ್ಶನ್ ನಾತ್‌ಲ್ಲೊ ಜಲ್ಮ್ ಆನಿ ಮರ್ಣಾಚ್ಯಾ ವೆಳಾ ರೊದಾಕ್ ಸಾಂಪ್ಡತಾ” ಮ್ಹಣ್ ಹಾಚೊ ಅರ್ಥ್.

ಆಮಿ ದೆವಾಳಾಕ್, ತೆಂಪ್ಲಾಕ್ ವಾ ಮಸಿದೆಕ್ ವೆಚೆಂ ದೆವಾಕ್ ಪಳೆಂವ್ಕ್ ವಾ ದೆವಾನ್ ಆಮ್ಕಾಂ ಪಳೆಂವ್ಕ್? ಆಮಿ ಆಮ್ಚ್ಯಾ ತಾಳ್ಣಾಂ ಆನಿ ಚಿಂತ್ನಾಂದ್ವಾರಿಂ ದೆವಾಕ್ ಪಳೆಂವ್ಕ್ ಚುಕ್ಲ್ಯಾರ್‌ಯೀ ದೇವ್ ಚುಕನಾಸ್ತಾನಾ ಆಮ್ಕಾಂ ಪಳೆತಾ. ದೆವಾನ್ ಆಮ್ಕಾಂ ಪಳೆಂವ್ಚೆಂ ಆನಿ ತಾಚೆ ದಿಶ್ತಿಕ್ ಆಮಿ ಯೋಗ್ಯ್ ದಿಸ್ಚೆಂಚ್ ದರ್ಶನ್. ಆಮಿ ತಾಚೆ ದಿಶ್ತಿಕ್ ಪಡೊಂಕ್ ವಾ ಮೆಳೊಂಕ್ ಆಮ್ಚೆಂ ನಿರಂತರ್ ಪ್ರಯತ್ನ್ ಗರ್ಜ್. ಸಾಹಿತಿಕ್ ಸ್ವರಾರ್ ಪಳೆಂವ್ಚೆಂ ತರ್ ಎಕಾ ಸಾಹಿತಿನ್ ಸಾಮಾನ್ಯ ಮನ್ಶಾನ್ ಪಳೆನಾತ್ಲೆಂ, ಸಮಾಜಿಂತ್ ಆನಿ ಭೊಂವಾರಾಂತ್ ತಿಸ್ಸಿ ದೀಶ್ಪ್ ಖಿಂಚವ್ನ್, ಪಾರ್ಕುನ್ ವಿಮರೊ ಕರ್ಚೆಂ ದರ್ಶನ್. ಹಜಾರ್ ರಾಟಾವಳಿಂನಿ ವೆಸ್ತ್ ಆಸ್ಚಾರೀ, ದಿಮ್ಕುರೆಂ ಚಲ್ಲ್ಯಾ ಬಾಳಾಚೆರ್ ದೊಳೊ ದವರ್ಚೆಂಯ್ ದರ್ಶನ್. ಫಾಮ್ ಪೀಳ್ನ್ ಎಕೀನ್‌ಪಣಿ ಮಾತಿಯೆಸಂಗಿ ಖೆಳೊನ್ ಪಾಚ್ಚೆಂ ಪಿಕ್ತಾನಾ ತ್ಯೆಪ್ಚ್ಯಾ ಸ್ವಾಸಾಸವೆಂ ಹಾಸೊ ಪಾಟಂವ್ಚೆಂ ದರ್ಶನ್. ಅಂತರ್‌ದೀಶ್ಪ್ ಆಸ್ಲೊ ಹರೈಕ್ ವೆಕ್ತೆ ತತ್ವಾಶಾಸ್ತ್ರಿ ವಾ ದಾರ್ಶನಿಕ್. ಅಸಲ್ಯಾ ಪಾಂವ್ಡ್ಯಾಕ್ ಪಾವೊಂಕ್ ಫಕತ್ ವಾಚಪ್ ವಾ ಮಾಹೆತ್ ಪಾವನಾ, ಬಗಾರ್ ಗೂಂಡ್ ಅನ್ವೋಗ್ ಜಾಯ್. ಅಮೆರಿಕಾಚಿ ಮೊನಿ ಆನಿ ಕುಡಿ ಲೇಖಿಕೆ ಹೆಲೆನ್ ಕೆಲ್ಲರಾಕ್(1880-1968) ಎಕ್ಲ್ಯಾನ್ ಸಾಂಗ್ಲೆಂ: “ಸಂಸಾರಾಂತ್ಲಿ ವಾಯ್ ಸಂಗತ್ ಮ್ಹಳ್ಯಾರ್ ಕುರ್ಡ್ ಜಾವ್ನ್ ಆಸ್ಲೆಂ.” ತಿಣೆಂ ಜಾಪ್ ದಿಲಿ: “ಕುರ್ಡ್ ಜಾವ್ನ್ ಆಸ್ಚ್ಯಾಕ್‌ಯೀ ದೀಶ್ಪ್ ಆಸೊನ್ ದಿಶ್ಪಾವೊ ನಾಸ್ತಾನಾ ಆಸ್ಚಿ ಚಡ್ ವಾಯ್ಬಾಚಿ ಸಂಗತ್.”

## ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ಖಿಕ್ಲರ್ ಪಿಂಟೊ, ಬಜೊಡೆಡಿ  
(8867245791)

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾಂ ದಿವ್ಯೆತಾ ಆನಿ ವರ್ಗಣಿ ನಖೀಕ್ತತ್ ಕರ್ತೆ.

ಪೆಲಿಪೊನಿಸ್ ಕುದ್ರ್ಯಾರ್ ಅಸಲೆ 365 ಮಿನಿ ಗೊಟ್ಟಿ ಆಸಾತ್. ಥಂಯ್ಚ್ಯಾ ಮಾಟ್ಯಾಂನಿ ಪೊಕೊರ್ನ್ ಕೆಲ್ಲ್ಯಾ ಗೊಟ್ಟಾಂನಿ ರಾತ್‌ಭರ್ ದಿವ್ ಜಳ್ತಾತ್. ಸಾಂಗ್‌ಲ್ಲೆಬರಿ, ಗ್ರೀಸಾಂತ್‌ಯೀ ಸ್ಲಮ್ ಆಸಾತ್ ಆನಿ ಥಂಯ್ಲಿ ಅಸಲೆ ಗೊಟ್ಟಿ ಆಸಾತ್! ಹರೈಕಾ ಗೊಟ್ಟಾಕ್ ಗ್ಲಾಸ್ ಫಾಲ್ಸ್ ಕೃತಕ್ ಫುಲಾಂನಿ ಸುಂಗಾರಾಯ್ಲಾತ್. ಅಸಲಿಂ ದೃಶ್ಯಾಂ ಗ್ರೀಸಾಂತ್ ಸಾಮಾನ್ಯ ಮ್ಹಣ್ ಲೆಕ್ಲಾರ್‌ಯೀ ತಾಣಿಂ ದಿಂವ್ಚೊ ಸಂದೇಶ್ ಮಾನ್ಸೊಂಚೆತಸಲೊ.

# ಪಯ್ಯಂ ಉತ್ತರಂ

ಮಾನೆಸ್ತ್ ರೋನಿ ಅರುಣ್, ಹಾಣಿಂ ಏಕ್ ಕಾಣಿಯಾಂಗಾರ್ ಜಾವ್ನ್ ಮೆಟಾಂ ಥರಾಯ್ಚ್ಯಾಂತ್. ತಾಂಚೊ 'ಬಡಾಂ' ಕಾಣಿಯಾಂ ಪುಂಜೊ ಫಾಯ್ಡೆ ಜಾಲಾ. 'ಓವೆಂ' ವತ್ತಾರ್, ಅಪುರ್ಬಾಯೆಚೆಂ ಅಂಕಣ್, 'ಲಕ್ಶ್ಯಾ ಡೈಲಿ' ಚಲಯ್ತಾ ಆನಾ. 'ಆಮ್ ಲೋಕಾಚ್ಯಾ ಚಾಲ್ತ್ಯಾ ಜಿವಿತಾಂತ್ಲೆಂ ಖಂಚುನ್ ಬರಯ್ತಾಂ' ಮ್ಹಣ್ ತಾಣೆಂಪ್ ಸಾಂಗ್ಲಾ, ಮ್ಹಣ್ಚ್ ನವ್ಯತಾ, ತಾಚಿ ದೀಪ್ಣಿ ಉದಾಚಿ ಆನಾಚಿ. ಸಮಾಜಿಕ್ ಸೂಕ್ತ್ ದಿಲ್ಲೆನ್ ಪಳೆಲ್ಲೆ ಬರಪ್ ಮಾತ್ ಸಾಮಾಜಿಕ್ ಸಂವೇದನಾಂ ಉತ್ತರಂವ್ಕ್ ಸಕ್ತಾ. ಅಸಲಂ ಬರ್ಪಾಂ ಆಮ್ಕಾಂ ಹಾಂರಾಸರ್ ವಾಚುಂಕ್ ಮೆಳ್ತೆಲಾಂ ಮ್ಹಣ್ಚ್ಯಾ ಭರ್ವಣ್ಯಾನ್ ಮಾನೆಸ್ತ್ ರೋನಿ ಅರುಣಾಕ್ ಬರೆಂ ಮಾಗ್ತಾಂವ್. - ಸಂಪಾದಕ್

ಆದಿಂ ಮಾಗಾ ಉತರ್ ಆಸ್ಲೆಂ. ತೆಂ ಉತರ್ ಮನಿಸ್ ಜಾಲೆಂ ಮ್ಹಣ್ಣಾ ಪವಿತ್ರ್ ಪುಸ್ತಕ್. ತಶೆಂ ಮ್ಹಣ್ಚ್ಯಾರ್ ಉತರ್ ಮೊಸ್ತು ಪುರಾತನ್ ಆನಿ ಮುಳಾವ್ಯಾ ವಸ್ತುಂಪಯ್ಣಿ ಏಕ್ ಮ್ಹಣೊನ್ ಜಾಲೆಂ.

ದೆವಾನ್ ಹೊ ಸಂಸಾರ್ 'ಜಾಂವ್ಪಿ' ಮ್ಹಣ್ಲೆಂ ಆನಿ ತೆಂ ಜಾಲೆಂ. ತಶೆಂ ಮ್ಹಣ್ಚ್ಯಾರ್ ಉತರ್ ಸರ್ವ್ ತಾಂಕಿವಂತ್ ವಾ ಬಳಾದಿಕ್ ಮ್ಹಣೊನ್ ಜಾಲೆಂ. 'ತೆಂ ದೆವಾಚೆಂ ಉತರ್ ದೆಕುನ್ ತಿತ್ತೆಂ ತಾಂಕಿವಂತ್' ಮ್ಹಣೊನ್ ತುಮಿ ಮ್ಹಣ್ಣಾತ್, ತರ್ ಮನ್ಯಾಚ್ಯಾ ಉತ್ತಾಕ್ ಮೋಲ್ ನಾಂಗೀ ಮ್ಹಣ್ಲೆಂ ಸವಾಲ್ ಸಹಜ್ ಜಾವ್ನ್ ಉದೆತಾ. ಹ್ಯಾ ಸವಾಲಾಕ್ ಜಾಪ್ ಸೊಧುನ್ 'ಲೋಕಾಚೆಂ ಉತರ್ ಹೆಂ..' ಮ್ಹಣ್ಲೆಂ ಅಂಕಣ್ ಸುರು ಜಾಲಾಂ.

ಜಾಪ್ ಆಮಿ ಸಾಂಗಾತಾ ಮೆಳೊನ್ ಸೊಧ್ಯಾಂ. ಲೋಕಾಚ್ಯಾ ಉತ್ತಾಂಕ್ ತಾಂಕ್ ಆಸಾ? ಲೋಕಾಚೆಂ ಉತರ್ ಕಿತೆಂ ಕರುಂಕ್ ಸಕ್ತಾ ಮ್ಹಣ್ಲೆಂ ಆಮಿ ಪಾರ್ಕಿಯಾಂ. ಮ್ಹಣ್ಚ್ಯಾ ಭೊಂವಾರಿಂ ಸಮಾಜಿಂತ್ ಉತ್ತಾಂಕ್ ಲಾಗೊನ್ ಕಿತೆಂ ಘಡ್ತಾ, ಹಾಂವ್ ಕಿತೆಂ ಆಯ್ಕತಾಂ, ತಾಕಾ ಹಾಂವ್ ಕಶೆಂ ಸ್ಪಂದನ್ ಕರ್ತಾಂ ಆನಿ ಸಮಾಜಿಂತ್ ಘಡ್ತಿಂ ಘಡಿತಾಂ ಕಶೆಂ ಮ್ಹಣ್ಕಾ ಸಮ್ಜತಾತ್ ತೆ ವಿಶಯ್ ಹ್ಯಾ ಅಂಕಣಾದ್ಲಾರಿಂ ತುಮ್ಚೆಮುಕಾರ್ ಹಾಂವ್ ದವರ್ತಾಂ. ಹಾಂವ್ ಉಚಾರ್ತಾಂ, ತಿ ಮ್ಹಜಿ ಅಭಿಪ್ರಾಯ್. ತಿ ತುಮ್ಚಿಯ್ ಜಾಯ್ ಮ್ಹಣೊನ್ ನಾ. ತುಮ್ಚಿ ಅಭಿಪ್ರಾಯ್ ಸಾಂಗೊಂಕ್ ತುಮ್ಕಾಂ ಆವ್ಕಾಸ್ ಆಸಾ.

'ಉತರ್', ಜಾಂವ್ ತೆಂ ದೆವಾಚೆಂ ವಾ ಲೋಕಾಚೆಂ, ತೆಂ ಕಾಮ್ ಕರ್ತಾ. ವ್ಹಡ್ ವ್ಹಡ್ ಮನ್ಯಾಂಚಿಂ ಉತ್ತಾಂ ಮಾತ್ ನವಾಲಾಂ ಕರುಂಕ್ ಸಕ್ತಾತ್, ಆಮ್ಚ್ಯಾ ಸಾದ್ಯಾ ಲೋಕಾಚ್ಯಾ ಉತ್ತಾಂಕ್ ಮೋಲ್ ನಾ ಮ್ಹಣೊನ್ ಆಮಿ ಚಿಂತ್ಲೆಂ ನಾಕಾ. ಹರ್ ಎಕಾ ಉತ್ತಾಕ್ ಮೋಲ್ ಆಸಾ. ತೆಂ ಮೋಲ್, ತೆಂ ಉತರ್ ಉಚಾರ್ಚ್ಯಾ ಆದಿಂ ಆಮಿ ಕಿತ್ಲೊ ಆಟೊವ್ ಕರುನ್, ಚಿಂತುನ್ ಉಲಯ್ತಾಂವ್ ಮ್ಹಣ್ಚ್ಯಾಚೆರ್ ಹೊಂದೊನ್ ಆಸ್ತಾ. ದೆಕುನ್ಚ್ ಸಾಂಗ್ಲೆಂ, ರಾಜಾಂವಾಭರಿತ್ ಉತ್ತಾಂನಿ ಉಟ್ಲೊ 'ಲೋಕಾಚೊ ತಾಳೊ, ದೆವಾಚೊ ತಾಳೊ' ಜಾಂವ್ಕ್ ಪಾವ್ತಾ! ಹೆಂ ಅಂಕಣ್ ಸುರು ಜಾಲ್ಲ್ಯಾ ಪಾಟ್ಲಾನ್ 'ಉತರ್' ಕಶೆಂ ಪ್ರೇರಣ್ ಜಾಲಾಂ ಮ್ಹಣ್ಲೆಂ ತುಮ್ಕಾಂ ಸಾಂಗ್ತಾಂ, ಆಯ್ಕಾ.

ಅಪ್ರೊಪ್ ತರೀ, ಹಾಂವ್ ಇಗರ್ಜೆಕ್ ವೆತಾಂ. ಸಂಸಾರ್ ಭರ್ ಭೊಂವ್ಚ್ಯಾ ಮಾಂಕ್ಡಾಸಾರ್ಕ್ಯಾ ಮನಾಕ್ ಅಂಕುಶ್ ಫಾಲುನ್ ಏಕ್ ಘಡಿ ತರೀ ಥಾಂಬಂವ್ಕ್ ಇಗರ್ಜೆತಸಲೊ ಪ್ರಶಾಂತ್ ಜಾಗೊ ದುಸ್ರೊ ಮೆಳೊನಾ. ತಶೆಂ ಹೋ.. ಪೋರ್ ಹಾಂವ್ ಬಾಳೊಕ್ ಜೆಜುಚ್ಯಾ ತೆಂಪ್ಣಾಕ್ ಗೆಲ್ಲೊಂ. ತೆಂಪ್ಣಾಭಿತರ್ ರಿಗ್ತಾನಾಂಚ್ ಹ್ಯಾ ಪತ್ರಾಚೊ ಸಂಪಾದಕ್ ದಿಸ್ಲೊ. ಹಾಂವೆಂ ಹಾತ್ ಉಬಾರ್ಲೊ, ತಾಣೆಂ 'ಪಯ್ಲೆಂ ತೊ' ಮ್ಹಣ್ಣೆಭಾಶೆನ್ ಹಾತ್ ಭಾಸ್ ಕೆಲಿ. ಹಾಂವೆಂ ಸಮ್ಜೊನ್, ತಾಕಾ ಸೊಡುನ್ ಪಯ್ಲೆಂ ತೆಂಪ್ಣಾಭಿತರ್ 'ತಾಕಾ' ಮೆಳೊಂಕ್ ಗೆಲೊಂ.

ಭಾಯ್ರ್ ಯೆತಾನಾ ಸಂಪಾದಕ್ ಮ್ಹಣ್ಕಾ ರಾಕೊನ್ ಆಸ್ಲೊ.



# ಲೋಕಾಚೆಂ ಉತರ್ ಹೆಂ...

ರೋನಿ ಅರುಣ್

ಹಾಂವ್ ತಾಚೆಲಾಗಿಂ ಗೆಲೊಂ. 'ಆಮ್ಚ್ಯಾ ಪತ್ರಾಕ್ ಏಕ್ ಅಂಕಣ್ ಬರಂವ್ಕ್ ಜಾಯ್ತೆಗೀ?' ಮ್ಹಣ್ಲೆಂ ತಾಚೆಂ ಸವಾಲ್ ಮ್ಹಜ್ಯೆ ಜಾಪಿಕ್ ರಾಕ್ತಾಲೆಂ. ಹಾಂವ್ ಕಾಲುಬುಲೊ ಜಾಲೊಂ. ಹಾಂವೆಂ ಚಡಿತ್ ಕಾಂಯ್ ಬರಂವ್ಕ್ ನಾ. ಆತಾಂ ಅಂಕಣ್ ಬರಯ್ಲೆ ಮ್ಹಣ್ಣಾನಾ ಜಾಪ್ ದೀಂವ್ಕ್ ಸಾಸ್ತಾಜೆ ಪಡ್ಲೆಂ. ವ್ಹಡ್ ಜವಬ್ದಾರಿ ತಿ. ಕಾಳ್ಜಾಂತ್ ದದ್ಲೆ ಆಸ್ಲೆ ತರೀ 'ಜಾಯ್' ಮ್ಹಣ್ಲೆಂ ಉತರ್ ಭಾಯ್ರ್ ಪಡೊನ್ ಜಾಲ್ಲೆಂ! 'ಉತರ್' ಏಕ್ ಪಾವ್ತಿಂ ಭಾಯ್ರ್ ಪಡೊನ್ ಚೆಲೊಂಕ್ ಸುರ್ವಾತ್ ಕರಿತ್ ತರ್ ತೆಂ ಮ್ಹಣ್ಚ್ಯಾ ಉದ್ಭಾವಿ, ಜಳ್ಜಾ ಉಚ್ಯಾಬರಿ, ಆಪ್ಲಿ ವಾಟ್ ಕಾತ್ಲೆ ಚಲತ್ ರಾವ್ತಾ. ಜಾಂವ್ಚ್ಯಾ ಪರಿಣಾಮಾಚೆರ್ ತಾಕಾ ಫಿಕ್ರ ಆಸನಾ. ದೆಕುನ್ ಉತರ್ ಉಚಾರ್ಪಯ್ಲೆಂ ಚಿಂತಿಚೆ, ಮಾಗಿರ್ ನ್ಹಯ್.

ತಶೆಂ ಮ್ಹಜೆಂ 'ಜಾಯ್' ಮ್ಹಣ್ಚ್ಯಾ ಉತ್ತಾನ್ 'ಖಿಯಾಚೆ ವಿಶಯಾಚೆರ್ ಬರಯ್ತಾಯ್?' ಮ್ಹಣ್ಚ್ಯಾ ಸವಾಲಾಚೆರ್ ಮ್ಹಣ್ಕಾ ಉಮ್ಕಾಳಾಂವ್ಕ್ ಲಾಯ್ಲೆಂ. ಹಾಂವೆಂ ತಕ್ಲಿ ಖೊರ್ಪಿಲಿ. ಮ್ಹಜಿ ತಕ್ಲಿ ಖೊರ್ಪುನ್ ಖಾಲಿ ಜಾಯ್ ಮ್ಹಣ್ಲೆಂ ಕಾಳ್ಜೆನ್ ಕೊಣ್ಣಾ ಸಂಪಾದಾಕ್ ಮ್ಹಣಾಲೊ "ತುಜ್ಯೆ ಪಸಂದಾಯೆಚ್ಯಾ ವಿಶಯಾಚೆರ್ ಬರಯ್"

ಮ್ಹಣ್ಕಾ ವಾಟ್ ಝಳ್ಕಾಲಿ. "ಹಾಂವ್ ಜಿವಿತಾವಿಶಿಂ ಬರಯ್ತಾಂ, ಜಿವಿತ್ ಮ್ಹಣ್ಕಾ ಪಸಂದೆಚೆಂ. ಥಂಯ್-ಹಾಂಗಾ ಆಯ್ಕಲ್ಲೆಂ, ಪಳೆಲ್ಲೆವಿಶಿಂ ಬರಯ್ತಾಂ" ಮ್ಹಣ್ಲೆಂ ಹಾಂವೆಂ. "ಪೆಂಟೆಂತ್ ಆಯ್ಕಲ್ಲೆಂ" ಮ್ಹಣೊನ್ ತಕ್ಲೆನಾಂವ್ ದಿವ್ತಾ ಹಾಂವೆಂ ಸುಚಾಯ್ಲೆಂ.

"ತಕ್ಲೆ ನಾಂವ್ 'ಲೋಕಾಚೆಂ ಉತರ್ ಹೆಂ' ಮ್ಹಣೊನ್ ದವರ್ತಾಂ", ಸಂಪಾದಕ್ ಬಾಪ್ ಮ್ಹಣಾಲೊ. ನಾಂವ್ ಮ್ಹಣ್ಕಾಯ್ ಪಸಂದ್ ಜಾಲೆಂ. ಏಕ್ ಪಾವ್ತಿಂ ತಕ್ಲೆನಾಂವ್ ಥಿರ್ಚ್ಯಾ ಉಪ್ರಾಂತ್ ಅರ್ಥೆಂ ಕಾಮ್ ಜಾಲ್ಲೆಬರಿಚ್. ನಾಂವಾಕ್ ಸರ್ ಜಾವ್ನ್ ಚಿಂತ್ನಾಂ ಮ್ಹಣ್ತಾತ್, ಮಾಗಿರ್ ತಿಂ ಕಾಗ್ಲಾರ್ ಖೆಲೊಂಕ್ ಲಾಗ್ತಾತ್. ತಿಂ ಚಿಂತ್ನಾಂ ಉತ್ತಾಂಯ್ ಜಾತಾತ್ ಆನಿ ಜಾವ್ನ್ ಆಜ್ ತುಮ್ಚೆಮುಕಾರ್ ಆಸಾತ್.

ಹೆಂ ಇತ್ತೆಂ ಸಗ್ಳೆಂ ವಿವರಿಲ್ಲೆಂ ಕಾಂಯ್ ದೋನ್ ಮಿನುಟಾಚ್ಯಾಕೀ ಉಣ್ಯೆ ಆವ್ಣೆಂತ್ ಘಡೊನ್ ಗೆಲೆಂ. ವ್ಹಯ್ಚ್ಯಾ ಥೊಡ್ಯಾ ಉತ್ತಾಂಚೊ ಪರಿಣಾಮ್ ಹೆಂ ಅಂಕಣ್ ಚೆಲ್ತಾಪರ್ಯಾಂತ್ ಆಸ್ತಲೊ. ಹ್ಯಾ ಅಂಕಣಾಂತ್ ಲಿಖ್ಲೆಂ ಉತ್ತಾಂ ವಾಚುನ್ ತುಮಿ ವಾಚ್ಚಿ ಕಿತೆಂ ತರೀ ಚಿಂತ್ತಾತ್, ಎಕೆ ಅಭಿಪ್ರಾಯ್ಕೆ ಯೆತಾತ್, ಹಿಂ ಉತ್ತಾಂ ಕೊಣಾಕ್ ತರೀ ಪ್ರೇರಣ್ ಜಾತಿತ್ ಆನಿ ತಾಂಚೆಥಾವ್ನ್ ಆನಿಕೀ ವರ್ತಿಂ ಕಾಮಾಂ ಜಾತಿತ್. ಹಿಚ್ ಉತ್ತಾಂಚಿ ಸಕತ್.

'ನಮಾನ್ ಬಾಳೋಕ್ ಜೆಜುಚ್ಯಾ ವಾಚ್ಪಾಂಕ್ ಹಾಂವ್ ನವೊಚ್. ಹಾಂವೆಂ ಪಯಿಲ್ಲೆಪಾವ್ತಿಂ ಹ್ಯಾ ಮಾಳಾರ್ ಯೆಂವ್ಚೆಂ. ಆಮ್ಕಾಂ ಸಳಾವಳ್ ಆನಿ ಜಾಯ್ಲೆ. ಶಿಕೊಂಕ್ ಸದಾಂ ಉಗ್ತೊ ಆಸ್ಲೊ ಹಾಂವ್, ಏಕ್ ಸಾದೊ ಮನಿಸ್. ಆಮಿ, ಎಕಾಮೆಕಾ ಕಳಿತ್ ಆಸ್ಲೆಂ ವಾಂಟುನ್ ಘೆವ್ಯಾಂ. ವಾಚ್ಪಾಂಚ್ಯಾ ಪತ್ರಾಂದ್ಲಾರಿಂ ತುಮ್ಚಿ ಅಭಿಪ್ರಾಯ್ ಕಳಿತ್ ಕರಾ. ಚುಕಲ್ಲೆತವಳ್ ತಿಡ್ವಿಯಾ. ಬರೆಂ ಜಾಲ್ಲೆತವಳ್ ಪಾಟ್ ಥಾಪುಡಾ, ತವಳ್ ಆಮ್ಕಾಂಯ್ ಹುಮೆದ್ ಭರ್ತಾ.

**DO YOU WANT TO BE  
A PART OF CARMELITE FAMILY?  
ಕಾರ್ಮಲಿತ್ ಕುಟ್ಮಾಚೊ ವಾಂಟೊ ಜಾಂವ್ಕ್  
ತುಂ ಆಶೆತಾಯ್?**

**HERE IS AN OPPORTUNITY!!  
SPIRITUAL ADOPTION OF A SEMINARIAN  
*Adopt a Seminarian by becoming a Spiritual Parent***

ತುಮ್ಮಾ ಕುಟ್ಮಾಂತ್ ಯಾಜಕ್ ನಾ ತರ್ ಖಿಂತ್ ನಾಕಾ  
ಎಕಾ ಸೆಮಿನರಿಸ್ತಾಕ್ ತುಮ್ಮೆ ಕುಮ್ಮೆಚೊ ಆಧಾರ್ ಪಾಟಯಾ  
ಎಕಾ ಯಾಜಕಾಕ್ ಪವಿತ್ರ್ ಸಭೆಖಾತಿರ್ ದಿಯಾ



For more details Contact:  
Fr. Superior, St. Joseph's Monastery, Carmel Hill, Mangaluru

9880699068 (Fr. Wilfred Rodrigues, OCD)  
7038562455 (Fr. Ligoury Crasta, OCD)

*Thank You*  
**INFANT JESUS**  
*for your manifold blessings*



*With best wishes from*

**Norman, Laveena  
and Chris Fernandes  
Kulshekar**



